




# మాతృశ్రీ తేరిగొండ వెంగళాంబ శ్శేషుల పరిశీలనము

అచార్య కె.జె. కృష్ణమూర్తి



ప్రచురణ

తిరుమల తిరుపతి దేవస్థానములు, తిరుపతి




మాతృశ్రీ తరిగొండ వెంగమాంబ  
కృతుల పరిశీలనము  
(సిద్ధాంతగ్రంథము)

సాధారణ సంపాదకుడు

జి.యస్. రెడ్డి (భూమన్)

సంచాలకులు, తరిగొండ వెంగమాంబ వాఙ్మయప్రాజెక్ట్

“శ్వేత” తి.తి.దే. తిరుపతి



శ్రీనివాసో విజయం

రచయిత : ఆచార్య కె.జె.కృష్ణమూర్తి

తరిగొండ వెంగమాంబ వాఙ్మయప్రాజెక్ట్

“శ్వేత” తి.తి.దే. తిరుపతి

ప్రచురణ

కార్యనిర్వహణాధికారి

తిరుమల తిరుపతి దేవస్థానములు, తిరుపతి.

2008

**MĀTRŚRĪ TARIGONḌA VENĠAMĀMBA  
KṚTULA PARĪ ŚĪLANAMU**

(Ph.D., Thesis)

Author:

Prof. K.J.Krishnamoorthy

TarigonḌa VenĠamāmba Vānmayā Project

“SVETA” T.T.D., TIRUPATI.

TTD“SVETA”Religious Publications Series No.

©All Rights Reserved

Second Edition: 2008

Copies : 1000

Published by

K.VRAMANACHARYA,S.,

Executive Officer,

Tirumala Tirupati Devasthanams,

TIRUPATI-517 507

Printed at

TTD.Press, Tirupati.

ఓం నమో వేంకటేశాయ

\* ముందుమాట \*

భూమన కరుణాకర రెడ్డి

15-07-2008.

అధ్యక్షులు.

తి. తి. దేవస్థాన పాలకమండలి,

తిరుపతి.

శ్రీవేంకటేశ్వరస్వామిని ఉద్దేశించి రచనలను వెలయించిన సారస్వత మూర్తుల్లో తాళ్ళపాక అన్నమాచార్యుల ఆనంతరం పేర్కొనదగిన మహాకవయిత్రి మాతృశ్రీ తరిగొండ వెంగమాంబ. అన్నమాచార్యులవలె సహస్ర మాస జీవిత్యై విరాజిల్లిన ఈ భక్త కవయిత్రి శిరోమణి పదునెనిమిది గ్రంథాలను రచించి, శ్రీవారికి సాటిలేని సాహితీ సేవలను నిర్వర్తించి చరితార్చురాలయింది.

వెంగమాంబ రచించిన రచన లన్నింటిలోనూ అగ్రగణ్యమైనది 'శ్రీవేంకటాచల మాహాత్మ్యము'. ఈ పద్యకావ్యం కవయిత్రి లేఖినినుండి అవతరించిననాటినుండి తిరుమల పుణ్యక్షేత్ర మహిమలను గూర్చి, కలియుగ ప్రత్యక్షదైవంగా అచ్చట వెలసెయున్న శ్రీనివాసుని ప్రభావాన్ని గూర్చి, తిరుచానూరులో నెలకొనియున్న అలమేలుమంగమ్మ (వీరలక్ష్మి) అమ్మవారిని గురించి ఆంధ్రావనిలో విపులంగా ప్రచారం కావించటంలో సార్థకమై వరలుతున్నది.

తిరుమల తిరుపతి దేవస్థానముల యాజమాన్యం ఈ "కవితా తవన్విని" తిరుమలయందు నిర్వహించిన సాహితీ సేవను, ముత్యాలహారతి లాంటి కైంకర్య విశేషాలను దృష్టిలో నిడుకొని, ఇటీవల రెండేళ్లక్రితం "మాతృశ్రీ తరిగొండ వెంగమాంబ వాఙ్మయ ప్రాజెక్టు"ను ఏర్పరచింది. ఈ ప్రాజెక్టు నిర్వహిస్తూవున్న వలురకాల సాహిత్య,

సాంస్కృతిక కార్యక్రమాలవల్ల వెంగమాంబ వాఙ్మయ ప్రశస్తి ఈనాడు విశ్వవ్యాప్తమై విరాజిల్లుతూవుంది.

శ్రీవేంకటనాథుని సన్నిధిలో కవయిత్రీమతల్లిగా వర్ణిల్లిన వెంగమాంబగారి రచనలపై తొలుదొలుత రచింపబడిన పరిశోధనగ్రంథం ఈ “మాతృశ్రీ తరిగొండ వెంగమాంబకృతుల పరిశీలనము”. ఈ గ్రంథం తి.తి.దేవస్థానముల ఆర్థిక సహాయంతో 1983లో ప్రథమతః ముద్రింపబడింది. ఈ సిద్ధాంతం గ్రంథం ఇకవీదట ఈ రంగంలో ఇతోఽధికంగా పరిశోధన కొనసాగించే విద్యార్థినీ, విద్యార్థులకు, తదితరులకు కరదీపికగా ఉండగలదు. ఈ ఉదాత్త ఆశయంతోనే ఇన్నేళ్ళ పిమ్మట తి.తి.దే. దీనిని పునర్ముద్రిస్తున్నది. ఈ వాఙ్మయ ప్రాజెక్టులో పరిష్కర్తయై యున్న రచయిత ఆచార్య కె.జె.కృష్ణమూర్తిగారిని ఈ సందర్భంలో అభినందిస్తున్నాను. ఈ వాఙ్మయ ప్రాజెక్టు ఇలాంటి రచనలను ఇంకా అనేకం ప్రకటించగలదని ఆశిస్తున్నాను.

సదా శ్రీవారి సేవలో

29. 5. 2011

భూమన కరుణాకర రెడ్డి

**\* నారామూలం \***

కె.వి.రమణాచారి, బి.వి.ఎస్.,

22-07-2008.

కార్యనిర్వహణాధికారి,

తి.తి.దేవస్థానములు.

తిరుపతి.

'ఆనందనిలయు'డయిన తిరువేంకటనాథదేవుణ్ణి భక్తిసారభాలు వెదచల్లే కావ్యకుసుమాలతో అపూర్వంగా ఆరాధించి, తరించిన మహిత సాహితీమూర్తి మాతృశ్రీ తరిగొండ వెంగమాంబ. ఈ కవయిత్రీ శిరోమణుని నృజించిన సారస్వతంయొక్క చైకిష్ట్యాన్ని గుర్తించిన తిరుమల తిరుపతి దేవస్థానం ఇటీవలి కాలంలో ఈ "కవితాతపస్విని" పేరిట ఒక వాఙ్మయ ప్రాజెక్టును "శ్వేత" భవనంలో నెలకొల్పింది.

ఈ ప్రాజెక్టు ద్వారా వెంగమాంబగారి ముద్రితాముద్రిత రచనలను చక్కగా పరిష్కరించి పేరికలతో ప్రచురించటం, ఈ భక్తకవయిత్రీ భాషా సాహిత్యాలపై సదస్సులను జరుపటం, హరికథలు, సంగీత సమావేశాలు - ఇత్యాది సాంస్కృతిక కార్యక్రమాల నిర్వహణలవల్ల వెంగమాంబ వాఙ్మయ విశిష్టత ప్రపంచానికి విశదంగా వెల్లడయ్యింది. "శ్వేత" సంస్థ సంచాలకులు శ్రీ 'భూమన్'గారి దీక్షాదక్షతలు ఇందులకు ముఖ్యకారణం!

తి.తి.దేవస్థానం - తాళ్లపాక అన్నమాచార్యుల కృతులపై పరిశోధనా వ్యాసంగాన్ని ప్రోత్సహించిన విధంగానే - తరిగొండ వెంగమాంబ రచనల పరిశోధన విషయమై విశ్వవిద్యాలయాల్లోని అర్జులైన విద్యార్థిని, విద్యార్థులకు నెలసరి పారితోషికాలను ప్రకటించింది. ఈ నిర్ణయం ఈ రంగంలో కృషి చేసే వారందరికీ శుభ వర్తమానం!



“మాతృశ్రీ తరిగొండ వెంగమాంబ కృతుల పరిశీలనము” - అనే ఈ పిహెచ్.డి. సిద్ధాంతగ్రంథం తి.తి.దేవస్థానముల ఆర్థిక సహాయంతో 1983లో ముద్రితమైంది. ఇది ఈ రంగంలో పరిశోధన (Research) కొనసాగింపదలంచేవారికి మార్గదర్శకంగా ఉంటున్నది. ఇందువల్ల తి.తి.దేవస్థానంల ఈ గ్రంథాన్ని ప్రచురించటానికి ఆమోదించింది.

ఇలాగే, ఈ ప్రాజెక్టు అచిరకాలంలో తరిగొండ వెంగమాంబగారి తదితర రచనలను, సాహితీ వదన్పులకు సంబంధించిన వ్యాస సంకలనాలను, సంచికలను, తులనాత్మక పరిశీలనలను, శబ్దనూచికలు (concordances) మొదలైనవాటిని క్రమేణ ప్రచురించగలదని ఆశిస్తున్నాను.

సదా శ్రీనివాసుని పేవలో



కె.వి. రమణాచారి

**\* ఆధునందన \***

“భూమన్”

01 -07 -2008.

సంచాలకులు,

మాతృశ్రీ తరిగొండ వెంగమాంబ వాఙ్మయప్రాజెక్టు,

“శ్వేత”, తి. తి. దేవస్థానములు, తిరుపతి.

“మాతృశ్రీ తరిగొండ వెంగమాంబ కృతుల పరిశీలనము” - అనే ఈ గ్రంథం ఈ కవయిత్రి రచనలపై తొలుదొలుత వెలువడిన పిహెచ్.డి. సిద్ధాంతగ్రంథం. ఈ పరిశోధన గ్రంథం తిరుమల తిరుపతి దేవస్థానముల అర్థిక సహాయంతో 1983లో ప్రథమంగా ప్రచురితమయింది. మళ్ళీ ఇప్పుడు - అనగా ఇరవైయైదేళ్ల తరువాత తి.తి.దేవస్థాన ప్రచురణగా వెలుగుచూస్తూవుంది.

తాళ్లపాక అన్నమాచార్యుల సారస్వతంవలెనే తరిగొండ వెంగమాంబ వాఙ్మయంకూడా వేంకటేశ్వరుని అనుగ్రహంచేతనే ఆవిర్భవించింది కావడంవల్ల, ఈ వాఙ్మయంయొక్క విశిష్టతనూ, ప్రాముఖ్యాన్నీ గుర్తించిన తి.తి.దే. యాజమాన్యం రెండేళ్లక్రితం 2006లో ఈ భక్త కవయిత్రి పేరిట ఒక వాఙ్మయ ప్రాజెక్టును “శ్వేత” భవనంలో పాదుకొల్పింది. అప్పటి నుండి ఈ కవయిత్రియొక్క ముద్రిత, అముద్రిత రచనలను ఈ ప్రాజెక్టు పక్షాన చక్కగా పరిష్కరించి ప్రకటించడం జరుగుతున్నది.

అన్నమయ్యలాగానే వేంకటేశ్వరస్వామికి అంతరంగిక భక్తురాలయినందువల్ల ఈ మహాకవయిత్రి రచనలపై పిహెచ్.డి. నిమిత్తమై పరిశోధన సాగించే విద్యార్థిని, విద్యార్థులకు ప్రోత్సాహకరంగా టి.టి.డి. ఇటీవల నెలసరి పారితోషికాన్ని సైతం ప్రకటించింది! అలాంటి

అభ్యర్థులకు ఈ సిద్ధాంతగ్రంథం అందుబాటులో ఉంటే, ఈ రంగంలో మార్గదర్శకంగా ఉంటుందనే అభిప్రాయంతో తి.తి.దే. అధికారులు ఈ గ్రంథాన్ని ఈ ప్రాజెక్టు పక్షాన ప్రచురించటానికి నమ్మతించారు. ఇది ఎంతో ముదావహమైన విషయం!

రచయిత కె.జె.కృష్ణమూర్తి ఆనాడు తనకు లభించిన ఆకరాలను అన్నింటినీ చక్కగా వినియోగించుకొని, ఈ సిద్ధాంత గ్రంథాన్ని పది ప్రకరణాలుగా సమకూర్చియున్నాడు. ఈతని కృషికి కీ.శే. ఆచార్య జీరెడ్డి చెన్నారెడ్డి, ఆచార్య జి.యన్.రెడ్డి - లాంటి విద్యావేత్తల ఆశీస్సులూ, అండదండలూ తోడుకాగా, ఈ పరిశోధన గ్రంథం ఈవిధంగా రూపొందింది.

ఈ గ్రంథం మాతృశ్రీ తరిగొండ వెంగమాంబ సృజించిన భాషా, సాహిత్యాలపై, ఆమె ప్రకటించిన తాత్త్విక విషయాలపై - వాఙ్మయ ప్రపంచంలో ఇతోఽధిక పరిశోధనను ప్రోత్సహింపగలదని విశ్వసిస్తున్నాను. ఈ వాఙ్మయ ప్రాజెక్టులో పరిష్కర్తగా ఉద్యోగిస్తూవున్న ఈ రచయితను అభినందిస్తున్నాను.

వై.ఎస్.  
భూమన్

**Prof. J. Chenna Reddy, M.A., Ph.D.,**  
**RETIRED PROFESSOR**  
**(Sri Venkateswara University)**  
**533, Balaji Colony,**  
**TIRUPATI - 517502.**

### **ఆశీస్సు**

డా॥ కె.జె.కృష్ణమూర్తిని ఆతని విద్యార్థిదశనుండియు నే నెఱుగుదును. అతడు నాకు శిష్యప్రాయుడు. అతని వైదుష్యమును గూర్చిగాని, ఇతోఽధిక జ్ఞానసముపార్జనకృషినిగూర్చి గాని ఎవరును సందేహింపరు. నే నిచట వానినిగూర్చి కీర్తింప నక్కఱ లేదు. అతనితో పరిచయము గల ఏ ఒక్కరును ఆ విషయమున ఏకీభావము కలవారే. డా॥ కృష్ణమూర్తి నాకు సహాయకుడుగా నాలుగేండ్లపాటు ప్రాచ్యపరిశోధనాలయమునందు పనిచేసియున్నాడు.

ఇప్పుడు డా॥ కృష్ణమూర్తి ప్రేమతో నా కిచ్చిన “తరిగొండ వెంగమాంబ కృతులు-నవిమర్శకపరిశీలనము” ఆను గ్రంథమును శ్రద్ధగా రెండవసారి సాంతముగా జదివితినీ. ఇందతని కృషి అద్వితీయము. వెంగమాంబను విదుషీమణిగా, మహాయోగినిగా, పరమభక్తురాలుగా గుర్తించి, ఆ యా గుణములను ఆమెయందు నప్రమాణముగా నిరూపించిన ధన్యజీవి కృష్ణమూర్తి. ఆమెయందలి పై గుణము లెవ్వయు ప్రశస్తి కెక్కకపోవుటకు కారణముల నూహించిన, మనమెంతో సిగ్గుపడవలసి వచ్చును. వాఙ్మయచరిత్రకారులు స్త్రీ యను కారణముననో - మఱెందుకో - ఆమె సాహితీవిశిష్టతనుగూర్చి యొక్కవగా చర్చింపలేదు. ఆ కారణముచేతవే ఆమె వాఙ్మయములో చాలభాగము ఆముద్రితముగనో - ముద్రితమైనను - అనాదృతముగనో ఉండిపోయినది.

డా॥ కృష్ణమూర్తి మిక్కిలిశ్రమ కోర్చి మదరాసు, బెంగుళూరు, తరిగొండ పరిసరములలోని వాయల్పాడు మున్నగుచోట్ల పర్యటించి, ముద్రితముద్రితములైన వెంగమాంబ కృతుల నన్నింటిని - అందును - జదివఱకు వెలుగు చూడని ‘జలక్రీడావిలాసము’ను సంపాదించుటలో మన అందఱ ప్రశంసకు పాత్రుడైనాడు.

వెంగమాంబ జీవితచరిత్రము వ్రాసినవారు ఎన్నియో మహిమలు, అభూతకల్పనలు ఆమె జీవితమునకు జోడించి, ప్రాయోభావమునకు దూరముగా సంభావ్యము లెవ్వయో, అసంభావ్యము లెవ్వయో తెలియ సయక సత్యచరిత్రమును మఱుగుపఱచియున్నారు. డా॥ కృష్ణమూర్తి అట్టి అభూతకల్పనలను ప్రక్కకు నెట్టి, కేవల గ్రంథస్థాధారములతో వెంగమాంబ జీవించిన కాలమును అసందిగ్ధములు, సప్రమాణములునైన తిరుగులేని సాక్ష్యాధారములతో నిర్ణయించి, ఆ విషయమున పూర్వము నెలకొనియున్న అపోహములను తాఱుమాఱు చేయుటతో అతని కృషి సార్థక మయి, వాఙ్మయచరిత్రలో ఆ నిగమనము చిరస్థాయిగ నిలిచిపోయినది.

వెంగమాంబ రచించిన కృతులను వివిధప్రక్రియలలో వింగడించి, ఒక్కొక్కవిభాగమును కూలంకషముగా, ఐదుప్రకరణములలో విమర్శించి వాఙ్మయమున వాని వాని స్థానములను చక్కగా ఈ గ్రంథమున డా॥కృష్ణమూర్తి నిర్ణయించియున్నాడు.

వెంగమాంబ నివసించిన స్థలము, పరిసరములనుబట్టి ఆమె వాడిన భాషయందలి వైలక్షణ్యమును సోదాహరణముగా వివరించుటలో అతడు కృతకృత్యుడయ్యెనని చెప్పవచ్చును. ఆమె వాడిన భాష రాయలసీమప్రాంతమందు శిష్టవ్యవహారములో నుండినదనియు, ఆనాడు వాడుకలో నుండి నేటికిగూడ నిఘంటువుల కెక్కనివి, ఎక్కెనను భిన్నార్థములలో వాడబడినవి - అగు శబ్దములు, నమాసములు, మాండలికములగు క్రియాపదములు మున్నగున వెన్నియో కల వనియు పరిశోధించి వెలికి దీసి, వానిని సోదాహరణముగా, ఒక ప్రకరణ మంతట ప్రదర్శించెను.

డా॥కృష్ణమూర్తి ఇంతకంటె విలువైన పరిశోధన ఫలితములను జిజ్ఞాసువుల కందించుట కనువైన ఆయురారోగ్యైశ్వర్యములను శ్రీ వేంకటేశ్వరస్వామి అతనికి ప్రసాదించుగాత.

15-7-1983,  
తిరుపతి.

ఇట్లు  
సుధీవిధేయ  
జిరెడ్డి చెన్నారెడ్డి.

**Prof. G.N. Reddy, M.A., M.LIT., PH.D.,**  
**PROFESSOR OF TELUGU,**  
**Department of Telugu Studies,**  
**Sri Venkateswara University,**  
**TIRUPATI - 517502.**

## ప్రశంస

నన్నయనాటినుంచి నేటివరకు తెలుగువాఙ్మయరంగంలో వెలసిన రచయితలకు సంబంధించి ఒక విశేషాన్ని గుర్తించి చెప్పవచ్చు. అది ఏమిటంటే: ప్రాచీనకాలంలో తెలుగురచయిత్రుల సంఖ్య శ్వల్పాతిశ్యల్పం; ఆధునికకాలంలో అధికం. ఇందుకు కారణం దేశకాలసామాజికపరిస్థితులే. అయినా ఈనాడు తెలుగులో వున్నంతమంది రచయిత్రులు మరే ఇతరభారతీయభాషల్లో లేరు. ఇది ఆత్మకీమాత్రం కాదు. అసలు నిజం.

తెలుగుకు నన్నయ ఆదికవి అనుకుంటే, ఆదికవి తర్వాత ఐదువందల సంవత్సరాలకుగాని తెలుగులో ఆదికవయిత్రులు అవతరించలేదు. అలా అవతరించిన తొలితెలుగు కవయిత్రులు తాళ్ళపాక తిమ్మాంబ, రాజాస్థానాల్లో కాకుండా తిరుమల శ్రీ వేంకటేశ్వర స్వామిసన్నిధిలో వెలసిన విషయం గమనార్హం. తిమ్మాంబ తర్వాత మనకు కనిపించే ప్రాచీన తెలుగు కవయిత్రులు మొల్లమ్మ, రంగాజమ్మ, ముద్దుపళని మొదలైనవారు. ప్రాచీన తెలుగుకవయిత్రుల్ని ఎంత లెక్క పెట్టినా చేతివేళ్ళ సంఖ్యకు మీరిపోయింది.

అయితే తెలుగుకవయిత్రుల్లో మగమహాకవులకు సరితూగ గల మహాకవయిత్రులు ఉన్నారా? - అని ప్రశ్నిస్తే - ఉన్నారు, ఉన్నది ఒక్కరే: ఆ ఒక్కరే తరిగొండ వెంగమాంబ-అని నిస్సంశయంగా ఛాటి చెప్పవచ్చు. తరిగొండ వెంగమాంబ శ్రీ వేంకటేశ్వరస్వామి సన్నిధిలో వెలసిన తరించిన సాహిత్యమూర్తి; అష్టాదశగ్రంథకర్త్రు; మహాకవయిత్రుగా కీర్తింపదగిన రచయిత్రు. ప్రాచీన తెలుగు కవయిత్రుల్లో ఈమె కడపటి కాంతిదీపం. ఎందుచేతనో తెలుగువాఙ్మయచరిత్రకారుల్లో ఎవ్వరూ వెంగమాంబ విషయంలో న్యాయం చేయలేదు. ఆమె జీవితం ఆసక్తిదాయకం; ఆమె సాహిత్యకృషి అద్భుతావహం; ఆమె కవితాశిల్పం కీర్తనీయం.

తెలుగువాఙ్మయచరిత్రకారులు వెంగమాంబయెడ చూపిన ఉదాసీనతను, ప్రదర్శించిన అన్యాయాన్ని నరిదిద్ది తెలుగుకవుల, కవయిత్రుల పంక్తిలో వెంగమాంబా మహాకవయిత్రులకు సముచితస్థానాన్ని

తన పరిశోధనాబలంతో స్థాపించిన ధన్యపరిశోధకులు డా॥కృష్ణమూర్తిగారు. తొలి తెలుగుకవయిత్రి తాళ్లపాక తిమ్మాంబను అపూర్వంగా లోకానికి పరిచయం చేసిన ఘనత కీర్తిశేషులు వేటూరి ప్రభాకరశాస్త్రిగారికి చెల్లుతుంది. తరిగొండ వెంగమాంబ తెలుగులో బహుగ్రంథకర్త్రీ అయిన మహా కవయిత్రి అన్న సత్యాన్ని అవిష్కరించిన కీర్తి డా॥ కృష్ణమూర్తిగారికి దక్కుతుంది. తాళ్లపాక తిమ్మాంబ, తరిగొండ వెంగమాంబ లిద్దరూ తిరుమలక్షేత్రనివాస వునీతులు కావడంకూడా దైవికమైన విశేష మనే చెప్పాలి.

డా॥కృష్ణమూర్తిగారు తన గ్రంథానికి పెట్టినపేరు “తరిగొండ వెంగమాంబ కృతులు - నవిమర్మకపరిశీలనము.” సాధారణంగా ప్రాచీనకవుల్ని, వారికృతుల్ని గురించి పరిశోధన చేసే విద్యార్థులు - గ్రంథనామం గ్రంథస్థవిషయసూచకంగా వుండాలనే దృష్టితో - ఇటువంటి శిర్షికల్నే ఎన్నుకుంటూ వుంటారు. ప్రాచీన తెలుగు కవులకు సంబంధించి ఇట్టి పరిశోధన చేసే విద్యార్థులకు డా॥ కృష్ణమూర్తిగారి రచన చక్కని నమూనాగా వుండగలదని నా విశ్వాసం. ఎందుచేతనంటే: ఆకరాల సేకరణలో, విషయవిశ్లేషణలో, కృతుల వింగడింపులో, ఉపపత్తుల ప్రదర్శనలో, అభిప్రాయ వ్యక్తీకరణలో విమర్శవిధానంలో, పూర్వాపర సమన్వయంలో, భాషాశైలిలో కృష్ణమూర్తిగారి రచన ప్రశంసార్హమైంది. పరిశోధకుల కుండవలసిన నునిశితదృష్టిని, క్షేత్రవర్యటనానక్తిని పట్టుదలనుకూడ ఈ గ్రంథం ప్రతిబింబిస్తుంది.

మన విశ్వవిద్యాలయాల్లో పరిశోధకులుగా ముద్రవేసుకొని, నానావస్థలు పడి సిద్ధాంతవ్యాసాలు వ్రాసి సమర్పించి డిగ్రీలు పొందడం ఒకయెత్తు; వాటి ప్రచురణ ఒకయెత్తు. త్రిశతసంఖ్యను నమీసిస్తున్న తెలుగుసిద్ధాంతవ్యాసాల్లో ముద్రణ భాగ్యానికి నోచుకొన్నవి చతుర్థశిని మించి వుండవు. ఉత్తమములైవ కొన్ని సిద్ధాంత వ్యాసాలు పాఠకలోకాతీతాలుగా వుండిపోవడం శోచనీయం. ఇట్టి పరిస్థితుల్లో కృష్ణమూర్తిగారి రచన ముద్రణ పొందడంకూడా ప్రశంసనీయమే. ఈ గ్రంథం సహృదయ విమర్శకుల, పాఠకుల, పరిశోధకుల ఆదరణ పొందగలదని నా దృఢవిశ్వాసం.

12-8-1983,

తిరుపతి.

-జి.యస్. రెడ్డి.

## పలుక

ఆంధ్రవాఙ్మయమున విలసిల్లిన కవయిత్రులలో తరిగొండ వెంగమాంబ దొక విశిష్టస్థానము. ఆమె వెలయించిన కృతులు సంఖ్యాధిక్యమును బట్టియే కాక, కవితా వైశిష్ట్యముచేతను పేరెన్నిక గన్నవి. వాటిపై నేటివరకు నవిర్భవ మగు పరిశీలనము వెలువడక పోవుటకు కారణములు మూడు కనబడుచున్నవి:

1. తెనుగున ఇంతవరకు వెలువడిన వాఙ్మయచరిత్ర గ్రంథములలో తరిగొండ వెంగమాంబ సాహితీ విశిష్టతను గూర్చి చర్చించినవి చాల అరుదుగా నుండుట.

2. ఆమె సృజించిన వాఙ్మయరాశిలో అధికభాగము ఆముద్రిత, అజ్ఞాతస్థితిలో నుండుట.

3. ఆమె రచనలు కొన్ని ఒకప్పుడు ముద్రితము లైనను, అచ్చు తప్పులచే 'అపరూపము' లైన ఆ గుజిలీసతులు సైతము, ఈనాడపు రూపములై, ఆందుబాటులో లేకపోవుట.

పైన పేర్కొన్న కారణముల మూలముగా ఏర్పడిన ప్రతికూలతను అధిగమించి వెంగమాంబ కీర్తి వాఙ్మయజగత్తున ప్రకాశించుచుండుటకు ఆమె సారస్వతమూర్తి మత్స్యమే (Literary Personality) ముఖ్య హేతువు.

ఈ మహాకవయిత్ర కృతులను విషయముగా గైకొని ఈ పరిశోధన గ్రంథమును రచించుటలో పూర్వరంగముగా నమకూడిన పరిస్థితు లివి:

తెనుగుసాహిత్యపరముగా పరిశోధించుట కనువైన యొక అంశమును నూచింపుడని అన్మద్గ్రువర్యులు, శ్రీ వేంకటేశ్వర విశ్వవిద్యాలయ ప్రాచ్యపరిశోధనా లయాధ్యక్షులు ఆచార్య జీరెడ్డి చెన్నారెడ్డి గారిని కోరితిని. తోడనే వారు తరిగొండ వెంగమాంబ కృతులపై పరిశోధన నల్పవలసినదని నన్నాదేశించిరి. మఱియు నా ఆభ్యర్థన మేరకు ఈ పరిశీలనమున నాకు పర్యవేక్షకులుగా నుండుటకు మిగుల వాత్సల్యముతో అంగీకరించిరి.



శ్రీవేంకటేశ్వర విశ్వవిద్యాలయ తెలుగువిభాగాధ్యక్షవర్యులు, సహృదయులు, గురువర్యులు ఆచార్య జి.యన్. రెడ్డిగారు, పరిశోధనా విషయమునుగూర్చి విన్నవింపగా తమ ఆమోదమును దెలిపి, అమూల్యములైన పెక్కు సూచనలను, సలహాల నొసగి, మిగుల వాత్సల్యముతో ప్రోత్సహించిరి.

పై విషయము నుద్దేశించి నేను పరిశోధన కొనసాగించుటకు విశ్వవిద్యాలయాధికారులు అనుమతించి అనతికాలముననే, కాకతాళీయముగా ఈ కవయిత్రి అముద్రిత కృతి యగు 'జలక్రీడావिलाసము' (యక్షగానము)ను కనుగొనుట జరిగినది. ఈమె రచనగా లోక మెఱుగని ఈ యపూర్వకృతి లభించుట శుభసూచనగా నెంచి విషయ సేకరణకు మొదలిడితిని.

ఈ కవయిత్రియొక్క ముద్రితాముద్రితకృతులను సంపాదించు నిమిత్తము, జనశ్రుతిలో నిలిచియున్న ఆమె జీవితచరిత్రాంశములను సేకరించుటకు తరిగొండ ప్రాంతమున సంచరించితిని. ఇందువలన ఆమె కృతులు కొన్ని లభించుటతోపాటు, అనేక విశేషములు తెలియ వచ్చినవి. ముఖ్యముగా కొందరు వృద్ధులను కలియుటవలన ఇతరత్ర లభ్యముకాని పెక్కు సూతనాంశములను సమకూర్చుకొను వీలు కలిగినది. ప్రజా హృదయమున వెంగమయెడ, ఆమె వాఙ్మయమునెడల వెలకొనియున్న నిర్మలభక్తి గౌరవములు చక్కగా అవగతములైనవి.

వెంగమాంబ సారస్వతావిర్భూతికి తావలములై యుండిన తరిగొండ లక్ష్మీనృసింహాలయము, మదనపల్లికి చేరువలో నున్న యోగ భోగసోమేశ్వరాలయము, తిరుమలలో ఈ మహనీయురాలు నివసించిన గృహము (మఠము), ఆమె యనుదినము ధ్యాననిమగ్న యగుచుండిన ఆరామప్రదేశము (తరిగొండమ్మతోట) మొదలగు స్థలములను దర్శించుటవలన కలిగిన అనుభూతి ఆమె రచనల సమ్యగధ్యయనమునకు మిగుల దోహదకారియైనది.

వీలైనపుడెల్ల ఈ కవయిత్రిమతల్లినిగూర్చి తెలుప గల పెద్దలను కర్ణాకర్ణికగా తెలిసికొని, మదరాసు, బెంగుళూరు, బేతంచర్ల మొదలైన

చోటుల నున్న అట్టి పెద్దలతో ఉత్తరప్రత్యుత్తరములను జదిపి. కొన్నిచోట్లకు న్యయముగా వెళ్లి, మఱికొంత అమూల్య సమాచారమును సేకరించితిని. ఇట్లు ఈ పరిశోధనావ్యాసంగమునకు వలసిన 'మూలద్రవ్యము'ను ఒనగూర్చుకొని, పరిశీలనాపూర్వకముగా ఈ సిద్ధాంతగ్రంథ రచనకు పూనుకొంటిని.

ఈ కవయిత్రి కృతులనుగూర్చిన పరిశోధనలో ఇది తొలుతటి దగుటచే, ఈ సారస్వతమూర్తియొక్క జీవితసంగ్రహము ఇందు మొదటిప్రకరణముగా కూర్చబడినది. వెంగమాంబ జీవితముపై వెలువడిన రచనలు దాదాపు ఏడెనిమిది యున్నను, అవన్నియు రంగప్రకాశదాసు ఈ శతాబ్ద్యారంభమున రచించిన 'శ్రీ తరిగొండ వేంకమాంబ చరిత్రము'నకు ఇంచుమించు ప్రతిరూపములే! ఇవన్నియు వెంగమాంబ భక్తిమహిమను ప్రధానీకరించుకొన్నవే యగుటచే, వాటిలో కొన్నిటియందు కొంత అభూతకల్పనయు చోటు చేసికొన్నది. ఈ ప్రకరణమున అట్లు గాక, కృతుల యాధారమున కవయిత్రి జీవితాంశముల కొక అనుపూర్విని నిర్మించి, ఆమె జీవనయాత్రను సాహితీప్రస్థానముతో సముచితరీతిని నమన్వయించుట జరిగినది. ఈ విధముగా ఈ ప్రకరణము కవయిత్రియొక్క సత్యసమ్మత మగు జీవితచిత్రణముగా రూపు దాల్చినది.

ఇందలి రెండవ ప్రకరణము వెంగమ కాలనిర్ణయము. దీనిని ప్రత్యేకప్రకరణముగా పరిగణించుటలో ప్రకృష్టమైన కారణము కలదు. ఈమె కాలమునుగూర్చి ఇంతదనుక సవ్యముగా చర్చింపబడకపోవుట ఆటుండగా, ఈ కవయిత్రి ప్రధానముగా పందొమ్మిదవ శతాబ్దికి చెందిన దనెడి ఆపోహ వాఙ్మయప్రపంచమున స్థిరముగా కాలూని యున్నది. ఈ భావన పుణ్యమా యని, ఈ కవితామతల్లి సారస్వతము పండితలోకపు ఔదాసీన్యమునకు కొంతవరకు గుఱి యైనది.

ఇట్లుండగా, ఈ యన్వేషణలో క్రొత్తగా లభించిన చారిత్రక, సారస్వతాద్యాధారముల సాహాయ్యమున ఈ కవయిత్రి జీవితకాలమును సప్రమాణముగా నిందులో నిర్ణయించుట జరిగినది. వెంగమాంబ క్రీ.శ. 1730-'35 సంవత్సరముల మధ్యకాలమున జన్మించి క్రీ.శ.1817

ఈ శ్వరసంపత్సరమున పరమపదము నొందినదను ఈ నిర్ణయము ఈమె సారస్వతమునుగూర్చిన సదవగాహనకు మూలకందమై వెలసినది.

మూడవ ప్రకరణము వెంగమాంబ కృతుల వింగడింపు. ఈ విభజనము 1) కృతులస్థితి (ఉనికి) 2) ఆకృతి (స్వరూప, స్వభావములు) - అనెడు రెండంశములను ప్రధానముగా దృష్టిలో నిడుకొని చేయబడినది. లభ్యములు, అలభ్యములు, ముద్రితములు, అముద్రితములు - అను విభజనము తొలి యంశమునకు, ప్రక్రియ, భందస్సు - ఇత్యాదుల ననుసరించిన వింగడింపు మలి యంశమునకు సంబంధించి యున్నవి. మొదటిరకము విభజనమువలన వెంగమ సారస్వతముయొక్క విస్తృతి, విలువ; రెండవరకము విభజనమువలన ఆ సారస్వతముయొక్క వైచిత్రి, వైవిధ్యము-వెల్లడి యగుచున్నవి. కృతిసేకణలో రచయితయొక్క కృషిని సూచించుచున్న ఈ ప్రకరణము, వెంగమ సారస్వతముపై వెలువడ గల భావిపరిశోధనలకు సుకర్యకరమైన 'సూచిక'గా అమరియున్నది.

నాలుగవ ప్రకరణమునుండి యెనిమిదవ ప్రకరణమువరకు గల యైదు ప్రకరణములలో శతకములు, యక్షగానములు, ద్విపదకృతులు, పద్యకావ్యములు, తత్త్వకీర్తనలు-అను క్రమమున ఒక్కొక్క ప్రకరణములో ఒకే ప్రక్రియకు చెందిన ఈ కవయిత్రి రచన లెల్ల నొకచో విమర్శనాత్మకముగ సమీక్షింపబడినవి. ఇట్లు ఈ కవయిత్రి రచనలను వేర్వేరు ప్రకరణములుగా వింగడించి పరిశీలించుటలో ఈమె చేపట్టిన రచనాక్రమముకూడ దృష్టిలో నుండినది. ఉదాహరణమునకు వెంగమ తొట్టతొలిరచన శతకము గావున, ఆమె రచించిన శతకము లన్నిటని ఒకేచోట నాల్గవ ప్రకరణమున పరిశీలించుట జరిగినది. అట్లే ఆమె రెండవకృతి యక్షగానము గావున, ఆమె యక్షగాన రచనలన్నియు ఐదవ ప్రకరణమున పరిశీలించబడినవి. ఈ 'కృతిపరిశీలన ప్రకరణముల'లో ఒక్కొక్క దానియందు ఆ యా కృతులను సవిమర్శముగా, విపులముగా సమీక్షించిన పిదప ఆ ప్రకరణము చివర ఆ రచన లన్నింటి సామాన్య లక్షణములు (.common features) క్రోడీకరింపబడినవి.

ఇట్లు క్రమవేరిణతముగా, బహుముఖముగా వెల్లివిరిసిన ఆమె కవిత్వావతిభను పరామర్శించిన తడువరి, తొమ్మిదవ ప్రకరణమున కవయిత్రియొక్క భాషాచైతానద్యము నమీక్షింపబడినది. వెంగమ 'బాలభాష' యందలి అంతర్భాషము, పాత్ర, వర్ణ, వయో, జాత్యనుగుణముగా ఆమె రస కృతులలో ప్రదర్శించిన వ్యావహారిక భాషావైవిధ్యము, బహు భాషాభిజ్ఞత ఇందు సాదాహరణముగా వివరింపబడినవి. తదితర మహాకవులవలె వెంగమాంబ తాను ప్రయోగించు భాషావిషయ మున స్పష్టమైన అవగాహనకలదనియు, సమకాలీనజీవద్భాషా స్వరూప, స్వభావములను చక్కగా ఆకళించుకొనిన భాషాతత్త్వ పేత్తయనియు ఈ నవమ ప్రకరణమున నిరూపింపబడియున్నది.

పదవ ప్రకరణము వెంగమ మూర్తిమత్స్యచిత్రణము, స్వభావము, వైదుష్యము, జీవితదృక్పథము, భక్తి, మతము - వేదాంతము, ప్రాచీనకవి ప్రభావము, అనంతరకవులపై ప్రభావము - ఇత్యాది శీర్షికలక్రింద వెంగమాంబ వ్యక్తిత్వమును ప్రదర్శించుటద్వారా. ఇందు ఈ కవయిత్రి అంతరమూర్తిమత్స్యమును సుస్పష్టరేఖలలో ఆవిష్కరించుట జరిగినది. ఇందుమూలముగా ఆంధ్రసారస్వతమున వెంగమాంబకు గల స్థానము చక్కగా నిరూపితమైనది. ఆంధ్రవాఙ్మయమున అవతరించిన కవివర్యులలో సోతన యెట్ల ద్వితీయుడో, కవయిత్రులలో వెంగమాంబ అట్లద్వితీయ కవయిత్రి.

శతకములలో శ్రీకృష్ణమంజరి, యక్షగానములలో విష్ణుపారిజాతము, ద్వైపద కావ్యములలో రాజయోగామృతసార, రమాపరిణయములు, పద్యకావ్యములలో శ్రీవేంకటాచలమహాత్మ్యము ఈ కవయిత్రిమతల్లి సాహితీ సౌందర్యమునకు ప్రాతినిధ్యము వహించు మనోజ్ఞకృతులు.

ఇట్లు పర్యవేక్షకు లగు పెద్దలు నొద్దెంచిన పథమున పయనించుటలో ఈ పరిశోధనగ్రంథ మీ రీతిని రూపొందినది. ఈ పయనింపు 'నకల తత్వార్థవివేకిని', 'కవితా తవస్వినీ', 'మాతృశ్రీ' తరిగొండ వెంగమాంబ సారస్వతమందలి వైశిష్ట్యమును ఇతఃపూర్వాధికముగా వెల్లడించుటద్వారా సాహితీలోకమున ఇంపు నింప గలదని ఆశింతును.

శ్రీకృష్ణజయంతి,

31-8-1983.

-రచయిత



ఈ పరిశోధనగ్రంథము  
 మాత్యశ్రీ తరిగొండ వెంగమాంబ యిలవేలుపు,  
 మహామహిమోపేతు డయిన  
 తరిగొండ శ్రీ లక్ష్మీనృసింహస్వామివారి  
 దివ్యశ్రీ పాదారవిందములకు  
 సభక్తికముగా సమర్పితము.

## కృతజ్ఞతాంజలి

మాతృశ్రీ తరిగొండ వెంగమాంబ వాఙ్మయ పరిష్కరణ ప్రాజెక్టును నెలకొల్పటంలోనూ, దానికి శాశ్వత స్థితిని ప్రసాదించటంలోనూ ఆదీనుండీ మూలవిరాట్టుగా విలసిల్లుతూవున్న శ్రీవారి ప్రతినిధులు, సహృదయ వతంసులు, సుగృహీత నామధేయులు, పరిపాలనా దక్షులు, తిరుమల తిరుపతి దేవస్థాన పాలకమండలి ఆధ్యక్షపర్యులు శ్రీభూమన కరుణాకరరెడ్డి మహోదయులకు, తిరుమల తిరుపతి దేవస్థాన పాలకమండలి సభ్యులెల్లరకు నా అనేక ధన్యవాదములు.

శ్రీవారి ప్రతినిధులు స్యితపూర్వభాషులు. మాతృశ్రీ తరిగొండ వెంగమాంబ వాఙ్మయ పరిష్కరణ ప్రాజెక్టుకు చిరస్థాయి యయిన అభ్యుదయాన్ని, సమగ్రతను ప్రసాదిస్తూవున్న సహృదయవతంసులు డి.టి.దే. శ్రీకార్యనిర్వహణాధికారివర్యులు, పరిపాలనాదక్షులు, సుగృహీత నామధేయులు శ్రీ కె.పి. రమణాచారి, ఐ.పి. యస్., మహోదయులకు నా అనేక ధన్యవాదములు.

డి.టి.దే. సంయుక్త కార్యనిర్వహణాధికారి, సౌజన్యహృదయులు శ్రీ ఎ.వి. ధర్మారెడ్డి గారికి నా అనేక ధన్యవాదములు.

మాతృశ్రీ తరిగొండ వాఙ్మయ పరిష్కరణ ప్రాజెక్టుయొక్క సర్వతోముఖమైన వికాసానికి తమ వ్యక్తిత్వ లక్షణమైన ఉద్యమస్ఫూర్తిని పమన్వయించి ఉత్సాహ, ప్రభు, మంత్రశక్తి పూరితమైన దక్షతతో ముందుకు నడిపిస్తూ వున్న డి.టి.దే. "శ్వేత" సంచాలకులు, "భూమన్" గా మగృహీతనామధేయులైన శ్రీ భూమన్ సుబ్రహ్మణ్యం రెడ్డి మహోదయులకు నా అనేక హృదయపూర్వక ధన్యవాదములు.

డి.టి.దే. పౌరసంబంధాధికారివర్యులు, సరసహృదయులు శ్రీయుతులు కె. రామ్పుల్లారెడ్డిగారికి నా అనేక కృతజ్ఞతాభివాదములు.

సహృదయులు మాతృశ్రీ తరిగొండ వెంగమాంబ వాఙ్మయపాఠశాఖకు సమన్వయకర్త ఇన్‌ఛార్జ్ విద్యాన్ డా॥ పమిడికాల్వ చెంచుసుబ్బయ్య గారికి హార్డవైస నా కృతజ్ఞతాభినందనములు.

“శ్వేత” కేంద్రగ్రంథాలయం లైబ్రెరియన్ సోదరీమణి శ్రీమతి ఎన్. లీలావతి గారికి, వారి సహాయోద్యోగులయిన మిత్రబృంద మందరికీ - “శ్వేత” సంస్థ కార్యాలయం నూపరిండెండెంట్ శ్రీ వి. దామోదరంగారికి, శ్రీదీనదయాళ్(యు.డి.సి.)గారికి వారి సహాయోద్యోగబృందమందరికీ, నా అనేక కృతజ్ఞతాభినందనములు.

ఈ పుస్తకమును ముచ్చటగా ముద్రించిన తిరుమల తిరువతి దేవస్థాన ముద్రణాలయ అధికారులకు నా కృతజ్ఞతాభినందనములు.

మాతృశ్రీ తరిగొండ వెంగమాంబా మహాకవయిత్రయొక్క ఆరాధ్యదైవమయిన “శ్రీ తరిగొండ శేషకుధరాధ్యక్షు”నకు నా భక్తి పూర్వక ప్రసూనాంజలి.

కె. జె. కృష్ణమూర్తి  
కె. జె. కృష్ణమూర్తి

## విషయసూచిక

	పుట
<b>మొంగుసూతలు</b>	iii
<b>సామూహాలు</b>	v
<b>అభ్యసనలు</b>	vii
<b>అలీన</b>	ix
<b>ప్రశ్నలు</b>	xi
<b>పాఠాలు</b>	xiii
<b>కృతజ్ఞతాపాఠాలు</b>	xviii
<b>1. అ) జీవిత సంగ్రహాలు</b>	<b>1 -48</b>
<p>తరిగొండ బహుమానము 1, బేదగిరిపాఠాలు 2, బాబామూలము 3, బాబామూలము 4, బాబామూలము 5, బాబామూలము 6, బాబామూలము 7, బాబామూలము 8, బాబామూలము 9, బాబామూలము 10, బాబామూలము 11, బాబామూలము 12, బాబామూలము 13, బాబామూలము 14, బాబామూలము 15, బాబామూలము 16, బాబామూలము 17, బాబామూలము 18, బాబామూలము 19, బాబామూలము 20, బాబామూలము 21, బాబామూలము 22, బాబామూలము 23, బాబామూలము 24, బాబామూలము 25, బాబామూలము 26, బాబామూలము 27, బాబామూలము 28, బాబామూలము 29, బాబామూలము 30, బాబామూలము 31, బాబామూలము 32, బాబామూలము 33, బాబామూలము 34, బాబామూలము 35, బాబామూలము 36, బాబామూలము 37, బాబామూలము 38, బాబామూలము 39, బాబామూలము 40, బాబామూలము 41, బాబామూలము 42, బాబామూలము 43, బాబామూలము 44, బాబామూలము 45, బాబామూలము 46, బాబామూలము 47, బాబామూలము 48.</p>	
ఆ) జీవిత సంగ్రహాలు జ్ఞాపికలు	33
<b>2. అ) జీవిత సంగ్రహాలు</b>	<b>49-54</b>
<p>చరిత్రనామాల పుస్తకము 49, కాలసర్వమునకు ఆధారములు 50, స్వయంభూతములు కాలసర్వమునకు 54.</p>	
ఆ) చరిత్రనామాల-జ్ఞాపికలు	59.
<b>3. అ) జీవిత సంగ్రహాలు కృతజ్ఞతాపాఠాలు</b>	<b>65-77</b>
<p>అలభ్యములు 66, ప్రాకయమునుబట్టి వింగడింపు 72, భండమును బట్టి వింగడింపు 73, ఇతివృత్త స్వభావమునుబట్టి వింగడింపు 74, ప్రతిపాదననుబట్టి వింగడింపు 75.</p>	
ఆ) వింగడింపు జ్ఞాపికలు	76.
<b>4. అ) జీవిత సంగ్రహాలు కృతజ్ఞతాపాఠాలు</b>	<b>77-89</b>
I. తరిగొండ నృసింహశతకము	<b>78-89</b>



రచనోద్దేశము 78, ప్రతిపాద్యవిషయములు 79, రచనావైచిత్రీ 84,  
 వైశిష్ట్యము 87, వికల్ప కవిత్వము 88,  
 సంస్కృతమున శతక రచన 89.

**II. కృష్ణమంజరి 90-99**

ప్రత్యేకత 90, ప్రపత్తి 91, అత్మాశయత 93.

అ) బెంగమాంబ కృత శతకములు-జ్ఞాపికలు 97.

**5. బి) యక్షగానములు 99-173**

**I. బెంచునాటకము 99-114**

కథాస్వరూపము 101, పాత్ర చిత్రణము 105, వర్ణనలు 109,  
 ఇతర విశేషములు 113, కృతినందేశము 114.

**II. బాలకృష్ణనాటకము 115-121**

పాత్రచిత్రణ 117, నాటకీయత 118, శైలి 119.

**III. పారిజాతాపహరణము 121-138**

కథాసంగ్రహము 122, కథా సంవిధానము 125,  
 పాత్రచిత్రణము 133, నాటకీయత 135, కావ్యనందేశము 136,  
 సిద్ధేంద్రయోగికృతీపై ప్రభావము 136.

**IV. జలక్రీడావిలాసము 139-147**

కథావస్తువు 139, పాత్రచిత్రణము 141, వర్ణనలు 142, శైలి 146.

**V. శివనాటకము 147-154**

కథాసంగ్రహము 147, పాత్రచిత్రణ 150, వర్ణనలు 152,  
 ఇతర విశేషములు 153.

**VI. ముక్తికాంతావిలాసము 154-164**

కథాసంగ్రహము 154, కథాకల్పనము 156, నాటకీయత 159,  
 ఇందలి రచనావిశేషములు 162.

**VII. గోపికానాటకము 164-173**

అ) యక్షగానములు-జ్ఞాపికలు 170.

6. **అ) ద్విపదీరచనలు** **174-234**
- I. రాజయోగసారము **174-185**  
 ఇతివృత్తము 175, మార్పులు , చేర్పులు 176.  
 అనువాద నైపుణ్యము 180, నామోచిత్యము 181,  
 ఇతర విశేషములు 182.
- II. రమాపరిణయము **185-192**  
 ఇతివృత్తము 185, ప్రాతచిత్రణ 186, సంభాషణలు 188,  
 వర్ణనలు 190, ఇతరవిశేషములు 192.
- III. శ్రీభాగవతము **193-215**  
 వెంగమ భాగవతకథ 193, పూర్వానువాదములు 194, కృతి  
 రచనాహేతువు 196, మార్పులు, చేర్పులు 199, ప్రాతపోషణ 206,  
 వర్ణనలు 209, ఇతరవిశేషములు 211.
- IV. వాసిష్ఠ రామాయణము **215-230**  
 మూలగ్రంథము 216, వస్తుసంవిధానము 218,  
 కథాసంగ్రహము 218, కావ్యప్రశస్తి 222, అనువాద పద్ధతి 223,  
 స్వతంత్ర కల్పనలు 225, రాజవిద్య 227, ఇతర విశేషములు 228.  
 అ) ద్విపద రచనలు - జ్ఞాపికలు 230.
7. **ఆ) ఏకాదశాక్షరములు** **235-311**
- I. వేంకటాచలమహాత్మ్యము **235-300**  
 మూలగ్రంథస్వరూపము 235, ప్రశస్తిప్రచారములు 239,  
 వేంకటాచలమహాత్మ్యము-పూర్వానువాదములు 240,  
 వెంగమాంబ స్వీకరించిన మూలము 240, కథాసంగ్రహము 243,  
 కథాకల్పన 246, అనువాద విధానము 250, వర్ణనలు 260,  
 సన్నివేశ చిత్రణము 270, నాటకీయత 273, ప్రాతోన్మీలనము 277,  
 రసపోషణ 285, శైలి 290, వెంగమ కృత్తిప్రభావము 293.

**II. అష్టాంగయోగసారము 300-311**

కథాసూత్రము 301, అనువాదపద్ధతి 302, కృతివైశిష్ట్యము 305.

అ) పద్యకావ్యములు-జ్ఞాపికలు 306

**8. బి) తిత్తీకీర్తనలు 312-325**

ఉనిక 312, నిర్మలనము 312, తరిగొండ ముద్ర 313.

జీవితాంశములు సూత్రం 314, క్రమపరిణతి 317.

మజ్జిమన్త వివేచనములు 318, వాచాత్మకతావళి 320.

ఆకుకవిలా సంబంధ 321, ఆ) తత్త్వకీర్తనలు - జ్ఞాపికలు 322.

**9. బి) భాషాని 326-370**

సమాసములు 326, సమాసము 328, క్రియలు 337, సంధి 342.

వాస్తవిక 346, శాలకము 349, లాఠిక 351, ముఠికారము 353.

బాలబాల 360 మజ్జిమన్త వివేచనములు 366.

అ) బి) జ్ఞాపికలు 369.

**10. బి) మూలార్థముత్తములు 370-395**

స్వభావము 370, చైదుర్విధము 370, జీవితదృక్పథము 372,

భక్తి 374 మతము వేదాంతము 376, ప్రాచీన కవేంద్రభావము 380,

తాళిపాన నాస్తిక ప్రభావము 382.

సమంతర కవులపై ప్రభావము 386,

అష్టాంగ సారస్వతము-మొగిమాలంబ 387.

అ) మూలార్థముత్తము-జ్ఞాపికలు 391.

సంహారలోకనము 393.

సంహారలోకనము-జ్ఞాపికలు 394.

అ) వికరించిన గ్రంథములు, వ్యాసములు

## జీవిత సంగ్రహము

తెలుగున వెలసిన రచయిత్రులలో రచనాబాహుళ్యముచేతను, గుణాధిక్యముచేతను, భక్తిపారమ్యసిద్ధాంతములను స్రతిపాదించి వేదాంత విద్యారహస్యములను రమ్యముగా స్రబోధించుట చేతను మకుటమణిగా విలసిల్లిన కవయిత్రి తరిగొండ వెంగమాంబ. అయినను నేటివరకు వెలువడిన తెలుగువాఙ్మయచరిత్రగ్రంథములలో నెందును ఆమె జీవితవిశేషములను, కృతులను గూర్చిన సమగ్రచర్చ లేకపోవుట చింత్యము.

వెంగమాంబ జన్మస్థలమై ౧౮౮౩లో కృష్ణా తీరమున గ్రామము తరిగొండ. ఇది విశాఖరేణువు వాయవ్యానందరాజాకాలో వాయవ్యానందరాజు ఆధీనముగా వారునుష్టైశ్చ భూమిగా నున్నది. తరిగొండ విస్తృతమున యున్నది. వారికి ప్రాచీన మఠము కలదు. ఆకపోలెడు, ఆ గ్రామమున బస్యస్థానంబునొకటి ఉలయ మొనగినది. ఈ ఆనాటయమునకు, గ్రామనామమునకు కొంత సంబంధమున్నది. గ్రామ మెచ్చినది పుణ్యమును దెలిపెడి ఆ తర్వాత మొదట గ్రామము అ మొలకొమ్మయెట.

### జీవితవివరణ - బాల్యము :

బళ్లారిమండలము నుండి గ్రామము తాయదుర్గము. ఆదుర్గత గోత్రోద్భవుడైన రామానాయుడను గొక పితకడలో ఆ యూరికడపటి (ప్రాకాశముగా నుండెడి నాయుడ భాయదుర్గపాఠశాల మొలకెట గొప్ప శిష్యు సంభవించెను. ఆ యూరిపాఠశాలకు సంబంధ మొందు. ఇసులు రమణాచార్యులు అభివసనముచేసెను. తనపల్లె ఆధారపడిన నోరులేని సురుగణమునకు మేతదొరకుం కొరణమునకు దగులుచొడి తాయదుర్గమును వదలి ఆస్య సుబ్బిత్ర ప్రాంతములకు వలసపోయిరి. రామానాయుడు, అతని భార్య నగనమాంబ. అతని సోదరుడు పర్లమనాయుడు, వారితల్లి వుల్లమాంబ- ఈ నలువురూ తమ గోగణముతో, గోరక్షకులతో ఆ వలసజనమునకు మార్గదర్శకత్వము వహించి, కొన్ని దినములకు నేటి తరిగొండ గ్రామ మున్న చోటికి చేరిరి.

ఆ చిట్టడవి ప్రదేశము తృణకాష్ఠ జలనమ్మర్ది గలిగి వాసయోగ్యముగ కనిపింపగా, వా రెల్లరు ఆ ప్రదేశమున కొంతకాలము నిలువదలంచిరి. వారట్లు విడిసిన ఆ ప్రదేశమునకు 'వ్రత్తిమిట్ట' యని, అచ్చటి జలాశయమునకు 'పాలనూయిమడు' గనియు పేళ్లుండినవట. ఆ నమీపములో పురాతనమగు నొక చిన్న గుడి యుండినది. ఆ వలన జనులు నిత్యము ఆ గుడి కేగి అందు నెలకొనియున్న లక్ష్మీనృసింహ స్వామిని<sup>1</sup> తమ యిక్కట్టుల బాపుటకై ప్రార్థించుచుండిరి.

అట్లు వ్రత్తిమిట్ట ప్రాంతమున విశ్రమించిన కుటుంబములలో ఒకటి రెండు వివ్రకుటుంబములు నుండినవి. లక్ష్మీనరసమ్మ యను బ్రాహ్మణగృహిణి వాడుక చొప్పున ఒకనాటి వేకువజామున లక్ష్మీ నృసింహదేవుని మనమున ధ్యానించుచు, పాటలు పాడుచు, కుండలో పెరుగుబోసి చిలుకుచుండినది. ఆ సమయమున కవ్వమునకు రాయివలె నేదియో కుండనడుమ తటుకు తటుకున తగుల జొచ్చెను. కుండలో తడిమిచూడగా అందేమియు చేతి కందకుండెను. కాని, చిలుకునవ్వడు కవ్వమున కేదియో తగులుచునే యుండెను. ఈ విచిత్రమున కచ్చెరువును, భీతిని పొందిన ఆ యిల్లాలు వెంటనే ఆ విషయమును తన పెనిమిటికి తెలిపినది.

అతడు వచ్చి చూడగా ఆ మజ్జగ తరుచుకుండ (తరికుండ)లో అతని కొక మున్నని నల్లటిశిల చేతికందినది.<sup>2</sup> అతడా శిలను బాగుగా పరికించి చూచి, యది నృసింహ సాలగ్రామముగా గుర్తించి, సంతోషాశ్చర్య సంభ్రమములు ముప్పిరిగొనగా శుచిప్రదేశమున నుంచి సొగిలబడి నమస్కరించెను. క్షణములో ఆ వార్త ఆ విడిది యంతట వ్యాపించెను. అంతనచ్చట భక్తిప్రవత్తులతో గుమికూడిన వారెల్లరు విసునట్లుగా నొక అశరీరవాక్య 'మిమ్ము రక్షించుటకై నేనిచట తరికుండలో ఆవిర్భవించితిని. మీరిచ్చటనే యుండి భక్తిశ్రద్ధలతో నన్నారాధింపుడు. మీకష్టము లన్నియు కడతేరును' అని పలికెనట!

ఆ రాత్రియే రామానాయునకు స్వప్నములో నృసింహస్వామి సాక్షాత్కరించి, తనకు నూతనాలయ ప్రతిష్ఠాది కైంకర్యములను

జరిపించుమని యానతిచ్చెనట. ఆ స్వప్నవృత్తాంతము వారండరిలో ఆలయనిర్మాణ కుతుహలమును రేకెత్తించినది. ఒక మంచిముహూర్తమున లక్ష్మీన్యసించువాని గుడి సమీపమున నేలను త్రవ్వించుచుండగా రామానాయనికి ధనసంచయము (నిధి) గోచరించినది.<sup>5</sup> ఆ ధనలాభముచే నాతడు నూతనాలయ మండప గోపురాదికమును నిర్మింపజేసి లక్ష్మీన్యసించాస్వామివారిని ప్రతిష్ఠింప జేసినాడు. ఆ విగ్రహము స్రక్మనే తరికుండ (మజ్జిగ తరుచు కుండ) లో లభించిన లక్ష్మీన్యసించా సొలగ్రామమును ప్రతిష్ఠింప జేసినాడు.<sup>6</sup> ఆ స్వామిని యనుగ్రహ విశేషముచే ఆ గ్రామము దినదినాభివృద్ధి గాంచెను.<sup>7</sup>

ఇట్లు ఒకప్పుడు 'ప్రతిమిట్ట'గా పరిగణింపబడుచుండిన ఆ ప్రదేశము "తరికుండ"లో ఆవిర్భవించిన స్వామి వెలకొనిన తావగుటచే 'తరికుండ' యనియు, 'తరిగుండ' యనియు పిలువబడుచు, రానురాను గుఱుకొండ-వంటి గ్రామవామముల సామ్యమున జన వ్యవహారములో 'తరిగొండ'గా రూఢిగాంచినది.<sup>8</sup> ఈ 'తరిగొండ' యను పేరు క్రీ.శ.16వ శతాబ్దినాటికే ఏర్పడి వాడుకలో నుండినది. మెకంజీ లోకలు రికార్డులలోని ఒకానొక కౌలుపత్రమిందుల కాధారము. ఈ కౌలుపత్రము కొమ్మణ్ణాజు వేంకటలక్ష్మణరావుగారిచే "కృష్ణదేవరాయల నిధనకాలము" అను వ్యాసమున ఉదాహరింపబడినది.<sup>9</sup> వారు ఉదాహరించిన ఆ కౌలునందలి కొన్ని పంక్తులు ఈ దిగువ నీయబడుచున్నవి.

"స్వస్తిశ్రీ విజయాభ్యుదయ శాలివాహన శక వరుషంబులు ౧౫౪౯ అగు నేటి వ్యయనామ సంవత్సర వైశాఖ శు. ౧౫ శ్రీమద్రాజాధిరాజ రాజ కంఠీరవ రాజకందర్ప మహారాజాధిరాజ పరమేశ్వర పూజితు లగు మహారాజశ్రీ రామరాజయ్యగారు విజయనగర సింహాసనమున పృథ్విసామ్రాజ్యము చేయుచుండగాను గురిగింజ కూట నమలనేని కుమార పెడబుచ్చినాయని వారికి వ్రాయించి యిచ్చిన కౌలు నిరూపం-

మహారాజశ్రీ శ్రీకృష్ణరాయలయ్యగారికిన్నీ తరిగొండ తిమ్మానాయని కుమారరామానాయనికిన్నీ విరోధం సంభవించినప్పుడు మీరు వారిలో కలప్తిరి అని పంశయించి మీకు నడుస్తువున్న గ్రామాదులు నశర జప్తి చేయించిరి గనుక....."

పై కొలువత్రము కాలము క్రీ.శ. 1526 ఏప్రిల్ 26వ తేదీ గురువారముగు చున్నది.<sup>10</sup> అనగా అనాటికే “తరిగొండ”యను పేరు జనవ్యవహారమున రూఢమై యుండెనని స్పష్టపడుచున్నది. ఇంతేగాక మఱికొన్ని ముఖ్యవిశేషములు పై వంక్తలవలన వెల్లడియగుచున్నవి. శ్రీకృష్ణదేవరాయలంతటి చక్రవర్తితో విరోధించు నన్నదమ్ములు గల్గిన వాడగుటచే కుమారరామానాయుడు సామాన్యుడు కాడనుట స్పష్టము. రాయదుర్గమునుండి వలసవచ్చి తరిగొండ గ్రామనిర్మాణము గావించిన రామానాయుడుపై “కుమార రామానాయని”కి ప్రపితామహుడో, అంతకన్న పూర్వుడో అయియుండునని ‘కుమార’ విశేషణమునుబట్టి నిశ్చయింప వీలగుచున్నది. దీనినిబట్టి శ్రీకృష్ణదేవరాయలకు మిగుల పూర్వకాలముననే తరిగొండ గ్రామ మేర్పడి, రామానాయని పంశీయులు తత్పాలకులుగా నుండుచు వచ్చిరనియు, ఆ పాలకులకు “తరిగొండ” యింటిపేరుగా అచ్చటికే రూఢిలో నుండెననియు వెల్లడియగుచున్నది. అనంతకాలమున పండితులు కొందరు ‘తరిగొండ’ గ్రామనామమును ‘మంథాద్రి’ యని సంస్కృతీకరించుటయు జరిగినది.<sup>11</sup>

#### వెంగమాంబ ఆనానామము, జాబ్బులు :

‘తరిగొండ’లో నృసింహ సాలగ్రామము లభ్యమైన విప్రుని వంశీయులు పారంపర్యముగా ఆ స్వామిని ఇలవేల్పుగ అర్చించుచు వచ్చిరి. ఆ వంశీయులలో నొకరి యింటికి క్రీ.శ. 13-14 శతాబ్దుల నడిమికాలమున నేటికరవ్వాలుజిల్లా యందలి కానాలయను గ్రామము నుండి అహోబిలపతి యను నతడు (బహుశః బంధుత్వరీతిగా) వచ్చి తరిగొండలో స్థిరపడెను.<sup>12</sup> అతని వంశీయులు క్రమముగా ‘కానాలవారనెడు గృహసామము గలవారైరి.’ ఆ గుండెకి జెందినవారై, క్రీ.శ.18వ శతాబ్ది ప్రారంభకాలమున ఆ యూర నివసించుచుండిన గృహస్థు కానాల కృష్ణయార్యుడు. వారిది ‘సందవరీక’ లాఖ.<sup>13</sup> వసిష్ట గోత్రము. కృష్ణయార్యుడు. శిష్టమానసుడు, దుశ్శీల వర్తితుడు, సలలిత హృదయుడు. సర్వహ్యవేత్త.<sup>14</sup> ఆయన ధర్మపత్నియైన మంగమాంబ “అనుకూలయైన మానినీమణి,<sup>15</sup> “పరభార్య యగు పతివ్రత.”<sup>16</sup> ఆ వుణ్యదంపతులకు

చాలకాలమువరకు సంతానప్రాప్తి కలుగదయ్యెను. అందువలన వారొక పర్యాయము తిరుపతి క్షేత్రమున కేగి శ్రీవేంకటేశ్వరుని సందర్శించి మనసార మ్రొక్కుకొని వచ్చిరి. దైవభక్తి నదాచారసంపత్తిగల ఆ పుణ్యదంపతులకు కొంతకాలమున కొక ఆడుబిడ్డ జన్మించెను.<sup>5</sup> వేంకటేశ్వరుని యనుగ్రహ ఫలముగా జన్మించిన ఆ బిడ్డకు వెంగమ్మ యని నామకరణము కావించిరి. ఈ నామధేయము తరువాతి కాలమున 'వెంగమాంబ' యను రూఢి నొందినది.<sup>18</sup>

దైవచింతనకు, నదాచార సంపదకు పుట్టినిల్లైన ఆ యింటి వాతావరణము ఆ బాలికకు సహజమై యొప్పిన దైవభక్తి వికాసమునకు దోహదకారియైనది. తరిగొండ లక్ష్మీన్మనీంహుడు, తిరుపతి వేంకటరమణుడు మున్నగుదేవతల కథలతో గాథలతో గూడిన ఆట పాటలతో వెంగమ్మ శైశవము అల్లారుముద్దుగా, అనందదాయకముగా గడచెను.

వెంగమ్మ అక్షరాభ్యాసము మొదలుకొని సాహిత్యశిక్ష వరకు గల విద్యనంతటిని బాల్యమున సహజముగనే నేర్చినది. ఈ విషయము నామె తన రచనలలో స్పష్టముగా పేర్కొనినది.<sup>19</sup> తండ్రితాతల నుండియు సౌరస్వత వాతావరణము నెలకొనియున్న కుటుంబమున వరప్రసాదముగా జన్మించిన వెంగమాంబకు అటువంటి దసాధ్యమేమియుకాదు.

భక్తితో మైమరచి పాటలు పాడుట, దేవతార్చనకు పలసిన పూజాద్రవ్యములను ఆసక్తితో అందించుట మొదలగు బాల్యవేష్టలు తొలుదొల్త తలిదండ్రులను మిగుల అలరించినను, రానురాను భగవద్భక్తితో పరవశించి నాట్యము చేయుట, తోడిబాలికలను వీడి ఒంటరిగా పరధ్యానమున మసలుకొనుట- మున్నగు వింతఘోరణులు ఆ బాలిక భవిష్యత్తును గూర్చిన ఆలోచనలను వారి హృదయములందు రేకెత్తించినవి. కూతురు ప్రవర్తనము ఒక రకమైన ఉన్మాదస్థితి యేమో యని కృష్ణయ్య శంకించెను. అట్లే కొనసాగనిచ్చిన యెడల ఆమెకు వివాహమగుటయు అసంభవమేమో యను సందేహమాయన మనస్సులో సందడి గావించెను. అందువలన వీలయినపుడెల్ల కూతురు ధోరణిని



నిరుత్సాహపరచుచు, వెంగమయొక్క భక్తిచేష్టలకు, భజన కీర్తనలకు ఆక్షేపణలు పలుకసాగెను. ఫలితము కనిపించనందున ఆలోచనలో మునిగిన కృష్ణయ్య కొక యూహ స్ఫురించినది. వెంగమాంబను ఊపిరి నలుపవి గృహకృత్యములలో నిరంతరము నియోగించిన యెడల, ఆమె యా 'పిచ్చి' చేష్టలు మానుకొనునని, అట్టి ప్రయత్నము చేసినాడు. అయినను ఆ బాలిక తల్లిదండ్రుల యాజ్ఞలను చక్కగా నెరవేర్చుచునే మానసికమైన యుపాసనను వీడక భగవద్భక్తిని కొనసాగించుచునే యుండినది. చివర కొకనాడు కృష్ణయ్యారుడు కూతురునకు వివాహము కావించినచో ఆమెలో తప్పక మార్పు కలుగ గలదని దృఢముగా విశ్వసించెను.

### **వివాహము :**

బాల్యవివాహ వ్యవస్థ బాగుగ ఆమలులో నుండిన కాలమిది. 'అష్ట వర్షా భవేత్ కన్యా' అను నిర్వచనము ననుసరించి కన్యాదాన ఫలము దక్కించుకొన వలయునని తహతహ చెందెడి తల్లిదండ్రులెందరో ఆనాటి సంఘమున నుండిరి. ప్రాపంచిక దృష్టికి విపరీతముగా గనబడు కూతురు నడవడితోపాటు, నాటి బాల్యవివాహ పద్ధతి సైతము కృష్ణయ్యను వరాన్వేషణమునకు ప్రేరేపించినది.

కృష్ణయామాత్యుని ఇరుగుపొరుగుల నివసించెడు అనూయాపరులు కొందరు పెండ్లిచూపుల నిమిత్తము వచ్చువారలకు, వెంగమ్మ గాలిసోకుడుదనియు, పిచ్చిబాగులదనియు పితూరీలు చెప్పి కార్యభంగము గావించుచుండిరి. ఎట్టకేలకు కృష్ణయ్య పెండ్లి ప్రయత్నములు ఫలించినవి. చిత్తూరుకు సమీపమున గల నారగుంటపాళెము నందలి శ్రీ వత్సనగోత్రుడైన ఇంజేటి తిమ్మయ్యార్యుని కుమారుడైన వెంకటాచలవతితో వెంగమాంబ వివాహము నిశ్చయింపబడెను. వరునివైపువారు కన్యకయొక్క ధోరణులనుగూర్చి చూచాయగా వినియున్నను, చక్కని చుక్కయై యుండుటవలనను, 'పెండ్లియైన పిచ్చికుదురు' ననెడు లోకోక్తి ప్రకారము వివాహమున కంగీకరించిరి.

వెంగమాంబ తనకు వివాహము వలదని తండ్రితో పత్నివది. భగవంతుడే తన పతియనియు, లొకికమగు పెండ్లి తన కక్కరలేదనియు ఆ బాలిక చెప్పినది. కాని, కృష్ణయ్య కఠారును తీవ్రముగా మందలించినాడు. కన్యకు కల్యాణము విధివిహితమని గట్టిగా గద్దించి, నోరు మూయించి పెండ్లి నడిపించినాడు.

బాల్యవివాహముగుటచే, వివాహకార్యము నెరవేర్చికొని వరుడు, తద్బంధువులు తమ తమ యూళ్లకు తరలిపోయినారు. వెంగమాంబ యథారీతిగా తరిగొండలో తన భక్తి సాధనలను కొనసాగించుచునే యుండినది. అత్తవారింటి కేగినచో కూతురి 'వివరీత భక్తి వర్తనము' తగ్గిపోవునని తలంచి, కృష్ణయ్య యూరట బెండినాడు. కాని, ఈలోగా బిడ్డ నొకదారికి తేవలయునని సంకల్పించి యనేక రీతుల హితము నుపదేశించినాడు. అయినను ఆమె భక్తి పారవశ్య ప్రవర్తనమున మార్పు కానరాలేదు. తండ్రితో తర్కవితర్కములు గావించుచునే యుండినది. తన శరీరముపై తనకే అధికారము లేనపుడు ఇతరుల కెవ్వరికో మఱొకరి కప్పగించు అధికారము అర్థరహితమని వాదించినది. మనసా, వాచా, కర్మణా శ్రీనివాసుని కంకితమైన తనను ఎవరికో ధారాదత్త మొనరించి తిరసి వాదించినది.

వెంగమ్మ వ్యక్తురాలు కాగానే నిషేకముహూర్తము నిశ్చయింపబడెను. నాటిరాత్రి శోభన గృహమున ప్రవేశించిన వరునితో వెంగమాంబ, తనను వహించిగాక, దైవభక్తురాలిగా భావించి మన్నించుమని వేడిన దనియు, తన జీవితము త్రికరణ కుడ్డిగా శ్రీ వేంకటేశ్వరున కంకితమని పలికిన దనియు, ఆమె విరక్తవేదాంతవాక్యములు వినిన వరుడు వెరగంది, ఆమె యెడల విరక్తుడై, ఆ మఱువాడే తన గ్రామమునకు మరలిపోయెననియు కొన్ని చరిత్రలు పేర్కొనుచున్నవి. శోభనపు గదిలో ప్రవేశించిన వేంకటచలపతికి వెంగమాంబ భార్యగా కాక, తమ కులదేవతయైన చౌడేశ్వరిగా గోచరించెననియు, అందువలన అతడామెను సమీపింపజాలక, గదిమండి బయటపడి, కులదేవతను స్మరించుకొనుచు, గ్రామము చేరెనని మఱికొందరి కథనము.

సౌందర్యవతియైన కన్యక ఇల్లాలుగా లభించినను, తనకామెతో కావురము చేసెడు భాగ్యము లేకపోయినదను విచారమొకవైపునను జీవితములో అత్యంతముఖ్యమైన వివాహమిట్లు నిష్ఫలమయ్యెనను చింత మతోక వైపునను వరుని పీడింపగా, ఆ దిగులుతో జబ్బుచేసి కొంత కాలమున<sup>20</sup> కాతడు స్వర్గస్థుడయ్యెను.

వెంగమాంబ శోభనమందిరమున భర్తను నిష్ఠురోక్తులాడినట్లు, 'పోపీ! మూఢా!' వంటి సంబోధనలతో తూలనాడినట్లు, 'నన్ను స్పృశించితివా నీశిరస్సు సహస్రవ్రయ్య లగును. భస్మము కాగలవు' అని హుంకరించి శపించినట్లును, <sup>21</sup> వెంగమ శాపప్రభావముచే వరుడు తరిగొండ కాఱుమైళ్ళ దూరమునందలి బావిలోబడి మృతినొందినట్లు<sup>22</sup> మఱికొన్ని చరిత్రలు నుడువుచున్నవి. కాని, ఇవన్నియు కల్పితములగు కట్టుకథల నియు, కాలక్రమమున చిలవలు పలవలుగా పెంపొందినవనియు, ఈ కవయిత్రికి తన భర్తయొడల గౌరవభావము కలదనియు ఈమె రచనలు సాక్ష్యమిచ్చుచున్నవి.<sup>23</sup> వేంకటరమణుని వరప్రసాదముగా జన్మించినదని మురిసిపోయిన వెంగమ తలిదండ్రులు అచిరకాలములోనే తమ బిడ్డయొక్క ఐహికజీవిత మిట్లు ఎడారియై పోయెనని మిగుల పరితపించినారు. సహజముగనే భక్తిమార్గానుయాయి, ఐహిక జీవితవిరక్తియునైన వెంగమాంబకు పై సంఘటన నైరాశ్యమును గాక, వైరాగ్యభావమునే పెంపొందించెను.

భర్త్యువియోగమును గూర్చి యంతగా దుఃఖించినటులు కానబడనందున ఈర్ష్యాపరులైన కొంతమంది, ఆమె యాతవిని దుర్భాషలాడినదనియు, మనస్సు నొప్పించి, మనోవ్యధకు గుఱి కావించి ఆతని మృతికి కారకురాలైనదనియు కథ లల్లి ప్రచార మొనర్చిరి. మఱి కొందరామె మహనీయురాలని వాకొనిరి.

వెంగమాంబ సర్వేశ్వరుడగు వేంకటాచలపతియే తన పతియని విశ్వసించినందున సౌమంగల్య చిహ్నములను విడనాడంట్ల కంగీకరింపదయ్యెను. సంప్రదాయ విరుద్ధమైన ఈ విప్లవాత్మక ధోరణి అనాటి తరిగొండవాసులను, అందును ముఖ్యముగా విప్రబృందమును

ముక్కుపై వ్రేలిడుకొనజేసినది. వారెల్లరును మిగుల ఆగ్రహవిష్టులైరి. కృష్ణయ్య యింటి కేగి వెంగమాంబకు నయభయోక్షుల తండ్రీచే చెప్పించి, తాము స్వయముగా చెప్పి చూచినారు.

లక్ష్మీన్మసింహాధ్యానవరాయణ యైన వెంగమాంబ వారి యెదుట నిర్భయముగ, నిశ్చలముగ నిలిచి, తనకు వైధవ్యము ప్రాప్తింపలేదనియు, తిరుపతి వేంకటాచలపతియే తన పతి యనియు, తాను విధవ యగుట అసంభవమనియు సోపపత్తికముగ వాదించినది. పిన్నుపాయములో నున్న ఆమె వాగ్ధోరణి ఒకవైపు కోపమును రెట్టింపజేసినను, మఱియొకవైపు వారి కాశ్చర్యమును కలిగించినది.

వెంగమ దుఃఖభారనిమగ్నులైయున్న తల్లిదండ్రుల నోదార్చి, 'భగవచ్చిం తనతో, వైరాగ్యభావనతో, కుటుంబ గౌరవమునకు వెలితి కలుగని విధమున జీవితము గడపెద'నని ధైర్యమలర బలికినది. కూతురి వైరాగ్యధోరణికి అనుగుణమై, ఆమె భవిష్యత్తును శాంతిమయము కావింపగల మార్గమును కనుగొనుటకై కృష్ణయ్యారుడు తీవ్రముగా ఆలోచించెను. ఆ కాలమున మదనపల్లిలో రూపావతారము సుబ్రహ్మణ్యశాస్త్రులను గొప్ప ఆధ్యాత్మిక విద్యావేత్త యుండెను. కృష్ణయ్య ఆయన యొద్దకేగి, తన కూతురు వృత్తాంతమును విన్నవించి, ఆమెకు బ్రహ్మవిద్యోపదేశము చేయుటకై అభ్యర్థించినాడు.

### గురునిదేశము, గ్రంథరచన:

తరిగొండవాస్తవ్యుడు, ఉత్తమగృహస్థుడైన కావాల కృష్ణయామాత్యుని కూతురగు వెంగమాంబ వైఖరిని గూర్చి కర్ణాకర్ణిగా వినియున్న శాస్త్రులవారు కృష్ణయ్యారుని అభ్యర్థనము నంగీకరించెను. కృష్ణయ్య తరిగొండకు మరలి వచ్చి, యొక రోజున వెంగమ్మను మదనపల్లికి దోడ్కొనిపోయెను.<sup>24</sup> సుబ్రహ్మణ్యయోగి వెంగమ్మను కొన్ని ప్రశ్నలడిగి ఆమె తాత్త్వికధోరణి నవ్యమైనదే యని గుర్తించి, తన శిష్యురాలిగా అంగీకరించెను.

శాస్త్రుగారు తన యుపాస్యుడైవమగు శ్రీసోమేశ్వరస్వామి సన్నిధిని<sup>25</sup> వెంగమాంబకు వేదాంతవిద్య నుపదేశింపదొడగిరి.<sup>26</sup> 'గురుస్సాక్షాత్

పరబ్రహ్మ' యను పరిపూర్ణ విశ్వాసముతో నామె గురూపదేశములను ఆచరణపూర్వకముగా అనుభవమునకు దెచ్చుకొనుచుండినది. తనయ వాత్సల్యముతో తనను గౌరవించుచున్న సుబ్రహ్మణ్య గురుని మిగుల నభినివేశముతో వెంగమ శుశ్రూషింప జొచ్చినది.<sup>27</sup> ఆ దేశికోత్తముడు క్రమముగ నామెకు మంత్రోపదేశము గావించి, తదుపాసనా విధానమును సాంగముగా నుపన్యసించివాడు. భక్తి తత్త్వమును, యోగశాస్త్రరహస్యములను సాంకల్యముగ బోధించి, పరమార్థమును వివరించినాడు. జన్మాంతర సంస్కారరూపమున ఆమెలో అణగియుండిన జ్ఞానశక్తి అనుక్షణ తీవ్రసాధనల వలన, ఉద్బుద్ధమై, అచిరకాలముననే ఆమె పరిపూర్ణజ్ఞాని యయ్యెను. ఇది గుర్తించిన సుబ్రహ్మణ్యదేశికుడు సంతృప్తుడై, మఱికొన్ని సాధన మార్గములను దెలిపి, మెలకువలను విశదీకరించి, సూచనల నొసంగి వెంగమాంబను దీవించి తరిగొండ కనిపెను.

గురూపదేశమును బడసి వచ్చిన వెంగమాంబ దినములో నెక్కువ కాలము తరిగొండ లక్ష్మీనృసింహాలయములో గడుపుచుండెను. ఆ గుడిలో నొకవైపున నున్న ఆంజనేయస్వామి విగ్రహము చాటున గల ఏకాంతప్రదేశమం దామె యోగసమాధి లీన యగుచుండెను. ఇది యెవ్వరును గమనింపరైరి. యోగాభ్యాస సమయము గాక తక్కినవేళలలో వెంగమ కవిత్వ ముల్ల వారంభించెను.

వెంగమాంబ సారస్వతకృషిలో తొట్టతొలి ఫలము తరిగొండ నృసింహ శతకము. "మీరిపుడు వాక్కుల నిచ్చినంతలో, శతకము గాను జెప్పెదను నద్గురు స్వామి కటాక్ష మేర్పడన్"<sup>28</sup> అని యందు పేర్కొనినది. ఈ యమ కవితను కొందరు 'వికల్పకవిత్వ'మని యాక్షేపించిరట!<sup>29</sup> అయినను వెంగమ అందులకు నొచ్చుకొనక, తన శతక పద్యములను ధరిత్రి మీదట నిల్పుమని ఆ తరిగొండ నృసింహునే వేడుకొనినది.<sup>30</sup>

నృసింహ శతకానంతరము ఈకవయిత్రి స్రహ్లాదచరిత్ర ఆధారముగా 'నృసింహ విలాసకథ' (యక్షగానము)ను రచించి ఆ స్వామికే సమర్పించినది. అటుపిమ్మట శివనాటకము (శివవిలాసము) అను

యక్షగానమును రచించి రాచవీటి (రాయచోటి) పీఠభద్రస్వామి కంకిత మొనర్చెను.

నృసింహాలయమునకు రాకపోకలు సాగించుచుండుట యోర్వలేని కుమతులు కొందరామె ప్రవర్తనమును గూర్చి దుష్ప్రచారము గావింప మొదలిడిరి. మఱికొంద రామె యేగుచుండగా వెకిలిగా మాటాడుచు నన్నునితాలు రువ్వుచుండిరి.<sup>31</sup> దుష్టశిక్షకుడు, శిష్టశిక్షకుడు, భక్తపాలకుడునైన లక్ష్మీనృసింహస్వామియే అట్టివారలకు బుద్ధి గరవగలడని తలచి, యామె ఒకవైపు యోగసాధనను, మఱొక వైపు గ్రంథరచనమును కొనసాగించుచు 'కవితైవ తపః' అను సూక్తిని సార్థక మొనర్చుచుండెను.

ఇంచుమించు ఈకాలముననే ఈ కవయిత్రి రాజయోగామృత సార మనెడు తాత్త్విక (ద్విపద) కావ్యమును రచించి<sup>32</sup> తరిగొండ పురధాముడైన నృసింహస్వామి కంకితము గావించినది. అనంతరము బాలకృష్ణవాటక మనెడు యక్షగానమును రచించి వాసుదేవున కంకిత మొనర్చెను.

### తెనుగు కుంఠ :

భక్తుల జీవితములలో సామ్యము గోచరించినటులే భక్తురాండ్ర జీవితములయందును సాదృశ్యము సాక్షాత్కరించుచుండుట వింతకాదు. ఉత్తరభారతమున ఆవతరించిన భక్తురాండ్రలో మీరాబాయి అగ్రగణ్య. బాల్యమున జరిగిన యొకానొక సంఘటనతో నామె గిరిధర గోపాలుని భక్తురాలై, ఆతడే తన సర్వస్వమనియు, తానే గోపిక, ఆతడే తన స్వామి యనియు వలకంచు, ఆ వ విత్ర భావమునే నిరంతరము పెంపొందించుకొనినది. కావుననే భర్తయగు కుంభరాణాతో కేవలము భౌతిక శరీరమునకే నీవు భర్తవు. నా మనస్సేవాడో గిరిధర గోపాలున కంకితమైనది' అని నిర్ధారించి చెప్పగలిగినది.

వెంగమాంబ జీవితమునకు, మీరాబాయి జీవిత చారిత్రమునకు మిగుల పోలిక గలదు. ఈ కారణముచే తరిగొండ వెంగమాంబను 'తెనుగు మీరా' యనినను అతిశయోక్తి కానేరదు. నందగోపాలుని గుణగానముతో తన్మయురా లగుచు మీరాబాయి తనకు వచ్చిన కష్టములను దైవభక్తి

బలిమిచే అధిగమించినది. అట్లే తరిగొండ వెంగమాంబ ఆనాటి సంఘము తనను వలుకష్టములకు పాల్పరుపగా ఆ దైవభక్తి బలముచేతనే వాటినుండి తరింపగల్గినది. ఐహిక ప్రయోజన దూరమగు నిస్వార్థ మోక్షలక్ష్యమే ఈ యిరువురు భక్త వారీమణుల ప్రధాన గమ్యమగుట ముఖ్యముగా గమనింపదగిన యంశము.

### చువీణములు:

వెంగమాంబ వేదాంతధోరణి తరిగొండ గ్రామీణులకు అందును ముఖ్యముగా బ్రాహ్మణులకు-మనసు కెక్కని మందైనది. 'ఉన్మాదిని, భూతము, పిశాచి, మహాకాళి'- ఇత్యాది దూషణోక్తులే వారలకు కర్ణపేయములై అలరుచుండినవి. చిన్నకూన, శాస్త్రజ్ఞాన తూన్యురాలు తమను ఎదిరించి మాటాడుటయా? కావున ఆమె వెటులైనను తమ శిరసావహించినట్లు చేయవలెనని పట్టుదల వహించినారు. వెంగమ్మ వైధవ్యము నంగీకరింపనియెడల కానాల కృష్ణయ్యగారి యింటిని బ్రాహ్మణసంఘము నుండి వెలివేయవలయునని తీర్మానించుకొన్నారు. తమ నిర్ణయమును కృష్ణయ్యకు తెలియజేసినారు. నాటి సంఘపు కట్టుబాట్ల ననుసరించి కృష్ణయ్య వారల బిభీషికలకు కలత జెందినాడు.

ఒకవైపు కూతురు! మఱొకవైపు కరుడుగట్టిన సాంఘికాచారములు! చివరకు ఆయన మనస్సు సంఘశక్తికి లోగినది. ఆయన యంగీకారమును ఆనరాగా గొని, బలవంతుగావైనను వెంగమకు శిరోముండనము చేయింపవలెనని తరిగొండ యందలి విప్రులుత్కంఠులైనారు. తనవలన తండ్రి కిట్టి యిక్కట్టు కలిగినందులకు చింతించుచు వెంగమ, కానున్నది కాకమానదని ధైర్య మవలంబించి, తీవ్రముగ ఇష్టదైవధ్యాన మొనరించుచుండినది. వారామెను బలవంతముగా దోడ్కొని వెళ్లినారు. తరిగొండ లక్ష్మీన్యసింహదేవుని తదేక మనస్కయై ధ్యానించుచున్న యామెను సమీపింపగానే క్రౌరకునకు విపరీతమైన దడ కలిగి చేయాడకపోయెను. పులిని గాంచిన లేడివలె అతడు బీతిల్లి, తానాపని చేయజాల ననినాడు. అచట జేరిన బ్రాహ్మణులకును దైవికముగా అట్టి వికారములు కలుగగా ఆ ప్రయత్న మప్పటికి విరమింపబడినది.<sup>31</sup>

ఐనను, తరిగొండ విప్రబృందములో కొందరి కింకను సంతృప్తి గాని, నుఖనిద్ర కాని నమకూరలేదు. ఒకానొక లేమ వూర్వాచార సంప్రదాయముల కెదురు తిరిగి వర్తించుచుండగా తామంతమంది యుండి ఏమియు చేయజాలక పోవుట వారల కవమానముగా తోచినది. వెంటనే వా రావిషయమును పుష్పగిరి పీఠాధిపతులకు నివేదింపవలెనని తీర్మానించుకొన్నారు. ఆ ప్రాంతమంతటికి గురుపీఠాధిపత్యము వహించియుండిన పుష్పగిరి శంకరాచార్యులవారు సంచారములో నున్నట్లు తెలిసికొని, వారి సమక్షమున కరిగి వెంగమాంబ యొక్క వూర్వాచార వైముఖ్యమును వూసగుచ్చినటుల విన్నవించినారు. ఆ కాలమున పుష్పగిరి పీఠాధిపతులై యుండిన శ్రీమదభినవోద్ధండ విద్యాన్యసింహభారతీస్వాములవారు బ్రాహ్మణయువతి అటులుండుట ధర్మవిరుద్ధమని భావించి, తాము తరిగొండకు విచ్చేయుచున్నారమని విప్రమండలికి శ్రీముఖము పంపిరి.<sup>34</sup>

తరిగొండ దేవాలయమున సవరిచారముగా విడిసిన స్వాముల వారు వెంగమ్మను తనయొద్దకు పిలుచుకొని రావలసినదిగా పరిచారకులను బంపిరి. వెంగమాంబ తాను భుజించివత్తనని చెప్పిపంపినది. ఆ సమాధానము స్వాములవారి కాళ్ళర్యావేశములను, అచట గుమికూడి యున్న విప్రులకు కోపతాపములను కల్పించినది. పూజ్యులకడకు రిక్తహస్తములతో వెళ్లరాదను నూక్తి ననుసరించి వెంగమ్మ యొక నారికేళమును చేతబూని స్వాములవారి సమక్షమున కేగెను. స్వాములవారచ్చట నొక తెర గట్టించియుండిరి.<sup>35</sup> సేవకుల నిర్దేశానుసారము ఆమె యా తెరచాటున నిలుచుండినది. స్వాములవారు సదాచారములను గూర్చి, కులవధూవర్తనమును గూర్చి, బ్రాహ్మణ వనితా ధర్మములను గూర్చి పెక్కురీతుల నుపన్యసించి, సానునయముగా ప్రబోధించి, విప్రవితంతువున కంచితమగు శిరోముండనాదికమును శిరసావహింపవలసినదిగా ఆదేశించెను.

వెంగమాంబ స్వాములవారి యెడల సద్భావముతోడనే “స్వామీ! పత్నివ్రత పరపురుషుని ముట్టరాదు కదా? క్షురకుడు పరపురుషుడే కదా? అది యటులుంచి, పాత్నివ్రత్యధర్మము కేశము లుంచినందున



తొలగిపోవునని, తీయించినందున నిలుచునని ఏ శాస్త్రములో నున్నదో తాము సెలవిండు. 'తలలు బోడులైనంతమాత్రాన తలవులు బోడులగునా?' స్వామీ! ఒకవేళ నేను తమ యాదేశానుసారము తీయించుకొనిన, మరల వెలులవకుండునట్లు చేయగలరా?" అని ప్రశ్నించెను.

యుక్తియుక్తములైన వెంగమ్మ ప్రశ్నములు స్వాములవారికి అగ్రహముతో పాటు ఆశ్చర్యమును జనింపజేసినవి. స్వాములవారికి వెంగమాంబ నమస్కరింపకుండుటను గమనించిన సదస్యులు 'నమస్కరింపకుంటేవేల?' యని గద్దించి పల్కిరి. అయినను వెంగమాంబ కిమ్మనక, చేతులు జోడింపక, అట్లే నిలువబడియుండెను. స్వాములవారప్పుడు తొరను ఆవలికి తీయించి, గురుపీఠమునకు నమస్కరింపకుండుటకు కారణమేమని కోపముతో వెంగమ్మను ప్రశ్నించినారు.

అందుల కామె నవినయముగనే 'మీ రా సింహాసనము నుండి లేచి ప్రక్కకు తొలగినచో నేను నమస్కరింపగల'నని పలికినది. అది విని స్వాములవారు ఈ వనిత యీ స్రకార మెందుల కనుచున్నదో యని యిండుక నందేహించి, ఏమ్మట బ్రాహ్మణకులాచార పరిపాలనార్థము శాంతముగానైనను ఆ యువతికి బుద్ధి చెప్పవలయునని తలంచి, 'నరే; నమస్కరింపు'మని చెప్పి, పీఠమునుండి లేచి యీవలకు వచ్చి నిలిచిరి. వెంగమ్మ స్వాములవారి పీఠమునకు రెండుచేతులు జోడించి నిండుగా నమస్కరించెను. తోడనే గొవ్వుధ్వనియు, దాని వెనువెంటనే సింహాసనమున అగ్నిజ్వాలలును లేచి, అది యనతి కాలములోనే భస్మీపటలమై పోయెనట!''

అట్లు వెంగమాంబ యొక్క నమస్కారాగ్నియాస్త్రమున పీఠము భస్మీభూతము కాగా, స్వాములవారు భయభ్రాంతులయ్యు నివ్వెఱగుపడి, కలకల మణగిన ఏమ్మట వెంగమాంబకు తానే వందన మొనరించి, ఆమె సాక్షాత్తు ప్రహ్లాదావతారమని పలుకెఱగుల ప్రశంసించి, అట్టి పూజ్యురాలి మాహాత్మ్యము నెఱుంగక వర్తించిన విప్రులను మందలించి, వెంగమనుండి సెలవు గైకొని వెడలిపోయిరట.

ఈ రీతిని వెంగమ మహాత్ముడు పుష్పగిరిపీఠాధిపతులచే వామోదింప బడినను, తరిగొండ యందలి చివ్రుల మనములం దొకానొక 'కించ నెలకొనినది. తమ గ్రామములో గురుపీఠమున కట్టి గతి పట్టుట,' జగద్గురువుల కవమతి వాటిల్లుట - ఇన్నిటికి హేతువు తమ యాహ్వానము. ఇందులకు కారణము వెంగమ్మ. ఆ వెంగమ్మను అట్లు పెంచిన కానాల కృష్ణయ్యయే ఇన్నింటికిని మూలకారణము. ఈ భావనచే వారెల్లరును కృష్ణయ్యగారి యింటికి వండుగలకు, పబ్బములకు రాకపోకలు మానుకొనుచేగాక, ఆయన యెదురుపడినచో మాటాడక ముఖము మరల్చుకొని పోవుచుండిరి. తన కుటుంబమును వెలివేసి అంక్షలు విధింపకున్నను, ఫలితము మాత్రము తత్తుల్యముగానే యుండుట కృష్ణయ్య గమనించెను. ఇందులకుతోడు నవయోవనమున నున్న కూతురు గుడికి వెళ్లనపుడు, మరలి వచ్చునపుడు విధిలో అడుగులు వేయుచు పాటలు పాడుచుండగా ఆబాలగోపాలము కలకలము చేయుచు ఆమె వెంట నుండుట, కానక కన్నకూతురువలన తన బ్రదు కిట్లు పరిహాసప్రాయమగుట- ఈ పరిస్థితు లన్నిటివలన విసిగిన కృష్ణయ్య యొకనాడు వెంగమాంబను 'ఇంటి నుండి వెడలిపోయినచో బాగుండు'నని వేసరికతో కనరుకొన్నాడు.

**ప్రచోదన :**

తండ్రి మాటలకు వెంగమాంబ చింతింపలేదు. 'మాతా నాస్తి; పితా నాస్తి' యను విరక్తి భావన ఆమెలో నేనాదో కేంద్రీకృతమై యుండినది. కాని, ఐహిక ప్రపంచమున తండ్రితోడి సంబంధముతో నెంతకాలము నటింపవలెనో అంతకాలము తనను దైవము నటింపజేసినాడని యామె తలంచినది. ఆనాడట్లు తండ్రి కనరుకొనుట జీవననాటకమున నొక సన్నివేశముగా భావించి, తండ్రి పలుకును దైవవాక్కుగా స్వీకరించి, వెంగమాంబ లక్ష్మీనృసింహాలయమును బ్రవేశించి, దేవదేవుని సాన్నిధ్యమున సదా ధ్యానముతో, సంకీర్తనల గానముతో అహర్నిశలు అందే వసింప జొచ్చినది.

ఒక్కొక్కపరి భక్త్యావేశముతో గర్భాలయమున బ్రవేశించి యామె స్వామిని చేతులారా పూజించెడిది. రాత్రులందు పూజారులు గర్భగుడి

తలుపులు తాళము వైచి యేగినపుడు ప్రాకారమండపములలో భగవన్నామ సంగీర్తన మొనర్చుచు కాలక్షేపము గావించు చుండెడిది. ముఖ్యముగా, తెల్లవారుజాములలో ఆ యమ గొంతెత్తి పాడుచుండిన స్తోత్రముల యొక్క, మేలుకొలుపు పాటల యొక్క సుశ్రావ్యధ్వని, వినబడినంతమేర భక్తిభావ పరిమళములను వెదజల్లుచు, ప్రశాంతములైయుండు జ్ఞాహ్మమువరార్తములందు ఆలయమునకు సవిత్రశోభను ప్రసాదించు చుండెను.

వెంగమాంబ తొలుతనుండియు లక్ష్మీనృసింహాలయములో ఎడమవైపున గల ఆంజనేయుని విగ్రహము వెనుక నున్న స్థలములో కూర్చుండి, పెక్కుగడియలు ధ్యానసమాధి యందు గడుపుచుండెడిది. ఆమె గుడికి వచ్చిపోవుచుండుట చాలమంది ఎఱిగియున్నను, అట్లు ఆంజనేయ విగ్రహము చాటున ధ్యాననిమగ్న యగుచుండుట యెవ్వరెఱుగరు. ఒకనాడామె యాంజనేయవిగ్రహము వెనుక యొగ సమాధిలీనయై, కొన్ని దినము లట్లే యుండెను. వెంగమ్మ గుడిలో గాని, గ్రామములో గాని కనిపింపనందున ఎల్లరును ఆమె యూరువిడిచి ఎచటికైన పారిపోయి యుండునని పరిపరి విధముల ఊహించిరి.

ఆలయార్చకు డొకనాడు ఆంజనేయుని పూజించుచు, వెనుక నున్న వెంగమాంబను జూచుట తటస్థించెను. చూచి, దయ్యమో, భూతమో యని భయపడెను. ధైర్యము తెచ్చుకొని మరల నొకమాఱు వరికించి, విగ్రహము చాటున చీకటిలో నున్నది కానాల కృష్ణయ్య కూతురగు వెంగమ్మయే యని నిశ్చయించి, గుప్తవర్తనమునకై అచ్చట చేరినదని ఆ భక్తురాలిని శంకించి, యతడు కోపాటోపముతో బిగ్గరగా దూపించుచు, తలవెండ్రుకలుపట్టి యామె నీవలికి లాగెను.

కేశములు లాగబడుటవలని బాధచే సమాధి భంగము కాగా ఆమె కనులుదెరచి చూచినది. ఆ యోగిని దృష్టికి తాళలేక ఆర్చకుడు మూర్ఛితుడై పడెను. కొంతవడికి తెప్పిరిల్లి, అపరాధమును క్షమించుమని యామె చరణములపైబడి ప్రార్థించినాడు.<sup>37</sup> తన ధ్యానమున కారీతిని విఘ్నము కల్గుట దైవసంకల్పమే యని తలపోసి, వెంటనే ఆ యూరు

వదలి వెళ్లవలసినదిగా నరహరి తనను అజ్ఞాపించిన ట్లామె నిశ్చయించి, ఆ యిష్టదైవమును మనసార ధ్యానించి మ్రొక్కి దారిబట్టెను.<sup>38</sup>

### ఆరుమూలయోగ్యత :

వెంగమాంబ తరిగొండను వీడి, తిరుపతి క్షేత్రమున కభిముఖముగా పయనించుచు క్రమముగా వేంకటాచలారణ్యమును ప్రవేశించినది. ఆకలిదప్పులను లెక్కపెట్టక, క్రూరజంతువుల సంచారమునకు భీతి నొందక, ఇష్టదైవమగు తరిగొండ లక్ష్మీన్యసింహుని సంవృరించుచు, ఒకటి రెండు దినము లడవిదారిలో పయనించి, 'సందెకావు మొగలిపెంట' యను పేరుగల కోనను<sup>39</sup> చేరెను. అచ్చట వెలసియున్న యాంజనేయుని పాదసన్నిధిలో పద్మావనాపీనయై యామె తిరుపతి వేంకటేశ్వరస్వామిని గూర్చి తీవ్రముగా తపము గావింప దొడగెను. ఒకనాడు శ్రీవేంకటేశ్వరుడు ప్రత్యక్షమై, తన సన్నిధికి రావలసినదని యానతిచ్చినటుల వామె కనుభూతి కలిగెను. ఆ కాండవిలో తన నాదరించి కాపాడిన ఆంజనేయస్వామిని మిగుల కొనియాడి, క్రమముగా వెంగమాంబ కానినడకన, తిరుమల పుణ్యక్షేత్రమును చేరుకొనినది.

ఉన్నతములగు గాలిగోవురములు, నూర్యకేరణసంకలితములై ప్రకాశించు బంగారుశిఖరములు, ఎత్తైన ప్రాకారములు, ఉద్యానవనములు, మఠములు, మందిరములు మున్నగు వాటితో మనోజ్ఞములైయున్న వేంకటాచలక్షేత్ర దృశ్యముల దిలకించుచు, వెంగమాంబ భక్తిభావపులకితయై వేంకటనాథుని కొనియాడుచు, ఆలయమున కరిగి, స్వామివారి దివ్యమంగళ విగ్రహమును తనివితీర, ముదమార సందర్శించినది.

వెంగమాంబ యోగిని యని, గొప్ప భక్తురాలని ఆ నోట, ఆ నోట అంతకుముందే వినియుండిన ఆనాటి మహాంతు ఆమె రాక వెతిగి, శ్రీనివాసుని కోవెల యొక్క తూర్పు మాడవీధి చివర నుండిన రాతి తేరునకు కుడిప్రక్కనున్న పూరియింటిని ఆమె నివాసమునకై యొసంగెను. మఠీయు స్వామివారి పాకశాల నుండి పడిబియ్యమును, అందులకు దగిన సంభారములను వకుళమాలిక పేరట వెంగమాంబకు పంపించు నేర్పాటు గావించెను.<sup>40</sup>

వెంగమాంబ తన కుటీరమున స్వయంపాకము చేసికొని స్వామికి నైవేద్యము పెట్టి భుజించుచు, మిగిలిన వేళలయందు భక్తి ప్రవర్తులతో గ్రంథరచన గావింప మొదలిడెను. తన కుటీరము నొద్ద తులసి మొక్కలను, పూలతీగలను పెంచి, పుష్పమాలలు కట్టి ఆలయమున కేగి స్వామివారికి సమర్పించుచుండెను. ఈ కవయిత్రి తిరుమల క్షేత్రమును చేరిన పిమ్మట హయగ్రీవ మంత్రోపదేశమును పొందినటుల తోచును. ఈమె తరిగొండలో రచించిన రచనలలో దేనియందును హయగ్రీవస్తుతి లేకుండుట, తిరుమల యందు రచించిన కృతులన్నింట ఇష్టదైవతా స్తుతిలో హయగ్రీవుడు పేర్కొనబడి యుండుట ఈ యూహా కాధారము లైనవి. వెంగమ తిరుమల క్షేత్రమును చేరిన తొలినాళ్లలో రచించిన కృతి విష్ణుపారిజాతము. ఈ యక్షగాన మామె కవితా కమనీయతను, భక్తితత్వమును వేనోళ్ల చాటుచున్నది.<sup>41</sup>

### తాళ్లపాకవారి నాస్తికాత్మము :

తిరుమలలో శ్రీవేంకటేశ్వరస్వామివారి సంకీర్తనాచార్య పదవియందు స్థిరపడియుండిన తాళ్లపాక పెదతిరుమలాచార్యుల<sup>42</sup> వంశీయులు న్యశాఖీయురాలగు వెంగమ్మయొక్క భక్తిమహిమను, కవితా విశిష్టతను గూర్చి విని నంతోషించినవారై, ఉత్తరమాడ వీధిలో తమ నివాసగృహము నకు ప్రక్కనున్న చిన్నయింటిని ఆమె కుచితముగా నొసంగిరి. అందుచే వెంగమాంబ తానదివరకు వసించుచుండిన కుటీరమును వీడి, తాళ్లపాకవారి రిచ్చిన మిద్దెయింటిలో జేరినది. ఆ యింటి వెనుక భాగమున దివ్యపరిమళ కుసుమ, తులసి వనము నేర్పరచి, సదా శ్రీనివాస రూపమును పూలతో, తులసి దళములతో ఆలంకరించి యారాధించు చుండెను.

తాళ్లపాకవారి పొరుగున నుండుట వలన, వారి మూర్తులు రచించియుండిన రచనలతో వరిచయము కలుగు నవకాశము వెంగమాంబకు లభించెను. ఆ రచనలలో అన్నమయ్య ధర్మపత్ని యగు తిమ్మాంబ (తిమ్మక్క)<sup>3</sup> రచించిన సుభద్రాకల్యాణ మను కృతి వెంగమను మిగుల నాకర్షించినది. తదనుగుణముగా నామె రమాపరిణయమును ద్విపద కావ్యమును 'పెండ్లిపాట'గా రచించినది.

వెంగమాంబ నివసించుచుండిన యింటినానుకొని, ఇంకొక పక్కన ఆక్కా రామయ్యదీక్షితులు అను సర్కారు అర్బకుడు<sup>41</sup> కాపురముండెను. మిగుల సంపన్నుడు, బహుకుటుంబి, అర్బక సంపమునకు పెద్దయువైయుండి, అతడా కాలమున తిరుమలయందు పలుకుబడిగల ప్రముఖుడుగా పేరొందియుండెను. కులమునుండి వెలివేయబడి, ఊరువిడిచి వచ్చిన యొకానొక వనిత- అందును పూర్వాచారపద్ధతి నెదిరించిన వితంతువు- వేంకటాచల క్షేత్రమున భక్తురాలుగా, కవయిత్రిగా పేరు గాంచుట, స్వామివారికి తులసీ, సుమహాలికలను కూర్చి నమర్పించుట, అట్టి యువతి వచ్చి వచ్చి తన పొరంగుననే నివసించుచుండుట సనాతనాచార పరాయణమృన్ముడగు దీక్షితులకు సుతరాము సహింపరానిదైనది. అందువలన నాతడు తన యింటికి వచ్చిపోయెడి వారలతో, వెంగమ్మకు వినబడునటుల నూటిపోటిమాట లాడుచుండెను. అయినను పరమసాధుస్వభావ యైన వెంగమాంబ ఆ మాటలను పెడచెవిని బెట్టుచు, సర్వము ఈశ్వరేచ్ఛగా భావన సేయుచు మిన్నకుండెను.

అధికారగర్వితుడైన దీక్షితులు అంతటితో నూరకుండక, తన యింటి యెంగిలి విస్తళ్లను వెంగమాంబ పెరటి యందలి పూలమొక్కలపై బడునటుల వేయించుచుండును. ఆ విషయమై ఆ యింటివారి కెంత బెప్పినను ఫలితము లేకుండెను. అందుచే వెంగమ్మ ఆ యెంగిలి పుల్లెలను తొలగించి, నిత్యము పూలతోటను శుభ్రపరచు కొనుచుండెడిది. ఒకనాటి ప్రదోషవేళ వెంగమాంబ తన పెరడు నందలి తులసికోట తిన్నెపై గూర్చుండి శ్రీవారి 'ఆనందనిలయము'ను కన్నులార గాంచుచు, తదేక ధ్యానమున మేనుమరచి నిశ్చలముగా నుండెను. అట్లాయమ్మ ఎంత సేపటి నుండి యున్నదో ఎవ్వరు నెఱుగరు. ఇంతలో దీక్షితుల యింట రాత్రి భోజనములు ముగిసి, యథాప్రకారముగ ఎంగిలొకలు వెంగమ పెరటిలో వచ్చి పడినవి. అవి సరాసరి యామె పాదములపై బడుటతో ధ్యానసమాధికి భంగము వాటిల్లెను. తోడనే అదివర కెన్నడును కలుగని క్రోధము దైవికముగా నపుడామె నావేశింపగా, 'ఓరీ పాపీ! నీవు, నీవంశము నాశనముగాను గదరా!' అను శాపొక్తులు ఆప్రయత్నముగా, ఆవేశ

పూర్వకముగా వెంగమ నోట వెలువడెను. తత్రుభావమున ఆ కుటుంబములోని యనేకం లారాత్రి వమన విరేచనములచే బాధితులై అకాలమ్ముత్యవు వాత బడిరి. అక్కా రామయ్య వెంగమాంబ చరణములపైబడి, శాపమును మరల్చి తన వంశమును రక్షింపవలసిన దని దుఃఖించుచు దీనముగా ప్రార్థించెను.

### తీవిగిన్నె :

పరమశాంత స్వభావయైన ఆ యోగిని అదంతయు వేంకటరమణుని లీలగా భావించి, 'నీవు పశ్చాత్తాపము వలన పునీతుడవైతివి. ఇక మీదట నీ కుటుంబము ఏకప్రాణి మాత్రముగ శేషించియుండును' అని యాతని నోదార్చి పంపెను. దైవికమైన ఈ సంఘటనచే చలించిపోయిన వెంగమ మనస్సు విజనప్రదేశమున కొంతకాల వేంకాంతముగా గడువ నిచ్చుగించెను. తుంబురుకోన<sup>44</sup> అందుల కనువైన ప్రదేశముని నిశ్చయించి, యొకనాడామె యెవ్వరికి జెప్పక అచ్చటకు జేరుకొనెను.<sup>45</sup> అచ్చట నున్న గుహలలో నొకదాని యందు వసించుచు ఆ యోగిని తీవ్రమగు తపము చేయదొడగెను. ఆ మఱుదినము నుండి యామె తిరుమలలో కనబడనందున ఇరుగుపొరుగు జనులు వెంగమ్మ వేంకటేశ్వరునం దైక్యమై పోయెనని భావించిరి. మఱికొందరా యోగిని శేషాచలారణ్యములో నెచ్చటనైన తప మొనరించుచుండునని తలంచిరి.

ఇట్లుండ, కొంతకాలమునకు కుమ్మరోగపీడితుడగు విప్రుడొకడు<sup>46</sup> ఐహిక విషయ విరక్తుడై, శ్రీవేంకటాచల పుణ్యక్షేత్రమున జీవిత శేషము గడువ నిశ్చయించి, యెట్లో తిరుమలను చేరగల్గెను. మహావ్యాధిపీడితుడగుటచే అతనికి స్వామిదర్శనము దుర్లభ మయ్యెను. అందుచే బ్రతుకుపై రోసి యాతడు అడవి తెరువుబట్టి తుంబురుకోన ప్రాంతములు జేరెను. అప్పటి కాకలిదప్పులతో శ్రమ యధికమై, అతడు కాలు ముందునకు కదపలేకపోయెను. ఆ నిర్భాగ్యుని దీనాలాపములు ప్రకాంతమైన యాకోనలో ప్రతిధ్వనించి, ఆచట తపోనిష్ఠాగరిష్ఠయై యున్న వెంగమాంబ చెవిని బడినవి.

దయామయి యగు నామె ఆ విప్రుని దైన్యస్థితిని గమనించి, కనికరముతో కొన్ని ఫలములను, ఉదకమును ఆతని కడకు గొంపోయి యొసగి పేదదీర్చెను. అటుపిమ్మట ఆతనికి వరిపూర్వారోగ్యము కలుగునటుల వేంకటరమణుని వేడుకొని, ఇట్లు పలికెను; 'ఓయీ! శ్రీనివాసుని యనుగ్రహము వలన శీఘ్రమే నీకు స్వస్థత చేకూరగలదు. కాని, నీవు నన్నిచట చూచిన టైవ్వరితోడను చెప్పరాదు. కాదని చెప్పితివా ప్రమాదము పాలయ్యెదవు. జాగరూకుడవై మెలగుము. కనులు మూసికొనుము.' వెంటనే యాతడు కనులు మూసికొనెను. స్వామివారి పుష్కరిణిలో మునిగితేలిన యనుభూతి కలుగగా నాతడు కనులు దెరచి చూచెను. ఆ సమయమున స్వామి పుష్కరిణిలో స్నానమాడుచుండిన తైర్లికులు ఒక్కమ్మడిగా నీటిలో నుండి పైకిలేచిన యా నూతనవ్యక్తిని గాంచి యాశ్చర్యచకితులైరి. స్వామి పుష్కరిణి నుండి వెడలినకతన, అచ్చటి తీర్థవాసు లాతనిని 'పుష్కరిణీజు',డని వ్యవహరింప వారంభించిరి. నీరోగియై, నవయావనుడై, తీర్థవాసుల గౌరవమునకు ప్రాతుడైన యా విప్రుడు గర్వించి, కొన్నాళ్లకు వెంగమాంబ యునికిని పురజనులకు వెల్లడించెను. వెంటనే యాతడు భిన్నశిరస్కుడై మృతి వొందెను.<sup>17</sup> మహాంతు మొదలుగాగల పౌరులు మంగళవాద్యములతో బృందముగా తుంబురుకోన కేగి వెంగమాంబను సందర్శించి, 'మరల తిరుమలకు దయచేసి మమ్మందరను ధన్యుల గావింపు'డని మిగుల భక్తితో ప్రార్థించిరి. తిరుమలవాసుల వాక్కును శ్రీనివాసుని యానతిగా సంభావించి, యా తపస్విని తిరుగ తిరుమల క్షేత్రమున తాళ్లపాకవారి యింటి ప్రక్కనున్న తన మఠమును జేరెను.

వెంగమాంబ తుంబురుకోనలో నుండిన కాలము (కనీసము రెండు, మూడు సంవత్సరములు)లో చాలమట్టుకు తీవ్ర తపస్పాధనకే వినియోగించెను. చెంచునాటక మను యక్షగానము మాత్రము ఆమె తుంబురుకోనయం దుండినపుడు రచించినదని, అందలి యితివృత్తమే చెప్పుచున్నది.

వెంగమ్మ తుంబురుకోన నుండి మరలి రాలేదనియు, అచ్చటనే యామె భగవంతునియం దైక్యమయ్యెననియు కొన్ని చరిత్రములు



వాకొనుచున్నవి.<sup>48</sup> కాని, చెంచునాటకము తర్వాత ఆమె లేఖిని నుండి పెక్కు ముఖ్యరచనలు వెలువడియుండుటనుబట్టియు, ఆమె బృందావనము (నమాధి) తిరుమలయం దుండుటనుబట్టియు, ఆమె తిరువతికొండ మీద శ్రీనివాసమూర్తి చరణారవిందముల బొందె'నని ఇంకొక చరిత్రము<sup>49</sup> పెర్కొను చున్నందునను, వెంగమాంబ తుంబురుకోనను వీడి మరల తిరుమల క్షేత్రమును చేరినట్లు నిశ్చయముగా భావింపవచ్చును.

### బృందావనము :

తిరుమలలో తాను నివసించుచుండిన యింటికి ఉత్తరదిశలో ఎత్తైన ప్రదేశమున కొంతచోటును సేకరించి, వెంగమాంబ అందు పూలమొక్కలతో గూడిన తులసీ బృందావనమును పెంచదలచినది. అట్లు పెంపొందించదలంచిన ఆ తోటకు నీటివనతి నిమిత్తముగ అందొక దిగుడుబావిని త్రవ్వించినది. ఎంతలోతు త్రవ్వినను అందు ఊటపొడమలేదు. అట్టడుగున పెద్దబండ యొకటి అడ్డుపడియుండుట అందులకు కారణమని తెలిసిన పిమ్మట, ఆమె బావిలోనికి దిగి యాశువుగా గంగాభవానిని ఈ క్రింది గేయ రూపమున ప్రార్థించినది.<sup>50</sup>

రాగం - మోహన, త్రిపుటచాపు తాళం

ఓ తల్లీ! గంగాభవానీ! రావే!

ఖ్యాతిగ ఇచటికి కపటము మాని

॥ఓ తల్లీ॥

హరిపాదమున బుట్టినావు; పుర

హరుని జటాజూటమున నిలిచినావు

పరమపవిత్రవైనావు; మా

పాలిట వెలసి పూజలు గైకొన్నావు

॥ఓ తల్లీ॥

హరికర్పితముగ శ్రీతులసీవన

మలనా డర్భతో నిన్ను గావింప వెలసి

తరుణిది పెంచను మెరసి యున్న

నర లేక రావె శేషాదిలో వెలసి

॥ఓ తల్లీ॥

వాసిగ నిను చాల నమ్మి చిన్న  
వాండ్ర కాదరువుగ నున్న సొమ్ముమ్మి  
చేసితి; నిను పని నమ్మి చేయ  
నిరవుగ ఇచటికి బిరబిర రమ్మి

॥ఓ తల్లీ॥

తరిగొండ నరసింహుడైవా శేష  
గిరివాసు నే వేళ కీర్తింపు జ్ఞాన!  
కరుణ నాపై నుంచు శావా; మమ్ము  
కడతేర్చు భారము కల్గినదావ!

॥ఓ తల్లీ॥

-శ్రీ త. వేం. చరిత్రము (1), పుట 36.

వెంటనే బావిలో నలువైపుల నుండి పుష్కలముగా నీరూరజొచ్చెను. ఈ వృత్తాంతము వెఱింగిన జనులు ఆ యోగిని మహిమను వేయివోళ్ల కొనియాడిరి.

పై గేయములో మూడవ చరణమున “చిన్నవాండ్ర కాదరువుగ నున్న సొమ్ముమ్మి” అని యుండుటచే, వెంగమాంబ తుంబురుకోన నుండి తిరుమల చేరిన పిమ్మట, ఆమె చెల్లెలి కూతురగు మంగమ్మయో, మఱి యొకరో ఆమెకు సహాయముగా పరిచర్యార్థమై చేదోడు వాదోడుగ నుండుటకు చేరినట్లు భావింపవలెను.<sup>51</sup>

తులసివన మేర్పడిన నాటినుండి వెంగమాంబ చాల సమయమందే గడపదొడిగినది. అందుగల యొక శిలాతలముపై<sup>52</sup> ఆసీనయై ధ్యానసమాధి నిమగ్న యగుచుండు వేళల తెల్లనిసర్ప మొకటివచ్చి యామె శిరస్సునకు నీడ నిచ్చుచుండెడిదట! మఱియు, తుంబురుకోన నుండి తిరుమల చేరిన పిమ్మట ఈ కవయిత్రి లేఖనినుండి అవతరించిన రచనలన్నియు ఆ దివ్యారామ నిరుపహతి స్థలముననే తొలుదొల్ల అక్షరరూపము నందినవి. ఆ పవిత్ర ‘కవితా బృందావనము’ నుండి వెలువడిన మధురకృతులలో మొదటిది శ్రీకృష్ణమంజరి.

**ముఖ్యాలపాఠాలు :**

వెంగమాంబ తరిగొండను వీడి తిరుమల చేరి ఇంచుక స్థిరపడిన నాటనుండి ప్రతిదినము సాయంవేళలో స్వామివారి కైంకర్యములు ముగియు ఏకాంతసేవా సమయమునకు ఆలయమున కరిగి కర్పూరహారతి యొసగి వచ్చుచుండెడిది. తరతరములుగా మహాత్ముల, మహనీయుల కైంకర్యము లందుకొనిన శ్రీవేంకటేశ్వరునకు, ఒకానొక స్త్రీ-ఆమె యెంతటి భక్తురాలైనను - పూర్వాచార విరుద్ధముగా సకేశియై యున్నట్టిది- కర్పూరహారతి యిచ్చుట, ఆ హారతితో శ్రీస్వామివారి నిత్యపూజాక్రమము ముగియుట యను విషయములు తత్రత్యులగు అర్చకశిఖామణులకు అసూయాపహము లయ్యెను. అందుచే వా రొక వాడూ యమకు వినిపించు నటుల ఈసడింపు పల్కులు పలుకుకొనిరి. నిత్యకైంకర్యపరులైన వారి పల్కులు స్వామివారికిని సమ్మతములై యుండుననెడు సద్భావముతో, హారతి యొసగి, వెంగమ్మ ఆ మణునాడు గుడి కేగక తన యింట అర్చనలోనున్న శ్రీనివాస ప్రతిమకు హారతి యిచ్చి సంతృప్తి నొందెను. అట్లామె గుడికి రాకపోవుట అంతకు ముందటి దినమున తమలో తాము పల్కుకొనిన పల్కుల యొక్క ప్రభావమే యవి అర్చకులు తనిసి, ఆ యుత్తమభక్తురాలి కైంకర్యమునుగూర్చి యొగతాళిగా మాటలాడుకొనిరి.

ఆ మణునటి దినము రథోత్సవము, భక్తబృందము యొక్క మేరమీతిన యుత్సాహముచే తిరువీధులలో నడగొండవలె కదలి వచ్చుచున్న వేంకటేశ్వరుని తేరు వెంగమాంబ యింటివద్దకు వచ్చునప్పటికి నిశ్చలముగా నిలిచిపోయెను. రథమును ముందునకు కొనసాగించుటకు మహాంతు మొదలగు అధికారు లెంత ప్రయత్నించినను, భక్తాదులు బలము కొలది లాగినను కట్టు కదల దయ్యెను. అయ్యది మహాభక్తు రాలగు తరిగొండ వెంగమాంబ ప్రభావమేయై యుండునని అర్చకస్వాము లప్పటికి గ్రహింపగల్గిరి. ఆ పూజారులు బుజములు తడుముకొనుచు, ఆమె సమక్షమున కరిగి తమ తప్పులను క్షమింపవేడుకొనిరి. శ్రీవారి రథము సాగిపోవునటుల, వచ్చి కర్పూరహారతి యిచ్చి ప్రార్థింపవలసినదిగా మిగుల

బ్రతిమాలుకొనిరి. పశ్చాత్తాపతప్పులైన వారి యభ్యర్థనల నంగీకరించి, మహాంతు మున్నగువారి కోరిక ననుసరించి, వెంగమ రథముకడ కేటించి రథారూఢుడై యున్న శ్రీభూసమేత వేంకటేశ్వరునకు పరమభక్తితో కర్పూర నీరాజన మొసంగెను. ఆ పేమ్మట తేరు మెల్లగా కదలిపోయి గమ్యము చేరినది. అనాటినుండి వెంగమాంబ హారతి ఆలయాధికారులచే నిత్యహారతిగా అంగీకరింపబడెను. మహాత్మురాలైన వెంగమాంబ ప్రారంభించిన ఈ కర్పూరహారతి కైంకర్యము “ముత్యాలహారతి”<sup>53</sup> “తరిగొండ వారి హారతి”- అను పేళ్లతో నేటికి, రేపటికి అవిచ్ఛిన్నముగా కొనసాగుచున్నది, కొనసాగ నున్నది.

వెంగమాంబ తాను ప్రారంభించిన హారతి సేవను క్రమము తప్పక జరిపించుటకై తన చెల్లిలి కూతురగు మంగమ్మను దత్తు తీసికొనెనని యొక చరిత్రమున చెప్పబడినది. <sup>54</sup> కాని, యందుల కాధారము కానబడదు. వెంగమ్మ తన చెల్లిలి కూతురైన మంగమ్మను బాల్యమునుండి దగ్గర చేర్చుయుండినది. మంగమ్మ అత్తింటివారు చీనేపల్లి (గరిడిమిట్ట) వారు. ఆత్రేయసగోత్రులు. వారి స్వగ్రామము వాయల్పాడు తాలూకాలోని గరిడిమిట్ట. వెంగమాంబ తన అపరవయస్సున ఆ చీనేపల్లి (గరిడిమిట్ట) వంశమునకు చెందిన నరనప్ప యను యువకుని దత్తుగైకొనెను. ఈ ‘యింజేటి నరనప్ప’ భార్య వెంగమ్మ. వీరి కూతురు పేరు లక్ష్మమ్మ. ఈ లక్ష్మమ్మ భర్త గరిడిమిట్ట గమ్మన్న.<sup>55</sup> ఈ దంపతుల కుమారుడే ‘విష్ణు పారిజాత’ ప్రతిలేఖకుడైన గంగాధరప్ప.<sup>56</sup>

వెంగమ తిరుమల చేరిననాటినుండియు వేంకటేశ్వరుని తన యిలవేల్చిన తరిగొండ నృసింహునితో అభేదముగ భజించు చుండినది. ఈ యభేదభక్తి భావన ఆయమ నృజించిన సారస్వత మందంతట అడుగడుగున అక్షరరూపమున సొక్తాత్మరించుచునే యున్నది. తరిగొండ లక్ష్మీనృసింహస్వామి భక్తరాలగు నామె ప్రతి నంపత్పరము నృసింహజయంతుకృత్యవములను జరుపుచుండెడిది. క్రమముగా తరిగొండలో తన తండ్రి యింట నుండిన నృసింహదేవతార్చన సంపుటి వెంగమ మఠమును జేరెను. వైశాఖ శుద్ధ చతుర్దశి (నృసింహ జయంతి)

మొదలుకొని పదిదినములపాటు జరిగెడి ఆ జయంత్యుత్సవములలో పేదసాదల కన్నదానము, చలివేంద్రులు నిర్వహించుట మున్నగు ధార్మిక కార్యక్రమములు వైభవోపేతముగా నిర్వహింపబడుచుండెను. పదియవనాడు శ్రీవేంకటేశ్వరస్వామి (ఉత్సవమూర్తి) వెంగమాంబ గృహమునకు వేంచేసి, వైవేద్యాది కైంకర్యముల నందుటతో ఆ యుత్సవములు పరిసమాప్తము లయ్యెడివి.<sup>57</sup>

### సారస్వత కేంద్రము :

ఒకవైపు రచనల మూలమున, మఱియొకవైపున తపశ్శక్తి తోడి మహానుభావత వలన, దాన ధర్మాది సత్కార్యక్రమముల మూలమున, ఆధ్యాత్మిక, భక్తనందేశముల వలన తరిగొండ వెంగమాంబ కీర్తి తిరుమలకు వచ్చెడి తైర్థికబృందముల ద్వారా దేశము నలుగడల వెన్నెలవలె అలముకొన జొచ్చెను. తమిళనాడులోని దిండిగల్లు మొదలుకొని, తెలంగాణ మందలి గోలకొండవరకు గల దేశమున గల జమీందారులు, పాశెయగార్లు, నంపన్నులు, భాస్వాములు, సామాన్యవ్రజలు ఆమె నిర్వహించు నృసింహాత్సవములకై అయాచితముగా సమర్పించిన భూదానాదికము ఇందుకు నిదర్శనము.<sup>58</sup>

క్రమముగా ద్వివద భాగవత రచన వాటికి ఆమె మఠమున 'అష్టఘంటము'లను పేరున ఎనమండుగురు వ్రాయసకాండ్లు ఏర్పడి యుండిరి. వారామె యొక్క రచనలకు ప్రతులు (Copies) తయారు చేయుచుండిరి.<sup>59</sup> తిరుమల యాత్రకు వచ్చెడు కవులు, పండితులు మున్నగు తద్దేజ్జులు స్వామివారి దర్శనమైన వెనుక, తరిగొండ వెంగమాంబగారిని దర్శించి 'ధన్యులమైతి'మని సంతసించుచు తరలి పోయెడివారు. మఱికొందరామె కృతులకు ప్రతులు వ్రాయించుకొని యేగెడువారు. అట్టివారలలో వారు వెంగమాంబిక రచించిన నృసింహా విలాసము, విష్ణుపారిజాతము, గోపీనాటకము (గొల్ల కలాపము) వంటి యక్షగాన నాటకముల ప్రతులను గైకొనిపోయి, వాటిని నేర్చుకొని, ఆ యా నందర్భములలో వ్రదర్శించుచుండిరి. ఈ రీతిని ఈ కవయిత్రీమతల్లి యొక్క కీర్తిచంద్రికలు నలుదెసల వ్యాపించెను.

ఆ కాలమున తిరుమల క్షేత్రములో తరిగొండ వెంగమ్మ మతము నిరంతరము సందడిగా నుండుచు దర్శనీయమగు పవిత్ర సారస్వత కేంద్రముగా ప్రకాశించుచుండినది.

వెంగమాంబ ద్విపద భాగవత రచనానంతరము వేంకటాచల మాహాత్మ్యమును పద్య (చంపూ) కావ్యముగా వెలయించినది. జలక్రీడా విలాస, ముక్తికాంతా విలాస యక్షగానములు, వాళిష్ఠ రామాయణ ద్విపదకావ్యము- ఈ కవయిత్రి చివరి కృతులు. ఈ గ్రంథములేగాక ఈ కవితా తపస్విని తన యిష్టదైవమైన 'తరిగొండ శేషకుధరాధ్యక్షు'ని సంబోధించుచు భక్తిభావభరితములైన కీర్తనలను, తత్త్వములను (వచనములను), పద్యములను, పాటలను, సంవాదములను ఎన్నిటినో విరచించినది. వీటిలో కొన్ని ముద్రణ భాగ్యము నందినటుల తెలియుచున్నను, వేడు లభింపకున్నవి.

ఇట్లు ఒకవంక సారస్వతసేవను, మఱొకవంక స్వామి కైంకర్యములను, ఇంకొకవైపు జిజ్ఞాసువులైన శిష్యులకు, శిష్యురాండ్రకు ఆధ్యాత్మికోపదేశములను గావించుచు, ఈ కవయిత్రి సహస్రచంద్ర దర్శన మొనరించి<sup>60</sup> క్రీ.శ. 1817 ఈశ్వర సంవత్సరమున పరమ పదము నలంకరించెను.

### మొనో సమాధి:

వెంగమాంబ భక్తులు, శిష్యులు విర్ణీతప్రకారము ఆ మహానీయురాలి భౌతికకాయమును ఆమె పూలతోటలో నిత్యము ధ్యానసమాధి నిమగ్న యగుచుండెడిచోట మహాసమాధి గావించిరి. క్రమముగ నందుమీద ఒక మండపము, ఆ మండపముమధ్య నొక తులసికోట నిర్మింపబడెను. ఆ సమాధి కెదురుగ వేరేడుచెట్టు క్రింద నిర్మించిన చిన్నగూటిలో ఆంజనేయ విగ్రహము అభిముఖముగా ప్రతిష్ఠితమై యున్నది. ఆ ప్రతిష్ఠితమూర్తి వెంగమాంబకు యుద్ధకళ తీర్థము నొద్ద నీడ నిచ్చి కాపాడిన ఆంజనేయుడే యని యొక చరిత్రము వాకొనుచున్నది.<sup>61</sup>

ఆ పవిత్ర ప్రదేశము వెనుకటివలె తులసి మొక్కలతో పలు తెరగుల పూలచెట్లతో ఫలవృక్షములతో విరాజిల్లక యున్నప్పటికిని, 'తరిగొండ

వెంగమాంబ బృందావన' మనియు, 'తరిగణమ్మ (తరిగొండమ్మ) తోట' యనియు ఆ యారామస్థలిని జనులు వ్యవహరించుచునే యున్నారు. భక్తిప్రవత్తులతో ఆ మహాయోగీశ్వరి యొక్క బృందావనమునకు కాయకర్పూరములు నివేదించుచు, నైవేద్యములు పెట్టుచు (ముఖ్యముగా శుక్రవారములయందు) మ్రొక్కు లిడుచున్నారు.

### మోహరినొబ్బాణాచాళ:

వెంగమాంబ జీవితగాథ తదితర మహనీయ జీవితముల వలెనే మహిమను సూచించు సన్నివేశములతో గూడియున్నది. వేంకటేశ్వరస్వామి నిత్య మామె యింటి కరుదెంచుట, వెంగమ తుంబురుకోన నుండి గుహామార్గమున వేతెంచి స్వామి నర్పించిపోవుట మొదలైన విట్టివి. పౌరాణిక ధోరణిలో గన్నట్టు ఈ కథాంశములను పూర్తిగ నిరాకరించుట కంటె, వీటిని ఆమె మహానుభావతకు తార్కాణములుగా స్వీకరింపదగును.

ఒక్కమాటలో వచించినచో, వెంగమాంబ తాను జన్మించిన దేశమునకు, జీవించిన కాలమునకు అతీతముగా-అడుగడుగున కష్టపరంపరల నెదుర్కొనుచునే- విలసిల్లినదని చెప్పవలెను. ఈ కవయిత్రి తన యైహిక జీవితమునుగూర్చి అంతగా పేర్కొనక, కృతులన్నింటిలో కడుంగడు వినయమునే ప్రకటించియున్నను, ఆధ్యాత్మిక భావోద్దీప్తమై, భక్తిరంజితమైన ఆమె సారస్వతమూర్తిమత్స్వము మాత్రము ఆమె సృజించిన కృతు లన్నింట సృష్టరేఖలతో సాక్షాత్కరించుచున్నది.

వేటికిని శ్రీ వెంగమాంబగారిని ధ్యానించినవారి కాయోగీశ్వరి దర్శనము ననుగ్రహించుచు, వారల ఆపదలను వారించుచున్నదని యొక చరిత్రము నుడువుచున్నది.<sup>52</sup> వెంగమాంబ తప మొనరించిన తుంబురుకోన యందే ఇటీవలి కాలమున (క్రీ.శ. 1915 ప్రాంతమున) తప మాచరించిన మహర్షి సద్గురు మలయాళస్వాములవారి దివ్యానుభూతి ఇందులకొక చక్కని నిదర్శనము. ఆ మహాత్తర దివ్యానుభూతిని ప్రకటించుచున్న ఈ క్రింది పద్యములు తిలకింపదగియున్నవి.

“అట్లనవరత ధ్యాననిష్ఠుండై యుండ మఱి కొన్ని వర్షములు గడచె.  
ఒకానొక దినంబున నత్తపస్వివరేణ్యుండు. 55

శ్రీ వేంగమాంబా సందర్శనము

తరిగొండ వెంగమాంబా

చరితము పలుమాజు చడివి న్యరియించునెదన్

దరిసెన మొసంగె వెంగమ

పరువడి ధ్యానానుభూతి ప్రత్యక్షముగా.

56

అంచజెక్కల మిసమిడా ర్మించు మేలి

ముసుగు గల స్వరదీకాంతర బోలు నామె

యెదుర నిలబడి వత్స! నీ మదిఁ దలంపు

పెం పెఱింగితి నీ యిచ్చ యింపుఁ గూర్చె.

57

అనినం దొల్లి చరిత్ర కెక్కిన యనన్యాఖండ భక్తప్రప

త్తిని వెల్గొందిన వెంగమాంబ యని యెంతే స్వాంతమం దెంచె యొ

య్యన సాష్టాంగనతుల్ పొనర్చియు స్వకీయానూన శంకానివృ

త్తిని వాంఛించిన యామె దీవెనల నెంతేఁ గూర్చె ప్రేమాద్యుతిన్. 58

అట్లు శ్రీవేంగమాంబాసందర్శనమున తనివి సెంది యెప్పటి యట్లు

తన నియమంబు వాటించుచుండె."

59

-శ్రీ మలయాళస్వామిచరిత్రము, పుట116.

(వారు నాగనార్యకవి రచితము)

మఱియు శ్రీ మలయాళస్వాములవారు తమ రచనలలోను, ఉపన్యాసములలోను స్త్రీలను గూర్చి, వారి బ్రహ్మవిద్యార్థతను గుఱించి, ఆధ్యాత్మిక విద్యావైరుష్యమును గూర్చి ప్రవక్తి వచ్చిన సందర్భముల యందెల్ల మాతృశ్రీ తరిగొండ వెంగమాంబ నామధేయమును ప్రకృష్టముగా ఉదాహరించి యుండుట పేర్కొనదగిన ముఖ్యాంశము.<sup>53</sup>

తిరువతి వాస్తవ్యులు, పెద్దలు, వెంగమాంబ జీవితగాథను వచనకృతిగాను, పద్యకావ్యముగాను రచించినవారు, ప్రముఖ వైద్యులు, కవులు వైన డా॥ పి.టి.జగన్నాథరావుగారు క్రీ.శ. 1932లో తమకు గలిగిన విచిత్రదర్శనమునుగూర్చి My Vision of Lord Venkateswara<sup>54</sup> అను



అంగ్లవ్యాసములో వివరించి యున్నారు. ఆ వ్యాసమునుండి యుద్ధరింపబడిన ఈ శ్రీంది పంక్తులు ముఖ్యముగా నిట తిలకింపదగి యున్నవి.

“I came to Tirupathi in the year 1932-33 to settle down permanently. I went up the hill, stood before Lord Venkateswara and prayed to Him.....I came down the hill to my residence. That night very early in the morning at about 4 A.M., I had a vision. It is not a dream. I will give the difference between a vision and a dream in the end before I finish this article.

There was twilight. It was neither day nor night. I was moving towards Bangaru Vakili. As I approached it, the doors automatically opened by themselves. There were none. I went in upto Kulasekhara-padi. Sri Venkateswara was fully decorated. He was shining in gold and gems. I folded my hands and said ‘You, are again appearing to me as an idol. I cannot understand you, nor can I converse with you. Immediately the idol transformed into Ahobila mutt Pedda Jeeyangar of 1916, from whom I had the first initiation (Samasrayanam) and said ‘Now come on, what do you want?’,

I was overwhelmed with joy and I thought I was the only fortunate person on earth. I forgot my issue and questioned Him, ‘Dear Swami, people say that Hathiram Bawaji, Thallapaka Annamacharya and Tharigonda Venkamamba merged in you. If it is a fact, I wish to see how you have taken them into you’. Look here, He said and stretched His long hands horizontally side ways. Just before His stretched right hand stood Venkamamba clad in a simple cotton saree and a jacket. Her haid was knotted and turned in (koppu). She wore a long red Namam on her face. She was having a plate in her hands with burning camphor. She was slightly bent forward out of devotion. Similarly, on the left side close to

God was Hathi Ram a robust figure with a beard and North Indian Namam. Next to him was Annamacharya with his S. Indian Namam and Thambura. Both were clad in white dhoties. Shri Venkateswara in the form of Jeeyangar brought them all close to his chest with His hands. They melted away into him. I would not believe my own eyes..... I went near Him and prostrated before his feet. By the time I got up I saw the original Idol only. Suddenly I opened my eyes and woke up. It was about 4.30 A.M.”

పై ఆంగ్లవాక్యములు తద్రచయితయొక్క స్వానుభవమును ప్రకటించుచు, తరిగొండ వెంగమాంబ, తాళ్లపాక అన్నమాచార్యులవలె, హత్తిరామ్ బావాజీవలె శ్రీవేంకటేశ్వరస్వామివారియందు సాయుజ్యము నొందిన పరమభక్తురా లనెడు సత్యమును వెల్లడించుచున్నవి. వేడును ఆమెను ధ్యానించువారలు స్వానుభవపూర్వకముగ పేర్కొనుచున్న దృష్టాంతములు ఇట్టి వెన్నో యున్నవి.

ఈ కవయిత్రి విరచించిన వేంకటాచల మాహాత్మ్యాది గ్రంథముల యందలి పాత్ర లన్నియు సాధారణముగా స్మితపూర్వాభిభాషులుగా వర్ణింపబడియున్నవి. ఈ యంశమునుబట్టి వెంగమాంబ వదనమున ఆధ్యాత్మిక తేజ ముట్టిపడెడు చిఱునవ్వు నిరంతరము తాండవించు చుండెడిదని భావింపవచ్చును.

చిట్టచివర, ప్రత్యక్షరమున వెంగమాంబ మహనీయత నినదించు చున్న ఆమె దానపత్రములలో మచ్చునకుగా నొక్కటి ఈ దిగువ తిలకింప దగియున్నది.<sup>65</sup>

“శ్రీ లక్ష్మీ నృసింహ స్వామినే నమః అన్నద్గురుభ్యోన్నమః స్వస్తిశ్రీ విజయాభ్యుదయ శాలీవాహన శకాబ్దః ౧౭౦౭ కల్యాబ్దః ౪౮౮౬ ప్రభవాది గతాబ్దః ౩౮మీద నగు నెటి చాంద్రమాన విశ్వావసునామ సంవత్సర చైత్రశుద్ధః బు భానువాసర అశ్వనినక్షత్రం యీ శుభదినమండ్లు శ్రీమదఖండ్య సచ్చిదానంద నిత్యపరిపూర్ణు లయిన శ్రీమదఖిలాండ్యకోటి బ్రహ్మాండ్య

నాయకు లయిన శ్రీ శేషాచల నివాసు లయిన శ్రీ తరిగొండ లక్ష్మీ నృసింహస్వామి దివ్య శ్రీపాదారవింధ మధుకరాయమానమానస్కులయిన మాతృశ్రీ తరిగొండ వెంగమాంబుగారికి చంద్రగిరి తాలూకాస్తల కరుణం పాపయబిళ్ల పౌతృలయిన నరనయబిళ్ల పుతృలయిన శేతువరాయబిళ్ల వ్రాయించి యిచ్చిన భూదాన ధర్మ శాసన పత్రిక క్రమ మెట్లంన్నను తొండమండలం తిరువళయాట్లం వుళ్మండలం శేషాచలపర్వతానకు దక్షణం ఆగస్త్యమహారుషి వాసమైన చంద్రగిరి దుర్గానకు వశ్యమం అయితే పల్లెకు రూపు వృషభపర్వతానకు వుత్తరం యీ మధ్యే వుంన్న అగరం గ్రామంలో మాకరిణీక స్వతంత్ర మాన్యంల్లో నలుపైయెనిమిది అడుగుల కోలను నీరారంభం అచ్చుకట్టిన గుంట్టలుగం యీ యాభై గుంట్టలుంన్న శ్రీలక్ష్మీ నృసింహస్వీ తముగా యిచ్చినాము గనుక యీ మాన్యం తమ శిష్య పారంపర్యంత్రముంన్న ఆచంద్రాకా స్థాయిగా క్రయవిక్రయంబులకు యోగ్యమవునట్టుగా మీరె అనుభవించ్చ గలవారు. మా వుత్రపౌత్ర పారంపర్యంత్రముంన్న ఆచంద్రాక్క స్థాయిగా నడిపించుగలవారం. యిందులకు యెమి ఆకైపణ అటంకాలు లెవు. కలిగినట్టు అయితే మెమె ముందు నిల్చి తిచ్చు కోగలవారం, యిటని హరిహరాదుల సాక్షిగా అగరాల తోగురు శేషయ మాముడూరు నూలి పాపయ వీర్ల సంమ్మతిని నా రాజీన నా పుతృడైన కృష్ణరాయలు వ్రాశిన భూదాన ధర్మశాసన పత్రిక.

యిందుకు స్రమాణం.

దానపాలయోర్మధ్యే దానాసైయస్య పాలనం  
దానా స్వర్గ మవాప్నోతి పాలనాదచ్యుతం పదం  
స్వదత్తా ద్విగుణం పుణ్యం వరదత్తానుపాలనం  
పరదత్తావహరేణ స్వదత్తం నిష్ఫలం భవేత్

అని స్రమాణం వుంన్నది గనుక తెలిశి నడిపించు వలిశినది. స్తల కరుణం శేతువరాయని స్వహస్తం చెవ్రాలు.

## జీవితసంగ్రహము - జ్ఞాపికలు

1. వాయల్పాడు తాలూకాయు, దాని ప్రక్కనున్న మదనపల్లి తాలూకాయు క్రీ.శ. 1911లో చిత్తూరుజిల్లా ఏర్పడువరకును కడపజిల్లాలో నుండినవి.
2. ఏకరు, యాకరు - అను వాని వ్యావహారిక (మాండలిక) రూపమే "ఏకిలి" ఏకర్లనుగూర్చి North Arcot District Manual Vol.I లో ఇట్లు తెల్పుబడినది.

"Eakaris or Yakarlu: A class of cultivators and village watchmen found chiefly in the northern taluks of North Arcot and in the adjoining district of Cuddapah... It is clear however that they enjoyed some authority, for several lose to be poligars.....and their titles are Naidu and Dora" - vide page 21

ఈ రామానాయుడు కమ్మవంశీయుడని కొందరు స్థానికుల యభిప్రాయము.

3. ఈ స్వామి దుర్వాసుడను మహర్షిచే ప్రతిష్ఠింపబడినట్లు, పురాతన కాలమున ఆ మహర్షి యచ్చట ఆశ్రమము నిర్మించుకొని తపము గావించినట్లు జనశ్రుతి.

ఇందుల కనుగుణముగ తరిగొండకు దగ్గరలో నున్న వాయల్పాడు (వాల్మీకిపురము) నందలి సుప్రసిద్ధ రామాలయమున వెలసియున్న, శ్రీరాముడు వాల్మీకి ప్రతిష్ఠితుడనియు, బ్రిటిష్ ప్రభుత్వపు 'రికార్డు'లలో గూడ 'వాల్మీకిపురి' యను పేరు పేర్కొనబడియున్నదనియు ఆ గ్రామస్థులు శ్రీఆరమడక వెంకటరమణారెడ్డిగారు తెల్పినారు.

వాయల్పాడుకు ఉత్తరమున 'నూరుకుప్ప (కొప్పు)లకొండ' యున్నది. దీనినే 'తరిగొండ వెంకమాంబ జీవితరత్నాకరము' "శతశృంగి" యని పేర్కొనినది. చూ.పుట. <sup>1</sup>

4. రామానాయని ధర్మపత్ని నరసమాంబ మజ్జిగ చిలుకుచుండగా ఈ విచిత్రము జరిగినట్లు త.వెం.జీ. రత్నాకరము పేర్కొనుచున్నది. చూపుట. <sup>2</sup>
5. తరిగొండకు సమీపమున గల 'మారెళ్ల గవి'లో లభించిన ధనరాసుల వలన రామానాయడు నృసింహాలయమును నిర్మించినటుల కొందరు స్థానికులు చెప్పెదరు.
6. ఈ సాలగ్రామము తరిగొండ యందలి లక్ష్మీనృసింహాలయమున గల లక్ష్మీనృసింహస్వామివారి విగ్రహమునకు ఎడమవైపున వెలకొల్పబడియున్నది. ఈ సాలగ్రామ నృసింహుని అచ్చటివారు 'పుట్టుశిల' యను పేర వ్యవహరించుచున్నారు.
7. ఈ యూరిలో వెలసియున్న లక్ష్మీనృసింహస్వామి మహిమ లనేకములు. ఆ ప్రాంతమున నేవైన తగాదాలు వచ్చినప్పుడు నేటికిని ఆ స్వామివారి గుడిలో "నత్యప్రమాణములు" చేయుట కలదు. ఇచ్చట చేయబడు ప్రమాణములను ప్రభుత్వ న్యాయస్థానములు కూడ ఆనొందించుచున్నట్లు తెలియవచ్చినది. ఎన్నాళ్లకును తెగని మొండి వ్యాజ్యముల తీర్పునకై మదనపల్లి ముననబుకోర్టు వారు వాది ప్రతివాదులను ప్రమాణముచేయు నిమిత్తము తరిగొండకు పంపు ఆచారము ఈనాటికిని కలదు.

అనాదినుండియు ఈ గ్రామమున (భక్త) ప్రహ్లాదనాటకము, బ్రహ్మోత్సవములలో మోహినీ ఉత్సవము జరుగుటలేదు. ఇది తెలియక క్రీ.శ. 1932 ప్రాంతమున కొంద రా యూరికి వచ్చి ప్రహ్లాదనాటకమును ప్రదర్శింపగా, నృసింహ వేషధారికి పట్టరాని ఆవేశము వచ్చి హిరణ్యకశిపు వేషధారిని వీధుల వెంట తరిమెనట! ప్రేక్షకులు వెనువెంటనే పరువెత్తి వెళ్లి ఆ నృసింహవేశమును కాయ కర్పూరములతో, గుగ్గిలపు ధూపములతో ఉపశమింపజేసిరట! అంతటితో ఆ నాటక మాగిపోయెను. ఈ విషయములను తరిగొండ గ్రామ పురోహితులు శ్రీ మునుగోటి సుబ్బరామశర్మగారు తెలిపినారు.

8. రాయదుర్గమునుండి వలస వచ్చుటచే రామానాయని వంశీయులకు తొలుత “రాయదుర్గమువా”రను ఇంటిపేరు ఏర్పడినను, రానురాను వారు “తరిగొండవారు”గా వ్యవహరింపబడిరి. ఆ వంశీయులు తరువాతి కాలమున నెప్పుడో తరిగొండకు సుమారు అరువదిమైళ్ల దూరముననున్న “చిట్టేచెర్ల”ను చేరుకున్నందున “చిట్టేచెర్లవారు”గా మార్పునొందిరి. నేటికిని తరిగొండ యందలి వివిధ వర్ణములలోని కొన్ని కుటుంబముల యింటిపేరు “రాయదుర్గము”.
9. ఈ కౌలువృత్తము మొకంజీ లోకల్ రికార్డు యొక్క ౧౮వ సంపుటములోని ౪౦వ పుట లోనిదిగా పేర్కొనబడినది.  
చూ. లక్ష్మణరాయ వ్యాసావళి, ప్ర.సం.పుట.49.
10. See An Indian Ephemeris, Vol 5, page 254.
11. చూ. శ్రీ తరిగొండ వేంకమాంబ చరిత్రము (1), పుట 3, & శ్రీ తరిగొండ వేంకమాంబ చరిత్రము (2), పుట 73.
13. చూ. “కానాల నరసింహకవి” భారతి జూలై 1963, పుటలు 83-84, & అక్టోబరు 1963, పుటలు 52-55.
14. కర్నూలు మండలమున “కానాల” యను పేరుతో రెండు గ్రామములు కలవు. అందొకటి “పెద్దకానాల”. “కృష్ణరాయ నమ్మడ్ర”మని దీనికి నామాంతరము. పింగళి సూరనకు వెలవై యుండిన గ్రామ మిది. ఇది నంద్యాల తాలూకాలో నున్నది. రెండవది కోవెలకుంట్ల తాలూకాలో నున్నది. దీనిని “చిన్నకానాల” “కొయిటాకు కానాల” అను పేళ్లతో వ్యవహరింతురు. తరిగొండ వెంగమాంబ ఆత్మవారి యొక్క ఇంటిపేరు “ఇంజేటివారు”. ఈ యింటి పేరేర్పడుటకు కారణమైన “ఇంజేడు” అను గ్రామము సైతము “చిన్నకానాల”కు సమీపమున నున్నది. ఇందువలన, అహోబలపతి జన్మించిన “కానాల” ఈ రెండవ కానాలయే యని తలవ నగును.
15. నందవరము-అను గ్రామనామమును బట్టి యేర్పడిన శాఖ “నందవరీకులు”. వీరు తొలుత కాశీనివాసులు. పూర్వము నందుడను పొండవవంశపు రాజు నతీనమేతుడై కాశి కేగినపుడు అచటి

బ్రాహ్మణులలో కొందరు బహిష్టయైన ఆ రాజుపత్నిని తమ మంత్రశక్తిచే పునీతను గావించి, యా రాజదంపతులను సత్వరముగ రాజధానికి చేర్పించిరి. ఆ మహిషాపకారమునకు కృతజ్ఞతగా ఆ రాజు, అనంతర కాలమున కఠవు కారణముగ కాశిని వీడి తన కడకు వచ్చిన ఆ విప్రులకు తన నివాసమగు నందవరమును అగ్రహారముగా నొనరించి యిచ్చెను. అట్లు నందమహిషతీచే నందవరమును అగ్రహారముగా బడసిన పదమూడు గోత్రములకు చెందిన ఏనూరు బ్రాహ్మణ కుటుంబములే “నందవరీకులు”గా ప్రఖ్యాతి వహించిరి. వీ రెల్లరును ఋగ్వేదులు, ఆశ్వలాయన సూత్రులు. శాక్తేయులై యుండిన వీరల కులదైవతము శ్రీ చము(చౌ)డేశ్వరి. ఈ “నందవరము” కర్నూలు జిల్లా బనగానిపల్లి తాలూకాలో నున్నది. ఈ గ్రామమున పురాతన ప్రసిద్ధమగు శ్రీ చౌడమాంబాదేవి యాలయము కలదు. నందవరీకులు కాలక్రమేణ నందవరమునుండి చీలిపోయి వివిధగ్రామములలో స్థిరపడుటచే ఆ యా కుటుంబముల వారికి ఆ యా గ్రామనామములే ఇంటిపేళ్లై వెలసినవి. కానాల, ఇంజేడు, తాళ్లపాక, రేవణూరు-మున్నుగా గల ఇంటిపేళ్లిట్లెర్పడినవే!

16,17 చూ. “బాలకృష్ణ నాటకము” (తాళపత్రప్రతి) చివరి ద్విపద పంక్తులు.

4. చూ. “శ్రీకృష్ణమంజరి” చివరి పంక్తులు.

5. ఆ దంపతులకు అంతకు ముందు ఐదుగురు మగనంతతి యున్నను, ఆడుబిడ్డ లేదనెడు కొరతతో అనుదినము వేంకటేశ్వరుని ఆరాధింపగా వెంగమాంబ జన్మించెనని కొన్ని చరిత్రలు సుడుపుచున్నవి.

చూ. శ్రీత. వేం. చరిత్రము (1), పుట 4, & శ్రీత.వేం.చరిత్రము(2), పుట 73.

కాని, వెంగమాంబ కొక సోదరుడు మాత్రము కలడని, అతనిపేరు కృష్ణుడని ద్విపద భాగవత నృంధాంతములయందలి.

“ఐన కృష్ణార్జున కతిభక్తితోడ

నంగన యగు మంగమాంబ గర్భమున

సంగతి కృష్ణుండు సైదోడు గాగ  
వెంగమాంబిక ప్రభవించి.....

అను కవయిత్రి సలుకులవలన తెలియుచున్నది.

చూ. మద్రాసు ఓరియంటల్ మేన్యుస్క్రిప్ట్స్ లైబ్రరీ (మ.ఓ.మే.లై.),  
డిస్కంప్టివ్ కేటలాగు (డి.కే.), వాల్యూమ్ iv పుట 1329.

18. ఈమె నామధేయమున ప్రథమాక్షరము హ్రస్వము, ద్వితీయాక్షరము  
సరళము. ఈ విషయమై ఈమె రచనలన్నియు సాక్ష్యమిచ్చుచున్నవి.  
ఇడోయెఱుగక అర్వాచీన రచయితలు కొంద రీమె పేరును- వెంకమ్మ  
వెంకమాంబ, వేంకమాంబ- ఇత్యాది పర్యాయ నామములతో పేర్కొని  
నారు.

19. i) "తలకొని వేదశాస్త్ర పురాణములను  
లలి కావ్యనాటకాలంకారములను  
దగ పూర్వకథల చందంబుల నెఱుగ  
నగు మాట గా దిది వైజ మెట్లనిన  
నా చిన్ననాఁట నోనామాల నైన  
నాచార్యు లెవరు నా కాన తీలేదు"

-ద్విపద భాగవతావతారిక, ప్రథమ స్కంధము.

చూ.మ.ఓ.మే.లై.డి.కే., వాల్యూమ్ IV, పుట 1328.

ii) "సీ. నా చిన్ననాఁట నోనామాలనైన నా  
చార్యుల చెంత వేఁ జదువ లేదు  
పరఁగ భందస్సులోఁ బది పద్యములనైన  
నిక్కంబుగా నేను నేర్వ లేదు  
లలి కావ్యనాటకాలంకారశాస్త్రముల్  
వీనులనైనను వినఁగ లేదు  
పూర్వేతిహాస విస్మృతితాండ్ర సత్కృతుల్  
కోధించి వరుసగాఁ జూడ లేదు"

- శ్రీ వేంకటాచల మాహాత్మ్యము 1 ఆ-21వ.

20. ఈ "కొంత కాలము" సంవత్సరమని కొందరు, ఐదేండ్లని మఱి  
కొందరు.



21. చూ. i) శ్రీత.వేం. చరిత్రము (1), పుట 13.

ii) ఆంధ్ర కవయిత్రులు, పుట 76.

22. చూ. “తరిగొండ వెంకమాంబా” (కన్నడము), పుట ౧౬.

23. i) ఈ కవయిత్రుణ్ణి తొట్టతొలి రచన యగు తరిగొండ నృసింహశతకము చివరి అంకితాంక పద్య మిట్లున్నది:

“విలమిని పెంపు సొం పొదవ నింజెటి వంశజుడైన వెంకటా  
చలపతి నామధేయుని నిజాంగన వెంగమ సత్కవీంద్రు లి  
మ్ముల ముదమంద నీ శతకమున్ రచించి యొసంగె మీకుఁ  
గోర్కులు సమకూర్చ వయ్య తరిగొండ నృసింహ! దయాపయోనిధీ!”

ii) ఈ కవయిత్రుణ్ణి బాలకృష్ణనాటక, విష్ణుపారిజాత, చెంచునాటక, అష్టాంగ యోగసార, జలకీడావిలాస, ముక్తికాంతా విలాసములయందు తన నామధేయమును భర్త యింటి పేరుతో చేర్చి “ఇంజెటి వెంగమాంబ” యని పేర్కొనినది.

iii) మఱియు నీమె ద్వీపద భాగవతమున స్కంధాంతములలో తన భర్త నిట్లు సభక్తికముగా స్మరించుచున్నది:

“వరుసగా నింజెటి వంశభూషణుడు  
గురుతర శ్రీవత్సగోత్ర సంభవుఁడు  
ఘనుడైన తిమ్మయాగ్రణి పుత్రుఁ డనఁగ  
జను లెన్ను వెంకటాచలపతి పొద  
వనజయుగ్మంబు భావంబునం దుంచి  
యనుపమంబైన మోక్షాసక్తితోడ  
వలనొప్ప శ్రీభాగవతమునం దొనర  
నిలను షష్ఠస్కంధ మిరవుగా ద్వీపద”

చూ. మ.ఓ.మే.లై.డి.కే. వాల్క్యమ్ IV, పుట 1329, 1330.

24. వెంగమాంబ స్వయముగనే (తండ్రిగారి ప్రయత్నము లేకుండనే) దైవ ప్రేరణగా మదనపల్లి యందలి సుబ్రహ్మణ్యశాస్త్రిగారి కడ కేగినట్లు శ్రీమహాభక్త విజయము. చూ. పుటలు 400-404.

25. ఈ సోమేశ్వర స్వామివారి యాలయము మదనపల్లికి పశ్చిమముగా అర్ధమైలు దూరమున బెంగుళూరు రోడ్డుపై నున్నది వెంగమ యీ స్వామిని రాజయోగసార, వాసిష్ఠ రామాయణములలో స్తుతించియున్నది.

26. ఈ యుపదేశ విధానమును వెంగమాంబ రాజయోగ సారమున కపిలుడు దేవహూతికి ఉపదేశించు ఘట్టమున తెలిపినది

“సకలలోకాతీత! సత్యమౌ తత్త్వ  
మిఁక నైన నుపదేశ మీవయ్య దేవ!  
అన విని కపిలుఁ డయ్యంబ కిట్లనియె  
జనని! నీ వత్యంత సద్గుణవతివి  
కావున నీ రీతిగా బ్రహ్మవిద్య  
కావలె నంటివి కలుగదా నీకు  
నని యిట్లు పల్కి సిద్ధాపనమందుఁ  
దన తల్లి నునిచి యత్రతీ లలాటమున  
జెలువుగ వీభూతిచేఁ జుక్కపెట్టి  
మలినంబుఁ బోద్రోసి మస్తక మంటి  
బోధింపఁ దొడగె నా పుణ్యసాధ్యి కొగి”

-రాజయోగసారము, ద్వి.ప్ర.పుటలు 36.37.

27. ఈ గురు శుశ్రూషాకాలము పండ్రెండేండ్లని కవయిత్రి ఈ క్రింది పంక్తులలో, భంగ్యంతరముగా సూచించియున్నది.

i) “వినవమ్మ జనని! యీ విశ్వంబునందు  
మనుజులు వేఱ కర్మంబులు విడిచి  
తను దాను దెలిసిన ధన్యునిఁ జేరి  
పనివడి ద్వాదశాబ్దములు శుశ్రూషఁ  
జేసి మెప్పింపఁగ శ్రీ గురుమూర్తి  
భాసురంబుగ వారి భక్తికి మెచ్చి”

రా.యో.సా. ద్వి.ప్ర.పుట 27.

ii) స్రాణాయామాద్యష్టాంగయోగ త్రిబంధస్థ కుంభక ముద్రాది సాధనంబులచేత నియోగంబు ద్వాదశాబ్దంబు లభ్యసంప సిద్ధి యగునది యెట్లనిన”

అష్టాంగ యోగసారము, పుట 26.

28. తరిగొండ నృసింహ శతకము, 3వ.

29,30 అందే, 4 ప.

31. మురాషావలి-అను మహమ్మదీయు డట్టి సమయములలో ఆమెకు అండగా నుండి కాపాడుచుండెనని త.వెం.జీ.రత్నాకరము. చూ. పుట 21.

తరిగొండ యూరి వెలుపల ఉత్తరదిక్కున “మురాషావలి దర్గా” యను నొక దర్గా యున్నది. ఇది వెంగమాంబ యెడల మిగుల భక్తిప్రపత్తులు గల్గియుండి, ఆమెచే ఆధ్యాత్మికోపదేశమును పొందిన మురాషావలియొక్క దర్గాయే యని స్థానికుల అభిప్రాయము.

32. ఈ తాత్త్విక కావ్యరచన నాటికి కవయిత్రి పరిపూర్ణ రాజయోగాను భవసిద్ధి నంది యుండినదని ఈ కావ్యమే చాటుచున్నది.

33. క్రొరకు డామెకు క్షురకర్మ గావించెననియు, ఆనంతరము ఆమె సమీప తటాకమున (తరిగొండ లక్ష్మీనృసింహాలయము ఎదుట నున్న కోనేటిలో) మునిగి లేవగానే శిరస్సున కేశకలాపము యథారీతిగ నుండెననియు కొన్ని చరిత్రములు, జనశ్రుతియు వాకొనుచున్నవి. కీ॥ శే॥ చిలకమర్తి లక్ష్మీనరసింహము పంతులుగారు, ఇట్లు వెంటనే వెండ్రుకలు మొలిచినట్లు చెప్పెడు కథ కల్పిత మని, బంధువు లామె పలుకులకు సరి యగు సమాధాన మీయ జాలక, అహంకరించి బలవంతముగా క్షురకర్మ చేయించి యుండవచ్చునని, మరల నామె పెంచియుండవచ్చునని, లేక ఆ పని జరుగకనే యుండవచ్చునని అభిప్రాయపడిరి.

-చూ. చమత్కారమంజరి. 1.2 భాగములు, పుటలు 136-141.

34 వెంగమాంబ నిమిత్తముగా ఆ కాలమున తరిగొండ కేతెంచినవారు శృంగేరి వీధాధిపతులని కొందరు. ఆ యూరిలో నిన్న మొన్నటివరకు వుప్పగిరి వీధమునకు చెందిన పొలములుకూడ నుండినవి. లక్ష్మీనృసింహస్వామి గుడికి ఉత్తర దిక్కున గల ఒక చేను పేరు నేటికిని “పుప్పగిరిస్వాములవారి చేను.” దీనినిబట్టి ఆ ప్రాంతము వుప్పగిరి వీధాధిపతుల ధర్మాధికారవరిధికి లోబడినదని, అందువలననే వారికి (బహుశః గృహస్థులు దానమిచ్చిన) స్థిరాస్తి

కూడ ఉండినదనియు తెలియుచున్నది. కావున ఆ సమయమున తరిగొండకు విచ్చేసినది పుష్పగిరి పీఠాధిపతులే యనుట నిస్సంశయము.

35. ధర్మమునుండి చ్యుతులయిన వారలను, వేదనిందకులను, దైవదూషకులను, నాస్తకులను చూచుట పాపహేతువనెడి తలంపుతో పూర్వచారపరాయణులు, విధిగా అటువంటివారితో భాషింపవలసి వచ్చినప్పుడు తెర గట్టించి మాటాడుచుండెడివారు. వేదప్రామాణ్యము సంగీకరింపని జైనులు, బౌద్ధులు మున్నగు దార్శనికులతో మతసంబంధములగు వాగ్వాదములు ( Debates) సలుపవలసి వచ్చిన సందర్భములయందు అట్టి తెర లుపయోగించెడివారట.

36 ఈ సంఘటన మూలముగా ఈమె అష్టసిద్ధులను సాధించిన సిద్ధయోగిని యనియు, స్వాములవారలను మించిన ఆధ్యాత్మిక తప్పకత్తి సంపన్న యనియు వెల్లడియగుచున్నది. ఇందువలననే ఆమె స్వాములవారికి నమస్కరింపక యుండినది. కాని, బ్రాహ్మణులు తన నమస్కారము విషయమై మూర్ఖపు పట్టుదల వహించినందున, గత్యంతరములేక స్వశక్తిని ప్రదర్శింపవలసివచ్చెననియు, తన్మూలముగా స్వాములవారి కెట్టి యపాయము కలుగుకుండుటకై, ఆయనను పీఠమునుండి ప్రక్కకు తొలగవలసినదిగా నామె కోరినదనియు భావింపడగును. నిగ్రహోనుగ్రహ సమర్థులగు మహాత్ములు ఆవశ్యకమైననే తమ మహిమలను ప్రదర్శింతురనుటకు పై నన్నివేళ మొక తార్కాణము. యోగాభ్యాసమువలన నిట్టి శక్తులు స్వాధీన మగుననుటకు, దిగువ నుదాహరింపబడుచున్న యీ కవయిత్రి వాక్యములు నిదర్శనములు! "ఇయ్యోగంబు ద్వాదశాబ్జంబు లభ్యసించ సిద్ధి యగు; నది యెట్లనిన ప్రథమాబ్జంబునందు రోగరహితుండగు. ద్వితీయాబ్జంబునందుఁ గవిత్వంబు జెప్పు. తృతీయాబ్జంబున విషజయుండగు. చతుర్థాబ్జంబున క్షుత్తుష్టి నిద్రాలస్యంబుల జయించు. పంచమాబ్జంబున వాక్పీఠి నొందు. షష్ఠాబ్జంబున ఖడ్గాబ్దే ద్యుండగు. సప్తమాబ్జంబున భూమినంటకుండు. అష్టమాబ్జంబున అణిమాద్యైశ్వర్య సంపన్నుండగు. నవమాబ్జంబున సభోగమ నుండగు. దశమాబ్జంబున మనోవేగుండగు. ఏకాదశాబ్జంబున విశ్వవశత్వంబు గలవాడగు.

ద్వాదశాబ్జంబున సాక్షాతీశత్యంబు నొందు.....”  
అష్టాంగయోగసారము, పుటలు 26,27.

37 ఈయర్చకుని పేరు కృష్ణమాచార్యులనియు, పై సన్నివేశముద్వారా వెంగమ యోగమహిమను గుర్తించిన ఈయన, అటు తర్వాత వెంగమాంబకు శిష్యుడై యామెచే జ్ఞానోపదేశము నొంది, గొప్ప వేదాంతిగా మాతాననియు స్థానికుల కథనము. ‘కృష్ణమాచార్యులు మండప’ మనుపేర వ్యవహరింపబడుచున్న ప్రాతబడిన చిన్నకట్టడ మొకటి నేటికిని తరిగొండ గ్రామపు సీవారులలో నిలిచియున్నది. వెంగమాంబ శిష్యుడను, వేదాంతియైన కృష్ణమాచార్యులీ మండపమున తఱచుగా వసించుచు వచ్చెనని యచ్చటి వారలయొక్క పరంపరాగతమగు నభిప్రాయము. ఈ యర్చకుడు, వెంగమచే నుపదేశము నొందిన కృష్ణమాచార్యుడు విభిన్నవ్యక్తులని మఱికొందరు తెల్పుచున్నారు.

38 విగతభర్తుక యగుటచే అర్చకంలు వెంగమ్మను తరిగొండ లక్ష్మీనృసింహాలయములో ప్రవేశింపనీయక అడ్డగించిరనియు, త్రాళ్ళతో, గొలుసులతో కట్టి వేసిరనియు, తొళ్లు రువ్వింపిరనియు, తుదకు ఎటువైపు కదలకుండ చుట్టు గోడ కట్టించిరనియు, నరహరి యనుగ్రహమువలన ఆ ఆటకంము లామెను ఏమియు చేయజాలక పోయెననియు శ్రీ త.వేం.చరిత్రము (1) నుడువుచున్నది. మఱియు, చుట్టును గోడ కట్టబడినందున, భగవానుని యనుగ్రహముచే ఆమె యున్నచోట గొప్ప బిలమేర్పడెననియు, ఆ సారంగముగుండ ఆమె తరిగొండను వీడి వేంకటాచలారణ్యమును జేరెననియు పైగ్రంథమున చెప్పబడియున్నది. చూ.త.వేం.చరిత్రము (1), పుటలు 29-31.

39. వెంగమాంబ తప మొనర్చిన ఆ కోన, నేడు యుద్ధకళతీర్థమని చెప్పబడు స్థలమునకు సమీపమున నున్నదనియు, ఆ కోనలో ఎల్లప్పుడును నూర్యరశ్మి లేక, దట్టమగు చీకటి ఆవరించి యుండుననియు శ్రీ.త.వేం.చరిత్రము (1) నుడువుచున్నది.  
చూ.పుట31.

40. వెంగమాంబ నాదరించిన ఈ మహాంతు ఎవరు? - ఆనునది యొక ప్రశ్న. ఈస్టిండియా కంపెనీవారిచే క్రీ.శ. 1843వ సంవత్సరమున తిరుమల-తిరుపతి దేవస్థానముల పాలనాధికారము సమర్పింపబడిన సేవాదాసు (క్రీ.శ.1843-1864) ఆను మహాంతు వెంగమాంబ నాదరించెనని కొన్ని చరిత్రములు పేర్కొనుచున్నవి.

చూ. శ్రీ త.వేం.చరిత్రము (2), పుట 87.

క్రీ.శ. 1864లో కీర్తిశేషుడైన ఈ సేవాదాసు తన బాల్యమున (అనగా క్రీ.శ. 1817కు పూర్వము) వృద్ధురాలై యుండిన వెంగమాంబను చూచియుండిన చూచియుండవచ్చును. ఈ మహాంతు క్రీ.శ. 1843లో తిరుమల-తిరుపతి దేవస్థానముల తొట్టతొలి విచారణకర్తగా కంపెనీ ప్రభుత్వముచే నియమితుడైన పిమ్మట పెక్కు ధర్మకార్యములు నిర్వహించి ప్రసిద్ధి వహించెను. ఆ ప్రఖ్యాతినిబట్టి ఈ సత్పురుషునకు వెంగమాంబ నాదరించిన సత్కార్యముతో తరువాతినారు ముడిపెట్టిరి. వెంకటగిరి సంస్థానాధీశుడగు వెలుగోటి కుమార యాచమనాయని (క్రీ.శ.1776-1864) వారిచే క్రీ.శ.1777 సంవత్సరమున కొంతభూమిని దానముగా బడసిన తిరుపతి మహాం తొకరు మెకంజీ లోకలు రికార్డులవలన తెలియవచ్చుచున్నాడు.

“Vol.238, M.800 వేంకటగిరి ఎస్టేటు శాసనములు (Inscriptions of Venkatagiri Estate) Holio 12b- copy of the samad in the possession of the Mahanth of Tirupati,

The samad is dated 1777 A.D. records the donation of land with its boundaries fixed to Mahant Atmaram by Velugoti Kumara Yachamanayana”

- మ.ఓ.మే.లై.డి.కే. వాల్యుం XV. పుట 361.

వెంగమాంబ పై భూదాన కాలము నాటికి మిగుల పూర్వముననే (అనగా క్రీ.శ.1750 ప్రాంతమందు) తిరుమల చేరుకొనినట్లు, తెలియుచుండుటచే, ఈ కవయిత్రికి ఆశ్రయమొసంగిన హత్తిరాంజీ మరాఠిపతి పై ఆత్మారామ్ మహాంతే అయి యుండునని ఈ రచయితచే నూహింపబడినది.

41. ఈ యక్షగాన కృతిలోనే వెంగమాంబ ప్రసాధమముగా హయగ్రీవుని స్తుతించి యున్నది:

“శ్రీ విష్ణునాథుని క్షేత్రపాలకుని  
శ్రీ వాణిని హయగ్రీవుని దలచి”

-విష్ణుపారిజాతము, పుట 2.

42. ఈయన పదకవితాపితామహుడగు తాళ్ళపాక అన్నమాచార్యుల చిన్నకుమారుడు. అన్నివిధముల, తండ్రియగు అన్నమాచార్యులకు దీలైన మహనీయుడు. శ్రీ వేంకటేశ్వరస్వామివారిని ప్రత్యక్షీకరించు కొనిన పరమ భాగవతోత్తముడు. పెక్కు గ్రంథములను రచించిన కవిశ్యరుడు.

3. ఈమె అన్నమాచార్యుల పెద్దభార్య, పెదతిరుమలాచార్యుల తల్లియైన అక్కలాంబ రెండవల భార్య.

43. “సర్కారు అర్చక పదవి” యనునది. శ్రీ వేంకటేశ్వరస్వామివారి గుడిలో వంశపారంపర్య హక్కు (మిరాశీ) గల అర్చకులు ప్రతిదినము జరుపు పూజాది కైంకర్యములను ప్రభుత్వము తరపున పర్యవేక్షించు నిమిత్తమును ఏ కారణము (అవాంతరము) చేతనైనను శ్రీవారి ఆలయములో నిత్యపూజ నిలిచిపోవు ఇబ్బంది యేర్పడినప్పుడును, ఆ అర్చనాది కైంకర్యములను అవిచ్ఛిన్నముగా కొనసాగించు నిమిత్తము ఈస్టిండియా కంపెనీ ప్రభుత్వమువారిచే, వారి పరోక్ష యాజమాన్యము (Indirect management) యొక్క తొలిరోజులలో (అనగా క్రీ.శ. 18వ శతాబ్ది ఉత్తరార్థమున ఆర్కాటు నవాబు మహమ్మదాలీ తి.తి.దేవస్థానాదాయమును కంపెనీ ప్రభుత్వమునకు దఖలుపఱచిన కాలమున) ఏర్పరుపబడినది. ఈ పదవిలో నియమితుడైన తొట్ట తొలి వ్యక్తియే పైన పేర్కొనబడిన అక్కా రామయ్య దీక్షితులు. ఈయన కంపెనీవారిచే “సర్కారు అర్చకుడు”గా నియమితుడుగాక పూర్వము మిరాశీ అర్చకుల వక్షమున అవసరమునుబట్టి అప్పుడప్పుడు స్వామివారి గుడిలో నిత్యపూజా కైంకర్యములను నెఱవేర్చుచుండినవాడే. ఇతని పూర్తిపేరు “అక్కారం వెంకట్రామయ్య దీక్షితులు”. దిగువ తిరువతికి నమీపమున నున్న “అక్కారంపల్లి” (అగ్రహారంపల్లి)

గ్రామము రామయ్య దీక్షితులు పూర్వము అగ్రహారముగా సంపాదించినట్టిదని జనశ్రుతి.

44. తుంబురుకోన తిరుమల క్షేత్రమునకు ఉత్తరముగా పది పండ్రెండు మైళ్ళ దూరములో నున్నది. ఇది విరక్తులకు చాల రమణీయ ప్రదేశమనియు, క్రూర జంతువు లిచ్చట విచ్చలవిడిగా సంచరించు చుండుననియు, బ్రహ్మచర్యము, తపస్సు, ప్రాణాయామాది సాధనలు లేనివా రిచట నుండజాలరనియు, వెంగమాంబ తపస్సు చేసిన గుహకు దావున ఇటీవల కాలములో తపమొనర్చిన బ్రహ్మీభూత శ్రీ మలయాళ స్వాములవారు (ఏర్పేడు శ్రీ వ్యాసాశ్రమ స్థాపకులు) స్వానుభవ పూర్వకముగా వచించియున్నారు.

చూ. శ్రీ వ్యాసాశ్రమ రజతోత్సవ సంచిక, పుట 11

45. వేంకటేశ్వరుడు ఆనుదినము వెంగమ గృహమున కేతెంచి, యామె కావించు నవర్యల నందుకొని వెళ్ళుచుండెననియు, ఒకవాడామె “నే నీ మానవుల కన్నుల కగపడక యుండవలయు”నని ప్రార్థింపగా, ఆ దయామయుడు వెంగమాంబ కరమును బట్టుకొని కనురెప్పపాటు కాలమున తుంబురు కోనకు జేర్చి, అచ్చటి యొక గుహలో ఆమె నుండ నియమించెననియు, ఆ గుహాంతరాళమునుండి వేంకటేశ్వరుని గర్భాలయమువరకు గల బిలమార్గముగుండా వెంగమ్మ నిత్యము వచ్చి స్వామివారిని పూజించి పోవుచుండెడిదనియు శ్రీ త. వేం. చరిత్రము (1) నుడువుచున్నది. చూ. పుటలు 71-73

46. ఈతనిపేరు “చంద్రశేఖరు”డని, కాంచీమండలమందలి యొక గ్రామమునకు చెందినవాడని, క్రీ.శ.1963లో తిరుపతియందు ముద్రితమైన “శ్రీ వేంకటేశ్వర భక్తవిజయము”న కలదు. చూ.పుటలు 135, 136.

47. చంద్రశేఖరుడు మరణించిన స్థలమునందు ఆయన జ్ఞాపకార్థము తులసి బృందావనము నిర్మించి, ఆయన పేరుతో ధూపదీప నైవేద్యములు జేయుచున్నట్లును, ఆ తులసి బృందావనమును నేటికిని స్వామిపుష్కరిణి పడమర భాగమందు చూడవచ్చుననియు,



క్రీ.శ.1963లో తిరుపతియందు ముద్రింపబడిన “శ్రీ వెంకటేశ్వర భక్త విజయము”న నున్నది. చూ.పుటలు143,144.

48. i) శ్రీ.త.వేం. చరిత్రము (1) పుట 81.

ii) శ్రీ.త.వేం. చరిత్రము (2) పుట104.

49. చూ. తరిగొండ వేంగమాంబా విజయము, పుట౮౦

50. గునపము, గడ్డపార ధరించిన యొకానొక వృద్ధుని రూపమున అంజనేయుడే వెంగమాంబవద్ద కేతెంచి, ఆ బండను త్రవ్వి తొలగించెననియు, తదుపరి ఆమె గంగను ప్రార్థించెననియు, తిరుపతిలో ముద్రితమైన “శ్రీ వెంకటేశ్వర భక్త విజయము (1963)” నుడువుచున్నది. చూ. పుటలు 126, 127.

51. చూ. శ్రీ త.వేం. చరిత్రము (1), పుట 66.

52 ఈ శిలాతలము (బండ) నేటికిని తిరుమలలో వెంగమాంబ బృంచావనము (సమాధి) ఎదుట నున్నది.

53. తరిగొండ నృసింహస్వామివారి వెండిప్రతిమగల యొక పంచలోహపు పల్లెములో విష్ణువుయొక్క దశావతారములను దినమున కొక్కటిగా వెండిముత్యములతో తీర్చి పిండితో, కుంకుమతో చుట్టు నలంకరించి, ఆ నడుమ ఒక చిన్నగిన్నెలో కర్పూరము నుంచి, వెంగమాంబ యింటివారలు వెంకటేశ్వరుని ఏకాంతసేవ వేళకు తీసికొని పోవుదురు. అర్చకులు ఆ హారతిని మొదట మూలవిరాట్టునకు, పిమ్మట పాన్పుపై పవ్వళించియుండు “భోగశ్రీనివాసమూర్తి”కి నయనానందకరముగా నొసంగుదురు. శ్రీ స్వామివారికి గావింపబడు నిత్యకైంకర్యములలో ఈ ముత్యాలహారతియే చివరిది. ఈ ముత్యాలహారతిని బట్టియే “తాళ్ళపాకవారి లాలి; తరిగొండవారి హారతి” అనేడి సూక్తి అన్వర్థముగా వెలసినది. ఇట్లు ప్రతిదినము ఏకాంతసేవాసమయమునందేగాక, ప్రతినంవత్పరము జరిగెడు రథోత్సవ సందర్భమునను, వెంగమాంబ యింటినుండి కర్పూరహారతి పల్లెము కొనిపోవబడును. ఆ హారతి యీయబడిన పిమ్మటనే రథమును లాగుట ప్రారంభింతురు.

54. చూ. శ్రీత. వేం చరిత్రము (1), పుట 66.

55. ఈ "నరసప్ప చత్తల" విషయమును, నరసప్పకు గమ్మన్న అల్లుడను విషయమును శ్రీగరిడిమిట్ట సుబ్రహ్మణ్యముగారు తెల్పినారు. వీరు తరిగొండ వెంగమాంబయొక్క దత్తుతో చేరిన దోహతుల సంతతికి చెందిన వారసులు. ప్రకృతము ఈ రచనాకాలము నాటికి - అనగా క్రీ.శ. 1979 నాటికి వీరు శ్రీ వేంకటేశ్వర విశ్వవిద్యాలయ కార్యాలయములో (Audit Inspector) గా ఉద్యోగించుచున్నారు.

56. చూ. విష్ణుపారిజాతము, పుట 163.

ఈ పుటలో ముద్రితమైన వ్రాయసకాని వక్రణ మిది:-

"దుర్ముఖినామ సంవత్సర ఆషాఢ శుద్ధ ౬ గురువారమునకు సరియయిన ౧౯౯౬ సంవత్సరం జూలాయి నెల తేదీ ౧౬న శ్రీ తరిగొండ వెంగమ్మగారికి మునిమనుమడున్నా. వెంగమ్మగారికి కోడలైన చెంగమ్మగారికి మనుమడైన గరిడిమి.....గమ్మన్న కొమారుడయిన గంగాధరప్ప, గాదంశెట్టి పుల్లయ వ్రాసిన అసలు మాతృకను పట్టి నేటికి సంపూర్ణముగా గ్రంథం పూర్తిగా వ్రాయడ మయినది."

ఈ గంగాధరప్పయొక్క తమ్ముని మనుమడే శ్రీ గరిడిమిట్ట సుబ్రహ్మణ్యముగారు.

57. నేటికిని న్యసంహ జయంతికి పదియవ దినమున వేంకటేశ్వరస్వామి ఉత్సవముగా వెంగమాంబ యింటికి విజయంచేయు పద్ధతి కొనసాగుచున్నది.

58. ఈ దానము లెల్ల దాదాపు ముప్పది తాళవత్రములలో లభింపబడియున్నవి. ఇవన్నియు క్రీ.శ. 1785 మొదలుకొని క్రీ.శ. 1812 వరకు ఇంచుమించు ముప్పది వత్సరముల కాలపరిధిలో వెలువడినవై, వెంగమాంబగారి ఆధ్యాత్మిక మూర్తిమత్త్వమునకు అక్షర నిదర్శనములై యలరారుచున్నవి.

59. "శ్రీవేంకటాచల మాహాత్మ్యమును గ్రంథమును వ్రాసిన పరమభక్తురాలు పూజ్య మాతృశ్రీ తరిగొండ వెంగమాంబగారివద్ద ఎనిమిది వుంటములలో నొక వుంటమును నిర్వహించిన చంద్రశేఖరపిళ్ల విశ్వనాథపిళ్లకు ముత్తాత" ఈ వాక్యములు, కార్వేటి నగరవాస్తవ్యులు, పండితులు, కతవృద్ధులు, ఇటీవలనే (క్రీ.శ. 1975లో)

కీర్తిశేషులునైన “మధురకవి” ముకుంద దైవజ్ఞులు (ముకుందపిళ్లగారు) రచించిన “రక్షమాం శరణాగతం” అను సంస్కృత శతకముయొక్క “తొలిపలుకు” నందలివి. పై పంక్తులలో పేర్కొనబడిన చంద్రశేఖరపిళ్ల, శతక రచయితయగు ముకుంద దైవజ్ఞులకు మాతామహుడు. ఈయన పూర్వులు కార్వేటి నగర సంస్థానమున “తరం వంశ్రతి” వంటి యుద్యోగముల నలంకరించుచు, ఆ సంస్థానాధీశులకు చేదోడు వాదోడుగా నుండుచు వచ్చిరి. ఈ చంద్రశేఖరపిళ్ల బాల్యమున ఇంటిలో తన కేర్పడిన వైమనస్యము వలన ఎవ్వరికి జెప్పక కార్వేటి నగరమునుండి నేరుగా తిరుమలకేగి, తరిగొండ వెంగమాంబగారి సన్నిధిని “అష్టఘంటముల”లో నొకడుగా కుదురుకొనెను.

ప్రస్తుతము శ్రీవేంకటేశ్వర విశ్వవిద్యాలయమున గణితశాస్త్ర శాఖాధ్యక్షుడంగా నుద్యోగించుచున్న ఆచార్య పి.విశ్వనాథ అరుణాచలముగారు పైచంద్రశేఖర పిళ్లగారియొక్క వంశీయుడు. వీరే పైవిషయములను సవివరముగా ఈ రచయితకు దెల్పినారు.

60. తరిగొండ వెంగమాంబ సహస్ర చంద్ర దర్శన మొనర్చిన విషయమును అమె ప్రశిష్య యగు వెంగమ్మగారిచే, శుభకృతు సంవత్సరమున (క్రీ.శ.1903 అక్టోబరు నెలలో) జరిగిన బ్రహ్మోత్సవములలో తాను తిరుపతి కొండ కేగి నపుడు విని యున్నట్లు, “విద్యారణ్య పంచానన,” “విద్యావాచనప్రతి” శ్రీమాన్ కళత్తూరు విక్రాల రామచంద్రాచార్యులవారు, “తరిగొండ వెంగమాంబా విజయము” అను పుస్తకములో పేర్కొనినారు. చూ. పుట౮౦ .

61. శ్రీ త.వేం. చరిత్రము (1), పుట 83.

62. చూ.శ్రీ.త.వేం.చరిత్రము (1), పుట 83.

63. శ్రీమలయాళస్వాములవారిని గూర్చిన ఈవిషయములను, స్వాములవారి శిష్యులలో అగ్రగణ్యులు తి.తి.దే. హిందూధర్మ ప్రతిష్ఠాన కార్యాలయమున పురాణ ప్రబోధ పరీక్షాధికారియు వైన శ్రీసముద్రాల లక్ష్మణయ్యగారు తెల్పినారు.

64. See T.T.Devasthanams' Journal, Vol.XX (1969), No.10 (October) p p 33-37.

65. కవయిత్రి కాలమునాటి దానవత్రముల న్వరూపము తెలియునిమిత్రము, ఇది యిందు యథాతథముగా నుదాహరింప బడినది.

## జీవితకాలము

అంధవాఙ్మయచరిత్రమున నిశ్చితముగ జీవితకాలము తేలని కవులు పలువురు కలరు. స్థూలదృష్టికి కాలము తెలిసినట్లుండియు, జీవితకాల నిరూపణము నిర్ణయముగా గావింపబడని కవులు మఱికొందరున్నారు. అట్టివారిలో నొకరు తరిగొండ వెంగమాంబ.

### చరిత్రకారుల నిర్ణయము :

కందుకూరి వీరేశలింగమువంతులుగా రీ కవయిత్రి కాలమును గూర్చి “ఈమె ౧౮౪౦ సంవత్సరమునందు జీవించియుండినట్లు బ్రౌను దొరగారు తమ నిఘంటువునందు వ్రాసియున్నారు. కాబట్టి యీమె యేఁబది సంవత్సరముల క్రిందట నుండినట్లు తెలియవచ్చుచున్నది.” అని పేర్కొనియున్నారు. ఇదే విధముగా వంగూరి సుబ్బారావుగారు “ఈమె క్రీ.శ. 1840లో జీవించియున్నట్లు, బ్రౌను దొరగారు నిఘంటువు పీఠికలో వ్రాసిరి.” అని చాటి యున్నారు.

పై యిరువురు కవి చరిత్రకారుల వాక్యముల కాఠారములైన సి.పి.బ్రౌను దొరగారి పలుకు లీ క్రిందివి.

“The Dwipada Bhagavatham ద్వీపద భాగవతము also was written by a poetess who was living in the year 1840.”

పై వాక్యమున వెంగమాంబ నామధేయమును బ్రౌనుదొర వాఙ్మయముగా పేర్కొనక పోయినప్పటికిని, ఇంచుమించు ఆ కాలమున భాగవతమును ద్వీపదగా రచించిన కవయిత్రి మఱియొకరు లేనందున ఆ మహాశయు డామె నుద్దేశించియే అట్లు ఉల్లేఖించెనని తలంచుట సమంజసము. కందుకూరివారు, వంగూరివారు ఈ యంశమును గుర్తించియే పై రీతిని తెలిపియున్నారు. తరువాతి వాఙ్మయ చరిత్ర కారులెల్లరు పై ఇరువురి యభిప్రాయమునే స్వీకరించినారు.

### కాల నిర్ణయమునకు ఆధారములు :

తరిగొండ వెంగమాంబ “కాలివాహన శకాబ్దం, ౧౭౩౮ గల ఈశ్వర సంవత్సర శ్రావణ శు. కలు పరమపదము నొందె” నని మదనపల్లియందు ప్రచురితయైన ఒక కరపత్రము తెలియజేయుచున్నది.

ఆ కరపత్రము పరిశీలనార్థము యథాతథముగ నీయబడి యున్నది.<sup>4</sup>

ఆ కరపత్రము యొక్క ప్రామాణికత్వమునకు ఈ క్రింది యంశములు అక్షరసాక్ష్యములు.

ఈ కరపత్రము ప్రకటించు (క్రీ.శ.1920 మార్చినెల) నాటికి తిరుమలలోని వెంగమాంబ మఠమున నృసింహ జయంతి కైంకర్యములను, ముత్యాలహారతి మున్నగు సేవలను జరుపుచుండిన వ్యక్తి చీనేపల్లె గమ్మన్న. ఈయన “వెంగమాంబగారి దత్తుతో చేరిన దొబ్బాతుల వంశీకుడు: గర్నిమిట్ట (వాయల్పాడు తాలూకా) గ్రామస్థుడు.”

వెంగమాంబ రవించిన విష్ణుపారిజాత యక్షగానముయొక్క మూలప్రతికి క్రీ.శ.19వ శతాబ్ది చివరి వత్సరములలో ప్రత్యంతరమును వ్రాసిన “గంగాధరప్ప”కు తండ్రియైన యొక “గమ్మన్న” కలడు.

“దుర్బుల్లి నామ సంవత్సర ఆషాఢ శుద్ధ ౬ గురువారమునకు సరియయిన ౧౭౯౬ సంవత్సరం జులాయి నెల తేదీ ౧౬ న శ్రీతరిగొండ వెంగమ్మగారికి మునిమనుమడున్నూ, వెంగమ్మగారికి కోడలైన చెంగమ్మగారికి మనుమడైన గరిడి మి(ట్ట) గు(గ)మ్మన కొమారుడయిన గంగాధరప్ప, గాదంశెట్టి పుల్లయ వ్రాసిన అనలు మాతృకను పట్టి నేటికి సంపూర్ణముగా గ్రంథం పూర్తిగా వ్రాయడమయినది.”<sup>5</sup>

పై వక్యణలో పేర్కొనబడిన ప్రకారముగ క్రీ.శ. 1896 జూలైలో విష్ణుపారిజాతమునకు ప్రతి వ్రాసిన గంగాధరప్ప, ఆతని తండ్రి గమ్మన్న క్రీ.శ. 1920 మార్చిలో “మదనపల్లి కరపత్రము”న పేర్కొనబడిన గమ్మన్నకు తండ్రి, తాతలుగా తెలియవచ్చుచున్నారు.

వెంగమాంబ తిరుమలలో శానొనరించుచుండిన స్వస్థింహ జయంతి. ముత్యాలహారతి - మొదలగు కైంకర్యములను తన తదనంతరము నిర్వహించుటకై తన చెల్లెలి కూతురైన మంగమ్మయొక్క ఆత్మింట్టవారైన చీనేపల్లె (గర్విమిట్ట) కుటుంబమునుండి నరసప్పయను వాతనిని దత్తు గైకొన్నది. ఈ “యింజేటి నరసప్ప” భార్యయే వెంగమ్మ. నీరి అల్లుడు గమ్మన్న. ఇతని భార్య లక్ష్మమ్మ. ఈ లక్ష్మమ్మ గమ్మన్నల కుమారుడే విష్ణుపారిజాత ప్రతిలేఖకుడగు గంగాధరప్ప. ఇతడు వెంగమాంబ దత్తపుత్రుడగు నరసప్పకు దోహతుడగుటచే, ఆమెకు “దత్తుతో చేరిన దోహతుడు”, అట్లే మునిమనుమడు అగుచున్నాడు. ఈ మునిమనుమని కుమారుడగుటచే “మదనపల్లి కరపత్రము” నందలి గమ్మన్న “వెంగమాంబగారి దత్తుతో చేరిన దోహతుల సంతతి”గా పేర్కొనబడి నాడు. ఇట్లు వెంగమాంబతోడి బాంధవ్యము, ఆమె కైంకర్యములతో పంశపారంపర్యముగా సంబంధము గలిగిన గమ్మన్నయేగాక, “మదనపల్లి కరపత్రము”న తచ్చాఖ్యయగు మఱి కొందరు ప్రముఖులు పేర్కొనబడియుండుట గమనింపదగియున్నది.

కాని, కరపత్రములో పేర్కొనినట్లు (వెంగమాంబ పరమపదించిన) ఈశ్వర సంవత్సరము ౧౭౩౮ శాలివాహన శకాబ్దమందు గాక ౧౭౩౯లో వచ్చినది.<sup>5</sup> ఇందలి శకవత్సర సంఖ్య (౧౭౩౮) పారబాటై యుండు ననుటకును, వెంగమాంబ ఈశ్వర సంవత్సర శ్రావణమాసముననే పరమపదించె ననుటకును మఱియొక నిదర్శనము లభించినది.

విద్యారణ్య పంచానన, విద్యావాచస్పతి - ఇత్యాది బిరుదాంకితులు, ఈ శతాబ్ద్యారంభకాలమున ఆంధ్రదేశమున వెలసియుండిన సుప్రసిద్ధ జ్యోతిషాస్త్ర విద్వాంసులు అయిన శ్రీమాన్ విక్రాల రామచంద్రాచార్యుల వారు (క్రీ.శ. 1879-1932) “తరిగొండ వెంగమాంబా విజయము” అను గ్రంథమును రచించియున్నారు. అందులో నొకచో వారిట్లు వ్రాసినారు:

“ఈ వెంగమాంబగారు సహస్ర చంద్రదర్శన మొనరించి కలి ౯౨వ ఈశ్వర సంవత్సరము శ్రావణ బహుళ ౬ నాడు తిరువతికొండమీద శ్రీనివాసమూర్తి చరణారవిందములను బొందెను.

ఈ విషయ మంతయు నా వేంగమాంబగారి శిష్యురాలగు నలిమేలు మంగమ్మగారి శిష్య యగు వెంగమ్మగారు నాకు తిరుపతికొండలో ౮౪ శుభకృతు సంవత్సర బ్రహ్మోత్సవమున<sup>7</sup> దటస్థించి తెలిపిరి. దానిలోఁ బ్రమాణాకరములఁ జేర్చి వ్రాసెతి.<sup>8</sup>

విక్రాలవారు పేర్కొనిన కలి ౮౨వ ఈశ్వర సంవత్సరము క్రీ.శ. 1817వ సంవత్సరముతో సమానమగు శా.శ. ౧౭౩౯వ ఈశ్వర సంవత్సరమే యగుచున్నది.<sup>9</sup> “మదనపల్లి కరపత్రము”న తెల్పుబడియున్నట్లే విక్రాలవారును శ్రావణ మాసమును పేర్కొన్నారు. కరపత్రమున తిథి “శుద్ధనవమి” యని యుండగా, ఆచార్యులవారి పుస్తకము అది “బహుళ షష్ఠి” యని వాకొనుచున్నది. ఈ రెండు తిథులలో ఏది సరియైనదో నిర్ణయించుటకు దగిన యాధారములు ప్రకృతమునకు మృగ్యములు. పైగా ఆ సంవత్సరమున అధిక శ్రావణ, నిజశ్రావణ మాసములు వరుసగా వచ్చినవి.<sup>10</sup> అందే శ్రావణమాసమున వెంగమాంబ పరమపదమలంకరించెనో తెలియవలనుపడకున్నది. అందుచే ఈ తిథి, మాస నిర్ణయము నటుంచి చూచినచో, తరిగొండ వెంగమాంబ శాలివాహన శకము ౧౭౩౯కి సరియైన క్రీ.శ.1817వ సంవత్సరమున పరమపదము నలంకరించినదని నిశ్చయింపవచ్చును.

విక్రాలవారు తరిగొండ వెంగమాంబగారి ప్రశిష్యులైన వెంగమ్మగారివలన క్రీ.శ. 1903లో స్వయముగా వినిన విషయములను గ్రంథస్థ మొనరించినారు. వారు వినుటయం దొకవేళ నేదేని విస్మరణ వాటిల్లి యుండు ననుకొనుటకు వీలులేదని “మదనపల్లి కరపత్రము” వలన నిరూపితమైనది. ఈశ్వర సంవత్సరము ఉభయత్ర సమానమే.

కావున క్రీ.శ. 1817నాటికి సహస్ర చంద్రదర్శన మొనర్చి (అనగా దాదాపు 85 సంవత్సరములు జీవించి) యుండిన వెంగమాంబ క్రీ.శ. 1730-35 మధ్యకాలమున జననమంది యుండునని తలంపవచ్చును.

ఆ “యీశ్వర సంవత్సరము” క్రీ.శ.1877 లో వచ్చిన ఈశ్వర సంవత్సరమే యని శ్రీ నిడుదవోలు వేంకటరావుగారు నిర్ణయించినారు:

The English equivalent of the above 'Eswara Sravana Bahula Shashthi is, 30th August 1877 and this is her Nirvana tithi.....So we might conclude that she lived from 1794 to 1877 A.D.'"<sup>11</sup>

కాని, ఇంతకు ముందు వివరించినటుల, విక్రాలవారు పేర్కొనిన ౧౨వ ఈశ్వర సంవత్సరము 1817 A.D. యగునుగాని, 1877 A.D. కాజాల దమట స్పష్టము. బ్రౌనుదొరగారి వాక్యానుసారము వెంగమాంబ క్రీ.శ. 1840లో జీవించియుండినదనెడు భావనయే నిడుదవోలు వారి దృష్టిని అట్లు క్రీ.శ. 1877 ఈశ్వరపై ప్రసరింప జేసిన దనవలెను.

ఇంకొక విషయము. వెంగమాంబ తిరుమలలో నుండిన కాలమున ఆమె నిర్వహించుచుండిన నృసింహ జయంతి ఉత్సవముల నిమిత్తము ఆస్తికులగు భూస్వాములు, ధనస్వాములు, పాశెగార్లు మొదలగు వనేకు లొసంగిన దానధర్మములను దెలిపెడి దానపత్రములు దాదాపు ముప్పది కలవు. అవి క్రీ.శ. 1817కు పిమ్మట వెంగమాంబ జీవించియున్న జాడను సూచింపవు. క్రీ.శ. 1785 నుండి 1812 వరకు ఇంచుమించు ముప్పది సంవత్సరముల కాలవ్యవధిలో అవి విస్తరిల్లి యున్నవి. అనగా ఆ ముప్పదియేండ్ల కాలము ఆయమ జీవితములో అన్ని విధముల పరిపక్వత నొందిన యామె కీర్తులను వెదజల్లిన మహోన్నత దశయని చెప్పవచ్చును.

ఈ దాన శాసనముల ఆరంభకాలమునకే - అనగా క్రీ.శ. 1785 నాటికే - ఆమె పెక్కు గ్రంథములను రచించి, లబ్ధప్రతిష్ఠయై, అధ్యాత్మిక జ్ఞానశిఖరముల నధిరోహించిన "కవితా తపస్విని"గా ప్రశస్తికెక్కి యుండినది. అప్పటికే ఆమె తుంబురుకోనలో కొన్నేండ్లు తపము గావించి, పునః శ్రీవేంకటేశ్వర సన్నిధి చేరుకొన్న సాహిత్యవ్రతమై వరలుచుండినది గనుక, "పంచాశద్వర్షదేశీయ" యై యుండును. అందువలననే దానపత్రములలో ఆమె "శ్రీ మదఖండ సచ్చిదానంద నిత్యపరిపూర్ణులైన, శ్రీ తరిగొండ లక్ష్మీనృసింహస్వామి దివ్య శ్రీ పాదారవింద మధుకరాయమాన మానసులైన మాతృశ్రీ వెంగమాంబగారు"గా ప్రశస్తి కెక్కి యున్నది.



### స్వీయరచనలు - కాలనిర్ణయము :

ఈ కవయిత్రి కాలనిర్ణయ విషయమున ఈమె రచనలుకూడ కొంతవరకు తోడ్పడుచున్నవి. వెంగమాంబ తిరుమల క్షేత్రమును చేరుకొనిన తొలి వత్సరములలో రచించిన కృతులలో విష్ణుపారిజాతము” మొదటిది. అందు కుపితయైన సత్యభామ శ్రీకృష్ణుని పలుతెరగుల ఉపాలంబించు నన్నివేశము కలదు. అట్లుపాలంబించుటలో నొక పరి సత్యభామ-

“తురకల రవుతొచు వెరచి వారికి రూక  
నెఱి నిచ్చినను లజ్జ నీకు లేదు”

అని పరిహాసించును. ఇది వేంకటేశ్వరునితో శ్రీకృష్ణుని కభేదము చేసి చెప్పినమాట. ఇందులకు సమాధానముగా శ్రీకృష్ణుడు-

“అలయించి వడ్డికాసుల మొదల్గొని, భక్త  
భరము తురుమ్మల పాలు జేతు” అని వాకొనును.<sup>12</sup>

వేంకటేశ్వరుడు తురకలకు రూక లిచ్చుట యను విషయము చారిత్రక సత్యము. విజయనగర సామ్రాజ్య పతనానంతరము క్రమముగా కల్లాలములను గడచుచు వచ్చి తిరుపతి ప్రాంతము క్రీ.శ. 17వ శతాబ్ది ప్రథమ పాదమునకు కర్ణాటక నవాబుల యేలుబడి లోనికి వచ్చెను. శ్రీ వేంకటేశ్వరస్వామి కుబేరున కియ్యవలసిన వడ్డీ చెల్లింపు క్రింద-తిరుపతి ప్రాంత పాలకుడగుటచే -కర్ణాటక నవాబునకు దేవస్థానమునుండి కొన్ని లక్షల వరహాల మొత్తము ప్రతిసంవత్సరము పంపింప బడుచుండెడిది. ఇది దాదాపు క్రీ.శ. 1750 ప్రాంతము వరకు కొనసాగినది. విమ్మట అప్పటి కర్ణాటక నవాబగు మహమ్మదాలీ, ఈస్టిండియా కంపెనీ ప్రభుత్వమువారు తన అధికారమును స్థిరపరచినందులకు కృతజ్ఞతా నూచకముగా తిరుమల దేవస్థానాదాయమును బ్రీటీషువారికి దఖలుపరచెను. ఇది యించుమించు క్రీ.శ.1750 ప్రాంతమున సంభవించినది.<sup>13</sup>

పై విషయ మారథారముగా, వెంగమాంబ క్రీ.శ. 1750వ సంవత్సరమునకు పూర్వమే తిరుమల క్షేత్రమును చేరియుండెననియు, ఇంచుమించు అదే కాలముననే విష్ణుపారిజాతమును రచించిన దనియు నిశ్చయింపవచ్చును.

ఇక ఈ కవయిత్రయొక్క చివరి రచనలలో ముఖ్యమైనవగు ద్విపద భాగవత, వేంకటాచల మాహాత్మ్యములను క్రీ.శ. 1808వ సంవత్సరము నాటికే ప్రతులు వెలువడి ప్రచారములో నుండినవను విషయము సైతము ఇందులకు ఉపబలకముగా నున్నది. తరువాతి శ్రీ వేంకటేశ్వర విశ్వవిద్యాలయముసందలి ప్రాచ్య పరిశోధన సంస్థ గ్రంథాలయము (యస్.వి.యూ. ఓరియంటల్ రీసర్చ్ ఇన్స్టిట్యూట్ లైబ్రరీ)లో నొక ద్విపద భాగవత ప్రతి కలదు. దాని సంఖ్య 7410 (తాళపత్రప్రతి).<sup>14</sup> ఈ ప్రతిలో a, b, c - అని మూడు వేర్వేలు కృతులు గలవు. అందు మొదటిది (7410a) వెంగమాంబ రచించిన ద్విపద భాగవత ప్రథమస్కంధము, ఈ స్కంధాంతమున ౪౩ వ సంఖ్య గల తాళపత్రములో లేఖనకాలము క్రింది రీతిని లిఖింపబడియున్నది.

“విభవ సంవత్సర భాద్రపద బ॥ ౧౦ గురువారంవరకు గొల్లపూడి త్రివిక్రమయ్య వ్రాసిన భాగవతం ప్రథమ స్కంధము ద్విపద సంపూర్ణం

ఈ లేఖన కాలము క్రీ.శ. 1808 సెప్టెంబరు 15వ తేదీ గురువారముతో సరిపోవుచున్నది. <sup>15</sup>

దీని తరువాతి కృతి అష్టాంగయోగసారము (7410 b), ఇదియు వెంగమాంబ రచనయే. ఇది ౪౪ వ సంఖ్యగల ఆకు నుండి ౫౯వ సంఖ్యగల ఆకు వరకు 16 ఆకులలో నున్నది. దీని చివర లేఖన కాలము లేఖకుని పేరు లేకున్నను, తాళపత్ర సంఖ్యయొక్క వరసక్రమమును బట్టి, పత్రముల ఏక రూపతను బట్టి, వ్రాతపోలికనుబట్టి ఇది పై ద్విపద భాగవత ప్రథమస్కంధ లేఖకుడగు గొల్లపూడి త్రివిక్రమయ్య యొక్క వ్రాతయే యని స్పష్టముగా తెలియుచున్నది.

మూడవకృతి (7410c) నాదెండ్ల గోపన రచించిన కృష్ణార్జున సంవాదము (ద్విపద), ఇది ౧ నుండి ౧౩ వరకు గల పదమూడాకులలో వ్రాయబడినది. ౧౩ వ ఆకులో గ్రంథాంతమున నిట్లు వ్రాయబడినది.

“యీ కృష్ణార్జున సంవాదం మార్గ శిర శు ౭ మీ గురువారం వర్షు గొల్లపూడి శేషయ్య అయ్యవారు వ్రాశి మహారాజరాజశ్రీ దామర చినవేంకటప్ప నాయని వార్కి శ్రీరాముల రక్షకత్వం గ్గాను యిచ్చెనూ శ్రీశ్రీశ్రీశ్రీశ్రీశ్రీశ్రీ”

ఈ లేఖన కాలము క్రీ.శ. 1808 నవంబరు 24వ తేదీకి సమానమగు చున్నది<sup>16</sup>. దీనినిబట్టి పై కృతులలో రెండవదగు అష్టాంగయోగసారము క్రీ.శ. 1808 సెప్టెంబరు 24వ తేదీకి పిమ్మట, అట్లే క్రీ.శ. 1808 నవంబరు 24వ తేదీకి పూర్వమున ప్రతి వ్రాయబడినట్లు తలంపవచ్చును.

వెంగమాంబ తాను వేంకటాచల మాహాత్మ్యవతారికలో

“.....భాగవత పురాణ

మమరనే ద్విపద కావ్యంబుగాను  
ద్వాదశ స్కంధముల్ తగఁ జెప్పి హరికి స  
మర్పించి, శ్రీ వేంకటాద్రి మహిమ  
మవనిపై రమ్య పద్య కావ్యంబు జేసి  
శ్రీనివాసునికే సమర్పింప నుంటి”

1- ఆ., 22వ.

అని వాక్రుచ్చినది. దీనినిబట్టి వెంగమా ద్విపద భాగవతమును రచించిన పిమ్మట వేంకటాచల మాహాత్మ్య రచన గావించినట్లు స్పష్టపడుచున్నది. “అష్టాంగయోగసార” మనునది వెంగమాంబ రచించిన వేంకటాచల మాహాత్మ్య (వరాహపురాణ భాగము) తృతీయాశ్వాస మందలి భాగమే గాని, వేఱు కాదు.

“ ఆ వరహ పురాణమం దమరు యోగ

సరణి నీవలఁ దీసి యెచ్చటను భక్తి

యోగమే యుంచి యష్టాంగ యోగసార

మనఁగ నీ కృతి రచియింతు నార్యులార!” -అ.యో.సా, 2వ.

అని కవయిత్రియే కంఠోక్తిగా బల్కినది. ఇందువలన అష్టాంగయోగసారము నిర్వివాదముగా వేంకటాచల మాహాత్మ్యనంతర రచన యని తెల్లమైనది. ఏతావతా ఈ కవయిత్రి క్రీ.శ. 1808 కి పూర్వమే వేంకటాచల మాహాత్మ్యమును రచించి, అందలి తృతీయాశ్వాసమునుండి కొంత భాగమును తీసి “అష్టాంగ యోగసారము”గా కూర్చి యుండె నని విదితమగుచున్నది.

మఱియొక దృష్టాంతము. మ.ఓ.మై.లై. యందలి వేంకటాచల మాహాత్మ్యము వ్రాతప్రతులలో డి.వెం. 354 అనున దొకటి. ఇది కాగితపు

ప్రతి. ఇందలి కాగితములు మొకంజీ లోకల్ రికార్డుల కుపయోగింపబడిన కాగితములను పోలియున్నవి. అందువలన ఈ ప్రతి మొకంజీ (క్రీ.శ. 1754-1821) కాలములో తయారుచేయబడిన ప్రతి యని చెప్పవచ్చును.<sup>17</sup> ఆ ప్రతి ముఖపత్రము (fly leaf) లో బ్రౌన్ దొర ఈ క్రింది విధమున “రిమార్కు” వ్రాసియున్నాడు.

“తె. ఇ. అనే గ్రంథం చూడూ.  
నం ౧౧౪ అది యిది వకటే”

ఈ వ్రాతప్రతి తాను తయారుచేయించినది కాదు గనుకనే బ్రౌనుదొర అట్లు “రిమార్కు” వ్రాసినాడని భావింపదగును.

ఈ రీతిని క్రీ.శ. 19వ శతాబ్దారంభకాలమునకే ఈ కవయిత్రి రచించిన ద్విపద భాగవత, వేంకటాచలమాహాత్మ్య, అష్టాంగ యోగసారము లకు వ్రాత ప్రతులు వెలువడి, శ్రీ కాళహస్తి రాజాగారి గ్రంథాలయము నలంకరించియుండి, మదరాసువంటి చోటులకు వ్యాపించిన వనెడు విషయమునుబట్టి, ఇవి క్రీ.శ. 18వ శతాబ్ది చివరి భాగమునాటికే విరచితములై యుండిన వను అంశము ఊహ కందుచున్నది.

ఇక తదనంతర రచనలగు జలక్రీడావీలాస, ముక్తికాంతావీలాస, వాసిష్ఠ రామాయణములు మూడును ఇంచుమించు క్రీ.శ. 1810 లోపుననే రచియింపబడి యుండునని విశ్వసింపవచ్చును. ఈ విధముగా వెంగమాంబ రచనావ్యాసంగపు పరిపూర్ణిని బట్టి చూచినను, ఆయమ క్రీ.శ. 1817 ఈశ్వర వత్సరమువరకు జీవించియుండెనను విషయము సత్యసమంచితముగా తోచుచున్నది.

ఇంకొక్క విషయము. క్రీ.శ. 19వ శతాబ్ది ప్రారంభకాలమున అప్పటి ఈస్టిండియా కంపెనీ ప్రభుత్వమువారిచే తిరుమల తిరుపతి దేవస్థానముల చరిత్రకు సంబంధించిన కొన్ని “రికార్డు”లు తయారుచేయింపబడినవి. వాటిలో “కైంకర్య పట్టి” యనున దొకటి. ఇది తిరుమల, తిరుపతి వగైరా దేవస్థానముల అర్చకులు, జియ్యంగార్లు, ఆచార్యువురుములు మున్నగువారలు ఆ యా దేవస్థానములలో చేయగల సేవాకైంకర్యములను గూర్చి తెలియజేయునట్టిది. ఆ పట్టిలోని 31వ అంశము తరిగొండ వెంగమాంబయొక్క కైంకర్యమును గూర్చి తెల్పుచున్నది:

31. తరిగొండ వెంగమ్మ యిలాఖా } తిరుమలపై రాత్రి  
కోడలు చెంగమ్మ<sup>18</sup> } మంచం సేవ కాలంలో

వెండిగుండ్లతో నిత్యం వొక అవతారం జోడించి హారతికి ఇచ్చేది.  
ఈ కైంకర్య పట్టిచివరన ఈ క్రింది సంతకములు, తేదీయు కలవు:

(Sd) A. Ranga Rao (Sd) [Illegible in English]

Seresthadar

(Sd) R. Subba Rao

Tahasildar

2nd Oct. 1820<sup>a</sup>

పై నుదాహరించిన అంశములనుబట్టి క్రీ.శ. 1820వ సంవత్సరమునాటికి వెంగమాంబ పక్షమున ఆమె కోడలైన చెంగమ్మ హారతి (ముత్యాలహారతి) కైంకర్యమును నిర్వహించుచుండినట్లు తెలియుచున్నది. అట్లు క్రీ.శ. 1820 నాటికి వెంగమాంబ కీర్తిశేషురాలై యుండినందువలననే, ఆమె కోడలగు చెంగమ్మ పేరు “కైంకర్య పట్టి”లోని కెక్కిన దని తలంప నగును.

బ్రౌన్ దొర క్రీ.శ. 1840కి పూర్వాపరములయందు పెక్కు పర్యాయములు, ఆ యా ఖోటుల వెంగమాంబ పేరును స్పష్టముగా ఉట్టంకించిన యున్నాడు.<sup>20</sup> కాని, ఈ ప్రకరణము మొదట నుదాహరింపబడిన నిఘంటు పీఠికా వాక్యములో మాత్రము “a poetess” అని, పేరు వదలి పేర్కొనియుండుట వింతగానే యున్నది.

మొత్తముమీద బ్రౌన్ దొర “తెలుగు-ఇంగ్లీషు నిఘంటువు” యొక్క పీఠికలో వ్రాసిన ప్రకారము వెంగమాంబ క్రీ.శ. 1840లో నివసించుచుండి యుండలేదనియు, ఆయన, ఈస్టిండియా కంపెనీ ప్రభుత్వోద్యోగిగా భారతదేశమునకు వచ్చిన సంవత్సరముననే<sup>21</sup> - అనగా క్రీ.శ. 1817 ననే - ఈ కవయిత్రీమతల్లి దేహయాత్ర చాలించినదనియు, బ్రౌన్ దొర తా నితరులవలన వినిన వినుకలిని బట్టియే వెంగమాంబ కాలమును (క్రీ.శ. 1840లో నివసించు చుండినట్లు) పేర్కొనె ననియు నిర్ణయింప దగియున్నది.

## జీవితకాలము - జ్ఞాపకాలు

1. చూ. ఆంధ్రకవుల చరిత్రము, తృతీయభాగము, పుట 575.
2. చూ. శతకకవుల చరిత్రము, పుట 320.
3. చూ. జ్ఞానాంజనేయ - ఇంగ్లీషు నిఘంటువు (1966), పీఠిక పుట XIX.

శ్రీ చౌడేశ్వర్యై నమః

**శ్రీ తరిగొండ వెంగమాంబా ధర్మసంరక్షణ సంఘము**

మదనపల్లి

శ్రియః కాంతాయ కల్యాణ నిధయే నిధయేధీనాం!

శ్రీ వేంకట నివాసాయ శ్రీనివాసాయ మంగళం॥

ఆర్యులారా!

1. ఆంధ్రదేశమున శ్రీ తరిగొండ వెంగమాంబాగారి పేరు వినని వారుండరు. ఈమె నందవరీక వంశమున జనించి చిన్నతనముననే వైధవ్యమును పొంది, పామరుల దూషణ తిరస్కారములకు జంకక విరాగియై తిరుమల అనే శ్రీవేంకటాద్రియందు శిష్యులతో నివసించుచు వెంకటాచల మహాత్యము రాజయోగసారము మొదలగు గ్రంథములు తెనుగు భాషలో రచించి, శాలివాహన శకాబ్దం ౧౭౩౮ గల ఈశ్వర సంవత్సర శ్రావణ శు = లు పరమపదము నొందెను. ఈమెయొక్క భక్తికి మెచ్చి తిరుమల దేవస్థానమువారు శ్రీ శ్రీనివాసస్వామివారి నిత్యారాధనకు కడపటిదిగా ఈమె ఇచ్చే ముత్యాలహార్తి గ్రహించుట, ఈమె జరుపు శ్రీ నృసింహ్వా జయంతి కడపట ఈమె మఠమునకు శ్రీ శ్రీనివాసస్వామివారు వేంచేయుట మొదలైన మర్యాదలు నేర్పరచిరి. యిప్పటికిని ఇవి జరుగుచున్నవి.
2. తిరుమలలో పై జయంతి జరుగుకాలములో అనగా వైశాఖ శు ౧౪లు ప్రభృతి ౧౦ దినములు రాత్రింబగళ్లు అన్నదానము చేయుచుండుట

వాడుకయ్యెయున్నది. ఇందుకుగాను ఈమె శిష్యులు దూరదేశమున నున్నవారుకూడ గ్రామములు భూములు నగదువర్తనలు మొదలగు సౌకర్యముల నేర్పరచి జయంతి జరుపుచుండిరి. కాలాంతరేణ తగిన విచారణ లేకపోవుటచేత ఈ మాన్యములు గ్రామాదులు వగయిరాలవల్ల వరుమానము వచ్చుటలేదు. అయినను ఇంతకాలము ఈ వేంగమాంబగారి దత్తుతో చేరిన దొహ్నాతుల వంశీకులైన గర్భిమిట్ట గ్రామమున నుండు చీనేపల్లి గమ్మన్నగారు ఈ మర్యాదలను విడవక వంశవరంవరగా సొంత ద్రవ్యముతో జరుపుతున్నారు. పీనిని శాశ్వతముగా జరుపుటకు తగిన అనుకూలములు లేకుండుటవలన తగిన ఏర్పాటుతో దీనిని స్వమత సంఘవరిపాలన క్రింద నుంచ నుద్దేశించి మార్చినెల 7వ తేదీన మదనపల్లె గ్రామంలో కొందరు నందవరీకులు మ.రా.రా.శ్రీ నెమలి పట్టాభి రామారావుగారి యాజమాన్యము క్రింద నొక సభ గావించి పై పేరున నొక సంఘ మేర్పాటు చేసి దాని యుద్దేశము లీ క్రింద వివరించెయున్నారు.

3. ౧. తిరుమలలో శ్రీ వేంగమాంబగారివలన నేర్పరుపబడిన శ్రీ నృసింహ్య జయంతి అన్నదానాది కైంకర్యములు శాశ్వతముగా జరుపుట.
  ౧. తిరుమలయందు శ్రీ వేంగమాంబగారు స్థాపించిన మఠమును జీర్ణోద్ధారణ చేయుట.
  2. ఈ మఠమునకు సంబంధించిన సొత్తులను రాబట్టుకొని పరిపాలించుట.
  3. శ్రీ వెంగమాంబగారిచే రచింపబడి అముద్రితముగ యుండు గ్రంథములను పరిష్కరించి ముద్రించుట.
  4. శ్రీ వెంగమాంబగారి జ్ఞాపకార్థముగా నందవరీకులలో బీదవిద్యార్థులకు విద్యార్థివేతనముల స్థాపించుట.
  5. తరిగొండ గ్రామంలో శ్రీ వెంగమాంబగారి జ్ఞాపకచిహ్నము నేర్పాటు చేయుట.
  6. పై కార్యముల నిర్వహించుట కొక నిధిని యేర్పాటు చేయుట.

4. పైకార్యములను జరుపుటకై ఈ క్రిందివారలు కార్యనిర్వాహక సంఘ సభ్యులుగ నియమింపబడిరి.

అధ్యక్షులు: మ.రా.రా.శ్రీ ఉంజేటి సీతారామరావుగారు  
బి.వి.బి.యల్., దివాన్, పుంగనూరు సంస్థానం.

ఉపాధ్యక్షులు: ౧ మ.రా.రా.శ్రీ చీనేపల్లె డాకరాజుగారు.  
చిన్నతప్పనముద్రం

కార్యదర్శి: " గుమ్మరాజు రామారావుగారు, గౌనిపల్లె  
సి. వెంకట శివరావుగారు, ప్లీడర్, మదనపల్లె

కోశాధిపతి: " ముడియం సీతారామారావుగారు, బి.వి.,  
యల్.టి. బోర్డు హైస్కూల్ హెడేమెష్టర్, మదనపల్లె

చందాలు పోగు చేయుటకు నేర్పరుపబడిన గౌరవసభ్యులు

౧ మ.రా.రా.శ్రీ చీనేపల్లె గమ్మన్నగారు, గర్రిమిట్ల

౨ " చీనేపల్లె రామారావుగారు, వాయల్పాడు

౩ " తావరకెరె రామచంద్రప్పగారు, తావరకెరె

౪ " బోడిచెర్ల వేంకట్రాయప్పగారు, నెలవంకి

౫ " గండేపల్లె సూర్యనారాయణయ్యగారు, తిరుపతి

5. చందాదార్లు తాము యిచ్చే మొత్తమునకు కంతులు కోరు విషయములో మొదటి కంతు చందా పోగుచేయుట కేర్పరచిన గౌరవ సభ్యులకు చందా చెల్లించి రసీదు పొందవలెను. తక్కిన కంతుల మొత్తం పూర్తిగా చందా వేళిన తేది మొదలు ఒక సంవత్సరము లోపల సంఘపు కార్యస్థానమున నుండే కోశాధిపతిగారి పేర తమ సౌకర్యము కొలది మనీఆర్డరు ద్వారా గాని నేరుగా గాని చెల్లించి రసీదు పొందవలెను. ఈ చందా తప్ప మరల చందా కోరుట లేదు. ఈ సంఘము రిజిష్టరు చేయబడును.

అంధ్ర భాషాభిమానులారా! నందవరికులారా!

ఈ యుద్యమము నెరవేర్చుటకు తగిన ధన సహాయము శక్తివంచనలేక చేయుదురని ప్రార్థించుచున్నవాడు.

మదనపల్లి }  
12-3-1920 }

ఇట్లు విధేయుడు  
సి. వెంకటశివరావు,  
కార్యదర్శి.

ఎ.వి.వైస్, మదనపల్లె



5. చూ. పిష్ఠుపారిజాతము. పుట 163.
6. See. An Indian Ephemeris, Vol. VII. Pages 36-37.
7. ఈ బ్రహ్మసూక్ష్మము క్రీ.శ. 1903 అక్టోబరులో జరిగినట్టిది.
8. చూ. తరిగొండ వేంగమాంబా విజయము, పుట ౯౦
9. కలి ౨౨ వ ఈశ్వర సంవత్సర మనగా కలియుగము ఆరంభమైన నాటినుండి ప్రతి అణువదియేండ్ల కొకమాఱు వచ్చు “ఈశ్వర” సంవత్సరములలో ౨౨ వ దగు “ఈశ్వర” సంవత్సరమని యర్థము. కలియుగము శ్రీకృష్ణ నిర్యాణ దినమునుండి ప్రారంభమైనట్లు శ్రీమద్భాగవతమున చెప్పబడినది:

“యస్మిన్ కృష్ణో దివం యాత స్తస్మిన్నేవ తదాహుని|

ప్రతివత్సం కలియుగ మితి ప్రాపంః పురావిదః||”

- XII స్కం., 2 అధ్యాయ, 32 శ్లో.

శ్రీకృష్ణుడు ప్రమాధి సంవత్సర చైత్ర శుద్ధ ప్రతిపద్ధిగు వాసరమున వైకుంఠమును ప్రవేశించినట్లును, అదియే కలియుగారంభమైనదనియు వావిళ్ళ ప్రచురణ సంస్థ క్రీ.శ. 1915లో ప్రచురించిన శ్రీ మదాంధ్రభాగవతము పీఠిక పుట viii లో సోపవత్తికముగా నిరూపింపబడియున్నది. కావున కలియుగ ఆదిమ సంవత్సరమగు ప్రమాధినుండి లెక్కించినచో సరిగా 58 సంవత్సరములకు “ఈశ్వర” వచ్చును. అది కలియుగమున మొదటి ఈశ్వర సంవత్సరము . అప్పటినుండి అణువది యేండ్ల వంతున కలి ౨౨ వ ఈశ్వరవరకు లెక్కించుచు పోయినయెడల కలియుగము 4918వ సంవత్సరమున ౨౨ వ “ఈశ్వర” తటస్థించుచున్నది. ఇది శాలివాహన శకము ననుసరించి ౧౭౩౯వ సంవత్సరముగను, క్రీస్తు శకానుసారముగ 1817వ సంవత్సరముగను అగుచున్నది.

See. An Indian Ephemeris, Vol. VII. Pages 36-37.

16. Ibid, Page 37.

11. See 'Literary' and philosophical works of Taringonda Vengamamba. A woman Saint.

The Madras University Journal, Vol. XXN page 29

12. చూ. విష్ణుపారిజాతము, పుటలు 97,98.

13. "Muhammad Ali assigned the revenues of the Tirumalai Shrine to the East India Company as a sure means of discharging his obligations to the Company for having established his authority in Carnatic. This was about 1750 A.D." - 'Sri Venkateswara-Balaji,' page 159.

14. ఈ తాళపత్రప్రతి కీ.శే. చేటూరి ప్రభాకరశాస్త్రిగారు శ్రీ కాళహస్తి రాజుగారి గ్రంథాలయమునుండి సేకరించి ఓరియంటల్ రీసర్చ్ ఇన్స్టిట్యూట్ లైబ్రరీ (యన్.వి.యం.ఓ.ఓ.ఇ.లై.)కి చేర్చింపిన వ్రాతప్రతుల పముదాయములోనిది.

15. See. An Indian Ephemeris, Vol. VII Page 19.

16. See. Ibid.

17. ఈ డి.నెం. 354 ప్రతియందలి కాగితమునుబట్టి నిష్పందేహముగా ఆది మొకంజీ కాలమునాటిదే యని, పరిశోధక పండితుడుగా పెక్కేండ్లనుండి మ.ఓ.మే.లైలో పనిచేయుచున్న విద్వాన్ శ్రీ తీర్థం శ్రీధరమూర్తిగారు తెల్పినారు.

18. విష్ణుపారిజాతము చివరి వ్రాయనకాని వక్కాణయందును ఈ "చెంగమ్మ" పేర్కొనబడి యుండుట గమనింపదగినది.

18&19 తిరుమల-తిరువతి దేవస్థాన శాసన పరిశోధకులు, "రిటైర్డు పేష్యారు" చరిత్రకారులు అయిన కీ.శే. సాధు సుబ్రహ్మణ్య శాస్త్రిగారు 1942-'43 ప్రాంతమున వ్రాసికొనియుండిన "కైంకర్య వట్టి" వ్రాతప్రతినుండి వారి సౌజన్యముతో ఈ యంశములు స్వీకరింపబడినవి.

20 i) "Collacatha written by Tarigomma Vengamma"

- ఇండియా ఆఫీసు లైబ్రరీ (బండను)లోని  
సి.పి.బ్రౌను వ్రాతప్రతినుండి

Dated September 1839.

ఈ యుల్లేఖము శ్రీ వేం.వి. తెలుగు కాఖయందలి బ్రౌనుప్రాజెక్టు సీనియర్  
రీసర్చి ఆఫీసర్ శ్రీ బం.గో.రె.గారి సహాయమువలన ఈ రచయితకు  
లభించినది.

"వెంగమాంబ the poetess wrote this ద్విపద వాశిష్టరామాయణం"  
ఈ వాక్యమును సి.పి.బ్రౌన్ దొర డి.నెం. 1010 (కాగితపు ప్రతి)  
ప్రారంభములో పీసంపుల్ల (pencil) తో వ్రాసియున్నాడు. ఈ వ్రాతప్రతి  
మ.ఓ.మే.లై.లో నున్నది. ఇందు ఉపయోగింపబడిన కాగితము 1849వ  
సంవత్సరములో తయారైనట్టిది. కాబట్టి బ్రౌనుదొర ఈ ప్రతిని 1849కి  
తరువాతి వత్సరములలో వ్రాయించినట్లు నిశ్చయింప వీలైనది.

21 "On landing Madras on the 3rd of August, 1817 I was ordered  
to learn Telugu and Marata."

-Literary Autobiography of  
C.P.Brown, page 27.



## వెంగళమాటలు క్షయాల బంగారీదానము

తరిగొండ వెంగళమాటలు రచనలలో నేటికీ తెలియవచ్చినవి పదునెనిమిది. అమె రచించిన చివరి కృతులలో ద్వీపద భాగవత మొకటి. అందలి అవతారికలో తన వ్యూహకృతంలనుగూర్చి కవయిత్రి ఈ శ్రిందివిధమున తెలిపియున్నది. అవి పండ్లెండు.

“అటు గాన ౧ నారసింహాంకితశతక  
 మటమీద ౨ నారసింహవిలాసకథయు  
 నటు ౩ శివనాటకం బదియును గాక  
 నటు ౪ రాజయోగసారాఖ్య సద్ద్వీపద  
 నటు ౫ కృష్ణనాటకం బదియును గాక  
 నటు ౬ పారిజాతావహరణ సత్కృతీయు  
 నటు ౭ రమాపరిణయం బను పెండ్లిపాట  
 యటు ౮ చెంచునాటకం బను నొక్క కథయు  
 మఱియును = శ్రీకృష్ణమంజరి యవల  
 నిరుపమ ౧౦ శ్రీరుక్మిణీ ౧ నాటకంబు  
 కర మొప్పు నల ౧౧ గోపికా నాటకంబు  
 విరచించి భక్తితో వేంకటశైల  
 వరమందు తరిగొండవాసుడై నన్ను  
 పరిపాలనము సేయు ప్రభువై తనర్చి  
 కరుణార్థ దృష్టితో గడతేర్తు ననుచు  
 నరన విజ్ఞాన లక్ష్మణు నిచ్చినట్టి  
 శ్రీనివాసస్వామి శ్రీపాదములకు  
 బూని యర్చించి తిప్పుడు సంతసమున  
 ఫలితార్థమైన ౧౨ శ్రీభాగవతంబు  
 నల ప్రథమస్కంధ మాది జేసికొని  
 క్రమముగా ద్వాదశ స్కంధముల్ వరుస  
 నమర నే రచియింతు నంటి నా స్వామి”

పై ద్వీపద పంక్తులలో పేర్కొనబడిన పండ్రెండు రచనలేగాక, వెంగమ కర్ణకములైన రచనలు మఱికొన్ని యున్నవి. అవి ౧౩వేంకటాచల మాహాత్మ్యము ౧౪ అష్టాంగయోగసారము ౧౫ జలశ్రీడా విలాసము ౧౬ ముక్తికాంతా విలాసము ౧౭ తత్త్వ కీర్తనలు ౧౮ వాసిష్ఠ రామాయణము అనునవి. ఈ యాఱు కృతుల నామె తరువాతి కాలమున రచించినది. వీటిలో మూడవదగు జలశ్రీడా విలాసము ఇంతదనుక లోకమునకు తెలియనిది. వెంగమ సాహితీ పరిశోధనమున కుపక్రమించిన తరుణమున ఇది రచయిత దృష్టిలో పడినది.<sup>2</sup>

మీద తెల్పబడిన మొత్తము పదునెనిమిది రచనలలో కృష్ణ నాటకము వరకు గల తొలియైదు కృతులు వెంగమాంబ స్వగ్రామమైన తరిగొండలో నుండిన కాలమున (క్రీ శ.1750 కి పూర్వము) రచించినవి. పారిజాతాపహరణము మొదలుకొని వాసిష్ఠరామాయణము వరకు గల పదమూడు రచనలు అమె తిరుమల క్షేత్రమును చేరిన పిమ్మట రచించినట్టివి.

ఈ కృతులన్నింటిని-అలభ్యములు, ముద్రితములు, అముద్రితములు-ఆని విభజింపవచ్చును.

### అలభ్యములు :

వెంగమాంబ రచనలలో నారసింహ విలాసకథ(౨), రుక్మిణీ నాటకము ( ౧౦), గోపికా నాటకము(౧౧), ద్వీపద భాగవతము (౧౨)లో చివరి ఆఱు స్కంధములు - ఈ నాలుగు కృతులు నేడలభ్యములు.

తక్కినవాటిలో కొన్ని ముద్రితములుగను, మఱికొన్ని అముద్రిత లిఖితప్రతుల రూపమునను లభించుచున్నవి. వాటి వివరములు ఈ దిగువ పట్టికలో నీయబడినవి.

ముద్రణ వివరములు

౧ తరిగొండ నృసింహ శతకము:

Journal of Sri Venkateswara Oriental Institute, Vol,V,No.I (1944-Jan-June)లో ముద్రితము. సంపాదకుడు:మానవల్లి రామకృష్ణకవి.

రాజయోగసారము:

- i) క్రీ.శ. 1864లో. (See: A catalogue of The Telugu Books in the Library of The British Museum. 1912 Page 159)
- ii) క్రీ.శ. 1878లో. (చూ. అలంకార వాక్యము ముద్రిత గ్రంథ సూచిక, పుట ౧౬౪)
- iii) క్రీ.శ. 1881లో. శారదావిలయ ముద్రాక్షరశాల.
- iv) క్రీ.శ. 1895లో. బరూలు త్యాగరాయశాస్త్రి. గీర్వాణబాహి రత్నాకర ముద్రాక్షరశాల, చెన్నపట్టణము.
- v) క్రీ.శ. 1903లో. (వేలమూరి కామశాస్త్రి. వాసుదాజు శోభనాచలము-అనువారి వ్యాఖ్యతో) ముంజువాణి ప్రెస్సు ఏలూరు.
- vi) క్రీ.శ. 1914లో. వావిళ్ళ రామస్వామిశాస్త్రిలు అండ్ సన్స్, చెన్నపట్టణ.
- vii) క్రీ.శ. 1930లో. " " " "
- viii) క్రీ.శ. 1950లో. " " " "

౬ పారిజాతాపహరణము (విష్ణుపారిజాతము):

క్రీ.శ. 1965లో. (సంపా|| శ్రీమతి ఊటుకూరి లక్ష్మీకాంతమ్మ ఆంధ్ర. సాహిత్య అకాడెమీ ప్రచురణ.

౭ రమా పరిణయము:

- i) క్రీ.శ. 1948లో (సంపా|| వేటూరి ప్రభాకరశాస్త్రి). చూ. 'శ్రీవేంకటేశ్వర లఘుకృతులు' Sri Venkateswara Oriental Series-16. (తి.తి.దే. ప్రచురణ)
- ii) క్రీ.శ. 1967లో. పునర్ముద్రణ (తి.తి.దే.)

౮ బెంచు నాటకము:

- i) క్రీ.శ. 1927లో. అమెరికన్ డైమండ్ ముద్రాక్షరశాల, మద్రాసు.
- ii) క్రీ.శ. 1929లో. శాల, మద్రాసు.

౯ శ్రీకృష్ణ మంజరి:

i) రెంటాల వెంకట సుబ్బారావుగారు ప్రకటించిన "స్మరణా నందము" అను స్తుతి సంకలనమున ప్రచురితము. ముద్రణ వత్సరము తెలియదు.

ii) క్రీ.శ. 1929 జనవరి (విభవ సంవత్సరము)లో వాసుదాసుగారిచే భక్తి సంజీవని' అను మాసపత్రిక (సంపుటముం, సంచికం)లో ప్రకటితము.

iii) క్రీ.శ. 1930లో కు.రా.రా. శ్రీ మరుపూరు కోదండ రామరెడ్డిగారి సంపాదకత్వమున నెల్లూరుజిల్లా నర్సాయంపాలెం, పొలంరెడ్డి రామలింగారెడ్డిగారి సోదరి శ్రీ లింగమ్మగారి ప్రోత్సాహమున ప్రచురింపబడినది.

iv) క్రీ.శ. 1956లో, T.T.D.Monthly Bulletin Vol.VII, No. 9&11 సంచికలలో ముద్రితము. పరిష్కర్త పం.బాల కృష్ణమూర్తి.

v) 'శ్రీవేంకటేశ్వర కృష్ణమంజరి' అను పేర శ్రీమతి శంకరమంచి చెంచులక్ష్మమ్మగారిచే కడపలో ప్రకటితము. ముద్రణవత్సరము తెలియదు.

vi) క్రీ.శ. 1972లో విద్వాన్ శ్రీ నవులూరి మాలెకొండయ్య పంతులుగారి సంపాదకత్వమున నెల్లూరుజిల్లా నార్తురాజు పాలెము వాస్తవ్యులైన కీ.శే.మోపూరు శేషురెడ్డిగారి స్పృత్యంకముగ వారి ధర్మవత్తియగు బుజ్జమ్మగారిచే ముద్రింపబడినది.

vii) క్రీ.శ. 1977లో నెల్లూరుజిల్లా కొత్తూరు వాస్తవ్యులు శ్రీ ఎఱ్ఱమరెడ్డి అన్నపూర్ణమ్మగారిచే, ప్రకటితము. ఇది పై iiiవ ప్రచురణకు ద్వితీయ ముద్రణము.

౧౨ శ్రీ భాగవతము:

క్రీ.శ. 1931 జనవరి, ఫిబ్రవరి నెలలలో వెలువడిన 'గృహాలక్ష్మి' మాసపత్రిక Vol.III, 1,2 సంచికలలో ప్రథమ స్కంధమున కొంత భాగము మాత్రము ముద్రితమైనది.

౧౩ వేంకటాచల మాహాత్మ్యము:

i) క్రీ.శ. 1866 నవంబరులో చెన్నపురి శ్రీరామ గుణ దర్పణ ముద్రాక్షరశాలయందు ముద్రితము.

(పరిష్కర్త: రేకము రామానుజసూరి)

ii) క్రీ.శ. 1895లో చెన్నపురియందు ముద్రితము. (తదితర వివరములు తెలియ లేదు).

iii) క్రీ.శ. 1907లో చెన్నపురి విద్యాతరంగిణి ముద్రాక్షరశాలయందు ముద్రితము.

iv) క్రీ.శ. 1912లో చెన్నపట్టణమున శ్రీ. విద్యానంద ముద్రాక్షరశాలయందు ముద్రితము.

v) క్రీ.శ. 1914లో చెన్నపురి వావిళ్ల రామస్వామిశాస్త్రిలు ఆండ్ పబ్లి వారిచే ప్రకటితము. (అలూరు వామదేవయ్యగారిచే పరిశోధితము.)

vi) క్రీ.శ. 1924లో మదరాసు వెన్యూ వార్డు కలపెనీ వారిచే ఆమెరికన్ డైమండ్ ముద్రాక్షరశాలయందు ముద్రింపబడినది.

vii) వావిళ్ల వారిచే మరల నొక పర్యాయము ముద్రితమైనది. (ముద్రణ వత్సరాదికము తెలియ లేదు).

viii) క్రీ.శ. 1955లో శ్రీ వేంకటేశ్వర బుక్ డిపో (తిరుమల) వారిచే 4, 5, 6 ఆశ్వాసముల గ్రంథ భాగము మాత్రము తిరుపతిలో ముద్రింపబడినది.

౧౪ అష్టాంగ యోగసారము:

క్రీ.శ. 1955లో Sri Venjteswara Oriathal Series No. 52 గాతి.తి.దేవస్థానము వారిచే ప్రకటింపబడినది. పరిష్కర్త : పం. బాలకృష్ణమూర్తి.

౧౬ ముక్తికాంతా విలాసము:

i) క్రీ.శ. 1869లోనే అచ్చయినట్లు ఆంధ్ర యక్షగాన వాఙ్మయ చరిత్ర (ఆం.య.గా.వా.చ.)లో (ద్వి.భా.పుట 115) తెల్పబడినది.

ii) క్రీ.శ. 1893కు పూర్వము మఠియొకమాఱు చెన్నపురి విద్యాతరంగిణి ముద్రాక్షరశాలలో ముద్రితమైనట్లు గ్రంథ పట్టికల (Catalogues) వలన తెలియుచున్నది.

iii) క్రీ.శ. 1904లో చెన్నపురి శ్రీరాజరాజేశ్వరీ వికేతన ముద్రాక్షరశాలలో ("వేదాంత జ్ఞానబోధిని" యను సంకలన గ్రంథమున) ముద్రింపబడినది.



iv) తిరుపతి ప్రాంతమున నొక పర్యాయము ముద్రితమైనట్లు ఒకానొక శిథిల ప్రతి వలన తెలియుచున్నది.

౧౭ తత్వ కీర్తనలు:

ఇవి వెయిదటి మండలియు ముక్తికాంతా విలాసము చివర ముద్రింపబడుచు నచ్చుచున్నవి.

తిరుపతి ప్రాంతములో ముద్రితమైన ప్రతియందు మాత్ర మివి చేరలేదు.

ఇవిగాక “ఆత్మబోధామృత తత్వములు”, “కాలజ్ఞాన తత్వములు,” “సుజ్ఞాన రత్నావళి” - వంటి వేదాంత కీర్తనల సంకలన గ్రంథములలో వెంగమాంబ కీర్తనలు కొన్ని కలగావులగముగ ముద్రింపబడియున్నవి.

౧౮ వాసిష్ట రామాయణము:

క్రీ.శ.1925 లో చెన్నపురి వావిళ్ల రామస్వామిశాస్త్రులు అండ్ సన్స్ వారిచే ముద్రితము.

అముద్రితములు-వ్రాతప్రతుల వివరములు

౩౪వ నాటకము:

కాకినాడ ఆంధ్రసాహిత్య పరిషద్గ్రంథాలయమున నం. i) 2175, ii) 2176 iii) 2177 (మూడును కాగితపు ప్రతులు) iv) నం. 1493 (తాళపత్రప్రతి) అను నాలుగు వ్రాతప్రతులు కలవని తెలియుచున్నది.

(చూ. ఆం.య.గా.వా.చ. ద్వి.భా.పు 112)

v)32 (E) 19, vi)32 (H)8- అను సంఖ్యలు గల రెండు తాళపత్రప్రతులు చెన్నపురి ఆడయారు గ్రంథాలయమున కలవు.

i) మదరాసు వాస్తుశిల్పం, ముగ్గుహాత నామధేయలు శ్రీరాధుని దొరస్వామిశర్మగారి కడ నొక ప్రాతప్రతి కలదు.

శక్యస్థనాటకము

i) కాకినాడ ఆంధ్ర పోసాత్య పరిషత్సంఘాలయమున నొక ప్రతి (సం. 1566 తాళపత్రప్రతి) కలదని తెలియుచున్నది.

(మా. ఆం.య.గా.వా.చ. ద్వి.భా.పు 113)

ii) దీని శిథిలప్రతి యొకటి దిన్న తిప్పనముద్రము (మాదనపల్లి తాలూకా) గ్రామమున డాక్టరాజు వారియింట వ్యాసకర్తకు లభించినది.

౧౨ శ్రీ భాగవతము.

i) మ.పి.మె.లై.లో యొకటి ఆరు స్కంధములు గల దీ సం. 1013 (కాగితపు ప్రతి) కలదు.

ii) యస్.పి.యు.పి.రీ.ఇ.లై.లో ఆ సం. 2347 (కాగితపు ప్రతి) యున్నది. ఇది పై ప్రతికి పుత్రిక.

iii) సం. 7410 (a) (తాళపత్రప్రతి) యస్.పి.యు.పి.రీ.ఇ.లై. ఇందు ప్రథమ స్కంధము మాత్రమున్నది.

iv) సం 7419 (తాళపత్రప్రతి) యస్.పి.యు.పి.రీ.ఇ.లై.

ఇందు ద్వితీయ, తృతీయ స్కంధములు కలవు.

౧౩ జలక్రీడాపితాసము

సం. 7627 (తాళపత్రప్రతి) యస్.పి.యు.పి.రీ.ఇ.లై.

గమనిక :- శ్రీ భాగవతము కొంత అలభ్యము, కొంచెముగా ముద్రితము, కొంత అముద్రితము నగుటవలన ఇది యీ మూడు విభాగములయందును పేర్కొనబడినది. దీనిని ప్రధానముగా నిది "అముద్రితము"గా పరిగణింపబడ దగియున్నది. అటులైనచో పూర్తిగా అలభ్యములైన కృతులు మూడు: పూర్తిగా ముద్రింపబడినవి పదునొకండు; అముద్రితములు నాలుగు- అని తేలినది.

పైన పేర్కొనిన పదునెనిమిది రచనలుగాక, ఈ కవయిత్రి ఆ యా సందర్భములలో కొన్ని పద్యములను, పాటలను ఆశువుగా చెప్పిన దని జనశ్రుతివలన తెలియుచున్నది. కాని, అవి నే డలభ్యము లైనవి.

వెంగమాంబ సృజించిన సారస్వతమును ప్రక్రియ, భందస్సు, ఇతివృత్తస్వభావము, ప్రతిపాదిత విషయము-అను అంశములనుబట్టి నాలుగు తెరగుల వింగడింప వచ్చును.

### ప్రక్రియను బట్టి

వింగడింపు

ఈ కవయిత్రయొక్క వాక్యయ వాహిని శతకము, యక్షగానము, కావ్యము, పురాణము- అను నాలుగు విధములగు సాహిత్య ప్రక్రియ సరణులలో జాల్పించినది.

#### శతకములు:

వెంగమాంబ రచించిన శతకములు రెండు. అందు మొదటిది “తరిగొండ నృసింహ! దయావయోనిధీ!” అను మకుటముతో చంపకోత్పలములలో రచింపబడిన వృత్తశతకము. రెండవది ప్రతి రెండవ పాదము చివర “కృష్ణ” యను మకుటము కూర్చబడిన మంజరీ శతకము. “కృష్ణమంజరి” యనునది దీని ప్రసిద్ధనామము.

#### యక్షగానములు:

నృసింహ విలాసకథ, శివనాటకము, బాలకృష్ణనాటకము, పారిజాతాపహరణము (విష్ణుపారిజాతము), చెంచు నాటకము, రుక్మిణీ నాటకము, గోపికానాటకము, జలక్రీడా విలాసము, ముక్తికాంతా విలాసము-అనెడి నవరత్నములవంటి తొమ్మిది యక్షగానములను వెంగమాంబ వెలయించినది.

#### కావ్యములు:

ఈ తాత్త్విక కవయిత్రి రాజయోగసారము, రమాపరిణయము, వేంకటాచల మాహాత్యము, అష్టాంగ యోగసారము, వాసిష్ఠ రామాయణము- అనెడు కావ్యపంచకమును రచించినది. వీటిలో రాజయోగసార, అష్టాంగ యోగసార, వాసిష్ఠ రామాయణములు మూడును అందలి వస్తుతత్త్వమునుబట్టి “అధ్యాత్మిక కావ్యము” (వేదాంత కావ్యము) లనెడి యుపవిభాగముచే నెన్నదగియున్నవి.

**వ్యాఖ్యానములు:**

వరము భాగవతోత్తమయైన వెంగమాంబ విరచించిన ఏకైక పురాణము శ్రీ భాగవతము.

**వింగడింపు**

ఈ కవయిత్రి కృతులను చందోవైచిభ్యము ననుసరించి, ద్విపద, పద్యము, గేయము - అని త్రిభంగిగా వింగడించవచ్చును.

**జ్ఞాపకం :**

వెంగమాంబ సృజించిన వాఙ్మయరాశి ప్రాయోగముగా ద్విపద చృందోమయమైయున్నది. సాహితీదేవులనుగాక, సామాన్యుల నుద్దేశించి కవితను చేపట్టినందువలన అట్లెయుండుట సమంజసమేగాక, నహజము కూడ. రాజయోగసౌరము, రమావనిణయము, శ్రీకృష్ణ మంజరి, శ్రీ భాగవతము, వాసిష్ఠరామాయణము-అను అయిదును ద్విపద రచనలు. ఇవియే గాక ఈయమ రచించిన యక్షగానము లన్నిటియందును ద్విపదలు మెండుగా గలవు.

**మిచ్చెన్**

తరిగొండ నృసింహశతకము, వేంకటాచల మాహాత్యము, అష్టాంగయోగసౌరము-అనునవి వెంగమాంబ రచించినపద్య కృతులు.<sup>5</sup> మఱియు నీమె రచించిన యక్షగానములయం దెడనెడ పలురకముల పద్యములు కూర్చబడియున్నవి.

**గేయము :**

తత్త్వకీర్తనలు, ఈ కవయిత్రి యక్షగానములందలి దరువులు, ఏలలు, సువ్వాసలు, ధవళములు, శోభనములు, జావళిలు, మంగళములు-మున్నగు పలురకముల గేయరచన లన్నియు ఇందులకు లక్ష్యములే. ఇట్లు గ్రంథస్థములైనవేగాక, ఈ భక్తకవయిత్రి ఆ యా నందర్భములందు ఆశువుగా వచించిన పాటలు పెక్కులున్నట్లు జనశ్రుతి సాక్ష్య మిచ్చుచున్నది.

### జాతివృత్తి స్వభావమును బట్టి

వింగడింపు

ఈ కవయిత్రి రచనలను ఇతివృత్త స్వభావము ననుసరించి స్వతంత్రములు, అనుసరణములు, అనువాదములు - అని ముత్తైరగుల విభజింప వీలుకలదు.

#### స్వతంత్రములు :

తరిగొండ సృసంహ కతకము, శివనాటకము, బాలకృష్ణ నాటకము, రమా పరిణయము, చెంచునాటకము, కృష్ణమంజరి, ముక్తికాంతా విలాసము - ఇవి యెఱును వెంగమ లేఖిని నుండి వెలువడిన స్వతంత్రకృతులుగా వానియందలి వస్తుతత్వమునుబట్టి నిర్ధారించబడినవి.

#### అనుసరణములు :

నారసింహ విలాసకథ, రాజయోగసారము, పారిజాతాపహరణము, రుక్మిణీ నాటకము, గోపికానాటకము, జలక్రీడా విలాసము - ఈ యాఱు రచనలు భాగవతాదులందలి కథావస్తువు ననుసరించి రచింపబడిన కృతులు.

#### అనువాదములు :

శ్రీ భాగవతము, వేంకటాచల మాహాత్మ్యము, అష్టాంగయోగసారము, వాసిష్ఠ రామాయణము - ఈ నాలుగును తరిగొండ వెంగమాంబ అనువదించిన కృతులు. ఇవియే గాక, ఈమె యక్షగాన ములలో అచ్చటచ్చట "శ్రీకృష్ణ కర్ణామృతము" వంటి స్తోత్రముల యందలి సంస్కృత శ్లోకములకు చక్కని అనువాదములైన పుట్టములు గోచరించుచున్నవి.

### ప్రతివేదిత టష్యయమును బట్టి

#### వింగడింపు

ఈ కవయిత్రి వెలయించిన కృతు లన్నిటియందును భక్తి, శృంగార, వైరాగ్యభావ సంపద నిండారి యున్నది. అయినను ఆ యా కృతుల యందలి "వస్తు" స్వభావము ననుసరించి కొన్నింట భక్తి, కొన్నింటిలో శృంగారము, మఱి కొన్నిటియందు అష్టాంగయోగాది

ఆధ్యాత్మిక వేదాంత విషయములు అతిశయముగ వర్ణితములై యున్నవి. ఈ హేతువును పురస్కరించుకొని ఈ విభజనము కావించ బడినది.

**భక్తి :**

ఈ కవయిత్రియొక్క కృతికదంబమున మొట్టమొదటి దగు తరిగొండ నృసింహ శతకము, కృష్ణమంజరి, శ్రీ భాగవతము- అను మూడును భక్తిసౌందర్యము పాలుపారుచున్న మనోహర రచనలు.

**శ్లోకాంగణము :**

రమీ వరిణయము, వేంకటాచల మాహాత్మ్యము, యక్షగానములలో ముక్తికాంతా విలాసముతప్ప తక్కిన యెనిమిదియు- ఈ పది కృతులును శృంగారరస ప్రధానములైన రసచిత్కావ్యములు.

**వేదాంతము :**

వెంగమ ద్విపద రచనలలో మొదటిదైన రాజయోగసారము, పద్యకృతులలో చివరిదైన అష్టాంగ యోగసారము, యక్షగానములలో చివరిదగు ముక్తికాంతా విలాసము, ద్విపద కృతులలోనే గాక, మొత్తము రచన లన్నింటిలోను చిట్టచివరిదైన వాసిష్ఠ రామాయణము - ఈ నాలుగు వెంగమాంబ కృతు లన్నింటిలో నెల్ల తాత్త్విక విషయగుంఫితములై తనరారుచున్నవి.

ఈ వేదాంత విషయక కావ్యములను వాటి యందలి "వస్తు" తత్త్వమునుబట్టి క్రందిరీతిని మరల రెండు విధములుగా వింగడింప వచ్చును.

ప్రతిపాదిత విషయము పూత్రము వేదాంత సంబంధియై యుండునవి: రాజయోగసారము, అష్టాంగయోగసారము, వాసిష్ఠ రామాయణము- ఈ తెగకు చెందునవి.

ప్రతిపాదిత విషయముతో పాటు అందలి పాత్రలు (కథ) కూడ వేదాంతశాస్త్ర సంబంధులై యుండునవి: ముక్తికాంతా విలాస యక్షగాన మీ తరగతికి చెందియున్నది.

ఈ రీతిని సాహితీవక్రీయ, ఛందస్సు, ఇతివృత్త స్వభావము, ప్రతిపాదిత విషయము - అను పలుతరగుల వైవిధ్యము కలిగి నెలనెల్లుచున్న ఈ కవితా తపస్విని యొక్క సారస్వతమును పరిశీలించిన యెడల ఈయె యొక్క సమున్నత సాహితీమూర్తిమత్స్యము స్పష్టరేఖలతో సాక్షాత్కరింప గలదు.

ఇంతవర కిట్లు వింగడింపబడిన వెంగమాంబ కృతు లన్నియు శతకములు, యక్షగానములు - ఇత్యాది క్రమమున ఒక్కొక్క ప్రకరణముగా ఇటుమీదటి ప్రకరణములలో పరిశీలించబడును.

### వింగడింపు - జ్ఞాపకాలు

1. చూ. ద్విపదభాగవతము; ఆర్ నం. 2347 (కాగితపుస్తక), పుటలు 4 & 5, యస్.వి.యు.ఓ.రీ.ఇ.లై: తిరుపతి.
2. ఈ కృతికి ఒకే యొక తాళవక్రవ్రతి యస్.వి.యు.ఓ.రీ.ఇ.లై.లో కలదు.
3. నృసింహవిలాసకథ, రుక్మిణీవాటకము, గోపికానాటకము - అను మూడు కృతులు అలభ్యము లయినను, వాటి పేళ్ళనుబట్టి, మఱికొన్ని ఆకరములనుబట్టి వీటిని యక్షగానములుగా, అనుసరణములుగా, శృంగారవిషయకములుగా ఆ యా చోటుల ఈ ప్రకరణమున వింగడించుట జరిగినది.
4. "యక్షగానము" దేశీయరూప మగుటచే దృశ్యకావ్యశ్రేణికి చెందినది. అందువలన దానిని కావ్యములలో ఉపవిభాగముగా పరిగణింప వీలున్నను, యక్షగాన శాఖకు తెనుగు వాఙ్మయమున గల విశిష్టతనుబట్టియు, వెంగమ రచించిన యక్షగానముల సంఖ్యను, గుణాధిక్యమునుబట్టియు ఇందు వేఱుగా పేర్కొనుట జరిగినది.
5. వేంకటాచల మాహాత్మ్య, అష్టాంగయోగసారములందు ఆ యా సన్నివేశములలో ఉచితములగు చిన్న పెద్ద పదనములు గలవు. కావున ఈ రెండు కృతులును "గద్యపద్యోభయమయం కావ్యం చమ్పూ రిత్యభిధీయతే" ప్రతాపరుద్రయశోభూషణము.

కావ్యప్రకరణము, 72 క్లో.) అను సంస్కృతాలంకారిక నిర్వచనము ననుసరించి "చంపువు" లైయున్నను, తెలుగులో యాథి గాంచిన సాహితీ సంప్రదాయము ననుసరించి పద్యకావ్యములుగా పరిగణింపబడినవి.

### వెంగమాంబ కృత శతకములు

అంద్ర సారస్వతమునందలి యనేక దేశిరచనా ప్రక్రియలకు సాంస్కృతికములగు నామధేయము లుండుట యొక విశేషము. అట్టివానిలో నొకటి "శతకము". ఈ ప్రక్రియ ఎంత ప్రాచీనమైనదో అంత సవీనమైనది. తెలుగు కవులు పెక్కురు ఇష్టదేవతా స్తుత్యాత్మకములను రచించుటతో తన కవితావ్యవసాయమునకు శ్రీకారము చుట్టియున్నారు. ఈ ప్రాచీన సంప్రదాయము నిక్కముగ దేశీయమైనది.

"శతకము"నకు కావ్యతుల్యమగు గౌరవము లభించుట, అది యొక విశిష్ట వాఙ్మయశాఖగా గుర్తింపబడుట ముఖ్యముగా తెనుగుననే జరిగినది. శతక లక్షణములలో అత్యంత ముఖ్యమైనది మకుట నియమము. మకుటము శతకవాచనమై పరగుట తెనుగు శతకముయొక్క ప్రత్యేకత.

వెంగమాంబ రచించిన శతకములు రెండు: 1) తరిగొండ నృసింహ శతకము 2) శ్రీకృష్ణమంజరి. ఈ శతకద్వయములో మొదటివగు తరిగొండ నృసింహ శతకమునకు, రెండవదైన శ్రీకృష్ణమంజరికి కాలికముగా మిగుల అంతరము కలదు. మొదటిది ఈ కవయిత్రి తరిగొండలో నున్న కాలమున రచించిన తొట్టతొలి రచన. రెండవది వెంగమ తిరుమల చేరినసిమ్మట అచ్చట విష్ణుపారిజాత, రమాపరిణయ, చెంచునాటకములను వెలయించిన అనంతరము రచించిన కృతి. ఈ శ్రీకృష్ణమంజరికి అవ్యవహితపూర్వమందు వెలసిన చెంచునాటకము వెంగమాంబ తుంబురుకోనలో తప మొనరించుచుండిన కాలమున రచించిన కృతి యని ఆ యక్షగానమందలి ఇతివృత్తము, వర్ణనలు మున్నగు సంశయములు స్పష్టముగా బాటుచున్నవి.



ఈ నందకృమన, వెంగమ తుంబురు కోనలో తవస్సిద్ధిచొందిన యంశమును పురస్కరించుకొని ఆమె సాహిత్య కృషిలో రెండుదశలను గుర్తించవచ్చును. ఆదినుండి చెంచునాటకమువరకుగల రచనలు ప్రథమదశకు, అటు తరువాతి రచనలు ద్వితీయదశకు చేరును. రచనా చమత్కృతి, భక్తిభావన, ఆధ్యాత్మిక దృక్పథము-మొదలైన విషయములు పై రెండు దశల రచనలలో సమానములే యైనను, ఆ యా విషయముల యొడ వెంగమాంబ సాధించిన సాధనక్రమము ప్రథమదశ యందలి కృతులలోను, ఆ విషయములయందు ఆ కవయిత్రి పడసిన సరిపూర్ణత్వ సిద్ధి ద్వితీయదశకు చెందిన కృతులలోను ప్రచురముగా ప్రతిబింబించి యున్నవి.

### తరిగొండ నృసింహా శతకము

#### రచనానిర్దేశము:

వెంగమాంబ లేఖనినుండి వెలువడిన ప్రప్రథమ కృతి యీ శతకము. స్వగ్రామ మగు తరిగొండలో వెలసి, తనకు ఇష్టదైవమైన శ్రీ లక్ష్మీ నృసింహస్వామివారియందలి భక్తిని అక్షరాత్మకముగా వెల్లడించు పూనికతోడను, తన రచనావ్యాసంగమునకు ప్రథమ ప్రయత్నముగను వెంగమాంబ రచించిన శతక మిది.

“తరిగొండ నృసింహ! దయాపయోనిధీ!” అనునది యిందలి మకుటము. ఈ శతకమున గల నూటమూడు పద్యములలో 65 ఉత్పలములు 38 చంపకమాలలు, ఈ శతకమును రచించుటలో కవయిత్రి యుద్దేశము క్రింది పద్యమున స్పష్టముగా వెల్లడి యగుచున్నది.

“అతులిత మైన మీ పదవి నందఁ దలంచి విశాల భక్తిచే  
వితరణగాను మీ రిప్పుడు వేడ్కను వాక్కుల నిచ్చి నంతలో  
శతకముగాను జెప్పెదను సద్గురుస్వామి కటాక్ష మేర్పడన్  
కుతుకము మీఁగాను తరిగొండ నృసింహ! దయాపయోనిధీ!”

ఈ సరమ లక్ష్మణుని (అతులితమైన పదవిని-మోక్షమును-) ఉద్దేశించియే వెంగమ సారస్వత మెల్ల వెల్లివిరిసినది. ఈ ద్వేయము అమె తొట్టతొలి రచనలనే ఇట్లు వ్యక్తమగుట ఇందలి విశేషము.

**వెంగమాంబ బహుగుణాలు :**

ఈ శతకమునందు ఆ యా పద్యముల మూలమున ప్రబోధింపబడిన విషయములనుబట్టి ఇందు భక్తి, వేదాంతము, సంఘవిమర్శ, నీతి, ఆత్మీయాంక- అనునవి ప్రధానముగా ప్రతిపాదించ బడినవని గుర్తింపవచ్చును.

భక్తి:వెంగమాంబయొక్క "అచ్చపుభక్తి"కి నిదర్శనములైన పద్యము లీ శతకమున ఇరుపదియెనిమిది కలవు. వాటిలో దశావతారస్తుతి యనున దొక ఘట్టము. ఈ ఘట్టమున శ్రీ మహావిష్ణుస్థయొక్క దశావతారములు పది పద్యములలో వర్ణింపబడియున్నవి. మత్స్య, కూర్మ, వరాహ, నాగసింహ, వామన, పరశురామ, శ్రీరామ, కృష్ణ, బుద్ధ, కల్కి-అను ఇందలి అవతార క్రమమునుబట్టి వెంగమాంబ బలరామావతారమునకు మాఱుగ కృష్ణావతారమునే గణించె నని తెలియును. ఈ శతకమున వ్యక్తమగుచున్న ఈ కవయిత్రి భక్తిలో కొన్నిచోటుల నాయికాభావనయు గోచరించుచున్నది.

ఉదా:

“వినుము మహాసుభావ! మది వేడుకతోడుత విన్నవించెదన్  
 మొనసెడు స్వాతీనాసకు ముత్యపుఁజిచ్చి లవెట్టు లుండు న  
 “ట్లనిశము భక్తియుక్తి నిను నాత్మవిభుండవు నీ వటంచు నీ  
 కును నెదు రేను చూతు దరిగొండ న్నసింహ! దయాపయోనిదీ!” 17వ.

“మరిగితి నీ పదాబ్జములు మానసమం దెదఁబాయ జాలకన్  
 గరిమను బానుఁ డొచ్చుటకుఁ గంజము లెల్ల నొపేక్ష పేయు నా  
 కరణిని నీవు వచ్చుటకు గట్టిగ నా హృదయాంబుజంబు మేల్  
 గుఱుకుగఁ గోరు నయ్య! తరిగొండ న్నసింహ! దయాపయోనిదీ!”

19వ.

“హరి హరి! రమ్మ రమ్మనుచు నార్చాటమందుచు నేను పిల్చినన్  
 వరువున రావ దేమి? నినుఁ బట్టుగ భక్తులు కట్టివేసిరో

మఱచితో నన్ను నొల్లక, రమావతి ని వ్విటు చేరవీయదో  
గుణిగాని రావ దేమి తరిగొండ నృసింహా! దయాపయోనిధి!" 20వ.

“మావక వేను పిల్వినను మక్కూవ లేక వరాకు సేసితో  
వీనుల సోక లేక తగ విశ్వము పాలన సేయఁ బోతివో  
పూని మహావివోదమున భోగము మీఱఁగఁ జెంచుభామతోఁ  
గోవలనుండి రావో.....” 21 వ.

శ్రవణము, కీర్తనము, స్మరణము, పాదసేవనము, అర్చనము, వందనము, దాస్యము, సఖ్యము, ఆత్మనినేదనము- అను నవవిధ మార్గములన్నియు<sup>1</sup> వెంగమ నిజజీవితమున సమన్వితములై యున్నను, మొత్తముమీద ఆమె పృజించిన సారస్వతమున “కీర్తనము” అనెడు భక్తిలక్షణ మన్నిటికన్న మిన్నగా వెలకొనియున్నటుల సుస్పష్ట రేఖలతో గోచరించుచున్నది.

గీతలో భగవాను డొకచో “ఆర్తుడు, జిజ్ఞాసువు, ఆర్థార్థి, జ్ఞాని- అను నలుతెరగులవారు నన్ను భజింతురు. వారిలో జ్ఞాని యుత్తముడు నాకత్యంతప్రియతముడు” అని వక్కాణించియున్నాడు.<sup>4</sup> వెంగమాంబ అట్టి జ్ఞానుల కోవకు చెందిన భక్తురాలు. అందువలననే ఆమె అధ్యాత్మికోపదేశ్యయైన నద్గురువునకు, ఇష్టదైవ మైన తరిగొండ నృసింహునకు క్రింది విధమున అభేదమును ప్రకటించి, ఆ భగవానునే గురునిగా ప్రార్థింప గలిగినది.

“గురునకు నీ కభేదములు కోరి పఠించితి నంచుఁ జిత్తమం  
దరయఁగఁ గోపమున్ వలదు అంబుజబాంధవ సోమనేత్ర!నీ  
కరుణను నిన్ను నేఁడు పొడఁ గాంచితి నిం కనుమాన మేల? మ  
ద్గురుఁడవు నీవె కావె తరిగొండ నృసింహా! దయాపయోనిధి!” 42 వ

వేదాంతము: ఈ శతకమున వేదాంతముకూడ ప్రతిపాద్య విషయమే. ఇందు ముప్పదియేడు పద్యములలో సాంసారిక విషయ విరక్తి, యోగవిశేషములు, జీవుడు, ఆత్మ, పరమాత్మ, సద్గురు మహిమ-మున్నగు అనేక తాత్విక విషయములు ప్రవచింపబడియున్నవి.<sup>5</sup> ఈ వేదాంత

విషయముల ప్రాశస్త్యమునుబట్టియే కొందరు విమర్శకులు దీనిని వేదాంత శతకములశ్రేణికి చెందినదిగా వింగడించిరి.<sup>6</sup> ముఖ్యముగా యోగవిశేషములు పదునాలుగు పద్యములలో మార్మిక (mythic) ధోరణిని రచింపబడినవి.<sup>7</sup>

ఉదా :-

“కొలఁతుల మధ్యమందు నొక కోనులి యున్నది దానిలోపలన్  
వలలిత నహ్నిమండలము చంద్ర దివాకరమండలంబులున్  
అలవడ వొజు చక్రముల కావల నం దొక సారసంబులోఁ  
గులుకుచు నుండు హంప తరిగొండ న్మసంహా! దయావయోనిధి! 47 వ.

“వేషము లెల్ల మాని సునివేకముఁ జెంది విదారహీనుఁడై  
రోషముఁ జంపి భావమున రూఢిగఁ జూచుచు నుండు వానికిన్  
భూషణ మైన యట్టి యొక పుష్పంతోటకుఁ బుష్పమాన మేలే  
హోష దినంగ వచ్చుఁ దరిగొండ న్మసంహా! దయావయోనిధి! 54 వ.

ఈ శతకమునందలి వేదాంత భావగర్భితములగు కొన్ని పద్యములు తరంవాతి కాలమున ఈ కవయిత్రి రచించిన రాజయోగసారాది గ్రంథములలో వివరింపబడిన తాత్త్విక విషయములకు బీజభూతములగు ప్రాతిపదికలుగా తోచుచున్నవి.

వటమూలుడు,<sup>8</sup> పరమానంద యతీంద్రుడు<sup>9</sup> మున్నగువారు రచించిన వేదాంత శతకములలోని తాత్త్విక భావములు కొన్ని ఈ తరిగొండ న్మసంహా శతకములో గోచరించుచున్నవి. ఇందులకు హేతువు యోగ, వేదాంతశాస్త్ర విషయము లెవరు ప్రతిపాదించినను ఒక్కటిగ నుండుటయే యని తలంప దగును.

సంఘవిమర్శ: ఈ శతకమువ వమకాలీన సంఘమందలి చిత్త శుద్ధి లేని యాచారములను, బహిర భోగలాలసతను కవయిత్రి సూటిగా విమర్శించి యున్నది. ఆశ్మశుద్ధి లేని యాచారములను విమర్శించిన తీరునకు క్రింది పద్యము మచ్చుతునక.

“మన సొక శుద్ధి లేక ఘనమాయకు లోబడి యుండి నీళ్లలో  
మునిగి శరీర మున్న దని పొంచుగ నందఱు చూచుచుండఁగాఁ

గను లటు తేలవేసి కరకంజములన్ ముకుళించి మంత్రముల్  
గొనిగిన ముక్తి రాదు తరిగొండ నృసింహ! దయాపయోనిధీ!" 99 ప.

జ్ఞాని యంగం వెంగమాంబ తాత్త్వికదృష్టితో బోసిన  
కర్మమార్గపుటాచారముల విమర్శనము కొన్నిచోట్ల కుండ బ్రద్దలు  
గొట్టినట్లుండి, వేమనయోగి విమర్శను తలపించును.

ఉదా:

ఉ. "ముట్టని దూర మేగి యట మూఁడు దినంబులు బైటనుండి యా  
ముట్టెడఁ బాపఁ బూని బహుముఖ్యతరంబుగ బొంది నీళ్లలోఁ  
బట్టుగ ముంచి వేసినను పన్నుగ దేహికి ముట్టు పోవునే?  
గుట్టక టుండఁగాను తరిగొండ నృసింహ! దయాపయోనిధీ!" 85 ప.

ఇది "కూడు విడిచి మలము గుడుచురా ఉపవాసి" అను  
వేమనార్యుని యభిప్రాయమును పోలియున్నది.

అత్యంత స్వాభావిక మగు ఐహిక సౌఖ్య విమర్శనమునకు  
ఈ క్రింది పద్య మొక చక్కని తార్కాణము.

"ఎక్కడి రాక్కయోజనము లెక్కడి భాగ్యము లెక్క డింతులున్  
ఎక్కడి పాడిపంటలును ఎక్కడి బాంధవు లెల్ల నాటికిన్  
తక్కక వృద్ధరాపమును దాల్చినఁ బుత్రకు లింటివాకిటన్  
కుక్కలఁ దోలుమండ్రు తరిగొండ నృసింహ! దయాపయోనిధీ!" 63 ప

నీతి :- వెంగమ లేఖనినుండి అలవోకగా వెలువడి మిగుల  
సహజముగా భాసించుచున్న నీతిపద్యములు కొన్ని యిందు గలవు.

మచ్చున కొకటి:

"పాటిగ నగ్నిసాక్షిగ వివాహము యైన పత్నివతామణిన్  
నీటున నొల్లకన్ మిగుల నేరము లెన్నుచుఁ గొట్టి తిట్టుచున్  
రాటిగ నన్యకాంతను ముదంబున రక్షణ చేసి దానితోఁ  
గుటమి పాపహేతు తరిగొండ నృసింహ ! దయాపయోనిధీ!" 95ప

ఈ తాత్త్విక కవయిత్రి నీతులలో అచ్చట నున్నితపు హాస్యమును  
మేళవించి యుండుట మిగుల ముదము గొలుపును. ఈక్రింది లాభివాని  
స్వభావమిందుల కొక యుదాహృతి.

“బొందియె శాశ్వతం బమడు బోరునే కొక్కము గూర్చు లోభిని  
 పొందగ నూరిలోఁ గినిపి భోజుడ పండును భట్టు వేడివన్  
 ఎందుకు వీరు వచ్చి రిది యెమి మహావ్రళయం బటంచు బల్  
 గొందుల దూరు పయ్య తరిగొండ న్మసంహ ! దయావయోనిధీ !” 92వ

అత్యయోగంశ: రచయితయొక్క ఆత్మయాంశము ప్రతిబింబించుటలో “శతకప్రక్రియ” అగ్రగణ్యామైన దనుటకు ఈ శతకము ప్రకృష్ట నిదర్శనము. వెంగమ ఆత్మయాంశ అర్థమునందువలె ఇందు నుస్పష్టరేఖలతో ప్రతిఫలించుచున్నది. ఈ ప్రథమ రచన నాటికే కవయిత్రి వివాహితయనియు, భర్తపేరు ఇంజేటి వెంకటాచలపతి యనియు ఇందలి చివరి పద్యమువలన తెలియుచున్నది.

“ఎలమిని పెంపుపొం పొదవ నెంతెటి వంశజుడైన వెంకటా  
 చలపతి నామదేయుని నిజాంగన వెంగమ సత్యపేంద్రు లి  
 మ్ముల ముద మంద నీ శతకమున్ రదియించి యొనంగె మీకుఁ గో  
 ర్కలు సమకూర్చ వయ్య తరిగొండ న్మసంహ! దయావయోనిధీ!” 103 వ

గురువు సుబ్రహ్మణ్య దేశికుడు ఆయన యంశములమున తను నుడుటివ్రాతను మార్చి, సాంద్రకటాక్షమును ఉండ బనిచెనని ఈ కవయిత్రి యొక పద్యమున గురుమహిమను కొనియాడియున్నది, (చూ. 41 పద్యము). ఇందువలన విగతభర్తృకయైన వెంగమాంబ జీవితమునకు ఆధ్యాత్మికోపదేశముచే ఆ గురువు నూతనోత్తేజమును కల్పించె నను అర్థము సూచిత మగుచున్నది.

మఱియు ఈ కవయిత్రి యొక్క రచించు కాలమునకే ఇష్టదైవము (తరిగొండ న్మసంహని) యొక్క కటాక్షమును బడసి యున్నట్లును, ఆ దివ్యానుభూతితో యోగసాధనపథమున పురోగమించుచు ముక్తిలక్ష్మ్యమును చూచుకొని యున్నట్లును ఈ క్రింది పద్య భాగములు హాసించుచున్నవి.

“రూఢిగ వాత్మనాయకుని రూపము గాంచెను నాఁడు” 32 వ.  
 “నీదు రూపమును నీ గతి నాదు మనంబులోనఁ గన్గొన్న  
 విధంబు దోఁచె” 42 వ.

“నీ పదములు నేడు గంటి హరి పట్టుగ నా కిటు  
బ్రహ్మవిద్యలోఁ గొదవలుఁ సేయ కయ్య” 86 ప.

“విన్నవె కంటి నీ మహిమ నీరజలోచన! దివ్యతేజ! నీ  
సన్నిధి దగ్గ రాయెను విచారము మానెను ముక్తి కల్గె నా  
పన్నుగ నివ్విధంబునను భావములోపల నీదు మూర్తిఁగ  
న్లొన్నదె భాగ్య మయ్య” 102 ప.

**రచనాశైలి :**

తరిగొండ నృసింహ శతకము వెంగమాంబ తొలిరచనయైనను, ఇందులో కమనీయమగు కవితావైచిత్రీకి కొదువ లేదు. “నల్లకల్వలల చంద్రునిఁజూడఁ దలంచు భంగి” (18ప) “జాలగు నీపదాబ్జముల సారము లెల్ల మిళింద భాతిగన్” (23ప) వంటి ఉపమలతో, “కదళీఫలంబు తగమక్కవతోడ భుజించు కీరముల్ కొఱుకునె ముష్టికాయ” (78 ప.) వంటి దృష్టాంతాలంకారములతో, “కొలఁకుల మధ్యమందు నొక కోమలి యున్నది, దానిలోపలన్ సలలిత వహ్నిమండలము” (47 ప.) వంటి ఆధ్యాత్మికభావ చమత్కృతులతో, “మోహమహావని” (32), “అనలనేటి తీగలు” (40), “ఆత్మదేశము” (45), “ముక్తి పుష్పము” (48) వంటి అసంఖ్యాక రూపకములతో, “అత్మకున్ కులమును గోత్రమేది!” (79), “వెన్నయుఁ జేతఁ బట్టుకొని వేమఱు నే యని కూయనేటికో?” (100) ఇయ్యది నూక్తులతో, సరళమైన భాషలో, నహజ శైలితో ఈ కృతి విలసిల్లుచున్నది.

ఈ శతకమున కంచెర్ల గోపనార్యుని దాశరథి శతకము, బమ్మెర పోతన భాగవతము మున్నగు ప్రాచీన గ్రంథముల ఛాయలు స్పష్టముగా గోచరించుచున్నవి. ఇందులకు కారణములు రెండు. వెంగమా ఆ గ్రంథములను బాల్యమునుండియు భక్తితో పఠించు చుండుటవలన తత్రప్రభావము అప్రయత్నముగనే తన రచనలో ప్రతిఫలించ జేసియుండుట. రెండు: దాశరథి శతకమువంటి ప్రసిద్ధ భక్తి శతకముల యొరవడిలో తాను శతకరచన గావింప దలంపుకొని యుండుట.

ముఖ్యముగా దాశరథి శతకముయొక్క ప్రభావముద్ర ఈ శతకముపై ఆనేకాంశములలో కన్పట్టుచున్నది. ఆ యంశము లివి-

1. దాశరథి శతకమువలెనే ఇదియు “శ్రీ రఘురామ!” అను సంబోధనతో ఉపక్రమింపబడినది.

“శ్రీ రఘురామ! చారుతులసీదళదామ!” (దా.శ.)

“శ్రీ రఘురామ! మీ కృషిను చెల్వము మీఱఁగ” (త.న్య.శ.)

2. ఈ శతకముయొక్క మకుటము అర్హతః శబ్దతః దాశరథి శతకముతో పోద్భుక్యము గల్గి యున్నది.

“శ్రవణిరి దాశరథి! కరుణాపయోనిధి!” (దా.శ.)

“తరిగొండ నృసింహ! దయాపయోనిధి!” (త.న్య.శ.)

3. దాశరథి శతకమువలెనే ఇదియు ఉత్పల, చంపకమాలలలో రచింపబడియున్నది. అంతేగాక పద్య సంఖ్య (103 పద్యములు) అందును, ఇందును సమానము.

4. కొన్ని పద్యముల యొత్తుగడలు, పదబంధములు, భావములు మున్నగువానిలో ఈ రెంటికిని సన్నిహిత సామ్యము గోచరించుచున్నది.

i) నృసింహావతార వర్ణన.

“పెట పెట నుక్కుగంబమున” (దా.శ.72 ప.)

“ఫెళ ఫెళ నుక్కుకంబమున” (త.న్య.శ. 12 ప.)

ii) పరశురామావతార వర్ణన.

“ఇరువది యొక్కమాటు దరజీపల వెల్ల వధించి” (దా.శ.74 ప.)

“ఇరువదియొక్కమాటు సుర లెల్ల నుతింపఁగఁ ద్రుంచి” (త.న్య.శ.12ప.)

పోతనామాత్యుని భాగవతము, ధూర్జటి శ్రీకాళహస్తీశ్వర శతకము మున్నగు రచనలతోడి పోలికలకు ఈ క్రిందివి యుదాహరణలు.



i) “మంచార మకరంద మాధుర్యమునఁ దేలు  
మధుపంబు వోవునే మదసములకు” భాగ. VII స్కం 150 ప.  
షషమణి కదళీపలంబు తగ మక్కువతోడ భుజించు కీరముల్  
కొఱకునె ముష్టికాయ” త.నృ.శ. 78 ప.

పై రెండు పద్యముల దృష్టాంతముల యందలి భావసామ్యము పరికింప దగినది.

ii) ఒకే విధమైన పదముల కూర్పులవలన నిర్ద్దించిన శైలిసామ్యమునకు వొక యుదాహృతి.

“అచ్చపుఁ జేకటింబడి గృహనతులై విషయప్రవిష్టులై  
చచ్చుచుఁ బుట్టుచున్ మరలఁ జర్వితచర్వణు లైన వారికిన్”  
భాగ. VII సం., 181 ప.

“పుట్టుచు గిట్టుచున్ మఱియు బోధశరీరునిఁ గాన వేరకన్  
వట్టి దురాశలం దగిలి వారిజగంధుల మీఁది ప్రేమచే” త.నృ.శ. 61 ప.

iii) రాజసేవా తిరస్కారము నెడల ఈ కవయిత్రి పోతన ధూర్జటుల ననుసరించిన దనెడు విషయము ఈ క్రింది పద్యభాగములు చాటుచున్నవి.

“ఇమ్మనుజేశ్వరాధముల కిచ్చి పురంబులు వాహనంబులున్  
సొమ్ములుఁ గొన్ని పుచ్చుకొని చొక్కె శరీరమువాసి కాలుచే  
నమ్మెట పొటులం బడక పమ్మతితో” భాగ ; I స్కం 13 ప.

“రాజుల్ మత్తులు వారిసేవ నరకప్రాయంబు వా రిచ్చు నం  
భోజాక్రీ చతురంతయాన తురగీభూషాదు లాత్మవ్యదా  
బీజంబుల్ తదపేక్ష చాలు” శ్రీకాళహస్తీశ్వర శతకము, 18 ప.

“చునుజులు మందబుద్ధిఁ జని మానవనాటుల న్నాశయించుచున్  
ఓనరఁగఁ దర్కవాదముల నూరక చేసి ధనంబు తెచ్చి యా  
తనయుల కంచు గొందులను దాతురు లోభముచేత నేర్పడన్  
గొనకొననీదు ముక్తి” త.నృ.శ. 65 ప.

“మించులవంటి భోగములు మేఘమువంటిది రాజచిత్తమున్” త.నృ.శ. 72 ప.

మానవల్లి రామకృష్ణకవిగారు ఈ శతకము యొక్క పీఠికలో పేర్కొనినట్లు లాక్షణిక దృష్టికి వ్యాకరణ దోషములుగా, భందో దోషములుగా గోచరించునవి అటనట కలవు. "శిష్యుక, అనేటి, సాదృశము, యెవ్వనము"-వంటి వ్యావహారిక దూషములు, "పట్టానలు, కావలుండుడు, వాసగు, భాసుదొచ్చుటకు"- వంటి వ్యావహారిక పంధులు, "దుష్కారికలు, రొక్కయోజనములు"-వంటి వైరినమానములు, "బలుయాకలి, మహాయనహ్యము"- వంటి దుస్సంధీరూపములు మొదలైనవి ఇందలి వ్యాకరణ దోషములు.

"యెవ్వనమందు నాథులకు నింతులు మే లుపచార మేర్పడన్"  
త.నృశ. 64 ప.

ఇట్లు వ్యావహారిక దూషములతో యతిమైత్రీ గూర్చుట, మఱికొన్ని సాదాపూరణలు ఇందలి భందోదోషములుగా చెప్పదగియున్నవి. ఇక "ముడ్డ" (71 ప.), "మిండడు" (75 ప.), "గుట్టు" (85 ప.) మున్నగు నొకటి రెండు పదము లీ శతకమున గనుపట్టు ఆశ్చలపదములు.

**వైశిష్ట్యము :**

ఈ శతకమున బమ్మెర పోతరాజాచి ప్రాచీనకవుల కవితా రీతులు ప్రతిఫలించియున్నను, కొన్ని విశిష్టగుణములచే నది స్వతంత్ర వ్యక్తిత్వము గలదై యలరారుచున్నది. ఆ విశిష్టగుణము లివి.

1. వెంగమాంబ యీ తరిగొండ నృసింహ శతక రచనలో ఇష్టదేవతా, గురు వందనాదికము మొదలుకొని ఆద్యంతము నిర్మల భక్తి నిఘనైన మనఃక్షేత్రమున అంకురించిన భావములనే సంతరించినది. ఇందుచేతనే, ఈ శతకమున దశక, వింశత్యాది విభజన కానబడదు.
2. ఈ శతకకైలి ఒడిదుడుకులు లేక, నిరాడంబరమై, నిర్మలముగా, అనర్గళముగా సాగుచు, అటనట పూర్వకవుల కవితా రీతులను సమన్వయించుకొని, ఒకానొక ప్రత్యేకతతో ఒప్పుచున్నది.
3. మిగుల స్వాభావికములైన భక్తిభావములు, అనుభవ జనితములైన తాత్త్వికభావములు ఈ శతకమున ఓత్ప్రసౌతముగా మిడియుండుటచే ఇది యపూర్వమగు వేదాంత శతకముగా విరాజిల్లుచున్నది.

ఈ శతక వైశిష్ట్యమును గూర్చి మానవల్లి రామకృష్ణకవిగారు పీఠికలో తెల్పిన వాక్యములు తిలకింప దగియున్నవి,

“.....ఈ శతకము లఘుకావ్యమైనను స్వగ్రామ దేవతాస్తుతి యగుటచే వెంగమాంబ కున్న యిష్టదేవతాభక్తిని వెల్లడించుచున్నది. ఒక్క తాళపత్రప్రతిఁ జూచి దీనిని ముద్రించినారము. భగవద్భక్తుల కిది యింపు గొంపు గొలుపు ననుట నిక్కము.....దీనిలో రాజయోగసారాధి గ్రంథములలో వివరింపఁబడిన పట్టకాది శరీర యోగముద్రా రహస్యములు చూపఁబడినవి. ఇందుఁ గొన్ని చోటుల వ్యాకరణ భృందోదోషములును, నశ్శీల పదప్రయోగమును గానవచ్చుచున్నవి. వస్తుస్వరూపము ననుసరించి తదధికారులకు దోషగణనము ప్రధానము కానేరదు.”

ఒక్కమాటలో, ఆంధ్రమున నృసింహదేవు నుద్దేశించి వెల్వడిన భక్తిశతకములలో నిర్మలభక్తి చేతను, నిసర్గరచనా సౌందర్యము చేతను తరిగొండ నృసింహ శతకమునకు ప్రత్యేకస్థానము కలదు.

**విశేషము :**

వెంగమాంబ శతక రచనకు సంబంధించిన యొకటి రెండు ప్రత్యేకాంశము లిటు పేర్కొనబడుచున్నవి. ఆ కాలమున తాత్విక ధోరణితో గూడిన వెంగమ వర్తనమును విమర్శించు వారివలెనే, ఆమె కవిత్వమును సైతము విమర్శించు వా రుండి రని ఈ పద్యము తెలుపుచున్నది.

“కరుణయు లేక కొందఱు వికల్ప కవిత్వ మటంచుఁ బల్కినన్  
 సరగున నీవు వారలకు నమ్మతిఁ జెప్పి పరాకు సేయకే  
 పరువడితోను నీ శతకపద్యము లింక ధరిత్రి మీఁదటన్  
 గుఱుతుగ నిల్ప వయ్య దరిగొండ నృసింహ! దయాపయోనిధీ!”

వికల్ప గుణము కలది వికల్పకవిత్వము. వికల్ప మగుగా జ్ఞాంతి యని యుర్థము. అనగా కవిత్వము కాక పోయినను, కవిత్వమువలె కనిపించు రచన యని అట్టి కొందరు విమర్శకులు వలుకుల యభిప్రాయమై యుండును. కాని, ఆ విమర్శ అనుయతో గూడిన ససి తేని విమర్శయనుటకు ఈ శతకమే సాక్ష్యము.

వెంగమాంబ రచించిన జలక్రీడా విలాసము (యక్షగానము) ప్రారంభమున ఈ శతక ముకుటముతో గూడిన యీ క్రింది పద్యము వ్రాయబడియున్నది.<sup>10</sup>

“ శ్రీ రమణీ మనోరమణ! చిన్మయ! విశ్వశరీర! ఘోర సం  
సారలతాలచిత్ర! నవసారసనేత్ర! పచ్చిత్ర! భక్తమం  
దార! కృపాంతరంగ! పరతత్త్వము నీ నని నమ్మి ముక్తికై  
కోరి భజింతు నిన్ను తరిగొండ న్మనంపా! దయావయోనిదీ!”

కాని, పై పద్యము తరిగొండ న్మనంపా శతకమున కన్పట్టదు. దీనిని అట్టి ఈ కవయిత్రి ఇదే ముకుటముతో మఱి కొన్ని పద్యములను రచించుచుండిన దని తలంప దగును.

**సంస్కృతిమంస చరిత్రచరిత్ర (?) :**

ఈ కవయిత్రి వేంకటాచల మహాత్మ్య ప్రబంధమునందును, జలక్రీడావిలాస, ముక్తికాంతా విలాసాది యక్షగానముల యందును అచ్చటచ్చట శార్వాలచక్రీడిత వృత్తమున సంస్కృత శ్లోకములను రచించినది. అవి “తరిగొండ శేషకుధరాధ్యక్షం భజే హం సదా” అను మనోజ్ఞ ముకుటముతో విలసిల్లుచున్నవి. ఈ ముకుటముతో అమె శతకమును రచించెనో, లేదో తెలియ రాకున్నను, వెంగమాంబ సంస్కృతమున శతక రచన చేయవలంతి యను విషయము మాత్ర మా శ్లోకములవలన రూఢి యగుచున్నది. ఈ క్రింది శ్లోకము అట్టి వాటిలో నొకటి.

“నత్యం జ్ఞాన మనంతరూప మమలం చక్రాయుధం శ్రీకరం  
నిత్యం నిర్మల మవ్యయం నిరుపమం నిర్వాణ బోధప్రదమ్!  
ప్రత్యక్షానుభవామ్మతం శుభకరం పాపాది పజ్ఞాయుధం  
ద్వైత్యారిం తరిగొండ శేషకుధరాధ్యక్షం భజే హం సదా” 11

### కృష్ణమంజరి

వెంగమాంబ రచించిన శతకములలో ద్వితీయమైనది, మంజులతా గుణముచే అద్వితీయమైనది కృష్ణమంజరి. మంజరీ ఛందస్సు ద్వీపదకు తోబుట్టువు. ప్రాసనియమము లేని ద్వీపదయే మంజరి. నిజమున కీకృతి మంజరీ ఛందమున రచింపబడినను, ఇందు ప్రతి రెండవ పాదము చివర నియతముగా నిల్పబడిన “కృష్ణ!” యను సంబోధనము మకుటలక్షణమును వుణికించుచుకొని శతక స్వరూపమును ప్రసాదించినది. ఈ కారణముచేతనే వంగూరి సుబ్బారావుగారు దీనిని ద్వీపద శతకముగా పరిగణించిరి. <sup>12</sup>

#### ప్రాత్యేకత:

వెంగమాంబకు ప్రాచీనులైన తెలుగు కవులలో మంజరీ ఛందమును చేపట్టి కృతులు వెలయించినవారు లేకపోలేదు గాని, ఈమె వలె అందు శతక లక్షణమును ప్రవేశ పెట్టినవారు లేరు. ఒక్క ‘భక్తి శతకశాఖ’ యందే గాక, తదితర శతక వాఙ్మయ శాఖలయందును ద్వీపదలో శతకములు వెలువడలేదనియే చెప్పవలెను. <sup>13</sup> కావున కృష్ణమంజరి ఆంధ్ర వాఙ్మయమునందలి భక్తి శతకశాఖలో వెలసిన ఏకైక ‘మంజరీ ద్వీపద శతక’ మని విదితమగుచున్నది.

మకుటమును బట్టి దీనిని ‘కృష్ణశతక’ మనియో, లేదా ‘కృష్ణ మంజరి శతక’ మనియో వ్యవహరింపవచ్చును. లాక్షణికులు ‘మంజరి’ యొక్క ఉపయోగము నిట్లు నిర్వచించి యున్నారు.

“శ్రీ మందిరాకారు జిత దైత్యధీరుఁ

బూజింపవలయు వాక్కుప్ప మంజరుల” ఛందోదర్పణము, III 49.

“పద్మాక్షుఁ దెపుడు చేపట్టు మంజరుల  
చందాన నలరారు జగతి మంజరుల” అప్పకవీయము, IV 468.

ఈ దేశీయచ్ఛందము దేవతాన్తుతికి మిగుల అనువైనదని పై లాక్షణికోక్తుల తాత్పర్యము. ఆ పలుకులు ప్రత్యక్షర సత్యములని వెంగమాంబ రచన నిరూపించుచున్నది.

**ప్రవృత్తి :**

ఈ శతకము వెంగమాంబ యొక్క శ్రీకృష్ణభక్తికి, పరిపూర్ణ శరణాగతికి నిర్మల నిదర్శనము.

“చెలరేగి నాకుఁ దోఁచిన వెల్ల మనవి  
చేసితి నింక నీ చిత్తమో కృష్ణ!” 133 ద్వి.

అని కవయిత్రి కడు వినయముతో వాక్రుచ్చినను, ఇందలి భక్తి భావన మొదటినుండి చివరి వరకు అప్రయత్నసిద్ధమగు ఒకానొక క్రమము ననుసరించి ధారగా జాల్యారి యున్నదని పఠితలకు విశదమగును.

శ్రీ మద్భాగవతమున పేర్కొనబడిన తొమ్మిది తెరగుల భక్తి పద్ధతులలో పాద సంసేవనము, దాస్యము, ఆత్మ నివేదనము - అనెడి మూడును క్రమముగా ప్రవృత్తి (శరణాగతి) యందు పర్యవసించు నట్టివి. ఈ మూడింటిలో ఏ యొక్కటి యున్నను, అది తక్కిన రెండు పద్ధతులను వెంట నిడుకొని ఉపాసకునకు పరిపూర్ణ ప్రపన్నత్యమును ప్రసాదింప సమర్థమై యుండును.

ననవిధ భక్తిమార్గము లీ కవయిత్రికి కరతలామలకములే యైనను, వాటిలో ‘పాదసేవన’ మనునది అన్నిటికన్న అతిశయించి యున్నదను సత్యమును శ్రీకృష్ణమంజరి చక్కగా చాటుచున్నది. ఈ శతకము యొక్క ఎత్తుగడలోనే ఈ యంశము వెల్లడి యగుచున్నది.

“శ్రీ వేంకటేశ! నా చిత్తంబునందు  
నీ పాదయుగళంబు నిలుపవే కృష్ణ!” 1 ద్వి.

“హరి! నీ పదాంబుజం బను నావ నిచ్చి  
మాయాబ్ధి దాటించి మనుపవే కృష్ణ!” 5 ద్వి.

ఇట్లే ఈ శతక మధ్యమునను సందర్భోచితముగా పాదసంసేవన విషయము ప్రస్తావించబడి యున్నది.

“పాదంబు లెవరైనఁ బట్టిన, పట్టు-కొంకక విడిపించుకో రాదు కృష్ణ!  
ఇప్పుడు నీ పాదంబు లేను పట్టితివి-నీ వింక విడిపింప నేరవే కృష్ణ!”

75, 76 ద్వి.లు.

ఈ ‘పాదసేవ’ తరిగొండ నృసింహ శతకమునందును ఒకచో ఉగ్గడింపబడినది.

“సత మగు సామి! ని న్నికను సారెకు నే నెటు పావ నిత్తు నా  
యితముగ నీ పదాబ్జముల నేర్పడ గట్టిగఁ బట్టి వేగ శ్రీ  
పతి! ఘనభక్తి మార్గ మను పగ్గమునన్ బిగఁ గట్టి, నిన్ను నా  
కుతికకుఁ గట్టుకొందుఁ దరిగొండ నృసింహ! దయాపయోనిధి!” 43 ప.

తరిగొండ నృసింహ శతకమున వ్యక్తమగు కవయిత్రి భక్తి భావము కృష్ణమంజరిని రచించునాటికి ప్రపత్తిలో పర్యవసించినది. మూలమంత్రము, ద్వయము, పరమశ్లోకము, కపికిశోర, మార్జాల కిశోర న్యాయములు, పర, వ్యూహ, విభవ, అంతర్యామి, అర్చావతారములు, శేష శేషి భావము - మున్నగు విశిష్టాద్వైత దర్శన సంబంధి సంకేతపదము లిందు తరచుగ ప్రయోగింపబడి యున్నవి.

మిక్కిలి వినయశీలయగు ఈ కవయిత్రియందు ప్రపత్తి భావము ఆదినుండియు సహజాతము (Instinct) గ నున్నను, తిరుమల క్షేత్రము చేరిన పిమ్మట విశిష్టాద్వైత దర్శనముతో ఈమె కేర్పడిన పరిచయము వలన, హృద్గతమైన ఆ ప్రపత్తిభావనకు బలము చేకూరగా, వెంగమాంబ ఆళ్వారుల వంటి మనఃపరిపక్వతను, పరమ ప్రపన్నతను పొందినది.

**అనుష్టుప్రాయుజ్ఞాః:**

అడుగడుగున అప్యాయతతో శ్రీకృష్ణుని సంబోధించుచున్న ఈ కృతలో వ్యక్తమగుచున్న వెంగమ అత్మాశ్రయ తత్త్వము 1) స్వరూప సందర్భ నాభిలాష 2) అశ్మపివేదనము 3) భర వమర్చణము 4) మోక్ష కాంక్ష - అనెడు నాలుగు విధములుగ గోచరించుచున్నది.

స్వరూప సందర్భనాభిలాష యనగా ఉపాస్యదైవముయొక్క మూర్తిని తర్హింప గోరి ప్రార్థించుట. 'కల నైన నీ మూర్తి గాని యన్యంబు, నేమైన గనిపింప నీయ కే కృష్ణ!' అని ప్రార్థించుచో ఈ కవయిత్రి శ్రీకృష్ణుని దివ్యమంగళ విభ్రహమును చూప గోరినది. అట్లు చూపగోరుటలో దాదాపు ఇరువదియైదు ద్విపదలలో శ్రీకృష్ణుని మూర్తియందలి మకుటము మొదలుకొని పాదాంగుఘము వరకు గల వివిధాంగములను వేర్వేర పేర్కొనినది. ఆ ద్విపద పంక్తులు కవయిత్రి దర్శించిన శ్రీకృష్ణుని స్వరూపమును పరితల కనులకు గట్టించుచు, ఆమె కవితాదైవుణికి, అనన్యభక్తికి నిదర్శనములుగా వెలసి యున్నవి. మచ్చునకు కొన్ని:

- 1) "కనకరత్న ప్రభాకరిత మై నట్టి - మరుచిర మకుటంబు చూపవే కృష్ణ!
- తళుకైన కుటిల కుంతలయుక్త మైన-నలలిత ఫాలదేశము చూపు కృష్ణ!
- ఘనసార కస్తూరికామిశ్ర మైన- కలితోర్లు పుండ్రంబు గాన్పింపు కృష్ణ!
- సుందర భూలతాశోభితం బైన-కనుగన బెళుకు చక్కఁగఁ జూపు కృష్ణ!
- ముదిరిన సంపెంగ మొగ్గకైవడిని-తమనీచు మగు నాసకము చూపు కృష్ణ!
- నిరుపమ కుండ నన్నిభ దంతవయము-రమణీయ బింబాధరముఁ జూపు కృష్ణ!
- మెఱుగైన కురి కురి మీసంబు అమర-సొగసైన చులుకంబుఁ జూపవే కృష్ణ!

13-19 ద్వి.లు.

పై ద్విపద పంక్తులలో శ్రీకృష్ణుని మొలక మీసములు గల వానిగా భావించుట విగుల దేశీయమైన అంశము. 14

- 2) "గంగాతరంగ సంగత వామపాద-భానురాంగుఘ మేర్పడఁ జూపు కృష్ణ!
- క్షీరవారిధియందు శేషతల్పమున-శయనించి యున్న ముచ్చటఁ జూపు కృష్ణ!



అష్టభుజములతో నమ్మతాల్లి నడును-కొలు వున్న మహిమ మక్కపఱజూపు కృష్ణ!  
బాలుండవై వలవత్రంబుమీఁదఱ-బవళించు రీతిఁ దప్పక చూపు కృష్ణ!

32-35 ద్వి.లు.

ఆత్మనివేదన మనగా సర్వసమర్పణబుద్ధితో తన దురితములను విన్నవించుకొనుట. 'పాపనుండవు నీవు పతితను నేను, పఱఱగ నేఱఱేయు సాపము లిన్ని యనుచు గుఱి చేసి లెక్కింపఱఱగూడ దే కృష్ణ!' అదిగాక భాగవతాపచారముల, నుడుగక కావించుచుండునే కృష్ణ!' అని యీ రీతిని కవయిత్రి భగవంతునకు నివేదించుకొన్నది. ఈ నివేదనలో తా వెంతో పాపియని చెప్పుకొనినది. విశిష్టాద్వైత సంప్రదాయమున దీనిని 'నైచ్యానుసంధాన' మందురు. సర్వేశ్వరుడగు స్వామి సన్నిధిని తన తక్కువ దనమును వీలైనంతగా విన్నవించుటయే ఇందలి సారాంశము. రామదాసు దాశరథి శతకములో నిట్లే అచ్చటచ్చట నైచ్యానుసంధానము గోచరించును.

“పరదనముల్ హరించి పరభామల నంటి పరాన్న మభీనన్” దా.శ. 48 ప.

“చేసితి ఘోరకృత్యములు చేసితి భాగవతాపచారముల్” దా.శ. 49 ప.

కనుక, ఈ చెప్పినవన్నియు ఆ యా భక్తికవులు ఆచరించినవని భావించుటకన్న, అట్టి నైచ్యానుసంధాన పూర్వక ఆత్మనివేదనము ద్వారా వారు ఆనందము పొందెడు ఒకానొక పద్ధతి యిది యనితలంచుట లెస్స. అధునిక మనస్తత్వశాస్త్రమున ఈ నైచ్యానుసంధాన ఛోరణి Auto psychosis అని పేర్కొనబడినది.

భరసమర్పణ మనగా తన నుద్ధరింపవలసిన బాధ్యత భగవంతునిదే యని సహేతుకముగా నిరూపించి, భక్తుడు తాను ధైర్యము నవలంబించి యుండుట. 'భరన్యాస' మనియు దీనికి విశిష్టాద్వైత సంప్రదాయమున నామాంతరము. 'నీవు నా స్వామివి. నీ సొమ్ము నేను ..... శేషభూతను వేను' శేషివి నీవు. కావున బాధ్య మెక్కడ పొదు. నీవు బాధ్యుడవని నే నిన్ని వాళ్లు కనలేకపోతిని. నేఱఱ్ఱైనను నీ కటాక్షమున

నీ బాధ్యమెఱిగితి .... కాన నచ్చెట్లైన గదతేర్పు దగిన భారంబు నీకుఁదప్పదు మమ్మి. వసుధ నీ పతిత పావనకర్తి బిరుదు. పట్టితి నాకింక భయ మేమి?..... కాన, నీ బిరుద వన గదతేర్పు ననెడి ధైర్యము మదిని సిద్ధం బయ్యె ..... ధర నొప్పు మంత్రరత్న ద్వయార్థంబు బెలఁగి యీ ధైర్యంబు లేసెడి. ఈ ద్వయ మాదీయం డించిర కీవు తెలిపితి, విపుడు నందియ మేల? ..... సర్వ దమ్ములుల సెంచక వచ్చె శరణుఁ బొందఁ బావము లన్ని సొలియింతునని చదము శ్లోక ముప్పుడు బోధించి తిరు గేమి చెప్పనెఱివి నీవు. కాన, నీద్దాంత వాక్యం బిదే యనుచు నా మదిలోఁ జాల నమ్మితి ..... తసికొర న్యాయమాత్రమేని స్వశక్తి నా యెడ లేదు.... మార్కాలకీశోరంబు వలెనె నన్ను కాపాడుము. 'అవ్యయమై పునరావృత్తిలేని యున్నత సదము నా కౌసల్య' అని వెంగమాంబ శ్రీకృష్ణుని పేడికొనినది. ఈ పేడికొలులో శరణాగతి పూర్వకముగు భరసనుర్పణవిధ మంతయు జమిడి యున్నది.

మోక్షకాంక్ష యనగా సంసారమునుండి జన్మకర్మ బంధముల నుండి తరింపజేసి, అవిద్యను పారద్రోలి మోక్షము నొసలగుమని ఇష్ట దైవమును ప్రార్థించుట. ప్రాపంచిక విషయ విరక్తులైన వేదాంతుల పలుకులలో 'అవిద్యా' ప్రసక్తి పడేపదే విన్పించుచుండును. ' అవిద్య' ను పాద్రోలి సద్విద్యా పరమార్థమైన భగవత్తత్వమును ఎరుగ దలంచుట యోగుల, యోగినుల దీక్షగా వారివారి తీవిత చరిత్రములను పరిశీలించినచో గోచరించును. అదే ప్రకారముగ వెంగమాంబ ఈ కథకములో 'నే నింక దుష్కర్మముల్ సేయ వెఱు'ను; అనను 'అవిద్య ననే విడువ' కున్నది. 'బలిసి యవిద్య పాపముల నా చేత నుడుగక కావించుచున్న'ది. 'తమలక నన్ను వేధించుచున్నట్టి యమితమైన యవిద్య నణచవే' 'మాయాబ్ధి దాటించి మనుపవే' అని పరిపరివిధముల శ్రీకృష్ణునకు విన్నవించుకొనినది.

'దెవ్యలోకంబులు దివ్యదేహముల నిచ్చెడ నంటివేని ఇవుణ్ణొల్ల'ను. 'అవ్యయ బ్రహ్మమైనట్టి నీ లోన పొందక నా జాలి పొదు,' 'ఆ రీతిఁ

బ్రాహ్మప్రయాణ కాలమున నీవు నా ముందర నిలువవే కృష్ణ! అని కవయిత్రి ప్రాధేయపడినది. 'పరమాశ్వు నీవు నీ పాదంబులోన, ముక్తి బొందింపు మిమ్ముగ నన్ను గృష్ణ! అని ప్రార్థించినది. వెంగమ సాహితీసృష్టికి పరమలక్ష్మణుడు ఈ సాయుజ్యముక్తియే!

ఈ మంజరీశతకమున కవయిత్రి యైహికజీవితమునకు సంబంధించిన ముఖ్యాంశములు కొన్ని యప్రయత్నముగా దొరలి యుండుట ఇందలి యింకొక విశేషము.

"ఘనుడవై నిర్దేశుకంబుగాఁ దొలుతఁ-కరుణ నేలితివి తక్కక నన్ను కృష్ణ!  
నీ న్నొల్ల కావల నేబోవు తఱిసి-పో నీక ప్రాచి తెప్పుడు నీవు కృష్ణ!  
లలితంబులైన లీలలు చూపి నన్ను-కోరి మాలిమి చేసికొంటివే కృష్ణ!  
మధ్యురు స్వామివై మంత్రోపదేశ-మిచ్చితి వాదియం దిరవుగాఁ గృష్ణ!  
అటుమీఁద వాత్మ తత్వార్థ సంగతులు-ప్రియము దీపింపఁ జెప్పితి వీవు కృష్ణ!  
తలఁచిన యప్పుడె ముందఱ వచ్చి నిలిచి-యెడలేని సంతోష మిత్తువే కృష్ణ!  
తల్లిదండ్రులు సహౌదరులైన నన్ను-లీల నీ కరణి లాలించరే కృష్ణ!  
చెలరేగి నాకు వచ్చిన యాపదలకు-పరఁగ నీ వుండగా బ్రతికితి కృష్ణ!  
నీ వంటి మిత్రు లీ నిఖిలలోకములఁ-జేరి నే వెదకినఁ జిక్కరే కృష్ణ!  
ఎప్పుడేని రూడి నీ ఋణము నిక్కముగఁ-గోరి నే నిఁకఁ దీర్చికోలేను కృష్ణ!

106 - 115 ద్వి లు

పై పంక్తుల వలన వెంగమాంబ మొదటి నుండియు కృష్ణభక్తురాలనియు, ఆమెకు వచ్చియుండిన యాపదలు శ్రీకృష్ణుని యనుగ్రహముచే తొలగి పోయినట్లును, ఆమెకు సోదరులుండినట్లును, శ్రీకృష్ణుని మిత్రునిగా భావింప గల పరిపూర్ణ భక్తిస్థాయి నామె అందుకొని యుండిన దనియు తెల్లమగుచున్నది. శ్రీకృష్ణునితో ముఖాముఖిగా సంభాషించుచు వెంగమాంబ ఈ రచన గావించిన దేమోయను సంతటి యనుభూతి ఇందలి ప్రతిపదమున పఠితులకు గోచరించుచున్నది.

వెంగమ యీ కృతిని రచించుచుటలో తాళ్లపాకవంశ కవుల మంజరీ రచనలు 15 ప్రేరకములై యుండునని తోచును. అయినప్పటికిని వారల మంజరీ కృతులు దివ్య శృంగారవస్తు నమన్వితములై యుండగా, ఈమె రచన భక్తిరసవూరితమగు స్తోత్రముగా జాలవారినది. ఇది యీ రచనయందలి ప్రత్యేకత. చిట్టచివరి తొమ్మిది ద్విపదలలో కూర్మబడిన అంకితము, పలుప్రతి-ఇత్యాద్యంశములు ఈ లఘుకృతికి చక్కని నమగ్రతను, పరిపూర్ణతను నమకూర్చినవి.

నహజమైన భాషలో, సరళమైన శైలిలో, సామాన్య జనులకును సుబోధమగు రీతిని, పలుకు పలుకున భక్తిరసము చిస్పిలునట్లు రచింప బడిన ఈ మంజరీస్తుతి తనుగు భాషకు పారాయణ యోగ్యతను ప్రసాదించుచున్న ఆనర్థకృతులలో అగ్రగణ్యమై యున్నది.

'మంగళ మలమేలుమంగ చిత్తాబ్జసారంగ! యిదె నీకు జయ మంగళంబు' అని శ్రీకృష్ణునకు మంగళాశాసనము పల్కుచున్న శ్రీకృష్ణమంజరి కవయిత్రయే తెల్పినటుల 'కృష్ణ జపతుల్యము.'

**వెంగమాంబ కృత శతకములు - జ్ఞాపికలు**

- 1 ఆ పద్యములు ఈ క్రింది సంఖ్యలు గలవి.  
1,3 నుండి 24 వరకు, 42,43,44,87, 102
- 2 చూ. 7 నుండి 16 వరకు గల పది పద్యములు.
- 3. "శ్రవణం కీర్తనం విష్ణోః స్మరణం పాదసేవనమ్!  
ఆర్చనం వందనం దాస్యం సఖ్య మాత్మనివేదనమ్॥  
ఇతి పుంసార్పితా విష్ణో భక్తిశ్చే న్నవ లక్షణా!"  
-శ్రీ మద్భాగవతమ్, VII స్కం; 5 అధ్యాయ; 23 & 24 శ్లో.
- 4. "చతుర్విధా భజంతే మాం జనా స్సుకృతినోఽర్జున!  
అర్తే జిజ్ఞాసు రర్థార్థే జ్ఞానీ చ భరతర్షభ॥  
తేషాం జ్ఞానీ నిత్యయుక్త ఏకభక్తి ర్విశిష్యతే!  
ప్రియో హి జ్ఞానినోఽత్యర్థ మహం స చ మమ ప్రియః॥  
-భగవద్గీత; VII అధ్యాయ; 16&17 శ్లో.

5. ఆ పద్యము లీ క్రింద సంఖ్యలు గలవి.  
2, 25 నుండి 41 వరకు, 45 నుండి 54 వరకు, 57, 58, 78, 79, 80, 84, 94, 97, 98.
6. చూ. శతక సంపుటము (అం.ప్ర. సా. అకాడెమీ ప్రచురణ)  
ప్రథమభాగము, పుట XVIII.
7. చూ. 2, 45 నుండి 54 వరకు 57, 84, 98 - ఈ సంఖ్యలు గల పద్యములు.
8. ఈతడు 'వటమూలమందిరా!' అను మకుటము గల వేదాంత శతకమునకు కర్త. వేమన యొగి యీతనిని తన గురువులలో నొకనిగా పేర్కొనెను. ఈతని కాలము క్రీ.శ. 16వ శతాబ్ది ఉత్తరార్ధముని 'నమగ్ర ఆంధ్ర సాహిత్యం'లో భావింపబడినది.  
చూ. సంపుటము 8, పుట 268  
కాని భాషాశైలినిబట్టి ఈత డంతకంటె మిగుల ప్రాచీనుడుగా తోచుచున్నాడు.
9. ఈతడు దత్తాత్రేయ సంప్రదాయానుసారి యగు మహాకవి. పరమానందశతకము, సంపగిమన్న శతకము, దత్తాత్రేయ శతకము - అనునవి ఇతడు రచించిన వేదాంతశతకములు. ఈ కవికాలము క్రీ. శ. 16వ శతాబ్ది ఉత్తరార్ధము.  
చూ. ఆంధ్రకవి తరంగిణి, సంపుటము 10, పుట 193.చ
10. చూ. జలక్రీడా విలాసము, సం. 7627 (తాళపత్రప్రతి),  
యస్.వి.యు.ఓ.రీ.ఇ.లై; తిరుపతి.
11. ఈ శ్లోకము జలక్రీడావిలాస, ముక్తికాంతావిలాస యక్షగానము లలో కలదు.
12. చూ. శతకకవుల చరిత్రము, పుట 320.
13. చిల్లరెగె యోగానందకవి యను ఆధునిక రచయిత రచించిన 'బాలనీతి ద్విపద శతకము' (1915) ఇందుల కసవాదము.  
చూ. ఆంధ్ర శతక సాహిత్య వికాసము, పుట 395.

14. శ్రీకృష్ణభక్తులాలైన వెంగమాంబ పేర్కొన్న ఈ యంశము "ఇతడు (శ్రీకృష్ణుడు) మీసములు కలవాడుగా నుండి యుండును" అను సురవరము ప్రతాపరెడ్డి గారి సుదృఢాభిప్రాయమునకు ఉపబంధకముగా నున్నది.

చూ. 'హిందువుల పండుగలు', పుట 67.

15. తాళ్ళపాక అన్నమయ్య రచించిన 'శృంగారమంజరి', ఆయన కుమారుడు పెదతిరుమలయ్య రచించిన 'చక్రవాళమంజరి' - ఈ రెండును తాళ్ళపాక కవుల మంజరీరచనలు.

### యక్షగానములు

తరిగొండ వెంగమ చేపట్టిన పారస్వత ప్రక్రియలలో 'యక్షగానము' నకు ఒక ప్రత్యేకత కలదు. కవితారచన ప్రారంభించిన నాటినుండి చివరి వరకును వెంగమ యక్షగానములను రచించుచు వచ్చినది.

ఈ కవయిత్రి రచించిన యక్షగానములు తొమ్మిది. అవి:

1. నారసింహ విలాపకథ (అలభ్యము)
2. శివనాటకము (శివవిలాసము, లేక శివపారిజాతము)
3. కృష్ణనాటకము (బాలకృష్ణ నాటకము)
4. పారిజాతాపహరణము (నిష్ఠుపారిజాతము)
5. బెంచునాటకము (బెంచుబెలికథ)
6. రుక్మిణీ నాటకము ( అలభ్యము)
7. గోపికానాటకము (గొల్లకథ, లేక గొల్లకలాపము. అలభ్యము)
8. జలక్రీడా విలాసము
9. ముక్తికాంతా విలాసము

పై తొమ్మిదింటిలో 1,6,7 సంఖ్యలు గలవి నేడు అలభ్యములు. తక్కినవానిలో కొన్ని ముద్రితములుగను, మఱి కొన్ని ఆముద్రిత వ్రాతవ్రతుల రూపమునను లభించుచున్నవి. వెంగమ యక్షగాన కృతులలో పెక్కింటికి రెండు, మూడు పేళ్ళుండుట గమనింపదగిన

యంశము. పై తొమ్మిదిటిలో మొదటి మూడు తరిగొండలో నుండిన కాలమున రచింపబడినవి. తక్కిన ఆఱు ఆమె తిరుమల చేరిన పిమ్మట రచితములు. వీనిలో కొన్ని స్వతంత్రములు, కొన్ని అనుసరణములు. శివనాటకము, చెంచునాటకము, ముక్తికాంతావిలాసము - వీనియందలి కథావస్తువు కవయిత్రిచే స్వతంత్రముగా కల్పింపబడిన దగుటచే ఈ మూటిని స్వతంత్రములుగా పేర్కొన వచ్చును. భాగవతాది పురాణముల యందలి కథలను గ్రహించి వ్రాసిన యక్షగానములను అనుసరణములుగా పేర్కొనవచ్చు. ఇవి నారసింహ విలాస కథ, కృష్ణ నాటకము, పారిజాతాపహరణము, రుక్మిణీ నాటకము, గోపికా నాటకము, జలశ్రీడా విలాసము అను ఆఱు.

వెంగమాంబ యక్షగానములను కథాస్వరూపమును బట్టి నాలుగు విధములుగా విభజింపవచ్చును.

1. నృసింహ కథాత్మకములు రెండు: i) నారసింహ విలాస కథ  
ii) చెంచు నాటకము.
2. కృష్ణ కథాత్మకములు నాలుగు: i) కృష్ణ నాటకము ii) పారిజాతాప  
హరణము iii) రుక్మిణీ నాటకము iv) జలశ్రీడా విలాసము.
3. శివ కథాత్మకము ఒక్కటి: శివ నాటకము.
4. వేదాంత విషయకములు రెండు: i) గోపికా నాటకము ii) ముక్తికాంతా  
విలాసము.

### నృసింహ కథాత్మకములు

నృసింహ కథాత్మకములైన యక్షగానములలో చెంచునాటక మొక్కటి లభ్యము. నారసింహ విలాసకథ అలభ్యము. అలభ్యమైన యీ నారసింహ విలాసము వెంగమ రచించిన తొలి యక్షగానము. తరిగొండలో వెలసియున్న నృసింహుడు హిరణ్యకశిపుని సంహరించి ప్రహ్లాదుని పరిరక్షించిన వృత్తాంత మిందు ఇతివృత్తముగా స్వీకరింప బడియుండును. 'నృసింహ నాటక' మని దీనికి నామాంతర మున్నట్లు తెలియుచున్నది. వెంగమాంబ తరిగొండ నృసింహ శతకమును రచించిన అనంతరము ఈ యక్షగానమును రచించినది. శతకమును రచించిన వెంటనే

యక్షగాన ప్రక్రియను స్వీకరించుటలో ఈ ప్రక్రియ యొడల ఆమెకు గల అభినవేశము, నైపుణ్యము తెల్లమగుచున్నవి.

ఈ 'వారసించా విలాసకథ' ద్వీపద కావ్యమని నిడుచువోలు వేంకటారావుగారి యభిప్రాయము. కాని ఈ యూహ కేయాభారమును కానిసించదు.

### చెంచునాటకము

'చెంచునాటక' మను పేరు చెవిని బడగానే అంధ్రదేశమందలి ఆబాలగోపాలమునకు చెంచులక్ష్మి, ఆహోబిల నారసింహుల ప్రణయగాథ స్ఫూరణకు వచ్చును. కాని వేంగమాంధ రచించిన యీ చెంచునాటకము ఆ కథ కలది కాదు అయినను తరిగొండ లక్ష్మి న్యసింహుని మరదలైన చెంచుబెలియొక్క కథ యగుటచే ఇది న్యసింహ కథాత్మకముగా పరిగణింపబడినది ఇందలి కథ స్వకపోల కల్పితము చెంచులక్ష్మికి సాక్షాత్తు చెల్లెలైన చెంచిత, ఆమె పెనిమిటి యగు చెంచు నాయుడు ఇందు ప్రధాన పాత్రలు. చెంచువారి ఆచార్య వ్యవహారములు ఇందత్యంత సహజముగా, సమగ్రముగా వర్ణింపబడి యుండుట చేత 'చెంచునాటక' మను నామధేయ మీ యక్షగానమునకు స్థానముగనున్నది.

### కథాసంగ్రహము :

శేషాలమందలి 'తుంబురుకోన' యను కోనలోని చెంచు గూడెమునుండి ఒకనా డొక చెంచు యువతి జాతిశృంగార ముట్టిపడునట్లు చక్కగా ముస్తాబై, కొడుకును పైటలో కుదురుగా గట్టుకొని, విల్లమ్ములు దాల్చి, తన పతి యైన చెంచునాయునితో గూడి వేటకై బయలుదేరును. అట్లు వేటాడుచు, కొంతసేపటికి తన పెనిమిటిని పొడగానక అందండు వెదకుచు తిరుమలపురికి వచ్చి మగనిని ఎలుగెత్తి పిలుచును.



శ్రీ వేదకటికృత మంచిత ద్వారపాలురు (జయ విజయులు) వెంచితను సరిగ్గా యూహించు వ్యక్తాంతము నడుగుదురు. ఆ యువతి యిట్లు చెప్పినాడగును. వెంచులు కెల్ల ముఖ్యుడు శిఖినాయకుడు. అతని కిట్లవారుపిట్లలు. అందు పెళ్లది యైన వెంచులక్ష్మిని తరిగొండ న్యసించుడు పరిణయముచేయును. వెంచవ కుతురు తాను. వింధ్యాద్రి నుండి యేతెంచిన వెంచుయచతుడు తనను పెండ్లాడెను. తా నాతనికొరకే పడకుచుండి సనియు. చూచి యున్నచో చెప్పినవియు వెంచిత ద్వార పాలకుల నడుగును. వాచాతని గురుడు లెట్టివో తెల్ప గోరుదురు.

పేడిగడ్డము, మిట్టచాసలు, కుంటిచేతులు, గొంటుమాటలు, పిల్లికమ్మలు, చుంటుచాక్కిలి, బాసపిళ్లులు, దొప్పచెప్పలు, వాసకడుపు గలిగి గూనిగా, పొట్టిగా నుండునని, గట్టివిల్లమ్ములు పట్టియొందునని. తరిగొండ పారికి పట్టగుదని చెంచిత తన పతి లక్షణములను తెల్పును. తా నుట్టి వారిని చాడచే దనియు, వెంచువారు విహరించెడి , చోటులను తెల్పవలసిన దనియు ద్వారపాలకు లడుగుదురు. వెంచిత తమవారి సేవాసన్ధులములను, విహారభూములను, ఆ యా దీవుల, సంధ్రముల వ్యఖాంతములను, అందలి విశేషములను వారలకు వివరించును.

అనేక సర్వతములు చూచి వచ్చిన తన కి సర్వతము మహా వింతయై యున్నవని చెంచిత అచ్చెరు వందును. నాల్గుదిక్కుల పడరమై, ఇరువైపుల పెట్టెలు చేర్చినట్లున్న యీ కొండ లేవి? అని చెంచిత ప్రశ్నించును. 'ఇవి కొండలు కావు. స్వామి నేంచేతే తిరువీధులకు ఉభయ పార్శ్వములయందొ పరమభాగవతులు నివసించియుండే మంచిత శ్రేణులని తెల్పుదురు. ఇట్లే కొవెల ప్రాకారములను పలక కొండ అని, కొవెల గోపురములను నిడివికొండ అని, 'ఆనంద నిలయము'ను నిగనిగ మెరసే కూచగుట్ట అని భ్రాంతి నొంది ప్రశ్నించిన చెంచితకు ద్వార పాలకులు వాటి నిజస్వరూపమును వివరింతురు. ముగ్ధయగు చెంచితయొక్క మతొక ప్రశ్నకు సమాధానముగా, అచ్చట తిరుగాడే వారందరు పారికి సేవ జేయు పరమభక్తులనియు, వేటొడ దగిన రెండుకాళ్ల మృగములు గారనియు జయవిజయులు పల్కుదురు.

అటుపిమ్మట ఆ వెంచుచేతి అడు కొలమువారి పెండ్లింట్ల విధములను విశదీకరించును. 'ఓ రజ్జా నేను మా యంబురుకోనలో నాక వెంకటేశ్వరుని జూచుచుండును. ఆ వెంకటేశ్వరు వధికుడో? ఈ వేంకటేశ్వరు డెక్క డో? చూచును గాక' యని తెలివిగా అడుగును. వారంతకంటె తెలివిగా ప్రసంగమును మార్చి యంబురు కోనలో నుండు విశేషములను, ఆ కోనకు వెంచేసెడు వేంకటేశ్వరుని స్వరూపమును, చెంచుబాయనను సేవించు విధమును తెల్ప గోరుదురు.

అటుపిమ్మట జయవిజయములు స్వామివారిని నందర్శింప వేడుచుతింతురు. ఇంతలో చెంచునాయుడు వచ్చి చెంచితను దర్శనమునకు పోసేంపుక నివారించును. బుడుతని పెనిమిటి కిచ్చి చెంచిత గనును గడ్డలు దెచ్చుటకై అడవిలోనికి పోగా, పులి వచ్చి నాయుని బెడరించి తీర్థ నెత్తుకొనిపోవును. నాయుని పెడబొంబులు విని వేటనుండి పరువిడి వచ్చిన చెంచిత పుత్రకోకవివశయై మూర్ఛిల్లును. 'నీ విట్లు బడిపోతే నాకూటి కెట్లు?' అని నాయు డామెను బట్టి యాడుచును. తెప్పరిల్లిన చెంచిత 'కొడుకును దెచ్చియు'మ్మని పరిదేనయై వేంకటేశ్వరుని వరినరి విధముల వేడుకొనును.

వేంకటేశ్వరుడు ద్వారపాలకునిపై నా వేకమై 'ఓ చెంచుభామా! నన్ను చూచెద నని వల్కి చూడకపోయి నందులకు పులి నీ కొడుకు నెత్తుకొని పోయినది. బుద్ధి దెచ్చుకొని శీఘ్రముగా ముడుపు దెచ్చి నుండవచ్చెట్టి కొడుకు నెత్తుకొని గూడెము చేరుకొనుము' అని వాక్రుచ్చును. ప్రద్రూపబలములు స్థాపించియున్న చిద్రూపధన మున్న చోటును, జది సాధించు విధానమును చెంచితకు సంగ్రహముగా దెలియజేయును. 'చెంచిత పాహస మొనర్చియైనను ఆ ధనమును సంపాదించి యిత్తు'నని చెంచిత అంగీకరింపగా, శ్రీనివాసుడు చెంచిత కుమారుని తెచ్చి యిచ్చును. చెంచుముద్దుగుమ్మ మిగుల హర్షించి, సుతుని ముద్దులాడుచు, మ్రొక్కుబళ్లన్నియు సెరవేర్చి, స్వామివారు కొరిన మూలధనమును సాధించి సమర్పించును. అనందనిలయస్థుడగు శ్రీనివాసునకు మంగళములు పొడుచు చెంచిత తన భర్తతోగూడ గూడెము జేరుకొనుటతో నాటకము ముఖాంతముగా వమాప్నమగును.

ఇందలి యుద్ధములు ఘోర్తిగా కర్మితము. లోకములో అది వరకు సుప్రసిద్ధమై యున్న బెలయనాటకమునకు దీటుగా, శేషాచలము కథారంగముగ నొక 'బెంచు నాటకము' ను కవయిత్రి నృజంప వంకర్పించినటులు దీనిని బట్టి తోచుచున్నది. ఇందలి నాయక 'బెంచు లక్ష్మీ'కి చెల్లెలనుట యూహా కావారము. బెంచులక్ష్మీ యొక్క చెల్లెలిండు నాయక యున్నప్పుడు వేంకటేశ్వరుడందు నాయకుడేమో యని తోలుదొడ్లు స్ఫూర్తింపక మానదు. కాని ఈ కవయిత్రి యుండు వేంకటేశ్వరుని నొక పాత్రగా గాక, సరనువుడుమని గానే ప్రవర్తించి వలచినది. కావుననే వింధ్యాద్రి మంది దిగి వచ్చిన ఒకానొక బెంచుయవకుఁ దిందు నాయకుడుగా కావించబడినారు. ఇందువలననే ఈ యక్షగాన నాటకము శ్రీవేంకటేశ్వరుని 'శృంగారచేత' గా గాక ఆ జగన్నాయకుని 'అనుగ్రహచేత' గా అవతరించి నది. ఇది ఈ కవయిత్రి స్వతంత్ర కల్పనాశక్తి కొక నదమల నిదర్శనము!

కథను కర్పించుటవలెనే కథను పెంచుటకూడ ఈ కవయిత్రికి కరతలామలకమైన విద్య. ఏదో నొక ప్రశ్నచేతనో, వాక్యముతోనో, అవకాశమును సృష్టించి, తద్వారా కథను పొడిగించుట ఈ యక్షగానమున రెండు మూడు స్థలముల గనపట్టును. ఇందుల కొకటి రెండుచాహ్వానములు.

చెందిత వేంకటేశ్వరమందిర ద్వారపాలురకు తన భర్తయొక్క అనవాళ్లస్థియు తెలిపి, అట్టివానిని 'మీరు చూచిన చెప్పలే ధీరులారా' (పుట 3) అని యర్థించును. వా రటువంటి వ్యక్తిని చూడ లే దందురు. అంతటిలో నూరుకుండక.

"మంది దామాట లిటు లుంచు; బెంచువారు  
 నిలిచి విహారించు చోటుల నిజముగాను  
 నివు దెలువవె పరుసగా నీరజాక్షి"      4. పుట.

అని యడుగుదురు. ఇట్లుడుగుటచే తరువాతి కథావిస్తృతికి దక్కని అవకాశము చేకూరినది.

మొదల మీ శిష్యుని జాడల సారములాగా (పుట 19) యి  
వ్వారవి రూప వర్ణనగా, వాడు మీ సెట్టులలో వ్యక్తములు చెప్పి  
ఉన్నట్లు యుట్టె.

ఇట్టి విడిదిత రస విచ్ఛేద పొట్టడ దెట్టుకొన్న పులిని సమయింప  
వలచి, అని యొట్టువై పెగెనో వెప్పు గోరగా మననె చెంచుభామా! ఆ పులి  
పొలునవాచ నే చూడలేదే (పుట 24) యని చెంచునాయుడు పలుకును.  
ఈ వాక్యము ఆ పాత్రకు అచితమై యుండుటే గాక, ఈ నాటకములో  
సెట్టుపాణాను కులమగు మేలుపు విర్యదుటకు హేతువై యొప్పినది.

పరిశీలించి చూచినచో ఈ కథలో రెండు ప్రధాన భాగములు  
గోచరించును. అందు మొదటిది ఆదంభమునుండి చెంచునాయుని  
ప్రవేశమువరకు గల కథాభాగము. రెండవది అటనుండి చివరివరకు  
గల కథాభాగము.

### చరిత్రము :

కథను చక్కగా, నాటకోచితముగా సంవిధాన మొనర్చుటలో  
పాత్రలకు మిగుల ప్రాధాన్యము గలదు. ఈ దృష్టితో ఇందలి పాత్రచిత్రణ  
పరిశీలనచేయున్నది. ఈ కథయందలి పాత్రలు నాలుగు. అందు చెంచిత,  
చెంచునాయుడు అనునవి ప్రధాన పాత్రములు; మానుషములు. తక్కిన  
రెండును ద్వార పాలుర (జయవిజయుల) దివ్యపాత్రలు.

చెంచిత: తుంబురుకోసయందలి ప్రకృతి సౌందర్యము చిదిమి  
పెట్టినట్లు చూపరులకు గోచరించెడి సహజసుందరాకృతి గల చక్కని  
చుక్క, విల్లములు దాల్చి వేటాడుటలో ఈమె కడుదిట్ట. పెనిమిటి యెడల  
ప్రేమాదరగౌరవములు గల ఉత్తమయిల్లాలు. తమ కులస్థుల  
ఉనికెవ్వలను, విహారసేమలను, ఆచారవ్యవహారములను అతిజ్ఞతతో,  
అభినవేశముతో వర్ణించి చెప్పగల కథకురాలు. అయినను తా నెఱిగిన  
ప్రపంచము దక్క తక్కిన లోకము తెలియని ముగ్ధనాయిక. కావుననే

వేంకటేశ్వరుని కోవలను, తత్పరిచిత గృహములను వేర్వేరు కొందలు గాను, పూజావేషదేవాలయో ఉత్పాదంస్తు నానాదేశాగత భక్తులను తండ్రికందగుల మృగదమలుగాను భ్రమపడినది. ఇవను ఈ యువతి సుందర్యచిహముగా స్త్రీ సహజమైన వసుత్కార బాతుల్యమును ప్రదర్శించ వలంబడియే! తన దొదరిని ప్రేమించి పెండ్లి యాడన తరిగొంద వరమ్మగొండ్రుని గూర్చి 'మిక్కలి వగళాడవి, 'మీ సాల దీ' తని ద్వారపాలురదో నెట్టిన పల్కూల యందు ఆమెలోని ' పరియాచకాల మజదలితనము' ప్రస్తావన మగుచున్నది.

కానుకలు దేకుండగా వేంకటేశ్వరుని జూడ నీయ మని ద్వార పాలకులు అడ్డు పెట్టినపు దీమి 'ఓ రన్నా! మీ వేంకటేశ్వరు డడికుడో, మా వేంకటేశ్వరు దెక్కా తో చూతము గాకో' యని సమయస్ఫూర్తి యుట్టిపడ బట్టినది. తరుణుకుకోసలో తాను జూచుచుండెడి వేంకటేశ్వరుని వ్యూహాసమును వర్ణించుటలో ఆ స్వామి కిడిటమును 'మినవిన మెరసేటి' దని మకరకుండలములను 'మొసలిపిల్లల వంటి వేహి' అని, చక్ర కంభములను 'గుంహాటి దొక్కటి కూసేటి దొకటి' అని, పితాంబరమును 'వనశ్చబూసిన పాత'యని పేర్కొనుటవలన ఆమె నహజ ప్రాకృత స్వభావము చక్కగా వెల్లడి యగుచున్నది.

భర్త వేంకటేశ్వరుని దర్శించనియక పొయినను ఈవిడ అతని యొజ్జ మీరక అతని కొరకు గెనుచుగడ్డలు తేబోవుటలోను, పులి బిడ్డ నెత్తుకొని పొయినను చలింపని మగని వెళ్ళితనమునకు ఆవేశము గల్గినను ఆతని మందలింప తుండుటలోను ఆమె పతివ్రతా ధర్మము ప్రకటిత మైనది. పులిని జంపబూసుటలో సాహసగుణము, 'కొడుకో! కొడుకో!' యని కలవరించి పడుటలో అవ్వుమగు నూత్పత్వము, నివరకు వేంకటేశ్వరుని వేడుకొనుటలో తీవ్రదక్కి విశ్వాసములు, పుతుడ్రు లభించిన దిమ్ముట మొక్కుబళ్ల నన్నిటిని నెఱవేర్చుటలో చెంచిత యొక్క నిజాయతీ వ్యక్తమగుచున్నది.

ఇట్లు వెంగమాంబా కవయిత్రి ఈ 'మొలక నవ్వుల చెంచు ముద్దలగుమ్మ'ను పులుగడిగిన పుట్టురత్నముగా సృజించి, తత్కాంతి పుంజముచే ఈ వాటకకుంజమును ప్రకాశింపజేసినది.

వెంచునాయుడు: గతడు విండ్లొద్దనుండి దగివచ్చినవాడు. విండుదెలిసి చెగిట్లుటవలన తరిగొండ నరహరికి షడ్వగులై ఉల్కష్ట బంధుత్వమును బచినని అత్యుస్థులొలి. ఈతని యాకృతి చెంచిత నోట ఇట్లు చెప్పింపబడినది.

“వారెట్టి వారె దులె సేడిగర్లము వాడు  
 మిట్టచొనలు వాడు, పొట్టి వాడు  
 కుంటచేతుల వాడు, గొంటుచూటల వాడు  
 సిల్లికన్నుల వాడు, కల్లరీడు  
 చుంటుపోక్కిలి వాడు, ఉచవిజ్జల వాడు  
 దొప్పుచెవుల వాడు, దుండగీడు  
 బాసకడుపు వాడు, గూనిపోయిన వాడు  
 గట్టివిల్లమ్ములు పట్టివాడు”

3 పుట.

ఇక ఈతని స్వభావముకూడ స్వరూపమునకు దగినట్లుగానే యున్నది. అడవిలో ఉరుత వెక్కిరింపగా వెరచి గడగడ వణకిన పిణికివాడితడు. కలికి చూపుల చెంచిత తన ప్రక్క నుండినచో ఇతనికి కొండంత ధైర్యము, వేంకటేశ్వరుడు చెంచితను చూచినచో ఆకర్షించు కొను ననెడి దిగులుగుండె యతనిది. అందుచేతనే ఆ స్వామిపై ఈ క్రొంది విదమున దోషారోపణ చేసినాడు.

“వావి వర్తన తేక యీ వేంకటేశుండు  
 వరంగ మేనత్తను బట్టె నంట  
 అది గాక బహువల్లవాంగనామణులను  
 కరగించి సిగ్గులు జెఱచె నంట  
 చక్కని పదుచులై మ్రొక్క వచ్చిన తాను  
 మెడల బొట్టు గట్టక విడువ డంట

అ నా నో నీ చుట్టూ చుట్టూ చుట్టూ చుట్టూ చుట్టూ  
మోములకు చుట్టూ చుట్టూ చుట్టూ

నానీ నీ చుట్టూ చుట్టూ చుట్టూ చుట్టూ  
చుట్టూ చుట్టూ చుట్టూ చుట్టూ చుట్టూ  
చుట్టూ చుట్టూ చుట్టూ చుట్టూ చుట్టూ  
చుట్టూ చుట్టూ చుట్టూ చుట్టూ చుట్టూ

20 పుట.

ఇంతటి చుట్టూ చుట్టూ చుట్టూ, అనుచుచుట్టూ చుట్టూ చుట్టూ! కన్న  
కాదుకును పులి చుట్టూచుట్టూ చుట్టూచుట్టూ కన్నులారా గాంబూ చుట్టూచుట్టూ  
కాచుచుట్టూ చుట్టూ చుట్టూ చుట్టూ చుట్టూ చుట్టూ చుట్టూ చుట్టూ  
కేవలాలంకారములే చుట్టూ చుట్టూచుట్టూ. ఒకటికి తాళజాలని చుట్టూ  
చుట్టూచుట్టూ చుట్టూ చుట్టూచుట్టూ చుట్టూ చుట్టూచుట్టూ. కావుననే పుత్రులను  
చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ  
చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ  
చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ  
చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ చుట్టూచుట్టూ

ఈ లక్షణము లన్నిటినిబట్టి చూడగా ఈ కథలుండు  
ప్రాముఖ్యము నుపొందిన బెంచుయువతి పాత్రమును మతంత  
ప్రస్ఫూటముగా చూపింప జేయు నిమిత్తము ఈ రచయిత్రు బెంచునాయుని  
పాత్రను వని బూని యుంతటి ఖైయాస్యము (ingrass) గలదిగా కల్పించి  
పొసపించినదని నిశ్చయింప వీ అగుచున్నది.

జయ విజయాలూ: వీ రిరువురు శ్రీ వేంకటేశ్వరుని మందిర  
ద్వారపాలకులు. బెంచితను తమ యొద్దకు రప్పించి, కుతూహలముతో  
ఆమె వ్యక్తానందమును, వారి కులావారాధికమును వరుసగా అడిగిన వారు  
వీరు. వీ రిరువురు లేనిచో ఈ కథకు పెంపే లేదు. అట్లే ఈ దివ్య  
పాత్రలకు బదులుగా అలయాధికారులో, అచార్యులో అయిన ఇంకొక  
యిర్వురను (మానవ పాత్రములను) ఆ స్థానమున నిలిపి యుండినచో  
ఈ నాటక వింత సౌలభ్యగా అలరుచుండెడిది కాదు.





వర్ణన. ఇందు ప్రకృతి రామణీయమనగా వృణ్యాల్లోమోచిత వాతావరణము  
 నూద భరితులనిండుచున్నది. ఇది లోమక ముఖ్యచరితము. సహజవైరము గల  
 ప్రాణులు తమ జాలరవ స్వభావమును వీటి క్షైత్రితో కలిసి మెలసి  
 సందేహముచున్నట్లందు వర్ణితమైనది. ఇది నన్నయారి ప్రారాధన మహాకవుల  
 వచన లుండలీ వృణ్యాల్లోను వర్ణితములను జ్ఞప్తి కెలయించుచున్నది.

..... ఇట్లైన తుంబురుకోనలో నివుడు

చల బొప్పుగా జాతివీరముల వివేచిస్తలులు నావులుగూడి పోవలలో మెలగు  
 కు సేవోచుములును కలసిరవములు సదనము లాగుడు పరియింపుతుండు  
 ముడిభక్తి వివాహ కర్మ భుజ్జాగ గంభీరములైతడి ఘనమృగావళులు  
 పరుడడ గాగావి బహుడుజాగములు గరుడాడిగా నిహంగ నమూహములును  
 గాననాసి విరయిం గుకె యాచుచునుచన విల్ల విహరించు కైరులు లేక

4వుట.

ఇట్లై భూర, సాధు బంతువులు వైరభావము వీటి విహరించుటకు  
 అక్కడ నివసించుచుండిన మునుల అహింసా ప్రభావమే మూల కారణము.<sup>4</sup>  
 ఈ మునులు కూడ ఇందు వర్ణింపబడియున్నారు. చూడుడు:

"మహి బొప్పు గంధాగినుగింబు లగుచు-బహుభుజ్యతీర్థముల్ ప్రవహించునవట  
 మును అంద లా తీర్థములయందు మునిగి-పని, బూసి తను తమ పర్ణాలలను  
 కొందరు కనుమూసి గొబుగు చుండుదురు-కొందర లం దేవీమొ కూయు  
 చుండుదురు

కొంద రచ్చట గుమికూడి కుంపట్టు-ముందర విడుకొని మ్రొక్క చుండుదురు  
 కొందరు వాయువులే నుంభింపుచుండ్రు-కొందరు కనుగ్రుడ్లు కూర్చి నిల్పుదురు"

14 వుట.

తుంబురుకోన ఈ 'కవితా తపస్విని' తప మొనర్చిన దిన్యస్థలము.  
 కావున పై వర్ణన యంతయు ఈమె స్వానుభవజనితము. ఇం దెంత  
 మాత్రము అతికయోక్తి లేదనియు, తుంబురుకోన అట్టి సిద్ధక్షేత్రమే  
 యనియు ఈ కతాత్మ ప్రథమ సాదమున (కీ.శ. 1913 కు పిమ్మట)

ఆ తుంబురుకోనయందు ఈ మొనరించుచున్న శ్రీ ముళయాళస్వామిల వారి వాక్యములు నెఱవేరుచుచున్నవి.<sup>1</sup>

తుంబురుకోనకు వేంచేయు వేంకటేశ్వరుని స్వరూపమును ఈ కవయిత్రి చెంచిత కలవాడైన పలుశంబడిలో ఆ పాత్ర స్వభావాను గుణముగ ముగ్ధమోహనముగ వర్ణించి నేర్పు చూపినది.

"విన రన్న నీ బాచు వేంకటేశ్వరుఁడు-మినమిన నుచి బాల తెలిపిటి దేమి ఘట్టిగా తలమీద గదింపించి దాని-యట్లు పూదండలు చుట్టుకున్నాఁడు లలి మించు మొసటిపిల్లలవంటి దేమి-శకుకుగా చెవులకు తగిలించినాఁడు పిచ్చుప్రచ్చుటి దేమి బహుశాస మోస-నచ్చుగా నంచుండు నతికించినాఁడు పల్లవి కూసేటి గట్లు శ్రీపాద-పల్లవములయందు భరియించినాఁడు నుండుటి దొక్కటి కూకటి దొకటి-రెండుచేతులను పరియించి యుంజాఁడు యెడమచేతను కత్తి యిరవందఁబట్టి-కుడిచేత వరహపై గురిబెట్టినాఁడు నల్లని మొయిలు వర్ణము గలవాఁడు-తెల్లనై తగు పట్టె తెరుమాణే వాఁడు కలికి చూపుల గొప్పి కన్నులవాఁడు-మొలక నవ్వులవాఁడు ముద్దులవాఁడు పవనఁ బూసిన పాత పై సెలయలో-మీఱ విసువక వలెవాటు వేసి వేడుకను ప్రాకటంబుగ వొక్క పక్షిపై నెక్కి-నూ కోసలకు వచ్చు, మ మ్మొల్ల మెచ్చు' పలు వొప్ప తరిగొండ నదసంహార దంచు-వెలయ మ మ్మేలు

నా వేంకటేశ్వరుఁడో" 15, 16 పుటలు.

ఇట్లు చెంచిత వర్ణించిన పై వేంకటేశ్వర వర్ణనలో 'వర్ణనీయ వస్తునొకటే యైనను వర్ణించెడు వ్యక్తినిబట్టి వైవిధ్యము గోచరించు' ననెడి విమర్శక సూత్రము స్పష్టమైన పాత్రకు, ప్రస్థయగు కవయిత్రికి చక్కగా నయన్వయించుచున్నది.

ఇందలి వర్ణనలలో చిట్టచివరిది వేంకటేశ్వరుని చెంచులు సేవించు నిధము. చిలువవ్యలు నవ్వుచు తుంబురుకోనలోనికి విహరింప వేంచేయు వేంకటేశ్వరుని అచ్చటి చెంచులు ఆహ్వానించి పాదములు గడిగి, పాచుటాకుల పందిరిలోనికి తోడ్కొని పోయి, మల్లెపూవుల పాన్పుపై గూర్చుండ జేసి, పొగడపూబందండలు వేసి, తియ్యని మామిడి పండ్లరసము, తేటజుంటి తేనెలు భుజింప నిచ్చుచుందురు. వేంకటేశ్వరుడు తా నొడిగట్టుకొనివచ్చిన కర్పూరపు విడెమును కరకర నమలి చెంచితల



కమ్మి కోడెగాలై వారందరితో గూడి కొండలలో కోసలలో వెటాడబోపు చుండును. ఆ దేవుడు వేటలో ఆలసి నపుడు వారు అలరుల శయ్యను వచచి, ఆలపాయనను పరుండ తేసి, పునుగు పుప్పిడులతో మై పూతలు బూసి, పూలకో పూజించి ఫలము లర్పించి వెమలీకె కుప్పెలగు విసరుడు పొడసేవ చేయుచుండును.

బహుళ దీపిన వేంకటేశ్వరుడు చెంచు సుబ్బెతలతో సరసాలాడుచు, ఏలలో పొడుచు, మదనతలదాసక్తితో వాకలను కదియుచు కేకలు వేసి నవ్వుచుండును. మనసు రంజలగా చెంచుగూడెమును జేరుకొని, కన్నూరి పునుగుచట్టలు జాబిపూల చెంపి, చక్కకొమ్ము మున్నగు కానుకలను గై కొని గరుడుసీపై వెక్కి తిరుము. ప్రాంతమున కరుగుచుండును. అని యీ రీతిని చెంచిత తాను కనులార గాంచిన విధమును నోరార వర్ణించి చెప్పినది.

వెంగమాంబ తుండలుకుకోసయందడు తప మొనర్చుచుండిన కాలమున వేంకటేశ్వరు డామె కడకు వచ్చి ఆ తపస్విని పూజలను అందుకొని యేగెడి వాడని ఇతిహాము కలదు. ఆ స్వానుభవమునే కవయిత్రి పై వర్ణనమున ధ్వనింప జేసియుండెనని భావింపవచ్చును. ఈ దృష్టిని ఈ వర్ణన కొక ప్రత్యేకత కలదు.

### ఇతర విశేషములు :

ఈ కృతి మొదట ఈ కవయిత్రియొక్క తదితర యక్షగానము లందు వలెనే కవి కావ్యనామాంకిత మగు సద్యము కలదు. కాని ఇష్ట దైవప్రార్థనాదికము లేదు. ఈ ముద్రితప్రతికి ఆధారమైన ప్రతిలో వ్రాయసకాని యేమరుపాటు వలన ఆ యిష్టదేవతా ప్రార్థన లోపించి యుండును.

ఇందలి దరువులు తాళప్రధానములై శ్రావ్య మగు శైలిలో నినదించుచున్నవి. ద్విపదలు ఆ యా విషయముల కథనమునకు, వర్ణనమునకు చక్కగా ప్రయుక్తములై యున్నవి. వచనములు నాతిదీర్ఘములై సంవాద లక్షణమును చక్కగా పరిపోషించుచున్నవి. సీస, గీతాది పద్యములు అలతి యలతి పలుకులతో నలరుచు అర్థావగతికి

దోహద మొనర్చుచున్నవి. మొత్తముమీద ఈ యక్షగానము పౌత్రోచిత భాషావైవిధ్యముతో, చక్కని 'నాటకపునాటము' గలిగి నిరాడంబర నిర్మలశైలిలో ఆలరుచున్నది.

'వ్రాలా శబ్దాలు తప్పులు చాలంగా గలవు' అన్నట్లు ముద్రితప్రతి పద, పాద లోపములకు, అక్షర స్థానిత్యములకు నెలవై యున్నను, రసాస్వాదనకు అవి అవరోధములు గానేరవు.

### క్యతాపాఠాశీఘము :

వెంగమాంబ ఈ యక్షగానమును రచించుటలో ఉద్దేశించిన ప్రయోజనముల నీ క్రిందివిధముగా క్రోడీకరింపవచ్చును.

- 1) తన తపోభూమియైన తుంబురుకోనను, తత్పరిసరములను రమ్యముగా చిత్రించుట. తానెరిగిన చెంచుల ఆచార వ్యవహారములను స్వభావ మనోజ్ఞముగా వర్ణించుట.
- 2) తిరుమల క్షేత్రమందలి మ్రొక్కుబళ్లు మొదలగు పద్ధతులను, ఇష్టదైవమగు వేంకటేశ్వరుని ప్రభావ మహిమా విశేషములను ప్రపంచించుట.
- 3) తరిగొండ నరహరికి, తిరుమల వేంకటేశ్వరునకు అభేదమును ప్రకటించుట.
- 4) అన్నిటిని మించి, భక్తి రసగుంఢితములైన దివ్యశృంగార యోగ విశేషములను కవితాకళచే రంజింపజేయుట.

సప్తసముద్ర వృత్తాంతములు, జంబూద్వీపాది ద్వీపముల, ఉప ద్వీపముల విశేషములు, నక్కకొమ్ము (నృగాలశృంగి) వంటి అసక్తి దాయకములగు ననేకాంశములు పేర్కొన బడియుండుట ఈ చిన్ని యక్షగానమునందలి ప్రత్యేకత.

తుంబురుకోననుండి తిరుమల మందిరమువరకు కొనసాగిన కథానాత్రము గలిగి, శ్రీ వేంకటేశ్వరు కరుణచే భూచక్రమున ఆచంద్రతారార్కమై యుండుగాక! అని కవయిత్రిచే ఆశంసించబడిన ఈ 'చెంచుచెలికథ' రసపూర్ణమగు రమణీయకృతి.

### కృష్ణకథాతత్వకములు

కృష్ణకథాతత్వకములైన యక్షగానములు వాలుగు. వాటిలో లభ్యములు మూడు మాత్రమే. ఆవి బాలకృష్ణనాటకము, పారిజాతాపహరణము, జలక్రీడా విలాసము అనునవి. రుక్మిణీనాటక మొకటి అలభ్యము. బాలకృష్ణ నాటకము కవయిత్రి తరిగొండలో రచించిన కృతులలో చివరిది. ఆమె యక్షగాన కృతులలో మూడవది. కవయిత్రి దీనిని ప్రారంభమున 'బాలకృష్ణ నాటక' మనియు, కృతిచివర సంక్షిప్తముగా 'కృష్ణనాటక' మనియు రెండు విధముల పేర్కొన్నది. 6 వెంగమ తిరుమల చేరి రచించిన తొలికృతి పారిజాతాపహరణము. ఈ యక్షగానమునకు విష్ణుపారిజాతమును నామాంతరము కలదు. వెంగమ చరమ జీవిత కాలములో రచితమైన వాటిలో జలక్రీడావిలాస మొకటి.

### బాలకృష్ణనాటకము

కథ: శ్రీకృష్ణుడు బృందావనమున అనేక లీలలను పల్కుచు, ఒక వెన్నెలరాత్రి యమువాతీరమున వేణుగానము గావించుచుండగా ఆచటి కీళ్ళరుడు (తలకోన సిద్ధేశ్వరుడు) నక్కజోగివాని వేషము ధరించి కాకివేటకు వచ్చును. 'కాకులు లేచిపోవునట్లు నా కడ వేణువూద దగునా?' అని ప్రశ్నించును. 'నీ వెవడవురా?' అని శ్రీకృష్ణుడు ప్రశ్నింపగా, 'నీ చెవరో ముందుగా దెల్పుమురా' అని నక్కజోగి ప్రశ్నించును. ఒకరి వృత్తాంతమును మఱియొక రెఱిగిన పిదప, శ్రీకృష్ణుడాతనిని విశ్వాస పూర్వకముగా జూచును. నక్కజోగి తనదారిని తా నేగును.

వేణునాదముచే ఆకర్షితులై వ్రేవల్లెయందలి గోవభామ లందరచటికి వత్తురు. అట్లు వచ్చి భక్తితో తనను స్తుతింపగా, వారల జూచి శ్రీకృష్ణుడు, అట్లు వచ్చుట తగదని, నింద కల్గునని, పతుల కడకు మరలి పొమ్మని హెచ్చరించును. ఇట్లు కొంతసేపు వారి మానసిక స్థైర్యమును మాటలచే పరీక్షించి, పిమ్మట వారి నాదరించి సుఖము లొసగును. కృష్ణుడు నృత్యమాడుచు అదృశ్యుడు కాగా ఆ గోపికలు చింతిలుచు అన్నివైపుల వెదకుదురు. వారి దీనాలాపములను విని కరుణించి హరి ప్రసన్నుడై, యొక కమలాకరమున వారితో జలక్రీడ లాడుచుండును.

ఇంతలో రాధ మేల్కొని, జలక మాణి ముస్తాబై వెలికడైలతో బృందావనమున కేళించును. పూర్వముండెడి చోట కృష్ణుడు లే నందున, శేరులు, గిరులు, జగములు మున్నగు వానిని అతని జాడ అడుగును. నవ్వుల కెందైనా దాగి యున్నా డేమో యని తలచి రాధ గోపాలుని పిలుచుచుండగా 'మాయిక' యను వికారస్వరూపిణి (హరియొక్క యోగమాయ) తన పతి యగు నక్కజోగిని వెదకుచు అక్కడకు వచ్చును.

శ్రీకృష్ణుడు గోపాంగనలతో జలక్రీడ లాడుచున్నట్లు మాయిక పలన తెలిసికొని, రాధ పరిపరివిధముల సరితాపపడుచు మూర్ఖిల్లును. మూర్ఖముండీ తెప్పిరిల్లి రాధ, కృష్ణుని బిలుచుకొని రమ్మని మాయికను పంపును. శ్రీకృష్ణుడు రాగా విగువులు పొవును, పిమ్మట గోపిక లచటికి రాగా రాధ వారితో కలహించును. సాయము వచ్చిన మాయికను గోపభామలు కట్టి వేసి కొట్టు చుండగా, రాధ మాయికను విడిపించును.

శ్రీకృష్ణుని పలుకుల పలన గోపికలకు, రాధకు సయోధ్య పిర్పడును. 'రాధిక యొకనాడు, గోపిక లొకనాడు బృందావనమునకు వచ్చి హరిని పొందవలయు' నను మాయిక నియమమునకు ఇరుపక్షము లంగీకరించును. లీలావినోది యగు కృష్ణునకు దృష్టితాకకుండ రాధ మంగళహారతి యొసగుటతో నాటకము ముగియును.

ఈ యక్షగానమందలి కథ కాధారము ఆంధ్ర మహాభాగవత దశమస్కంధ పూర్వభాగమున గలదు. అందు 'శరద్రాత్రిం గాన మొనర్చు కృష్ణ సన్నిధికి గోపికలు వచ్చుట, గోపికాగీతలు, రాస క్రీడాభివర్ణనము' - జలక్రీడాభి వర్ణనము అను నాలుగు ఉపశీర్షికలతో "ఇట్లు వొడిచి నవ కుంకిమాంకిత రమా ముఖ మండలంబునుం బోలె" అను 966 వ వచనము మొదలుకొని "పతులుం దానును నీటిలో వెడలి" అను 1100 వ పద్యమువరకు గల 135 గద్య పద్యములలో ఈ కథ విస్తరించి యున్నది. వెంగమ యీ ఘట్టమందలి విషయమును సంగ్రహీకరించి, దానికి రాధావృత్తాంతమును న్వయముగా కల్పించి జతవరచినది. ఈ వ్రధానేతివృత్తమునకు సహాయకముగా నక్కజోగి దంపతుల వృత్తాంతమును సృష్టించినది.





పాత్రల స్వరూపచిత్రణమున, స్వభావావిష్కరణమున వెంగమ ప్రదర్శించిన నేర్పు విరుపమానము. ఇందులకు మాయిక పాత్రయొక్క స్వరూపవర్ణన మొక మచ్చుతునక:

“జడివాన బురదలో జలకంబు లాడి-చెడుజిడ్డుకంబడి చింపి గట్టుకొని  
ఎఱ్ఱనై నెత్తిన హేయమైనట్టి-చిఱ్ఱవెండ్రుకలలో జింజిరిగూడుఁ  
బెట్టి కొ ప్పొనరించి, బెరయఁగా నుల్లి-పొట్టుదండలు గట్టి పొసఁగ దీపంపు  
వత్తి ముక్క వలంచి వైపుగా చుక్క-పొత్తించి ఫలంబునందుఁ జెన్నొంద  
మంటి గంధము దీసి హైఁబూసి, యొక్క-కంటిలో నీ రొక కంటిలో మంట  
గ్రక్కఁగా నిక్కుచు కడు బుస లెసఁగ-చక్కగా మే నెల్ల చదలు బుట్టంగ  
మూఁడు కుంపెట్లొక మూట గట్టుకొని-కోడిగు డ్లొక దండ గూర్చి ధరించి  
నిక్కుచు నీల్గుచు నెఱవైన తఱిని-గ్రక్కన విడిబడి కడు వికారముల  
మడియ లెల్లను మెచ్చ మాయిక రాధ-కడ కేగుదెంచె చొక్కంపు వైఖరిని”

పరిశీలించి చూచినయెడల కృష్ణుడు, రాధ-వంటి పౌరాణిక పాత్రముల చిత్రణ ఒకయెత్తు; సంఘజీవనములో అట్టడుగున అతి నికృష్టవేషముతో మనలుకొనెడి పై మాయిక వంటి పాత్రను చిత్రించుట ఒక యెత్తు. ఇట్టి పాత్రల స్వాభావిక చిత్రణ సిద్ధహస్తులగు కవులకు దక్క, సామాన్యులకు జరుగని పని.

### నాటకీయత :

యమునాతీరమే కథా రంగముగా, శరద్రాత్రియే సమయముగా పరిమిత కథాపన్నువుతో సాగిన, ఈ యక్షగానము దేవైక్య, కాలైక్య, కదైక్యము లనెడు ‘ఐక్యత్రయము’ తో నొప్పుచు, నాటిక వలె రూపకధర్మ సంశోభిగా సాగినది. శ్రీకృష్ణుడు - గోపవనితలు, రాధ- మాయిక, రాధ-కృష్ణుడు, రాధ-గోపికలు ఈ రీతిగా ఆ యా పాత్రల నడుమ అనతి విస్తృతములుగా సాగిన సంభాషణలు, గోపికలు, రాధ శ్రీకృష్ణుని గానక లతలను, చెట్లను, గుట్టలను, పిట్టలను ప్రశ్నించిన సంవాద కళావిలసిత నన్నివేశములు- ఇత్యాదులు ఇందలి నాటకీయతా గుణాతిశయమునకు తార్కాణములు.



యవ్వన మూల్య మీప్య దతః దంతయు ప్రుచ్చిలి లెచ్చివాఁడు పతే  
రవ్యలు జేసినాఁడిటకు రాడు గదా గిరులారా చెప్పరే.”

పద్యము పోతనామాత్యుని పద్యరత్నములలో సుప్రసిద్ధమైన దగు  
'నల్లనివాఁడు పద్యనయనంబులవాఁడు' (దశమ స్కందము, పూర్వభాగము  
1010 ప.) అను పద్యమున కస్త్యర్థమైన యనుసరణ యని చెప్పక  
చెప్పుచున్నది. ఇట్టి పీ నాటకము మఱికొన్ని యున్నవి.

2) రాధ మాంబుకకు శ్రీకృష్ణుని స్వరూపమును దెల్పుట గల పద్యము:

“నీలనీరదమునుబోలు దేహమువాఁడు  
రమణీయ హేమాంబరంబు వాఁడు  
తే జైన పింఛకిరీటంబు గల వాఁడు  
నవరత్న కుయభూషణముల వాఁడు  
వనమాలికాయుక్త పక్షస్థలము వాఁడు  
ముసిముసి నవ్వుల మోము వాఁడు  
కమలోపమంబు లో కన్నులు గల వాఁడు  
చొక్కించి కాంతలఁ జూచు వాఁడు

మోహనంబైన ముద్దు కెమ్మోవి వాఁడు  
చెల్వమున వేణునాదంబుఁ జేయు వాఁడు  
ధీరుఁడై యెప్పు డిచ్చటఁ దిరుగు వాఁడు  
జూటు విటకాఁడు న న్నేలు నీటుకాఁడు.”

పై సీసము మొల్ల రామాయణమునందలి 'నీల మేఘద్వాయం  
బోలు దేహమువాఁడు, ధవళాబ్జపత్ర నేత్రములవాఁడు' (సుందర  
కాండము. 102 ప.) అను పద్యమున కనుకృతి యనుట సుస్పష్టము.

ఈ రీతిగా ఈ యక్షగానశైలి ఇందలి శృంగారరసమును  
వరిపోషించునదై, నరసములగు సంస్కృతాతంద్ర వచనముల  
సమ్మేళనముచే నరశమై ప్రకాశించుచున్నది.

ఈ యక్షగాన రచనానంతరము కొంతకాలమున కీ కవయిత్రి తిరుమలను చేరుకొన్నది. ఈ క్షేత్రము చేరిన కొంతకాలమునకు గాని ఈమె రచనా వ్యాపంగమును కొనసాగించినట్లు కన్పట్టదు. తిరుమలలో వెంగమ రచించిన మొదటి కృతి పారిజాతావహరణము (విష్ణు పారిజాతము). ఈ రెండు యక్షగానములకు మధ్య విరామకాలము (gap) కనీస మైదు వత్సరములైన నుండి యుండును.

సహజముగా తాత్త్విక కవయిత్రియైన వెంగమాంబ తిరుమల క్షేత్రమున తనకు సమ్మర్థిగా లభించిన ఆధ్యాత్మికోత్తేజముచే నూతన స్ఫూర్తి నంది భవ్యావేశముతో రచనకు గడంగినది. ఈ హేతువు చేతనే తరిగొండలో రచించిన రచనలకు, తిరుమలలో వెలువడిన రచనలకు కవితాశిల్ప పరిణతియందు నూక్త్యమగు భేదము గోచరించుచున్నది. ఈ బాలకృష్ణ నాటకము, దీని తరువాతి రచన యగు పారిజాతావహరణము -ఆను నీ రెండు యక్షగానకృతులే ఇందులకు సాక్షులు.

### పారిజాతావహరణము

ఈ కృతికి 'విష్ణు పారిజాత' మను నామాంతరము వ్యవహారమున గలదు. ఈ కవయిత్రి రచించిన శివనాటకమునకు 'శివ పారిజాత' మను నామాంతర ముండుటచే తద్భిన్నత గుర్తింపబడుట కిది యిట్లు 'విష్ణు పారిజాతముగా' వ్యవహరింపబడి రూఢి నొందినది. ఈ నామధేయ మీ యక్షగానమునకు అన్వర్థముగా కనబడుచున్నది. విష్ణువు సంపాదించిన పారిజాతముయొక్క కథ యిందు ప్రధానమగుటచే నిది విష్ణు పారిజాతము. లేక, విష్ణువే పారిజాతమై, భక్తులకు సర్వప్రదుడై, లీలామానుష విగ్రహుడై భూమిపై విహరించి నందునను, అట్టి విష్ణువు (శ్రీ కృష్ణుడు) కథానాయకుడై యుండుట చేతను దీనిని 'విష్ణు పారిజాత' మనవచ్చును.

శ్రీకృష్ణుని పారిజాతావహరణ వృత్తాంతము తెలుగువారికి సుపరిచితములైన పౌరాణిక గాథలలో నొకటి.7 ఈ గాథను గైకొని ఎందరో కవులు, రచయితలు వేర్వేరు వాఙ్మయ ప్రక్రియలలో రచనను


వెలయించిరి. వెంగమకు స్థూర్వమున వెలువడిన అట్టి రచనలలో నంది తిమ్మన రచించిన పారిజాతాపహరణము, సిద్ధేంద్ర యోగి రచించిన భామా కలాపము మిగుల ప్రఖ్యాతి వహించినది. ఈ కవయిత్రి, తిమ్మన సిద్ధేంద్రుల కృతులయందలి విశేషములను వలసిన వట్టుల గైకొని స్వతంత్రత యుట్టిపడురీతిని చక్కని యక్షగానమును సంతరించినది.

### కథా సంగ్రహము :

శ్రీకృష్ణుడు సత్యభామకు పారిజాత వృక్షమునే తెచ్చియిత్తునని పలికి యామె నోదార్చి కొంతసే పామె మందిరమున గడుపును. ఆమె నిద్రలో మునిగి యుండగా, చెప్పకుండ శృంగారవనమున కరుగును. ఆ వనపాలకుడగు వికటభాషణునితో కొంతసేపు భాషించి, వానిని బంపించి రుక్మిణి, రాధ మున్నుగా గల తక్కిన ప్రియురాండ్ర నచటికి పిలిపించును. వారంద రా వనమునకు వచ్చి, ఆ వనపాలుని భార్యయగు వక్రభాషిణితో కొంతతడవు ప్రసంగించి పిమ్మట శ్రీకృష్ణుని గను గొందురు. ఆయన వారందరితో హాయిగా వనవిహారము నల్పదొడగును.

ఇంతలో సత్యభామ విదుర లేచి, చక్కగా ముస్తాబై కేళివనము లో వాసుదేవుని వెదుకుచుండగా వక్ర (వికట) భాషిణి యెదురు పడును. సత్యభామ ఆమెతో కొంతసేపు మాటాడును. శ్రీకృష్ణుడు రుక్మిణి మొదలైన జలజముఖులను గూడి శృంగారవనములో క్రీడించుచున్న సంగతి తెలిసి చింతిల్లును. సత్యభామ కోరగా వక్రభాషిణి శ్రీకృష్ణుని దోడ్కొని రా నేగును. శ్రీకృష్ణుడు సత్యాసదనమున కేతెంచి యామెచే తిరస్కృతు డగును. మరలిపోయి ఆయన రుక్మిణ్యాది కాంతలతో వనమున ఇష్టాగోష్ఠి నుండును.

సత్యభామ ఘనతర తాపముతో కుందుచు పసిడి కేతకి రేకుపై కొనగోటితో నొక లేఖ వ్రాసి యిచ్చి వక్రభాషిణిని కృష్ణుని కడ కంపును. వచ్చుటకు నిరాకరించి ఆయన ప్రత్యుత్తర మంపును. వక్రభాషిణి వెంట సత్య స్వయముగా నేగి, రమ్మని కృష్ణుని పరిపరి విధముల ప్రార్థించును. ఫలితము లేక పోగా సంతాపముతో తన మందిరము సేరును.



అటుపిమ్మట సాత్రాజితి మలయానిల, చంద్ర, మన్మథులను దూషించి, అవశయే వ్రాలి, కనుమూసి నిద్రించు కైవడినుండగా ఒక కల గాంచును. ఆ కలలో నలినాక్షుడు తన కడకువచ్చి పూలబెండను చేతి కిచ్చినట్లు, కౌగిలించి మిగుల అదరించినట్లు, కృష్ణ జవము బెయు మని సూచించినట్లు, కంటినని సత్య చలికత్తెకు వివరించును. చివరిసారిగా సత్య పతితో కృష్ణుని కడ కరుగును. పలు తెరగుల ఉపాలంబించినను ఫలితము లేక పోగా, మందిరమునకు మరలి వచ్చి శ్రీకృష్ణ జవము దీవ్రముగ నొనరించుచుండును. తత్రుభావమున కృష్ణుడు ప్రసన్నుడై వచ్చి, కౌగిట జేర్చుమని ప్రార్థించును. 'సుర మహీజమును కన్నుల జూచుదాక నిన్ను పొందను పో' మ్యుని సత్యభామ ఖండితముగా బల్కును, 'అయినచో నా త్రాణ జూడుము పారిజాతమును తెచ్చి యిచ్చుదనుక గంగ ముట్టను' అని శపథ మొనర్చి శ్రీకృష్ణుడు ప్రాగ్భ్యోతిపపురిపై దండెత్తును. వలదన్నను సత్యభామ వెంటరాగా, గరుడవాహనారూఢుడై యేగి, నరకుని జయించి, అటనుండి అమరేంద్రపురి కరిగి, అదితికి కుండలము లిచ్చి, సందనవనమందలి పారాజాత తరువును గరుడుని మీద నిడుకొని వచ్చుచుండగా దేవేంద్రుడు వచ్చి యెదిరించును. కొంతసేపటికి శంకరుడు గౌరీసమేతుడై వచ్చి ఇంద్రోపేంద్రుల నడుమ నిలిచి, యుద్ధము నుపశమింప జేయును. కివుని ప్రేరణచే ఇంద్రుడు పారిజాతమును శ్రీ కృష్ణునకు సంకల్పపూర్వకముగా ధారవోయును. శ్రీకృష్ణుడందలి సుమములను కోసి యియగా, సత్యభామ పార్వతీవరమేశ్వరులను పూజించును. అ యాదిదంపతు లామె నాశీర్వదించురు.

శ్రీకృష్ణుడు పారిజాతమును సత్యభామ పెరటిలో నాటిన విషయ మెఱిగి, రుక్మిణి గాక తక్కిన సవతులు వచ్చి 'దాని కిచ్చినట్లతరు వొక్కటొక్కటి మా కియ్యక నిన్ను వదల' మని అడ్డగించి రవ్య చేయుదురు. అప్పుడు సవతుల కయ్యము నడచును. శ్రీ కృష్ణుడు రుక్మిణిని బిలిపించి యామెచే వారందరిని శాంతింపజేయును. సత్యభామ పతి యానతి ననుసరించి సవతులకు, కృష్ణునకు చందన తాంబూల సమేతముగ పారిజాత

వ్రనూనముల నొనగి నత్కరించును. ఎల్లరును శ్రీకృష్ణునకు మంగళహారతు లొసగుటతో కృతి సమాప్త మగును.

**కథానిరూపణనామోః :**

ఈ సత్పుతియొక్క ఉత్కృష్టతకు ప్రముఖకారణము ఇందలి కథా సంవిధానము. దీని నారయుటకు ముందు ఆ యా గ్రంథముల యందు గల పారిజాతాపహరణ వృత్తాంతమును సంగ్రహముగా పరికించుట అవశ్యకము. ఈ కథ పాతన భాగవతమున నిట్లున్నది:

శ్రీకృష్ణుడు నరకాసుర వధానంతరము సత్యభామతో అమరావతి కేగి దేవమాత యగు అదితికి కుండలముల నిచ్చిన పిదప వారు నందనో ద్యానమును జూడ నేగిరి. ఆ తరుణమున సత్యభామకు పారిజాత వృక్షముపై కోరిక గలిగెను. తోడనే శ్రీకృష్ణుడా దివ్య ద్రుమమును పెకలించి గడుడునిపై నిడి ప్రియురాలి కోరికను నెరవేర్చెను. ఇది భాగవతమందలి కథ. ఈ కథానుసారము అదితికి కుండలములను సమర్పింపదలంచిన శ్రీకృష్ణుని సంకల్పమే ఆయన తలవని తలంపుగ పారిజాతము నపహరించుటకు దారి తీసినది.

సంస్కృత హరివంశము ననుసరించి నంది తిమ్మనచే రచింపబడిన పారిజాతాపహరణ ప్రబంధము నరకాసుర సంహారానంతర కథతో ప్రారంభమగుచున్నది. నరకుని జయించిన పిమ్మట శ్రీకృష్ణుడట్లే అమరావతి కరుగక ద్వారకకు మరలివచ్చెను. ఆయన రాగరసనిమగ్నుడై, దక్షిణ నాయకుడై కాలము గడుపుచుండిన ఆ దినములలో నొకనాడు నారదు డేతెంచి పారిజాత ప్రసూనమును కాన్కగా నొసగెను. ఈ 'పారిజాత ప్రసూన సన్నివేశము' వలన ఏర్పడిన వ్యవధిలో ఈ ప్రబంధ కథ చక్కగా విస్తరింపబడినది. అటు తర్వాత సత్యభామ కోరికను తీర్చుటకై అదితికి కుండలము లిచ్చు నెపముతో సత్యాసమేతుడై శ్రీకృష్ణు డమరావతి కెగుట, పారిజాతము నపహరించుకొని వచ్చుట జరిగినవి.

ఇక సిద్ధేంద్రుని భామాకలాపమున నరకాసుర వధకు, అదితి కుండలములకు ప్రసక్తి లేదు. నారదుడు పారిజాతపుష్పమును దెచ్చి



యిచ్చుటకు మిగుల పూర్వమండే ఈ కథ ప్రారంభమగును. శ్రీకృష్ణుడొకనాడు సత్యాదేవితో నిలువుటద్దము నెదుట నిలువబడి “సత్యా! నీవు చక్కనిదానవా? నేను చక్కనివాడవా?” అని ప్రశ్నించెను. అందుల కామి ‘నేనే చక్కని దాన’ నని పల్కెను. అందువలన కృష్ణుడలుకతో సత్యమందిరమునుండి వెడలిపోయెను. అది నొండలు విరహాతురయైన సత్యభామమొక్క కలాపము (హృదయావేదన వెల్లడింపు) ప్రారంభ మగును. సత్యభామ స్వప్నము. మాధవి (దూతిక) స్వామికడకు పలుమారులు వెళ్లిపచ్చుటలు, అట్లు వెళ్లి పచ్చుటలో నొక పర్యాయము, వారదు డిచ్చిన పారిజాత ప్రసవమును శ్రీకృష్ణుడు రుక్మిణి కొసంగెనను విషయమును యజయాసురాలగు సత్యతో తెలుపుట, సత్య స్వయముగా వెళ్లి పతితో వివాదపడుట, సవతుల కయ్యము, మూర్ఖ మొదలగు మన్మథావస్థలు ఇత్యాదిగా కొనసాగి, చివరకు సత్యభామ శ్రీకృష్ణుని జడతో కొట్టినది. చిట్టచివరకు రుక్మిణి పల్కులవలన సత్య కలకడేరినది. అష్టభార్యలు మున్నుగా గల అంతఃపుర మచటజేరి స్వామికి మంగళ హారతి యొసగుటతో భామాకలాపము సమాప్తి నొందుచున్నది.

వెంగమాంబ ఈ యక్షగాన కథను భాగవతానుసారిక కుకయోగి పరీక్షిత్తునకు దెల్పినట్లు ఉపక్రమించినది. ఆ యుపక్రమములోనే నంది తిమ్మనార్యుని పారిజాతాపహరణములోని పుష్పవృత్తాంతమును ఈ క్రింది రీతిని కడుసంగ్రహముగా ఇమిడించినది.

“ విష రాజచంద్ర! యీ విధ మెల్లదెలియ-ననిమిషమునిచంద్రుడమరావతికిని జని పారి జాతపుష్పము గొవి తెచ్చి-కనకాంబరునకు మేల్కాన్కగా నిచ్చె పనిఁబూని కృష్ణు డా పారిజాతమును-నెనరు మీఱగ రుక్మిణిదేవి కొనగె నందుకు పద్మాక్షు నా సత్యభామ - పొందక కోపించి పొమ్మన్న శౌరి సతి నీకు నే పారిజాతవృక్షమును-హితవు మీఱగగ దెచ్చి యిచ్చెద ననుచు నమ్మితనఱచి యా జలజాక్షి వెనసి- నెమ్మది నందుండి నీరజాక్షుండు.”

-విష్ణు పారిజాతము, 3 పుట.

అట్లు సత్యభామ శ్రీకృష్ణుని సలలితోక్తులకు సంతోషించి, భూరిరతిశ్రమమున జొక్కి యామె నిదుర చెంది యుండగా గికురించి

పద్మాక్షుడు శృంగారవనమున కేగుటతో ఈ యక్షగానము ప్రారంభమగు చున్నది. తరువాతి కథ యంతయు చాలవరకు ఉద్యానవనము నందే కొనసాగినది. ఇట్లు ఉద్యానవనమును కథారంగముగ జేయుటలో ఈ కవయిత్రి యుద్దేశము నిట్లాహింప వచ్చును.

-పారిజాతము కల్పస్పృక్షము లైదింటిలో ఆత్యంత ముఖ్యమైనది. ఆ దివ్యద్రుమమును భువిక్ గొనివచ్చి సత్యభామ యొక్క శృంగార వనమున నాటుట యిందు ప్రాధానాంశము గనుక ఈ కథ యంతయు అంతఃపురోద్యానములలో జరిగినటుల వర్ణించుట సముచితము-

ఆంధ్ర మహాభాగవత, పారిజాతాపహరణములందలి ఈ క్రింది పద్యములు సైతము ఈ యక్షగానమున ఉద్యానవనమును ప్రధాన రంగముగా నొనరించి యుండుటలో ప్రేరకములై యుండును.

i) "అ రామలతో నెప్పుడుఁ

బోరాములు సాల నెఱిపి పురుషోత్తముఁడున్

గారామునఁ దిరిగెను సా

ధారామలతానరోవిహారముల న్నపా!"

-దశమ స్కంః ఉత్తరభాగము 225 ప.

ii) 'ఆ రమణీలలామముల నందఱఁగూడి యదూర్వహుండు త

ద్వారవతీపురోపననవాటికలం గృతకాద్రి సీమలన్

వారిధి తీరకుంజ సదనంబులఁ గేళితరంగిణీ తటీ

కైరవిణీ నహాయమణి కల్పిత సాధములన్ వసించుచున్."

-పారిజాతాపహరణము, I ఆశ్వా; 39 ప.

మఱియు సిద్ధేంద్రుని భామాకలాపమునందలి 'సత్యభామ వనవిహారము' (శ్రీకృష్ణునికొర కన్వేషించుట) కూడ పై అంశమునకు ఇంకొక ప్రేరకముగా గణింప దగియున్నది.

సత్యభామ కోపమునకు హేతువుగా పారిజాత సుమ వృత్తాంత మును ఆదిలో స్వీకరించిన ఈ కవయిత్రి అటనుండి ఈ యక్షగాన కథా

నూత్రమును స్వీయరచనా ప్రణాళికకు అందినంత మేర (అనగా ఇంచుమించు వగము పరిమితివరకు) సిద్ధేంద్రుని భామాకలావపు బాణీలో కొనసాగించినది. అట్లు కొనసాగించుటలో సముచితము, ప్రజ్ఞావిలసితమునైన కవితానైపుణి ప్రస్ఫుటముగా గోచరించుచున్నది.

సిద్ధేంద్రుని భామాకలాపము i) సత్యభామా లఘువిచారము ii) ఘనవిచారము iii) వనవిహారము iv) రాయబారము v) ఘనతర విచారము - కృష్ణనిదాకరణ సందేశము vi) ఘనతమ విచారము - కృష్ణనిరసనము vii) భామా నిరసనము viii) సవతుల సంవాదము ix) సత్యభామ తెగువ - దుర్భర విచారము x) ఉద్యానలీల xi) సమాగమము - అనుసవి ప్రధాన విభాగములుగా నున్నవి. 8

భామా కలాపములో తొలుత సత్యభామ చెలికి తన పుట్టు పూర్వోత్తరములను తెలిపినట్లుండగా, వెంగమాంబ సత్యచేతనేగాక, శ్రీకృష్ణుడు, రుక్మిణ్యాద్యవృత్త భార్యలు, రాధ - వీరందరిచేతను సముచితముగా వారి వారి వృత్తాంతములను పల్కించి, పిమ్మట సత్యభామచే నామె యుదంతమును చెప్పించినది. కలాపములోని మాధవి (మాధవుడు) పాత్రకు బదులుగా వికటభాషణుడు, వక్రభాషిణి - అను వనపాలక దంపతులను సృజించి, అహ్లాదకరములైన సంభాషణ లను నెలకొల్పినది.

శ్రీకృష్ణుడు తన కేమవునో సత్యభామ వక్రభాషిణికి వివరించు సన్నివేశము భామాకలాపమునందు కంటే ఈ నాటకమున విపులముగా, ప్రోక్తి సమన్వితముగా నున్నది. మచ్చున కొక యుదాహృతి:

'చక్రధరుడు, శంఖము దాల్చినవాడు, కస్తూరి తిలకము గలవాడు'  
ఇత్యాది వికేషణములకు వక్రభాషిణి 'కుమ్మరివాడు, సంక్రాంతి  
జంగము, గారడివాడు' అను విపరీతార్థములను దీయు సందర్భము.

స.భా: "ఇంతి యిట్టి యపార్థంబు లిప్పుడు జేసి

పాపములఁ బొంద నేటికే భక్తి కలిగి

తెలివితో విను కస్తూరి తిలక మతఁడు

నిటలమునఁ దాల్చి వగ గుల్కు నీటుకాడె.

వ.భా: పరగ గారడీడు గుఱుతుగా నల్లని  
తిలక మెప్పుడు నదుటఁ దీర్చి యుండు  
గారడంపు విద్య లారూఢిగాఁ జూపు  
నట్టి విద్య వాఁడె యుబల! వీఁడు.

న.భా: కాంత విను వాఁడు నల్లనికావు నుదుట  
తిలకముగఁ దీర్చుకొనఁగావె దేవదేవుఁ  
డైన కృష్ణునితో సాటి యనఁగ దగునె?  
బర్హి బర్హి కిరీటుఁడే భామ యతఁడు.

వ.భా: బర్హి బర్హ మనఁగ భావింప నెమలీకె  
లమర నవియె శిరమునందుఁ దాల్చి  
చెలఁగు చున్నవాఁడు చెంపనాఁబడు ధాత్రి  
నితఁడు నట్టివాఁడె యిందువదన?

న.భా: ఎన్ని చెప్పిన వికటోక్తు లీ విధమునఁ  
జెప్పుచెన్నావు నీకు నేఁ జెప్పలేను  
నకియ నీ మందె మేళంబు చాలు పోవె  
యనిన విని చాల నగుచు నిట్టనియె చెలియ.”

-విష్ణు పారిజాతము, 29 పుట.

భామా కలాపమున లఘువిచారము, ఘనవిచారము, ఇత్యాది విభనతో పెక్కంశములతో చిలువలు పలవలుగానున్న 'సత్యభామా విచారము' ను నంక్షేపించి స్వతంత్రముగా రచించి యుండుట ఈ యక్షగాన కృతి యందలి ఇంకొక విశేషము.

ఈ యక్షగానమందలి సత్యభామ రాయబారము భామా కలాపములోవలెనే నాలుగు తడవలుగా సాగినది, ఐనను రెంటికి ఇంచుక భేదము కలదు. సిద్ధేంద్రుని కృతిలో మొదటి పర్యాయము చెలికత్తె లేఖను గైకొని శ్రీ కృష్ణుని కడ కేగును. ఆ పై మరలి వచ్చులోగా చంద్ర మన్మథాది దూషణలు, నాయిక రెండు పర్యాయములు కల గనుట జరుగును. చెలి వచ్చి పారిజాత నుమ వృత్తాంతమును వినిపింపగా సత్య

మూర్చిల్లును. రెండవమారు చెలి యేగి విషయము నాయకునకు చెప్పగా ఆయన వచ్చి నాయికచే నిరాకృతుడై వెళ్లును. మూడవ పర్యాయము చెలితో నేగి నాయిక నాయకునితో వివాదపడి, రుక్మిణితో నవతి కయ్యమాడి వచ్చును. నాల్గవ పర్యాయము నాయిక ప్రాణత్యాగము చేయ సిద్ధపడుచుండుటను గాంచి భీతి వొంది చెలి పరువిడిపోయి నాయకుడు వచ్చునట్లు చేయును.

వెంగమ రచనలో మొదట చెలికత్తె యొకతెయే వెళ్లి చెప్పగా శ్రీకృష్ణుడు వచ్చి, సత్యభామచే తిరస్కృతుడై మరలును. రెండవ పర్యాయము చెలి ద్వారా లేఖను పంపగా శ్రీకృష్ణుడు ప్రత్యుత్తరమంపును. మూడవమారు చెలి వెంటరాగా నాయిక స్వయముగా నేగి, ప్రార్థించి ఫలితము గానక మరలివచ్చును. ఆమె అవశయై నిద్రించినట్లుండగా ఒక కల గనును. ఆ స్వప్నమును చెలికి చెప్పుచుండగా కొరవంజి (సింగి) యొకతె వచ్చి సత్యభామకు ఎఱుక చెప్పి పోవును. నాల్గవ పర్యాయము సత్య సఖి సమేతయై వెళ్లి శ్రీకృష్ణుని పలుతెరగుల ఎత్తి పొడిచి, ఇలుసేరి శ్రీకృష్ణ జపము సేయదొడగును.

సిద్ధేంద్రుని కృతిలోని రెండవ, ఒకటవ, మూడవ పర్యాయములు క్రమముగా విష్ణు పారిజాతమున ఒకటవ, రెండవ, నాల్గవ పర్యాయములుగా మారియుండుట గమనింపదగును. శ్రీకృష్ణుడు ప్రత్యుత్తరము వ్రాయుట, ఎఱుక వృత్తాంతము అనునవి ఈ సందర్భమున కవయిత్రి కావించిన నూత్నకల్పనలు. 'సత్యభామ ప్రాణత్యాగమునకు సిద్ధపడుట' యను నాల్గవ అంశమును వెంగమ స్వీకరింపలేదు. తరువాతి పారిజాతావహరణ వృత్తాంతముతో కవయిత్రి కథను పొడిగింప దలంచుటయే అందులకు కారణము.

కలాపములో సత్యభామ ఒక (మూడవ) పర్యాయము మాత్రమే స్వయముగా వెళ్లినట్లుండగా ఈ యక్షగానమున రెండు (మూడవ, నాల్గవ) పర్యాయములు స్వయముగా నేగి మరలి వచ్చినది. నాల్గవ పర్యాయము కూడ నాయకుడు రానందున సాత్రాజితి శ్రీ కృష్ణజప మొనరింప దొడగినది. ఇది యిందు తర్వాతి కథకు లంకెగా అమరి యున్నది.

ఈ యక్షగానమున ఇటుపై కథ యంతయు శ్రీ కృష్ణుడు పారిజాత వృక్షయును గొనివచ్చు వృత్తాంతమే. సంస్కృత హరి వంశమున, సౌతన భాగవతమున, నంది తిమ్మన పారిజాతావహరణమున నరకాసురవధ, నారదుడు పారిజాత కుసుమమును తెచ్చియిచ్చుటకు మున్నే జరిగినట్లు పేర్కొనబడియుండగా ఈ యక్షగానమున నారదుడా కుసుమమును కాన్కగా నొసగి కొంతకాలమైన ఏమ్మట జరిగినట్లు వర్ణింపబడినది. సుప్రసిద్ధ వాగ్గేయకారుడగు నారాయణతీర్థులు (క్రీ. శ. 1580-1630) రచించిన 'పారిజాతావహరణ' యక్షగానములోను ఇట్లే ముందు నారదుడు పుష్పమును తెచ్చి యిచ్చుట, తరువాత శ్రీ కృష్ణుడు నరకునిపై దండెత్తిపోవుట కలదు. ఆ కృత్యారంభమున గల ఈ క్రింది కథా సంగ్రహ శ్లోకపంక్తు లిందులకు నిదర్శనములు.

“ .. .. .  
 నారదాగమనం పశ్చాత్ పారిజాత సమర్పణం  
 తతః శ్రీకృష్ణ సంవాదౌ రుక్మిణీ సత్యభామయోః  
 కృష్ణేనాపి కృతం సత్యభామా యా శ్చిత్తరంజనం  
 సత్యమయా వైనతేయేన గగనం గమనే పథిం  
 సత్యభామాం పురస్కృత్య నరకాసుర మంథనం  
 నందనోద్యాన గమనం పారిజాత సమర్పణమ్  
 .. .. .”

-అంధ్ర వాగ్గేయకార చరిత్రము, 178-179 పుటలు.

కథానాయకుని పరాక్రమాతిశయమును ప్రకాశింప జేయుటకై తీర్థులు, వెంగమాంబ తమ తమ రచనలలో పై రీతిని మార్పు గావించి యుందురు.

ఈ యక్షగానమందలి ఇంద్రోపేంద్రుల యుద్ధఫలము ఈ కవయిత్రి వర్ణనావైశారద్యమునకు సదమల నిదర్శనము. ఈ యుద్ధవర్ణన తిమ్మన కృతిలో సైతము విపులముగా గలదు.9 వెంగమ దాని ననుసరింపక, స్వతంత్రముగా, సంవాద శిల్పశోభితముగా కన్నులకు గట్టినట్లు వర్ణించినది. ఈ ఘట్టమున యుద్ధనివారణకై ఇంద్రునికి హరికి మధ్య పరమేశ్వరుని ప్రవేశపెట్టుట ఈ కవయిత్రి కావించిన ఆపూర్వ కల్పనము. ఇంద్రోపేంద్రుల నడుమ 'రజత నగము విధము దలిర్ప'గా

నిలిచిన ఈ క్రింది శంకరుని కమనీయాకృతి ఈ కవయిత్రి యొక్క స్వరూపచిత్రణా నైపుణికి మచ్చుతునక.

“అవి యిట్లు రజతాచలాధీశ్వరుండు-ననముండు తరిగొండ హరిప్రాణసఖుఁడు  
మనమునఁ జింతించి మనలక లేచి-ఘనకరిచర్యంబు కాసెగాఁ గట్టి  
వలసొప్ప పులికోలువలె నాటు వేసి-లలి మీదగా త్రిశూలంబు చేపట్టి  
పారంగడ మరుక చాపబాణములు-వారూధిగాఁ బూని యద్రుజ తోడ  
నడుదైన నందివాహనముపై వెక్కి సురుచిరంబగు జటాజూటంబు నడుమ  
సలఘు గంగా ప్రవాహంబు ఘోషింప-పాలుపొందగా చతుర్ముజములమీద  
కుఱుచజడ ల్గొని కునిసి యాడగను- మతీయును తజ్జటామకుటంబుమీద  
క్రమ మొప్పుగా భాషికంబుచందమున-కమనీయ మగు చంద్రఖండంబు మెఱయ  
నిటలమం దొక కెంపు నిలిచిన రీతి-స్ఫుటముగా ననలభాసురవేత్ర మొప్పు  
వీలాలహారముల్ నెఱిఁ జూట్టినటుల-కాలకూటము చాల గళమందు వెలుగ  
మొనసి ముప్పిరిగొన్న ముత్తైంపునరము- అన దగు ఫణిభూషణావళి గదల  
శరద్రభ్రుభ్రలవక్కాంతి మేన-పరిపూర్ణచంద్రకవగిది దీపింప  
పనిఁబూని ప్రమథులు భక్తితోఁ గొలువ-వసజాతు పాలికి వాయువేగమున  
(వచ్చె నందివాహనుఁడై వామదేవుఁడూ)”

-విష్ణుపారిజాతము, 131-132 పుటలు.

తన యజమాని యభిప్రాయమును గుర్తించి నడచుకొనిన ఈ క్రింది నందిశ్వరుని (నందివాహనము) చర్య దర్శనీయమై యున్నది.

“చెలరేఁగి నంది కరిగరు  
డుల నటునిటు ద్రోసి యుండె డంబగుచోటన్  
బలము కొనియుండె ఖేచరు  
లెలమి శివున్ వినుతి చేసి రిట్లని వేడ్కన్”

-విష్ణుపారిజాతము, 133 పుట.

యుద్ధాంతమున పరమశివుని ప్రేరణచే దేవేంద్రుడు పారిజాత తరువును శ్రీకృష్ణునకు సంకల్ప పూర్వకముగా ధారాగృహీతము గావించి

నట్లు కల్పించుటద్వారా ఈ కవయిత్రి ఇష్టదైవమునకు అసహరణ (చౌర్య) దోషమును నివారించినది.

అటు పిమ్మట దివిజతరువు సత్యభామ పెరటిలో నెలకొనగానే సవతుల కయ్యము వర్ణించబడుట యక్షగానోచితముగా నున్నది. ఈ నాటకము చివర సత్యభామ పారిజాత పుష్పములతో గూడిన చందన తాంబూలములచే సవతులను సమ్మానించిన కథాంశము హరివంశము నుండి గ్రేకొనబడినది.

**పాత్రచిత్రణము :**

పాత్రచిత్రణమున ఈ కవయిత్రి సిద్ధహస్త యనుటకు ఈ నాటక మందలి చిన్న, పెద్ద పాత్రము లన్నియు దృష్టాంతములే. ఈ కథా నాయకుడుగు శ్రీ కృష్ణుని దక్షిణనాయకత్వము ఇందు స్పష్టరేఖలతో దిద్ది తీర్చబడినది. ప్రధాననాయిక యగు సత్యభామ కోపన యైనను, తిమ్మన సిద్ధేంద్రుల కృతులలో నున్నంతటి తీవ్రస్వభావగా గాక, శృంగార వైరాగ్య రసములు ముఖమున దీపించు పతిదేవతగా, భక్తురాలుగా చిత్రింప బడినది. జాంబవత్యాది తదితర నాయికలు, రాధ మున్నగు పాత్రములును ఈ యక్షగానమున సముచిత ప్రాముఖ్యముతో పోషింపబడి, వారి వారి మానసిక భావములు చక్కగా ఆవిష్కరింప బడియున్నవి.

ఇక ఈ కవయిత్రి సృష్టించిన సహాయక పాత్రలగు వక్రభాషిణీ వికట భాషణులు సార్థక నామధేయులు; సరళ వ్యభావులు.

వికటభాషణుడు శ్రీకృష్ణుని గాంచి యిట్లు పల్కును:

“అన విని యా వనపాలుఁడు  
వనజాక్షునిఁ జూచి వికటవాక్యంబులచే  
నిను నవ్వింపం బలికెద

కనకాంబర! తప్పు నొప్పుగాఁ జూడ కయా!



దండదాసరి యగు వాని తప్పు లన్ని  
 దండమునఁ దీరుఁ గనుక ముందరనె నీకు  
 దండములను సమర్పించి తప్పు లొప్పు  
 లైన వికటోక్తు లడిగెద నాదరింపు”

-విష్ణుపారిజాతము, 5,6, పుటలు

పై రీతిగా విన్నవించుటలో ఆతనికి స్వామియెడ గల భయ  
 భక్తులు వెల్లడి యగుచున్నవి.

ఆ వనపాలకుని భార్యయగు వక్రభాషిణి వక్రముగా  
 మాటాడుటలో భర్తకన్న ఏడాకు లెక్కువ చదివినది. జాంబవతి తన  
 వృత్తాంతమును దెల్పగా ఇట్లు పరిహసించినది:

“తల్లి పుష్పగంధి తండ్రి భల్లూకమే  
 యీడుజోడుఁ జూడ వేడు కయ్యెఁ  
 గాని వెలుముగొడ్డు గన్నకూతురును ని  
 న్నెట్లు తెచ్చె కృష్ణుఁ డిందువదన?” -విష్ణుపారిజాతము, 13 పుట

ఈ వక్రభాషిణికి ‘వికటభాషిణి’ యని నామాంతరము కూడ  
 కలదు. సత్యభామ ‘నీ పేరే మని పిలుతురే ఓ కొమ్మా!’ అని ప్రశ్నింపగా,  
 ‘నన్ను కలహకంటకి యందురే ఓ తుమ్మా’ అని వెటకారముగా ప్రత్యుత్తర  
 మొసగినది. సత్యభామ పాలిటికి నిజముగా కలహకంటకిగానే తొలుదొల్ల  
 గోచరించినను, అటు తరువాత ఆమె సందేశమును స్వామి కందజేయు  
 దూతికగా వక్రభాషిణి సాత్రాజితికి మిగుల సహకరించినది.

‘శ్రీ కృష్ణుని తోడైచ్చినచో లంచ మే మీయ గల’ వని వక్రభాషిణి  
 యడుగగా సత్యభామ పలురకముల ఆభరణములను ఏకరువు పెట్టును.  
 వక్రభాషిణి అవి యెల్ల అక్కర లేదనును. అట్లని భామాకలాపమునందలి  
 ‘మాధవి’ వలె ఏడువారాల సొమ్ము లడుగక, శాశ్వతములైన ఈ క్రింది  
 భూషణముల నిప్పింప గోరినది.

“అనిశంబు తరిగొండ హరికథల్ వినుటలే  
 పొలతి! కర్ణములకు భూషణములు

ఏ వేళ శేషాచలేంద్రునిఁ జూచుటే  
 పానఁగ నేత్రములకు భూషణములు  
 ఘనవిష్ణు నామకీర్తనములు చేయుటే  
 పాలుపొంద వాక్కుకు భూషణములు  
 పూని కల్గినవేళ దానముల్ సేయుటే  
 బోటి! హస్తములకు భూషణములు

కనుక యీ నాల్గు గోరెద కమలగంధి!  
 శాశ్వతము గాని భూషణచయము లొల్ల  
 దేవదేవుని నిటకు నేఁ దెచ్చినపుడు  
 చెప్పి యిప్పించు మని యెల్ల చిగురుబోణి!

-విష్ణుపారిజాతము, 49, 50 పుటలు.

పై పల్కులలో ఈ పాత్రయొక్క సరళ స్వభావము వ్యక్తమగు చున్నది. ఇట్లే ఇంద్రుడగు మున్నగు పాత్రముల చిత్రణము తత్తత్స్వభావానుగుణముగా సముచిత రీతిని గావింపబడినది.

### నాటకీయము:

రచనలో నాటకీయతాగుణమును పొదుకొల్పుటయందు సిద్ధహస్తురా లీ కవయిత్రి. ఈమె రచించిన యక్షగానకృతు లిందులకు పెట్టినది పేరు ఈ కృత్యయందలి ప్రతి సన్నివేశము సముచిత సంభాషణలతో విలసిల్లుచు చకచక సాగినది. సత్యభామ శ్రీకృష్ణును పాలంబించుట, ఇంద్రోపేంద్రుల యుద్ధము-వంటి విపుల ఘట్టములలో సైతము సంవాదశిల్పము నిండారయుండుట కొనియాడదగినది. ఈ గ్రంథ పరిమాణమును బట్టియు ఇది శ్రవ్య కావ్య తరగతికి చెందిన యక్షగాన మని తోచును ఐనను ఇందు ప్రదర్శనానుకూల్యమునకు కొదవ లేదు. ఇందలి పాత్రముల పాటకువ లెల్ల నాటకీయగుణ మహితములుగా తీర్చబడియున్నవి.

రాగతాళయుక్తములై దరువులు, రేకులు, ద్వివదలు, కందార్ద్రములు, ఏలలు మున్నగు దేశిచ్ఛందస్సుల వైవిధ్యముతో,

తత్పూజ్యక పద సముచిత సమ్యేశనముతో, శిష్టవ్యావహారికమందలి వలుకు బల్ల పచందుతో ఇందలి నాటకీయ శైలి రసవృతముగా శోభిల్లుచున్నది. హాస్య, వీరము లీ నాటకమున అంగరసములై, ఇందలి ప్రధాన (అంగి) రసమగు శృంగారమును చక్కగా పోషించుచుండుట వలన ఈ యుక్తగాన కృతి రసవత్తరమగు రమణీయ దృశ్యకావ్యముగా రాణించుచున్నది.

### కావ్యసౌందర్యము :

ఈ యుక్తగానములో ప్రధానమైన కథ పారిజాతాపహరణ వృత్తాంతము. పరికించి చూడగా నిందు శ్రీకృష్ణుడు తన ప్రియుర్రాండ్రను కలిసికొనుటకై పొందెడి తహతహ ఒకవైపు చెరలాడగా, ఆ ప్రియుర్రాండు సర్వసమర్పణ బుద్ధితో ప్రాణప్రియుని చేరుకొనుటకు పడు ఆరాటము ఇంకొకవైపున ప్రత్యక్షమగుచున్నది. ఇందులో పరస్పరానురక్తులైన స్త్రీ పురుషుల ప్రగాఢప్రణయము వాచ్యముగా నున్నను, భగవంతునకు, ఆయన భక్తులకు నడుమ నున్న అధ్యాత్మికానుబంధము వ్యంగ్యముగా భాసించుచున్నది.

ఈశ్వర సాన్నిధ్యమునకై నిరంతరము తపించెడి శ్రీవులు ఆ దివ్యసాక్షాత్కార మగుటతో బ్రహ్మానందము నందినట్లు సత్యభామాది పత్నులు శ్రీకృష్ణ సమాగమముతో పరమానందము నొందిరి. ఇందు మూలముగా మానవజీవితముయొక్క చరమలక్ష్మ్యము పరమాత్మ సాక్షాత్కారమే యనెడి పందేశము ధ్వనిత మగుచున్నది.

### సిద్ధేంద్రులొక క్షతిపై ప్రాణాపహము :

తరిగొండ వెంగమాంబ ఈ యుక్తగానమున కొంతమేర భామా కలాపమునందలి కథాసూత్రమును స్వేచ్ఛగా అనుసరించి యున్నది. తదనుసరణ ప్రభావము పరావర్తితమై సిద్ధేంద్రుని భామాకలాపముపై ప్రతిఫలించినది. అనగా విష్ణుపారిజాతమందలి దరువులు, పద్యములు, చూర్ణికలు మున్నగునవి భామాకలాపములోని కెక్కి తత్రుదర్శకులచే ప్రదర్శింపబడుచు వచ్చుచున్నవని తాత్పర్యము. ఇది యొక విచిత్రమైన సారస్వత సన్నివేశము! ఇందుల కొకటి రెండు నిదర్శనములు:

1 ఇంతకు ముందు పేర్కొనిన మరింగంటి వారి భామా కలాపము (వ్రాతవ్రతి)లో సత్యభామ శ్రీకృష్ణునికు లేఖ వ్రాయు ఘట్టమున ఈ క్రింది పదనము, పద్యములు కలవు.

నత్య: "ఇక నెళ్ళుచున్నావు గన్ను నా స్వయముగా కొద్ది  
 యుత్తరము వ్రాసి యిస్తాను పట్టుకొని నెళ్ళవే వోయమ్మా  
 అనుచు తన కొనగోటితో వందముగను  
 నసిడి కేతకి రేకుపై పంక్తు లమరఁ  
 దన యభిప్రాయ మెల్లను దనర వ్రాసి  
 ఆపుడె తన చెలి కచ్చి యి ట్లనియె శరుణి  
 చెలియా! లిఖితమ్మును మా  
 జలజాక్షున కచ్చి చాల సమ్మతి మీరవ్  
 పిలుచుక రమ్మన నది చని  
 యెలమిని పద్మాక్షఁ జేరి యి ట్లని పలికెన్."

-మరింగంటి వారివ్రతి, 69, 70 పుటలు

పై రెండు పద్యములు 11 విష్ణుపారిజాతమున యథాతథముగా దర్శన మిచ్చుచున్నవి. (చూ. 51, 52 పుటలు)

2) విష్ణుపారిజాతమునందలి సత్యభామా యుత్తరము 12 (ద్విపద) (53, 54 పుటలు) మరింగంటి వారి వ్రతిలో "తరిగొండవారి యుత్తరము" అను శీర్షికతో శు,చ తప్పక దర్శన మిచ్చుచున్నది.

3) సత్యభామ శ్రీకృష్ణును పాలంబించు ఘట్టమున గల "వైరివార గజసింహ! తరిగొండ వారసింహ!," 'చాలు నిక పావె ని ప్రేమ సత్యభామ!' అను మకుటములతో గూడిన పీఠపద్యములు 13 కొన్ని (చూ. 90-98 పుటలు) మరింగంటివారి వ్రతిలో ఆ యా చోటుల అట్లట్లే కన్పట్టుచున్నవి.

4) ఇంతేగాక, విష్ణుపారిజాతమున గాన్నింపని ఈ కవయిత్రి రచించిన మఱికొన్ని దరువులు, కీర్తనలు భామాకలాపపు వ్రాతవ్రతిలో గన్పట్టుచున్నవి. ఈ విషయమునే బందా కనకలింగేశ్వరరావు గారు



స్వలితార్థ మే మనగా సిద్ధేంద్రుని భామాకలాపము వాదర్యముగా గొని అనేక రచయితలు 'భామాకలాపము'లను 'పారిజాతము' లను, రచించినను, వాటిలో నే యొక్కటియు తరిగొండ వెంగమాంబ ప్రణీతనుగు విష్ణు పారిజాతమువలె ఉపజ్ఞావిలసితముగా ప్రభావమును ప్రసరింపజేసినది కాలేదు. ఇందులకు ఈ యక్షగాన కృతిలో ప్రతిఫలించిన ఆ కవయిత్రి కవితా మహత్వమే ఆది కారణము.

కవయిత్రి ఈ కృతి చివర తిరుమల క్షేత్రముపై గల సకల వస్తువాహనాది విశేషములకు, సేవకులు మున్నగు సమస్తమునకు మంగళముల నాకాంక్షించుచు రచించిన 'జయమంగళ' గీతక నిర్మల భక్తికి విదర్శనమై, అలమేల్మంగావతి కామె యర్పించిన ఆక్షర సీరాజనముగా అలరారుచున్నది.

### జలక్రీడావిలాసము

ఈ కృతి ఇటీవలనే బయల్పడిన వెంగమాంబ రచన. ద్విపద భాగవతాదికలో ఈ గ్రంథము పేర్కొనబడవందున ఇది తదనందతర రచన యనుట నిశ్చయము. ఈ కవయిత్రి ద్విపద భాగవతమునకు పేమ్ముట వేంకటాచల మాహాత్మ్యము, ముక్తికాంతా విలాసము, వాసిష్ఠ రామాయణము అను గ్రంథములను రచించినది. నీటిలో వేంకటాచల మాహాత్మ్యము ద్విపద భాగవతమైన వెనువెంటనే వెలువడిన రచన యని అందలి అవతారిక సాక్ష్య మిచ్చుచున్నది. ఇక ముక్తికాంతావిలాస, వాసిష్ఠ రామాయణములు ఈ కవయిత్రి చివరి రచన లనుటకు వాటియందలి వస్తుతత్వ, రచనారీతులే తార్కాణములు. కావున వ్రకృత జలక్రీడా విలాసకృతి వేంకటాచల మాహాత్మ్య, ముక్తికాంతా విలాసములకు నమిడి కాలమున రచింపబడినట్లు నిశ్చయింపవచ్చును. ఈ నిశ్చయము ననుసరించి, ఇది యీమె రచించిన యక్షగానములలో ఎనిమిదవ దగుచున్నది.

### కథావస్తువు:

ఇందలి కథావస్తువునకు బమ్మెరపోతనామాత్యుని భాగవత దశమస్కంధ పూర్వభాగము ఆధారము. ఈ భాగము దాదాపు 1800

గడ్డపడ్యములలో విస్తరించి యున్నది. అందుండి వెంగమాంబ అవశ్యకములైన కథాభాగములను గైకొని, వాటిని నాటకోచితముగా తీర్చిదిద్ది, 'కలికికృష్ణుని' బాల్యలీలలను కడు మనోజ్ఞురీతిని స్వేచ్ఛగా గాన మొనరించినది. కవయిత్రి దశమస్కంధ పూర్వభాగమునుండి స్వీకరించిన వాటిలో అత్యంత విపులముగా నర్జించిన ఘట్టములు మూడు. అందొకటి శ్రీకృష్ణావతార ఘట్టము. ఇది కంసుడు తేరునడపుట మొదలుకొని, పురోహితుడు జన్మఫలమును దెలుపుటవరకు ఈ యక్షగానమున ఇంచుమించు మూడవ వంతు విస్తరించియున్నది. రెండవది బాలకృష్ణుడు గోకులమున జేయు దుడుకుపనులు, గోపకాంతల నిర్మాదులు, వలసపోయెదమని యశోదతో పల్కాటలు- వీటన్నిటితో ఈ గ్రంథమున దాదాపు ఇంకొక మూడవ వంతు పరిమితితో విస్తరిల్లి యున్నది. మూడవది గోపికలు జలక్రీడ లాడుచుండగా శ్రీకృష్ణుడు వారి దేలముల నప హరించిన ఘట్టము.

పూతనాహరణము, శ్రీకృష్ణు డావులించి వదన గహ్వరమున బ్రహ్మాండములను చూసిన ఘట్టము, గోపికలు పార్వతీ వ్రత మొనర్చుట- ఆనునవి ఇందు విపులీకరింపబడిన మణికొన్ని వన్నివేశములు. శకటాసురభంజనము, తృణావర్త విదళనము, బలరామ కృష్ణుల వామకరణము, మృద్యుక్షణ వన్నివేశము, యమశార్ఙ్గన భంజనము, కాళీయమర్దనము మున్నగు వన్నివేశములను ఈ కవయిత్రి వాటి విస్తరముగ, నాటకానుగుణముగ వర్ణించినది.

వత్స, బక, అఘాది రాక్షసుల సంహరించుట, జలక్రీడానంతర కథలగు బ్రాహ్మణస్త్రీల రక్షణము, గోపర్షనోద్ధరణము, చాణూర కంసాది దుష్టుల యనుమాడుట, ద్వారకా నిర్మాణము, అష్టభార్యలందు పుత్రుల గనుట- అను నంశములు ఇందు మాటనూత్రమున సూచించబడినవి.

ఇక ఈ కవయిత్రి స్వీకరింపనివి: శ్రీకృష్ణ బలరాముల బాల క్రీడాభి వర్ణనము, యశోదానందుల పూర్వజన్మ వృక్షాంతము, నందాదులు బృందావనమునకు వచ్చుట, శ్రీకృష్ణుని చల్లులు, బ్రహ్మ గోపళ్ళములను, గోపబాలురను అంతర్ధాన మొందించుట, బలరాముడు ధేనుక వ్రలంబులను వధించుట, కాళీయని పూర్వకథ, గోగోపగోపికా సంఘమును కార్పిచ్చు చుట్టుకొనుట, శ్రీకృష్ణుడు దావాగ్నిని మ్రింగుట,

గ్రీష్మవర్షాది ఋతువర్ణనలు మున్నగునవి. కవయిత్రి యీ ఘట్టములను నాటకీయతా దృక్పథముతో పరిత్యజించినది.

**పాత్రాభివ్యక్తిగణము :**

ఇతివృత్త వ్యభావము ననుసరించి ఈ యక్షగానము పాత్ర బాహుళ్యము గలదై ప్రకాశించుచున్నది. కంసుడు, దేవకీ వసుదేవులు, బలరామ కృష్ణులు, యశోదానందులు, రోహిణి, పురోహితుడు, గోపికలు, వృద్ధులగు గొల్ల దంపతులు మున్నగువా రండు ముఖ్యముగా పేర్కొనదగియున్నారు. ఈ పాత్రలలో పురోహితుడు, గొల్లదంపతులు - కవయిత్రి స్వస్థి. ఇంతటి పాత్ర వైవిధ్య మున్నను ఇందలి ప్రతి పాత్రయు సతితల హృదయరంగమున మున్నట్లు రేఖలతో ప్రత్యేకముగా ప్రతి ఫలించు నట్లు తీర్చిదిద్దిన ఈ కవయిత్రి కౌశలము స్తుతిపాత్రయై యున్నది. కొలది పల్కులలోనే పాత్రల స్వరూప, వ్యభావములను అవిష్కరించు నేర్పునకు ఈ శ్రీందివి కొన్ని యుదాహృతులు.

ఉదా:-i) దేవకీ యెన్నిడవ శిశువును గవె నని విని వచ్చుచున్న కంసుడు:

“ ... ..  
 కొరమీనము దీడుకుంట - గ్రుడ్డు బిక్కరంచుకుంట  
 కూరుడై, దేవకీ యున్న - నూతీకాగృహములోకి  
 తల విరియ బోనుకూని - దాక్షిణ్య మంతయు మాని  
 చెలియలి బిడ్డను పూది - శిక్షించేను విడువనాది  
 “కంసుడు వచ్చెనూ, కాల - కంసుడు వచ్చెనూ  
 ... ..”

ii) ముదునలి గొల్లదంపతులు:

“అనుచు కోడలు బిల్వ నాయత్తవేగ-నిని, బిజ్జ వెండ్రుకలో గదల  
 తోలుతిక్తుల రీతి తొడరిపాలిండ్లు-తూలి యాడగ, వోటతుప్పరల్ గురియ  
 తల వణకింపుచు తబ్బిబ్బా పదును-నులుకుచు, తన కోడలువు చోటికిని  
 తరిగొండ వరహరి దాక్షిణ్య మేమి?-తరిమి కొట్టెద పంచుఁ దలఁచి తా వచ్చె.”  
 “అ లోన ముసలివాఁడగు గొల్లగొడు-పాలకావడి మూపుపైన నుంచికొని  
 గొంగడి ముసుగుతో గూను పంచికొని-యుంగరముల కట్టి యూతచేసికొని



కనయచు రెండు కుక్కలు వెంటకాఁగ-మునలిడి యున్నట్టి ముంగిటి కప్పడు పోయి, తా దాని నప్పుడు గాన కలిగి-యాయెడ తరిగొండ హరి పేయుపనుల కొరకు గోపమ్మతో కొట్లాడుచోటి-కరిగి యిట్లనియె కోపాచేశమునను.”

**మార్గములు :**

ఈ నాటకము అనతిదీర్ఘములు, ఆహ్లాదకారులు నగు వర్ణనలకు నెల్లవై యున్నది. వెంగమాంబ కవితాప్రజ్ఞకు నిదర్శనములైన అట్టి వర్ణనలలో ముఖ్యమైనది శ్రీకృష్ణావతార వర్ణనము. ఇది వంస్కృత భాగవతమున రెండే రెండు శ్లోకములలో ఇమిడి యున్నది.

“తమద్భుతం బాలక మంబుజేక్షణం, చతుర్భుజం శంఖగదాద్యుధాయుధమ్;  
 శ్రీవత్సలక్ష్యం గళశోభి కౌస్తుభం. వీకాంబరం సాంద్రవయోద సౌభగమ్;  
 మహార్థ వైడూర్య కిరీట కుండల, త్విషాపరిష్కృత పహవ్రకుంతలమ్;  
 ఉద్దామ కాంచ్యం గద కంకణాదిభిః, విరోచమానం వసుదేవ బక్షతః”

-X స్కం: 3 అధ్యాయ: 9, 10 శ్లో

పై రెండు శ్లోకముల భావము పోతన రచనలో ఈ క్రింది సీసపద్యముగా పెంపొందినది.

“జలధరదేహు నాజానుచతుర్భుజు  
 సరసేరుహక్తు విశాలవక్త్రుఁ  
 జారుగదాశంఖచక్రవద్యువీలాసుఁ  
 గంథకౌస్తుభమణికాంతిభాసుఁ  
 గమవీయకటినూత్రకంకణ కేయూరు  
 శ్రీవత్సలాంభవాంచితవిహారు  
 మరుకుండలప్రభాయుతకుంతల లలాటు  
 వైడూర్యమణిగణవరకిరీటుఁ  
 బాలుఁ బూర్ణేందు రుచిజాలు భక్తలోక  
 పాలు మగుణాలవాలుఁ గృపావిశాలుఁ  
 జూది తిలకించి పులకించి బోద్య మంది  
 యుబ్బి వెలరేగి వసుదేవుఁ డుత్సహించె.”

వెంగమాంబ పోతన వర్ణనను యథాతథముగా స్వీకరింపక, ఇష్టదైవమగు శ్రీకృష్ణుని దివ్యమంగళ స్వరూపమును మణిమకుటము మొదలుకొని పాదాంగుష్ఠము పర్యంతము మహావీయముగా భావనచేసి, ఆ భావనను ఈ క్రింది ద్విపద సంక్షులలో మనోజ్ఞముగా అవిష్కరించినది. చూడుడు.

“అప్పుడు పరబ్రహ్మమైన విష్ణుండు-కపటరాక్షసగజ కంఠీరవుండు  
 శ్రీ వన్నగావల శిఖరవాసుండు-నాసాలి తరిగొండ నారసింహండు  
 గణనాధిక ప్రభాకలితమై, చివ్య-మణిమయంబగు హేమమకుటంబుతోడ  
 ఆలకల నోవ్వు పాలార్కాబ్జుతోడ-తళుకైన భ్రూలతా ద్వంద్వంబుతోడ  
 విమలావృత కటాక్షనీక్షలతోడ - కమనీయమగు టెక్కు గల నానతోడ  
 దళమైన కెంజాయ దగు మోవితోడ-ధళదళ వెలిగెడి దంతాళితోడ  
 అందంబు గులికించు హాసంబుతోడ-నైందవబింబోపమాస్యంబుతోడ  
 నుచురత్నకుండల యుగళంబుతోడ-సిరులజొంపము లీను చెక్కిళ్ళతోడ  
 దరసుదర్శనగదాశామరముల- భరియించు పటుచతుర్బాహులతోడ  
 ఘనకొమ్మభాంచిత కంఠంబుతోడ- వనమాలికా హారవారంబుతోడ  
 వనధిజ కిరవైన వక్షంబుతోడ - వనద సంకాశమో వర్ణంబుతోడ  
 అపరిమితాల్ల భవాండంబు లొప్ప-సుపమింప సూక్ష్మమో నుదరంబుతోడ  
 ఘనుడైన హాటకగర్భున కనిశ-మునికియో నాభిపయోజంబుతోడ  
 వాచిత్య విభ్రమేఖలావృతదివ్య-దేదీప్యమాన దీధితకటితోడ  
 భూరి తటిల్లతా పుంజ విస్ఫూర్తి- వారించు కాంచనవననంబుతోడ  
 మగకత స్తంభసమానమై చాల -నొఅపు గల్గిన యూరుయుగళంబుతోడ  
 వారిధి కన్యకావరహస్తయుగళ-సారోపచరిత సజ్జంఘలతోడ  
 వార్తరక్షణ బిరుదాంకంబు లగుచు- స్ఫూర్తితో మ్రోయు నూపురములతోడ  
 నిగమాంతపీఠుల నిరతంబు దిరుగఁ-దగియున్న పాదపద్మంబులతోడ  
 మొనసి నామాంగుష్ఠమున సంతకంబు - దనరుచున్నట్టి మందాకినితోడ  
 శతకోటి మన్మథసౌందర్యధుర్య-నితతి విభ్రమమూర్తి విభవంబుతోడ  
 నారూఢకోటి చంద్రార్యహుతాశ-తారాతటిత్రుభాతతులకు మూల  
 వారణమైన ప్రకాశంబుతోడ-ధీరుడై దేవకీదేవి గర్భమున



యశోద చెప్పి కృష్ణుని నిదుర పుచ్చుటకై రామాయణ కథను చెప్పు సందర్భమందలిది:

“రామోనామ బభూవ హుం: తదబలాసీతేతి హుం: ఆం పితు  
 ర్వాచా పంచవటీతలే విసారత స్తస్యా హర వ్రావణః  
 నిద్రార్థం జననీ కథా మితి హరే ర్దు స్కారతః శ్రుణ్వాతః  
 సోమిత్రే! క్వ ధను ర్దను ర్దను రితి వ్యగ్రా గిరః పాంతు నః!”

శ్రీ కృష్ణ కర్ణామృతమ్, II ఆశ్వా: 72 శ్లో.

ఈ శ్లోకభావ మిది :

“రాము డనువా యోక డుంకెను. అతని భార్య సీత. ఆతడు తండ్రియాళ్ల ననుసరించి పంచవటియొద్ద విహరించుచుండగా అతని భార్యను రావణు డవహించును - ఆనగానే అంతవరకు హుం, హుం అని ఊకొట్టుచు వినుచుండిన కృష్ణుడు ‘లక్ష్మణా! విల్లు విల్లు విల్లెక్కడ? అని అనేకముచే తొట్టువడుచు పల్కెను. ఆ తొందర పల్కులు మమ్ము రక్షించుగాక!’”

పై శ్లోకమున కృష్ణుని నిదుర పుచ్చుటకై (నిద్రార్థం) యశోద కథ చెప్పినట్లున్నది. ఈ యక్షగానమున (తనను పొరుగిండ్లకు పోనీయనందున) ప్రొద్దుబోవుట బేదని, ఒక ఊతుడుకత (ఊకొట్టుచు వినెడు కత) చెప్ప వలసినదని కృష్ణు డడుగగా యశోద కథను చెప్పినట్లు మార్పు గావింపబడినది. మఱియు పై శ్లోకమున కథ ముగియక ముందే కవి “ ఆ తొందర పల్కులు మమ్ము రక్షించుగాక!” (ఇతి వ్యగ్రా గిరః పాంతు నః) అను వాక్యముతో శ్లోకమును ముగించి యున్నాడు.

వెంగమాంబ పై శ్లోకభావమును ఇరువదాఱు ద్విపదలలో మనోజ్ఞముగా పెంచి రామకథను వర్ణించి, తదనంతర మొకదరువులో బాలకృష్ణుని వీరావేశపు పల్కులను పల్కించినది. ఆ యావేశము చల్లారుటకై తదనంతర కథను త్వరగా ఎనిమిది ద్విపదలలో నెట్లు చెప్పింపినదో తిలకింపుడు:

“అని యిట్లు బాలకుఁ డార్థ్యదీంపుచును-మొనసి వీరావేశమున నటింపుచును  
 అట్టహాసముఁ జేయ నట్టి నందసుని-పట్ట జాలక భీతిపడి యా యశోద  
 ఇట్టి వీరావేశ మితని కీ వేశ-బుట్టె నిం కెట్లని బుద్ధిఁ జిందించి,  
 ‘అలజాప్తకులుఁ డంత జలజాప్త సుతుని-ఇలముతో నంభోధి బందించి పోయి  
 లంక ముట్టడిఁ బెట్టి లలి దశానసుని-మంతురక్కసులను మహిఁ గూఁల నేసి  
 ప్రేమతో నచట విభీషణునుంచి-భూమిజఁ గై కొని పాపఁగ పాకేత  
 పట్టణమునఁ జేరి భరతుఁ జేపట్టి-పట్టాభిషిక్తుఁడై ప్రజలఁ బాలించె’  
 నని పల్కవిని శాంతుఁడగుచు కృష్ణుండు-తనతల్లి తొడమీద తాను గూర్చుండె.”

ఇట్లు లీలాశుకుని భావ మాధారముగా రామాయణ కథను సమగ్రము, సంగ్రహమునైన ‘కొకుడుకత’ గా కేవలము ముప్పది వాలుగు ద్విపదలలో వర్ణించిన వెంగమ కవనకౌశలము నిరుపమము!

**శ్లోకము :**

ఈ యక్షగానశైలి ఆదిమండియు ఆహ్లాదకరముగ సాగినది. సహజములైన తెలుగు పలుకులు, సుందరములగు తత్పమములు వీని నముచిత సమ్మేళనముతో నందర్భాషమగుణముగా, షాత్రోచితముగా, శ్రావ్యముగా జాల్యారిన జలక్రీడా విలాసమున ప్రతి పట్టును ఒక మధుర ఘట్టమే. ఈ క్రింది లాలిపాట ఇందుల కొక మంజులోదాహరణము.

“లాలి ముద్దుల బాల ! - లాలి గోపాలా!

లాలి కాంచనచేల ! - లలితగుణజాలా !

॥లాలీ॥

ప్రవిమలాచార ! యా - దవకులోద్ధారా!

కవిబృందమందార ! - కలికలుషదూరా!

॥లాలీ॥

నందనందన ! నదా ! - నంద! గోవిందా!

సౌందర్యవదనార - వింద! ముకుందా!

॥లాలీ॥

వరచిన్మయాకార ! - వనధిగంభీరా!

నిరుపమగుణహార ! - నిగమసంచారా

॥లాలీ॥

శైలజమ్మతవామ ! - సంపూర్ణకామా!

నీలమేఘశ్యామ ! - నిర్ణద (అలానూ!)

॥లాలీ॥

తరిగొండపురవాస ! - తారకవిలాసా

చిరరమ్యదరహాస ! - శ్రీ శ్రీనివాసా!

॥లాలీ॥

ఈ కృతీయందలి కొన్ని సన్నివేశములలో స్తుతినుభగములైన సంగస్మృత శ్లోకములు, చూర్ణకలు మొదలగునవి రచింపబడియుండుట, పురోహితుడు, గొల్ల దంపతులు మున్నగు పాత్రలయెడ పాత్రోచిత వ్యావహారికమును ప్రయోగించి యుండుట, అంతేగాక బలరామ కృష్ణులకు వయోనుగుణముగు 'బాలభాష' ను కూర్చియుండుట ఇత్యాది భాషావైచిత్రీవలనను, పెక్కురీతుల దేశిమార్గభృందో వైవిధ్యముచేతను ఈ యక్షగానశైలి భావస్ఫూరకమై రసానుగుణముగా వినదించుచున్నది.

### శివనాటకము

వెంగమాంబ రచించిన యక్షగానములలో శివనాటక మొక్కటి శివకథాత్మకము. 'శివవిలాస' మనియు దీనికి నామాంతరము. తరువాతి వారు కొందరు 'శివపారిజాత' మనియు వ్యవహరించిరి. నిజమునకు ఈ నాటకమున 'పారిజాతము'నకు ప్రసక్తి లేకున్నను, విష్ణుపారిజాతమున నారదుడు తెచ్చియిచ్చిన పుష్పము కారణముగా సత్యభామకు అమె సపత్నులకు మధ్య మచ్చరము పెంపొందినట్లే, ఈ కృతీయందును ఆ నారదుడే తెచ్చి యిచ్చిన రత్నాలహారము కారణముగా గంగాగౌరులనడుమ నవతికయ్యము సాగుటవలన, 'పారిజాత' మను పేరు, తద్బ్రుతాంత సామ్యముచే అన్వర్థముగానే స్ఫురించుచున్నది. వెంగమ యక్షగాన రచనలలో రెండవ దగు ఈ కృతీయందలి కథా స్వరూపము సంక్షేపముగా నిట్లున్నది:

### కథాసంగ్రహము:

వైమికారణ్యమున శౌనకాది సన్మునులు సూతుని గాంచి యిట్లు ప్రశ్నింతురు: 'నూతా! నారదుడు పారిజాత వ్రనపమును దెచ్చి నారాయణుని కీయగా, అతడు రుక్మిణి కొనగగా, సత్యభామ అందుల కోర్వక చనవున కలహించె నని పూర్వము నీవు చెప్పగా వింటిమి.

గంగా, ఉమాదేవులు ఏల వాగ్వాదము నల్పిరో ఆ విధమెల్ల విసగోదుచున్నాము. అనగా నవుడు సూతుడీకథను చెప్పినట్లు కడ ప్రారంభ మగును.

తైలాన పట్టణమందలి పరమేశ్వరుడు ఒకవాడు గౌరితో అలిగి గంగయుల్లు చేరును. పౌర్వతి విరహతాపముతో తన కొర కన్వేషించుచున్న విషయము నూహించిన శివుడు గంగను బొంకించి మరల పౌర్వతి మందిరమును ప్రవేశించును. ఆ సమయమున నారదుడు సూర్యునిచే నొక రత్నహారమును బడసి తెచ్చి శంకరున కిచ్చును. శంకరు డా హారమును పౌర్వతి కొసగును.

గంగాదేవి యొక్క చెలికత్తె యొకతె శివునికొరకు వెదకుచు వచ్చి, గౌరీమందిరమున నున్న శివుని రమ్మని ప్రార్థించును. శివుడు నిరాకరింపగా, ఆ చెలికత్తె వెళ్లి రత్నాలహారమునుగూర్చి గంగకు దెల్పును. చెలుల ప్రేరణచే గంగ వ్యయముగా పౌర్వతీమందిరమున కేగి శివుని ఆహ్వానించును. శివుడు నిరాకరింపగా గంగ రోషముతో నమస్త లోకములయందలి జలముల నుపసంహరించును. బ్రహ్మాది దేవతలు, మునులు, దిక్పాలురు మున్నుగా గల గ్రహనక్షత్రాది విశ్వ మంతయు గగ్గోలుపడును.

తరిగొండ పట్టణమందలి నృసింహుని పత్ని లక్ష్మీదేవి కొఱవంజి యై గంగ నగరున కేగి సోదె చెప్పును. శివు డొకటి రెండు గడియలలో రా గలడని, అప్పుడు నారదుని రత్నాలహారమును మించిన బ్రహ్మయొక్క మాణిక్యహారమును తెచ్చి యిచ్చునటుల శివుని కోరవలసినదిగా కొఱవంజి గంగకు బోధించి వెళ్లును.

దేవతల ప్రార్థన ననుసరించి శంకరుడు, పౌర్వతి నెట్లా ఆంగీకరింప జేసి గంగమందిరమున కేగును. ఎట్టకేలకు బ్రహ్మ శివునకు తెచ్చియిచ్చిన మాణిక్యహారముతో జాహ్నవి ప్రసన్నురాలగును. పౌర్వతి శివు నన్వేషించుచు ఆక్కడకు వచ్చును. గంగాపౌర్వతులు కొంతసేపు తీవ్రముగా సవతుల కయ్య మాడుదురు. అనంతరము శివు డీర్వురను సమాధానపరచును. చెలులు ఆ మువ్వురకును మంగళములు పాడుటతో కృతి సుఖాంత మగును.

నారదుడు శ్రీకృష్ణున కర్పించిన పారిజాతపుష్పము కారణముగా వత్సారుక్మిణుల నడుమ నడచిన కలహవృత్తాంతము ననుసరించి

వెంగమ యీ కథను అపూర్వముగా కల్పించినది. వారదుడు గానముచే నూర్కూని మెప్పించి రత్నాలహారమును బడయుట యనునది ఈ కథలో ముఖ్యమైన కల్పన. జానవద వాఙ్మయమున అనాదిగా ప్రచారములో నున్న గంగా గౌరుల సవతి కయ్యమునకు, వారదుడొసగిన రత్నహారమును హేతువుగా కల్పించి యడుకుటతో ఈ యక్షగాన కథ విస్తరిల్లినది.

ప్రారంభమునుండి పార్వతి భవనమున నున్న శివుని కడకు జాహ్నవి చెలి వచ్చి ప్రార్థించుటవరకు గల కథను మొదటి భాగముగను, అటునుండి తుదివరకు గల కథను రెండవ భాగముగను పరిగణించినచో ఇందు కథా నిర్వహణము మొదటి భాగమునకన్న రెండవ భాగమున పటువుగా సాగిన దని చెప్పదగియున్నది.

మొదటి భాగమున శివుడు భాగీరథిని జూడదలచినవాడై పార్వతితో ఆలిగి, వంతముతో జాహ్నవి యిల్లు సేరును. పిమ్మట తన కొరకన్వేషించుచున్న పార్వతి వైనమును ఊహించి, జాహ్నవిని బొంకించి గౌరీమందిరము చేరుకొనును. ఇందువలన శివుని తొందరపాటు, పార్వతియం దాయనకు గల పక్షపాతము వ్యక్తమగుచున్నవి. ఈ పక్షపాతము తరువాత బరుగబోవు సవతి కలహమునకు ప్రాణిపదికగా అమరినది.

వెంగమ యీ కథను నిర్వహించుటలో సిద్ధేంద్రుని భామాకలాప వద్దతిని ఒరవడిగా గ్రహించినటుల తోచుచున్నది. కోసనయగు నాయిక (జాహ్నవి) పతికడకు రెండుమారులు చెలికత్తెను వంపుట, మూడవ పర్యాయము తానే వెళ్లి పతిచే నిరాకృతయై సవతితో కయ్యమాడి వచ్చుట, పిమ్మట పతికడకు లేఖ సంపుట మొదలగు కథాక్రమ మంతయు భామాకలాపపు వాణీలో ఇందు నెలకొల్పబడినది. దూతికి లంచముగా పలురకముల సొమ్ములను నాయిక ఏకరువు పెట్టుట, భర్త పక్షపాతము నెఱిగి నాయిక విరహాతురయై మూర్ఛిల్లుట - అనెడి కథాంశములును పై విషయమునే చాటుచున్నవి. ఇట్లు ఈ కథను శివసంబంధిగా సృష్టించుట లో ఈ కవయిత్రి కృతకృత్యురాలైనది.



**విశిష్టాపహరణలు :**

ఈ యక్షగానము ప్రధానపాత్రలు మువ్వురు: శివుడు, పార్వతి, జాహ్నువి. వీరు గాక నారదుడు, తామసి, ఎఱుకసాని, బ్రహ్మ - అను నహాయక పాత్రములును, భృంగేశ్వరుడు, బాల, శ్యామల, కాళి, దుర్గి, సింగడు - అను అప్రధాన పాత్రములును ఇందు గలరు. వీరిలో ఎఱుకసాని, సింగడు తప్ప తక్కిన పాత్రము లన్నియు దివ్యములు. ఈ పాత్ర లన్నింటి స్వరూప, స్వభావములను వెంగమ సుస్పష్ట రేఖలతో, అత్యంత సహజముగా, ఉదాత్తముగా తీర్చిదిద్దినది. మచ్చుకు ఒకటి రెండుదాహరణలు:

i) గంగ యింటినుండి వచ్చుచున్న పరమేశ్వరుడు:

“సలలిత నాగభూషణములతోడ-పులితోలుతోడఁ      ద్రిపుండ్రంబుతోడ  
నుమయుక్త మగు జటాజూటంబుతోడ-గమనీయ మగు చంద్రఖండంబుతోడ  
శరదప్రశుభ్రలసత్కాంతితోడ-గవళయుతం బైన కంఠంబుతోడ  
మరుచిరం బైన త్రిశూలంబుతోడ-నదు దైన కోమలహరిణంబుతోడఁ  
బ్రవిమలబ్రహ్మకపాలంబుతోడ-సవరణ గల నాగచర్యంబుతోడ  
నలరారుచున్న ఫాలాక్షంబుతోడ -నలఘుప్రకాశాంగుడై వేడ్కతోడ  
విమలమై చెన్నొందు వృషభేంద్రు వెక్కి-ప్రమథగణంబులు ప్రార్థించి తోలుత  
మనసిజవైరి నమ్మతమున రాగ”

ii) తరిగొండ నృసింహుని యాదేశానుసారము లక్ష్మీ సవదరించిన కొరవంజి వేషము:

“వచ్చె నెఱుకో యెఱుక యనుచును వాదవాడల వెంటను  
హెచ్చుగా మందాకినికిఁ దా నెఱుకఁ జెప్పెద ననుచును  
ఘలు ఘలున పొదంబులను జిఱుగజ్జెలందెలు మ్రోయగా  
చెలువు మీఱఁగ పసిఁడి చెఱుగుల చీరకుచ్చులు జారఁగా  
అలరు చందురుకావి రవికెయు నందముగ రాజీంచగా  
వెలయు ధళ ధళ వెలుఁగు భూషణములును వగవగ మించఁగా      ||వచ్చె||

కలిసి బాల్గన్నులను కాటుక కమ్మి పోగలు మీఱగా  
 మలలితముగా బొమలసందున పొగను వామము వెలుగంగా  
 పొలుపుమీఱుచు నుచుట వచ్చని బొట్టు విగనిగ మెజయంగా  
 విలసితముగా గొప్పకొప్పన విరులసరములు గదలంగా      #వచ్చె#

ప్రమద మలరగ విదెము దెయ్యుచు బాలకుని ముద్దాడుచు  
 మమహితముగా బుట్టి వెత్తిన నూటి దచ్చక వెలుపుచు  
 గ్రమముగాఁ దన కెదురు వచ్చిన కమలవేత్రలఁ జూచుచు  
 రమణులారా! యెఱుకఁ జెప్పెద రండురం డని పొలుచుచు      #వచ్చె#

కరకమలమునఁ దనరి తగు బంగరుగిలక వాయింపుచు  
 సురుచిరముగా కొడుకుఁ జూచుచు జోలపాటలఁ బాడుచు  
 సరవి పొరటు మాన్పుచును నిజజాతి సుద్దులు సెప్పుచు  
 మురిపెమునఁ దరిగొండపుర నరహారికి శరణని మ్రొక్కుచు”      #వచ్చె#

ఇక పాత్రల స్వభావచిత్రణకు ఇందలి తామసి పాత్ర మొక చక్కని దృష్టాంతము. ‘రుద్రుని తామసగుణంబు స్త్రీ రూపధారిణియై వచ్చి పార్వతితో నిట్లనుచున్నది’ అనెడి కవయిత్రి వాక్యముద్వారా ఈ పాత్ర స్వభావము చక్కగా సూచిత మగుచున్నది. వెంగమలేఖిని నుండి స్వతంత్రముగా అవతరించిన ఈ పాత్ర పేరునకు దగినట్లు ఇంచుక పరుషభాషిణి యైనను నిజ మాడునది. పార్వతి ‘నీ వెవతెవే అమ్మయ్యా?’ అని ప్రశ్నించినప్పుడు తామసి యిట్లు సమాధానించినది:

“ఈ లోకమున వనేకులు నన్నెఱుంగుదురు. ఎతగినవారు నా వారు నారు. ఎఱుగనివారే నావారు. నీవు నన్నెఱుంగ నంటివి కావున నీ దగ్గర నిలిచి యుండం గోరుచుండెదవే గిమ్మయ్యా!”

తత్వార్థ గర్భితమైన పై సమాధానము తామసి విజ్ఞానమలునకు గీటురాయి.

మున్నగునవి ఈ యక్షగాన కృతీయందలి వర్ణనాత్మకతకు నిదర్శనములు. ఈ నాటకమందలి వర్ణనాంశము చాలభాగము ద్విపదలలోనే ఇమిడియుండుట ఒక విశేషము. ఈ వర్ణనలన్నియు ఇందలి నాటకీయ లక్షణమును ప్రోత్సహించుచుండుట ఇంకొక విశేషము.

ఇట్లొకవంక వర్ణనాత్మకమై యుండుటతో పాటు, ఇంకొక వైపు వేవ్వేరు దరువుల వైవిధ్యముతో గూడిన చక్కని సంవాదగుణము గల దగుటచే ఈ యక్షగానము దృశ్య, శ్రవ్య ఉభయప్రయోజనాత్మకముగా వెలసినట్లు నిశ్చయింపవచ్చును.

**ఇతరవిశేషములు:**

ఈ కృతిక నంబంధించిన మఱి కొన్ని విశేషము లిచట పేర్కొనబడుచున్నవి.

1) ఈ యక్షగాన కథానాయకుడగు పరమేశ్వరుని గంగ యొకటి రెండుచోటుల 'సోమశేఖరుడెంతో చులుకగఁ జూచెన్,' 'చూచినపుడు మా సోమశేఖరుడు చూచెనటే నిన్ను' ఇత్యాదిగా సోమశేఖరుడని పేర్కొనినది. ఈ 'సోమశేఖరుడు' మదనపల్లిలో వెలసెయున్న 'సోమేశ్వరస్వామి'కి పర్యాయనామమే కాని వేరుకాదు. ఈ విషయమును ఈమె తరువాతి కృతులగు రాజయోగసారారులు బలపరచుచున్నవి.<sup>15</sup> ఇట్లు మదనపల్లి యందలి సోమేశ్వరుని పేర్కొనుచున్న వెంగమ కృతులలో ఈ శివనాటకము మొట్టమొదటి దగుటచే, కవయిత్రి ఆధ్యాత్మికోపదేశము నిమిత్తము మదనపల్లియందలి సుబ్రహ్మణ్యయోగి యొద్ద కేగియుండిన కాలమున ఈ కృతిని రచించె నేమో యని యూహించుట కవకాశము కలదు.

2) గంగా గౌరుల నవతికయ్యము నాధారముగా గొని ఆంధ్ర వాఙ్మయమున మఱికొన్ని శివనాటకములు, శివపారిజాతములు వెలువడి యున్నను, 16 ఈ రీతిగా కథానిర్వహణమున భామాకలాపమును పుణికి పుచ్చుకొని, శ్రీకృష్ణుని పారిజాత వృత్తాంతమునకు దీటుగా, రసోత్తరముగా ఆనిర్వవించిన యక్షగాన నాటకములరుదు.

3) ఇవకథాత్మక మగుటచే వెంగమాంబ యీ కృతిని రాచవీటి (రాయచోటి) యందు వెలసియున్న వీరభద్రస్వామికి అంకిత మొనర్చినది.

### వేదాంతవిషయకములు

వెంగమాంబ రచించిన వేదాంతవిషయక యక్షగానములు రెండు. అవి గోపిక వాటకము, ముక్తికాంతా విలాసములు. వాటిలో రెండవదగు ముక్తికాంతావిలాసము మాత్రము నేడు లభ్యము.

### ముక్తికాంతా విలాసము

ఈ యక్షగానమందలి యితీవృత్తము వేదాంత సంబంధి యని ఆ పేరే తెల్పుచున్నది. ద్విపద భాగవతారికలో కవయిత్రి పేర్కొనిన స్వీయరచనలలో ఇది లేదు. ద్విపద భాగవత రచనా ప్రసక్తి వేంకటాచల మాహాత్మ్యమున గలదు. అందలి కృత్యాదిలో ఈ యక్షగానము పేర్కొనబడలేదు. కనుక నిది వేంకటాచల మాహాత్మ్యానంతర రచన యని సులభముగా నూహింపవచ్చును. అట్లే వెంగమ రచించిన యక్షగాన కృతులం దెల్ల నది చిట్టచివరిది యని తలంపవచ్చును. ఇట్టిది ఈ కవయిత్రి చివరి దశలో రచించిన యక్షగాన కృతులలో నొకదైనను వాటిలో తొట్టతలుత (క్రీ. శ. 1869లో) ముద్రణ భాగ్యమునకు నోచుకొని యుండుట ఒక విశేషము.

### కథాసంగ్రహము :

నృసింహాస్థితలయ వ్యాపార నిర్వాహకుడైన జగదీశ్వరు డొకనాడు ముక్తిమందిరము కడ కేగి అచ్చటి ద్వారపాలురలో విచారాత్మకుడను వానిని బిలిచి, కవాటము దీయ గోరును. వాడు స్వామివారి పేరు వచ్చిన కారణము మున్నగువాని నడిగి 'మీరు మాయావరణ మనెడు తెరనుండి యీవలకు వచ్చినచో ముక్తిమందిరములోనికి బోవచ్చు' నని పల్కును. స్వామివారట్లే 'మఱపు' అను తెర నుత్తరించి యీవలకి రాగా వాడు బహిర క్ష్యాంతఃపురకవాటము దీయును. అందుండి స్వామి ముందున శ్రేగుచుండగా విచార, శమ, సంతోష. సత్సంగములనెడు నల్వరు ద్వార పాలకులు బహుపరాకులతో హెచ్చరికలు విన్నవించుచుందురు. అప్పుడు జ్ఞానశక్తి మధ్య లక్ష్యాంతఃపుర కవాటమును బంధించును. తాను ముక్తికాంతను వలచి రాగా, అట్లు కవాటమును బంధించుట తగ దని

స్వామి పల్కును. ముక్తికాంత నిర్వికల్పసమాధి నిష్ఠతో చిత్తుడనువంటి యున్నదలియు సకలపరివారముతో సందడించుచు వెళ్ళరాదనియు జ్ఞానశక్తి వాకొనును. తలుపు దీయకయే స్వామితో సంభాషణ సాగించు చుండగా, నటటికి భక్తికాంత వచ్చి, జీవుని పరీక్షించిన విధమున ఈశ్వరుని పరీక్షింపరాదని జ్ఞానకాంతను గద్దించి, వాదించును.

‘మాయను గూడి యున్నందున ఆయనను పరీక్షింపక లోపలికి విడువ’ నని ఖండితముగా బలికి జ్ఞానకాంత వైరాగ్యకాంతను బిలిచి పరీక్షింప నాజ్ఞాపించును. అప్పుడా వైరాగ్యశక్తి వివేకశక్తి సాహాయ్యముతో ‘నేతి నేతి వాక్యము’ అనెడు భటులచే త్రిగుణ కార్యాది సకల పరివార మును తీవ్రముగా తొలగ ద్రోయించును. అప్పుడా యీశ్వరుడు నిర్విచారుడై పరమశాంతి వహించి యుండును. ‘స్వామి నింకను పరీక్షింప దలంచు చుంటివా?’ అని భక్తికాంత మందలింపగా ‘నవ్వుటాలకు పరీక్షింతు నంటినే కాని, యీ దేవు నెవరు పరీక్షింప గల?’ రని పలికి, జ్ఞానకాంత భక్తికాంత కోరిన మేరకు శ్రద్ధాశక్తిచే ముక్తికాంతకు జా బంపును. అందులకు బదులుగా ముక్తికాంత ప్రత్యుత్తర మంపును.

జగదీశ్వరు డిచ్చాశక్తిచేత ప్రత్యుత్తరము వ్రాయించి వంపును. అందులకు ముక్తికాంత శ్రద్ధాశక్తిచే జవాబంపును. పునః స్వామి ప్రత్యుత్తర మంపగా అందులకు సమ్మతించి ముక్తికాంత కవాటము దీయ నాజ్ఞా పించును. విచారాత్మకుడు చమత్కారముగా మాటాడుచు ద్వితీయ కవాటము దెరచును. స్వామి మధ్యలక్ష్మాంతఃపురంబులో జొచ్చి పోవు చుండగా ముక్తికాంత అంతర్లక్ష్మ కవాటమును బంధించును. అప్పుడు ముక్తికాంతకు జగదీశ్వరునకు ఏలల లో ప్రశ్నోత్తరరూపమున సంభాషణ నడచును. చిట్టచివరకు ముక్తికాంత జగదీశ్వరుని సమాధానములకు తనిసి, కవాటము దీసి, ఆయనను గూడి యుండును. భక్తి, జ్ఞాన, వైరాగ్య శక్తులు మంగళముల బాడుచు హారతు లిత్తురు.

జగదీశ్వరు డిట్లు మోక్షకామినిని గూడి నిస్పృహుడై యుండగా ఎక్కడి నృప్తి యక్కడ నిలిచి పోవును. అట్లగుటకు చింతించుచు మాయాశక్తి చిత్తసఖితో గూడి జ్ఞాన వైరాగ్య, భక్తి, కాంత లున్న చోటికి వచ్చి ‘నా వాడు డెక్కడ నున్నాడో తెల్పు’డని మంచిగా నడుగును. జ్ఞానశక్తి

గడచిన వృత్తాంత మంతటిని తెలుపును. అప్పుడు మాయాశక్తి తన బిడ్డల నందరిని చెఱబెట్టుకొనిన వైరాగ్యశక్తిపై విజుచుకవడును. జ్ఞానశక్తి, వైరాగ్యశక్తి నావలనుంచి, మాయతో వాదించి గెలిచి తరుమును.

అట్లు తరుముచుండగా భక్తికాంత ఆర్థము వచ్చి 'పిచ్చుకమీద బ్రహ్మాస్త్ర'మని పల్కి జ్ఞానకాంతను నముదాయించును. పిమ్మట మాయాశక్తి వైపు దిరిగి, 'ఓ మాయా! ఆ పరమపురుషుడు ముక్తి మందిరములో ప్రవేశించునప్పుడు తన ప్రభుత్వమంతయు శ్రీ వేంకటేశ్వరున కొప్పగించినాడు. నీ వా స్వామిని శరణొందినచో నీబిడ్డ లుండే చోటు చెప్పి, నిన్ను తనవశము జేసికొని రక్షించును' అని పల్కి భక్తికాంత మాయను స్వామిసన్నిధికి దోడ్కొనిపోవును.

మాయా శక్తి స్వామిని స్తుతింపగా వేంకటేశ్వరుడు భక్తికాంతపై ఆవేశము వచ్చి మాయాశక్తి యొక్క భయ, సందేహములను తీర్చి యోదార్చి పంపివైచును. తక్కిన జ్ఞాన, వైరాగ్య, భక్తి, వివేక శక్తులును వేంకటేశ్వరుని సన్నిధినుండుదురు. వైరాగ్యశక్తి స్వామికి హారతి యిచ్చుచు మంగళము పాడును. శ్రీ స్వామివారు భక్తికాంతపై తన ఆవేశము నుపసంహరించి, స్వస్వరూప మొంది సకల పరివారముతో గూడి జగముల నేలుచుండును.

### కుబ్జాకల్పనామయ:

దురనబోధములగు తాత్త్విక విషయములను నుబోధము గావించెడు ప్రయత్నములో మనప్రాచీనులు కనిపెట్టిన రచనాప్రక్రియ 'అధ్యాత్మిక కావ్యము'. కాంతా సమ్మితమగు కావ్యప్రక్రియ వేర్వేరు ధర్మములను, లోకనీతులను రసవంతముగా ఉనదేశింప గల్గినటులే శాశ్వతకములగు అధ్యాత్మిక సత్యములను సైతము సుకుమారముగా, నూటిగా ఉపదేశింప నమర్లమైనదని మన పూర్వు లేవాడో గుర్తించిరి. తత్ఫలితముగావే జ్ఞానవాసిష్ఠము, 17 ప్రబోధ చంద్రోదయము 18 వంటి తత్త్వగర్భితకావ్యములు, సాధ్యవసాయ రూపకములు (Allegorical Poems) భారతీయ వాఙ్మయమున అవతరించినవి.

ముక్తి, జ్ఞానము, పుణ్యము, జీవుడు, ఋద్ధి- ఇత్యాది తాత్త్విక భావన(Philosophical concepts) లకు పాత్రరూపమైన మూర్తికల్పనచేసి,

ఆ పాత్రలలో లౌకికముగా భాసించు ఇతివృత్తముల వల్లి, వేదాంతార్థ గర్భితములగు రసవత్కావ్యములను రచించు పద్ధతి సంస్కృతమునందు వలెనే తెలుగులోను అవలంబించబడినది. ఆ పద్ధతిలో వెలువడిన ఆధ్యాత్మిక కావ్యములలో వెంగమాంబ వృజించిన ఈ ముక్తికాంతా విలాసము అగ్రగణ్యమై యున్నది. జగదీశ్వరుడు ముక్తికాంతను గూడుట ఇందలి ప్రధానేతివృత్తము.

ఈ విధముగా ఆధ్యాత్మిక నాటకంబు వస్తువును ఐహిక కథారీతియను చక్రము (frame) లో ఇమిడ్చి రూపొందించిన రచనలు తెలుగులో ఈ రచనకన్న పూర్వానివి కొన్ని ఉన్నవి. అట్టివానిలో నందిమల్లయ, ఘంటసింగయ లనెడు జంటకవులు (క్రీ.శ. 15వ శతాబ్ది) రచించిన ప్రబోధ చంద్రోదయము పెర్కొనదగినది. అయినను అది పద్యప్రబంధము. అందులోను అనువాదము.

ఇదిగాక, 'ముక్తికాంతా పరిణయ' మనుపేరుతో రెండు యక్ష గానములు, 'ముక్తికాంతా విలాస' మను పేరుతో మఱియొకటి మొత్తము మూడు ఇతర కవుల రచనలు కాన్పించుచున్నవి. 19 ఆ మూడును ముక్తికాంతయొక్క వివాహమును ప్రదర్శించునవే! అందు మొదటిది క్రీ.శ. 16వ శతాబ్దమున నుండిన పరమానంద తీర్థయతి రచన. మోక్షకాంత సద్గురుడే దైవమని విశ్వసించెడి వేదాంతమతస్థుడగు వినేకజినేశ్వరుని స్వయంనరమున వరించుట ఇందలి కథ. రెండవ దానిలో ముక్తికాంత జీవుని వివాహమాడుట కలదు. దీని రచయిత యెవరో తెలియదు. మూడవదైన ముక్తికాంతా విలాసమున మనః కాంత ముక్తికాంత (ఎఱుకత) ప్రేరణచే ఓంకారమును (ప్రణవ వురుషుని) పెండ్లయాడుట కలదు. దీని రచయిత క్రీ.శ. 18వ శతాబ్దమున నుండిన కాటమరాజు వెంకటజోగి.

పై మూడు సజాతీయ రచనలలో పరమానందతీర్థయతి రచన యొక్కటే వెంగమకన్న పూర్వకాలీనమైనది. రచనా నైపుణ్యము విషయమునను పరమానందతీర్థుల రచన యొక్కటే ఈ కవయిత్రి రచనకు దీలైనది. కాని దాని ప్రభావమిందు మృగ్యము. తక్కిన రెండు కేవలము సామాన్యరచనలు. ఇట్లు ఈ పేరిటి రచన యొకటి ఇంతకు పూర్వమే వెలసియున్నను, కథాకల్పన, కథావిస్తృతి, రచనా కౌశలము-అను వాని విషయమున వెంగమకృతి అపూర్వమై, అద్వితీయమై అలరారుచున్నది.

ఈ యక్షగాన కృత్యయందలి కథావంనిధాన వైపుణికి సంబంధించిన ముఖ్యవిషయ మొకటి ఇట పేర్కొనదగియున్నది. కథా వాయకుడైన జగదీశ్వరుడు ప్రథమ, ద్వితీయ, తృతీయ ద్వారములను గడచిన పిమ్మట వాయిక యగు ముక్తికామినిని గూడుకొనును. ఆ సమయమున భక్తి, జ్ఞాన, వైరాగ్యకాంతలు ఆ దంపతులకు హారతి లిచ్చుచు మంగళములు పొందుదురు. ఈ యక్షగానమును ప్రథమ పర్యాయము పఠించువారికి ఇంతటితో ఈ కృతి ముగిసినదగు అభిప్రాయ మేర్పడును. కాని,

“ఆని వారంతు లిచ్చిన

వెనుకను దరిగొండపురిని వెలసిన మోక్షాం

గన నహిపర్వతమునఁ జే

కొని జగదీశ్వరుండు దానిఁ గూడి నుభించెన్.

శ్రీకరచరితుండు చిదచిదీశ్వరుండు - ప్రాకట తరిగొండ పట్టణాధిపుఁడు

తానైన శేషాద్రిభాముని చెంత-సొనందుడై మహాజగదీశ్వరుండు

మమ్ముల కోవలో మోక్షకామినిని-నెమ్మడిగాఁ గూడి నిప్పుహం దయ్యె

నప్పు డెక్కడి నృష్టి యక్కడ నిలిచె -నొప్పుగా నకలజీవులు జ్ఞాను లగుచు

మనమైన మోక్షమార్గముఁ జూచు బెఱిఁగి-తనలోనఁ దాని ట్లు దలఁచె

నమ్మాయి”

ఆని కథాక్రమము కొనసాగుటనుబట్టి ఇది యీ కృత్యయందలి రెండవ భాగమని స్ఫురించును. ఈ ద్వితీయభాగము భక్తికాంతపై ఆవిష్టుడై యున్న వేంకటేశ్వరునకు వైరాగ్యశక్తి మంగళహారతు లిచ్చి స్తుతించుటతో ముగియుచున్నది. ఈ రెండవ భాగమును “భక్తికాంతావిలాస”మని (కవయిత్రి పేర్కొనకున్నను) అనవచ్చును.

ప్రథమ భాగమున జగదీశ్వరుని (వాయకుని) వెంట ముక్తి మందిరమునకు వచ్చి, వైరాగ్యశక్తిచే ఆవల త్రోయబడిన త్రిగుణములు మొదలైన పరివారముయొక్క తదనంతర స్థితిగతులు, వారి తల్లియగు



మాయాశక్తికి శ్రీవేంకటేశ్వరుడు శరణొసంగుట-మున్నగు విశేషములు ద్వితీయభాగమున తెల్పబడియుండుటచే ఈ రెండవ భాగము మొదటి భాగముయొక్క అనంతర కథగా భాసించుచున్నది. ఇట్లు ఈ రెంటికి చక్కగా లంకె కుదిరియుండుటచే మొత్తము కృతికి “ముక్తికాంతా విలాస” మనెడు నామధేయము పొర్లకమ్మై వెలసినది.

**నాటకీయము :**

నాటకీయతకు ప్రాణతుల్యములు సంభాషణలు, పాత్రల మూలమున నడచునవి. ఈ నాటకమున వేదాంతశాస్త్రమునకు సంబంధించిన సంకేతములే పాత్రలుగా నెలకొల్పబడియుండుటవలన ఆ యా పాత్రల స్వరూపములను సుస్పష్టరేఖలతో చిత్రంపవలసిన అవశ్యకత గాని, అవకాశము గాని అంతగా లేకున్నను, వెంగమాంబ తాను రచించిన తదితర యక్షగానములయందువలెనే ఈ కృతి యందును ఆ యా పాత్రల స్వభావములను సంభాషణల ద్వారా అవిష్కరింప జేయుటలో తన సిద్ధహస్తతను చక్కగా ప్రదర్శించినది. విచారాత్మకుడను ద్వారపాలుడు (విచారము), వైరాగ్యశక్తి (వైరాగ్యము), భక్తికాంతా (భక్తి)-మున్నగు పాత్రల పల్కులే ఇందులకు ముఖ్యోదాహరణలు. మఱియు ఆ యా పాత్రల సాభిప్రాయ సంభాషణల మూలముగా నిందు వివిధ తాత్త్వికవిషయములు సంగ్రహముగా, సుబోధముగా, శిష్ట వ్యావహారిక భాషలో (వచనమున) వివరింపబడియున్నవి.

ఈ కృతియందలి ఆ యా పాత్రల స్వభావానుగుణ భాషణము నకు ఒకటి రెండుదాహరణలు:

i) ముక్తిమందిర ద్వారము కడకు వచ్చిన జగదీశ్వరుని గాంచి ద్వారపాలకుడు (విచారుడు) “మఱి నీవెవ్వరైనది దెలుప వయ్యా స్వామీ!” యని అడుగును. “ఒరీ ద్వారపాలకా! నేను జగదీశ్వరుడనురా!” అని స్వామి పల్కును. “నీవు జగదీశ్వరుడ వయితే జగముల నేలుచుండవలె గాని, ఇక్కడికి యేల వచ్చినా వయ్యా?” అని వాని ప్రశ్న. “నేను మోక్ష సుందరిని వలచి వచ్చితిని. జాగుసేయక కవాటము తీయరా! సత్కరుణ మీఱ వరము లిత్తును.” అని స్వామి సమాధానము. అప్పుడా ద్వారపాలుడు

ఈ క్రింది రీతిని నిర్భయముగా ప్రశ్నోత్తర మొనగును. “అహో స్వామీ! నా మనస్సున కోరికలు లేవు గనుక నీ విచ్చెడు వరములు నే వొల్లను. ముక్తిని బొందెద ననెడు కోరిక నీకున్నది. నా కది లేదు. కావున నేనే నీకంటె దొడ్డవాడను. నీ వీళ్ళరుడవై యనేకజీవు లనెడు బిడ్డల గని దొడ్డ సంసారివై, మాయావరణ మనెడు తెరలో నున్నందున ముక్తికాంత చెంతకు రాకూడదు. ఆ మాయావరణమును గడచి యీవల వచ్చినచో నీవు ముక్తి మందిరములోనికి బోవచ్చును.”

పై రీతిగా ద్వారపాలకుడు జగదీశ్వరుని అధికైపించుటలో ఈ విచారనామకుని విమర్శనా న్యభావము వ్యక్తమగుచున్నది. అట్లధికైపింప జేయుటలో ఔచిత్యమునకు భంగము వాటిల్లని సరణిని సంభాషణము సమకూర్చుటలో కవయిత్రి చూపిన చాకచక్యము క్లామసీయము.

ii) జ్ఞానకాంత మధ్యలక్ష్మ్యాంతఃపురకవాటమును మాసివైచినప్పుడు జగదీశ్వర స్వామిని “నీ వెవ్వరది చెప్పవోయీ!” అని ప్రశ్నించును. “విరాట్పురుషుడనే జ్ఞానకాంతా!” అని స్వామి సమాధానము. అందుల కా జ్ఞానకాంత “అల విరాట్పురుషుడ వయితే జాగ్రత్తపంచమం దంటియుండు పోవోయీ!” అని ఎకసక్కెమాడును. ఇదే విధముగా “హేమగర్భుడు, అవ్యాకృతుడు, తుర్యుడు”- అను స్వామివారి నామధేయములకు అర్థాంతరములు కల్పించి ఆయనను “అటనుండి మరలిపో”మ్యనును. ఈ సన్నివేశము భామాకలాపమున సత్యాదేవీ శ్రీకృష్ణులకు జరిగిన “తలుపు దగ్గరి సంవాదము”ను స్మరింపజేయును. ఇట్టి చమత్కార సంవాదములు ఈ కవయిత్రి రచించిన విష్ణుపారిజాతము నను గలవు.<sup>20</sup>

ఈ యక్షగానమందు నెలకొన్న సంవాదఘట్టములలో నెల్ల అత్యంత ముఖ్యమైనది, ఈ కృతికి ఆయువుపట్టని చెప్పదగినది ముక్తికాంతా జగదీశ్వరులకు అంతర్లక్ష కవాటము కడ ప్రశ్నోత్తర రూపమున నడచిన సంభాషణము. ఇది వదునెనిమిది చరణములు (Stanzas)

నుదీర్చమగు ఏలగా ఈ కవయిత్రి గంటమునుండి జాల్యారి నది. అందుండి మచ్చుకుగా నాలుగు చరణములు:

“తెలసీ నా వాఁడా వైతే నీ దేహాచూలో నుండే మహిమా  
 సలలితముగా నాకూఁ దెల్పారా - ఓ యోగిబంధా!  
 సమ్మతముగా సిన్నూఁ బొందేరా  
 అంచాలంచాల వడ్డమూలూ ఆ జున్నావి వాటి కవలా  
 మంచితేనేకొలనూ వున్నాదే-ఓ ముక్తికాంతా!  
 పొంచి పొ మా కొలనూ గన్నాదే  
 మిన్నూ లైదూ దాఁటి, పండూ వెన్నెలా జూడంగా నందూ  
 కిన్నెరానాదా మా దేమిరా-ఓ యోగిబంధా!  
 కినిసి దానీలో నే ముండూరా  
 ఓ హెలా వినుమా కిన్నెరాలో వాంకారస్వారూపమైనా  
 సోహ మానే భావ మున్నాదే-ఓ ముక్తికాంతా!  
 సొలసి సవనూఁ డండే యున్నాఁడే.”

ఏగంటి లక్ష్మప్ప, పోతులూరి వీరబ్రహ్మము మున్నగు వేదాంతుల  
 “తత్త్వము”లలో గోచరించెడి మార్మికత (Mysticism)పై యేలలలో  
 వుప్పులముగా ధ్వనించుచుండుట గమనింపదగినది.

జ్ఞానకాంతకు భక్తికాంతకు సంవాదము, మాయాశక్తికీ  
 జ్ఞానవైరాగ్యకాంతలతో కొనసాగిన సంవాదము మున్నగునవి ఈ యక్షగాన  
 నాటకమందలి మఱికొన్ని సంవాద ఘట్టములు. ఈ ఘట్టములయందలి  
 సంభాషణలు భక్తి, మాయ మున్నుగా గల ఆ యా ప్రాతల స్వభావములను  
 చక్కగా నమున్మీలింపజేయుచున్నవి. ముఖ్యముగా జ్ఞాన, వైరాగ్య  
 కాంతలకు మాయాశక్తితో సాగిన సంవాదము రుక్మిణీ సత్యభామల.  
 గంగాగౌరుల నడుమ నడచిన సవతి కయ్యమున పొలియున్నది.

మఱియు ఈ నాటకమందలి రచనాంగములైన దరువులు  
 ద్విపదలు, ఏలలు, పద్యములు మొదలగు వెల్ల నాటకీయ లక్షణమును  
 ప్రోదిసేయుచున్నవి. అటనట కొన్ని పెద్ద వచనములు, వర్ణనలు ఉన్నను  
 అవి ప్రదర్శనాచిత్తికీ ఆటంకములుగా లేవు. చాలవరకు తాళనిర్దిష్టములైన

ఇందలి దరువులలో హేచ్ఛరికలు, తలుపుతీయు పాటలు, పాత్ర ప్రవేశ సూచకములు-ఇత్యాదిగ పలు రకములు గలవు.

ఈ కృతి తాత్త్విక విషయ ప్రధానమైనను, ఇందలి రచనా సరణియంతయు “శృంగారముగా,” తలుపుదగ్గరి సంవాదములతో, ఒకదాని వెంట నొకటిగా వడచిన ఉత్తర ప్రత్యుత్తరములతో నాటకీయముగా, సరసము, “లలితము”నగు “శృంగార సత్కృతి”గా ఆవతరించినది.<sup>21</sup>

### ఇందలి రచనానిర్వచనములు

వెంగమాంబ యీ కృతిలో కొన్నిచోట్ల ఒక విధమగు చిత్ర కనితాధోరణిని చమత్కారముకొరకు ప్రదర్శించినది. ముక్తిమందిర మందలి మధ్య లక్ష్మ్యాంతఃపుర కవాటమును దీయుటకు ముందు విచారాత్మకుడను ద్వారపాలకుడు జగదీశ్వర స్వామివారి సమచిత్తతను పరీక్షించు సన్నివేశమున వినోద సంభాషణలో దిగువ నుదాహరించిన రీతిని కొన్ని అక్షరములపై గుణితమును కూర్చి చిత్రముగా, గూఢార్థస్ఫూరకముగా పల్కినాడు.

“.....ఓ స్వామీ! మీరు రాజయోగుల మని యనుకున్నారు గదా! రాజయోగికి మానావమానములయందు దోషరోషములు లేక సమచిత్తుడై యుండవలెను. గనుక యీ పరీక్ష చూడక నేను వాకిలి దియ్యను. అది యేమి పరీక్ష యంటే రేని మీరు బాకేత్వం బియ్యవలెను. మీరు బాకేత్వ మిచ్చితిరేని మా ముక్తికాంత రాకు దీర్ఘ మిచ్చుచున్నది. మీరు బాకేత్వ మియ్యకుంటే మా ముక్తికాంత ఛాకుగుడి యిచ్చి పాకోత్వ మిచ్చుచున్నది. గనుక ముక్తికాంత కావలసియుంటే బాకేత్వ మియ్య మనిన నవ్వియాస్వామి వినోదముగా నిట్లనుచున్నాడు. ని న రా వో రి హాస్య గాడా! మాకు మాన రోషాది ప్రకృతి వికారంబులు లేవు గనుక బాకేత్వ మిచ్చే ముక్తికాంత చెంతకు వచ్చే నోయ యని యాస్వామి వినోదంబుగా నిట్లనుచున్నాడు.

బాకుం గుడు సిచ్చిన బీ  
 బా కొనరగ గొమ్ము నిడివఁ బరువడి నది బూ  
 బాకేత్వం బిచ్చిన బే  
 బాకోత్వం బిచ్చి చూచి పలికిన నది బో  
 అనిన విని వాడహో స్వామీ! మీరు బాకు గుడును,  
 కొమ్ము నేత్వము రెండేసి మా ర్లుచ్చరించితిరి రైనా నా కది  
 నంతోష మని నవ్విన యా స్వామి యి ట్లనుచున్నాడు.”

-వేదాంత జ్ఞానబోధిని (ము.కాం.వి.) ౪౦-౪౨పుటలు

అక్షర గుణితముపై నిట్టి చనుత్కార కల్పన మీమె కృతులలో మతెచ్చటను గోచరింపని విశేషము. ఇది “చీ,సో” ఇత్యాదులను మఱుగుగా పేర్కొనుచు వినోదదాయకమై యున్నది.

సామాన్య దృష్టికి శుష్కములుగా, నీరసములుగా గానిపించెడి తాత్త్విక విషయములను, తాను మనోజ్ఞముగా సృష్టించిన లౌకిక కథాసూత్రముతో గూర్చి యక్షగాన రామణీయకముతో రంజింపజేసి ప్రజానీకమునకు అందింపవలెనను కవయిత్రి యుదారాశయ మీ కృతిలో ప్రతి పదమున ధ్వనించుచున్నది. ఈ గ్రంథాంతమందలి ఫలక్రతుతి యిందుల కొక తార్కాణము.

“ఇది పఠించినవారు నిది విన్నవారు  
 నదరక మోక్షార్థులై సుఖింపుదురు  
 భూచక్రమున నిది పూర్ణమై వెలసి  
 యాచంద్రతారార్క మై యొప్పుఁ గాత.”

-వేదాంత జ్ఞానబోధిని (ము.కాం.వి.) ౫౮

పుట.

ఈ కృతి మొదటి భాగములో తరిగొండ లక్ష్మీనృసింహుడు జ్ఞానస్వరూపుడు, విరక్తుడు నైన యోగి యని, రెండవ భాగములో శ్రీ వేంకటేశ్వరుడు భక్తిప్రధానుడు, విశ్వసంసారరక్తుడు నగు భోగియని లౌకిక వ్యవహార దృక్పథము ననుసరించి సూచితమైనది. ఈ యిరువురకు

అభివృద్ధైన జగదీశ్వరుడు ఇందు నాయకుడగుట వలన, భక్తి జ్ఞానముల సమ్యక్ఫలిత మగు ముక్తియే నాయిక యగుటవలన ఈ నాటకము అన్వర్థాభిధానమై యొప్పుచున్నది.

శ్రీ వేంకటేశ్వర పదభక్తివలన జీవులు జ్ఞాన, వివేక, వైరాగ్యములు గలిగి, మాయను బాటి ముక్తినందుకొనగలరనునదే ఈ యాధ్యాత్మిక కావ్యమందలి విశిష్ట నంవేశము. మొత్తముమీద ఈ యక్షగానము ఈ కవితా తపస్వినీయొక్క కవితా కౌశలము, అధ్యాత్మిక జ్ఞానము సంగ మించిన సారవ్యత తీర్థముగా విరాజిల్లుచున్నది.

### గోపికానాటకము

వెంగమాంబ రచించిన యక్షగానములలో అలభ్యమైన వాటిలో గోపికానాటక మొకటి కలదు. (అలభ్యమైన ఇతర యక్షగానములు 1) నృసింహ విలాసకథ 2) రుక్మిణీ నాటకము. ఇది వేదాంత విషయకమైన యక్షగానము. అలభ్యమైనను కొన్ని ఆధారములనుబట్టి దీని వైనము నూహించ వీలగుచున్నది. ద్విపద భాగవతారకలో వెంగమ పేర్కొన్న స్వీయరచనలలో గోపికానాటక మొకటి. మఱి యీమె “గొల్లకథ”ను చెప్పినట్లు బ్రౌనుదొర వాక్యము సాక్ష్య మిచ్చుచున్నది.<sup>22</sup> ఈ కవయిత్రి “గొల్లకలాపము”ను రచించియున్నట్లు ఇంకొక ఆధారమువలన తెలియ వచ్చినది.

“గొల్లకలాపం అని చెప్పబడుతున్న భాగవతములు రెండు మూడున్నాయి. వాటిలో యజ్ఞపు పుట్ట గురించి చెప్పేది తరిగొండ వెంగమాంబ రచన.”<sup>23</sup>

పై ఆధారములను పరికించినచో వెంగమాంబ “గోపికా నాటకము” లేక “గోపీ నాటకము” అను పేరున ఒక “గొల్లకలాపము”ను రచించినదనియు, అదియే బ్రౌనుదొరచే “గొల్లకథ”గా పేర్కొనబడిన దనియు తలంపవచ్చును. ఈమె యక్షగాన కృతులలో పెక్కిటికి ఇట్లు ఒకటికన్న నెక్కువ పేళ్లుండుట యను అంశము పై యభిప్రాయమునకు ఉపబలకమై యున్నది. కావున సిద్ధేంద్రుని “భామాకలాపము” ననుసరించి “విష్ణుపారిజాతము”ను రచించినట్లే, ఈ కవయిత్రి ఆతని మఱియొక రచనయగు గొల్లకలాపము ననుసరించి గోపికా నాటకమును రచించెనని చెప్పదగును.

ఈ కృతి నేడు మృగ్యము. ఐనను సిద్ధేంద్రుని కృతయందలి ఇతివృత్తమునుబట్టి వెంగమ కృతయందలి కథాసరణిని చూచాయగా ఊహింపవచ్చు. ఈ యుద్దేశముతోనే ఆతని కృతయందలి కథాంశ మీ దిగువ సంగ్రహముగా ఈయబడినది.

సిద్ధేంద్రుని గొల్లకలాపమందలి కథ:

“గొల్లకలాపంలో వాయిక వ్రేపల్లెవాడలోని గొల్లభామ. చల్లాయమ్మ చల్ల అంటూ యాడవ (“గొల్ల”) కాంతల సహజమందరమైన ధోరణిలో ప్రవేశించి హాస్యసంభాషణా పతురుడైన బ్రాహ్మణ విద్వాంసునితో వివాదానికి దిగుతుంది. ఆ వివాదంలో పిండోత్పత్తి “మానవ శిశుజననం” మొదలు మరణం వరకూ చల్లనుంచి వెన్నతీయ్యడం మొదలు జీవాత్మ పరమాత్మ సంబంధంవరకూ మానవజీవితం గురించిన, బ్రహ్మాండ సృష్టిని గురించిన సకల విషయాలనూ అధ్యాత్మికంగా వా రిద్దరూ చర్చిస్తారు.”<sup>26</sup>

అధ్యాత్మికతత్వమును అహ్లాదకరముగా చెప్పెడి రచనారీతి యగుటచే కాబోలు తరిగొండ వెంగమ “గొల్లకలాపము” సరణిలో గోపికా నాటకమును రచించినది. అందులో తన వ్యతంత్రత ప్రస్ఫుటమగు నట్లుగా “యజ్ఞప్రపట్టు”ను చేర్చినది. ఆ యా లిఖితప్రతుల గ్రంథాలయము లలో గల “గొల్లకలాపము” వ్రాతప్రతుల నన్నిటిని తఱచి వరిశీలించిన యెడల ఈ యనర్హకృతి బయల్పడవచ్చును.

వెంగమాంబ యక్షగానములకు సాధారణములైన ముఖ్య లక్షణము లీ దిగువ క్రోడీకరింపబడినవి.

1) ఈ కవయిత్రి యక్షగానకృతు లన్నిటికిని “నాటకము”, పెక్కిటికి “విలాసము,” “కథ” - అనునవి వర్ణనావచకములుగా గానిపించుచున్నవి.

ఉదా: శివ నాటకము, బాలకృష్ణ నాటకము, నృసింహ విలాసము, జలక్రీడా విలాసము, మరపారిజాత తరుకథ, చెంచుచెలికథ మున్నగునవి.

2) ఈవెం యక్షగానములలో పెక్కింటి మొదటి కవి కావ్యనామాంకిత పద్యము కూర్చబడియుండుట యొక విశేషము.

“శ్రీకరముగాను దరిగొండ శ్రీ నృసింహుఁ  
దైన శేషాచలేంద్రుని యనుమతమున  
లలిత మగు ముక్తికాంతా విలాసకృతిని  
వెలయు రచియించెఁ దరిగొండ వెంగమాంబ.”

-ముక్తికాంతా విలాస ప్రారంభము.

3) సహాయస్మాతల సృష్టి. నాయికానాయకులకు సన్నిహిత పరిధిలో మెలగదగువారి నూహించి, సార్థకములైన పేళ్లతో కవయిత్రి సహాయస్మాతలను సృష్టించినది. శివనాటక, విష్ణుపారిజాతముల యందలి వికటభాషిణి వికటభాషణులు, బాలకృష్ణ నాటకమందలి మాయిక, నక్కజోగి-సార్థకనామధేయులగు నటువంటి కొన్ని సహాయస్మాతలు.

4) ఆ యా ఎఱుక ఘట్టములో ఎఱుకత స్వవిషయమును భంగ్యంతరముగా, చమత్కార చారువుగా చెప్పుట యింకొక విశేషము. శివనాటకమున లక్ష్మి యెఱుకతయై గంగకు సోదె చెప్పెడు సన్నివేశము, విష్ణుపారిజాతమున సరస్వతి సింగియై సత్యభామ కెఱుక చెప్పు ఘట్టము ఇందుల కుదాహరణములు. విష్ణుపారిజాతమున “పలుకు సింగి” స్వవిషయమును సత్యాదేవితో తెలుపు సందర్భమున నిట్లు పల్కును:

“వివిధదేశంబులు వింతగాఁ దిరిగి-వివిధంబులైనట్టి విద్యలచేత  
పరఁగ నందఱిన్తోళ్లబడి విజృంభించి-?యిరవుగానే రచ్చకెక్కి యుండు దును  
గాన మాయత్తయో కలుముల సింగి-నానావిధంబుల ననుఁ బరీక్షించు  
నే నున్నచోటుల నిలువక తిరుగుఁ-దా నున్నచోట్లకే తరుణి నన్ బిలుచు  
నేను తానొక దిక్కు నిలుచుట యరుదు-పూని నిల్చిన మహద్భుతముగా  
నుండు” విష్ణు 75-76 పుటలు

పై ద్విపదలలో కవయిత్రి లక్ష్మీసరస్వతుల స్వభావములను భంగ్యంతరముగా వెల్లడించినది.

5) దక్షిణాదిని భజన సంప్రదాయమున “తోడయ మంగళము” (తొలిమంగళము)<sup>25</sup>గా ప్రసిద్ధి గాంచిన తాళ్లపాక కవుల కీర్తనలకు స్పష్టమైన అనుకరణలు దాదాపు ఈ కవయిత్రి రచించిన యక్షగానము లన్నింట కన్నట్టుచుండుట గమనింపదగిన ముఖ్యవిశేషము. ఇందుల కొక యుదాహృతి.



“శారాయణ! తే నమో నమో

భవ-వారద సన్నుత|నమో నమో -తోడయ మంగళము

నాగాభరణ! తే నమో నమో

భవ-వాగమ్యగ్రంధ! తే నమో నమో (శివనాటకము)

నందాత్యజ, తే నమో నమో

సా-నందహృదయ! తే నమో నమో (విష్ణుపారిజాతము)

నందనందన! తే నమో నమో

సా-నందహృదయ!తే నమో నమో (జలక్రీడా విలాసము)

ఇట్లే తోడయ మంగళమందలి “జయ జానకీరమణ! జయ విభీషణ శరణ!”, “శరణు శరణు సురేంద్రపన్నుత!” - ఇత్యాది కీర్తనలకును ఈయె యక్షగానములలో చక్కని యనుకరణలు, అనుసరణలు ఎడనెడ గోచరించుచున్నవి. పై రీతిని తరిగొండ వెంగమాంబ తన యక్షగాన కృతులలో తోడయ మంగళకీర్తనలను సమర్థవంతముగా అనుకరించి, తాళ్లపాక కవుల కృతులయెడ తనకు గల గౌరవాదరములను వెలడించినది.

6) వెంగమాంబ యక్షగాన రచనలలో ఇంచుమించు అన్నిటి యందు కూచిపూడి వారి భామాకలాపపు పోకడలు (నాయికా నాయకుల మధ్య ఉత్తర ప్రత్యుత్తరములు, వాదోపవాదములు మొదలగునవి) గోచరించుచుండుట యొప్పుదగిన విశేషము.

7) ఈ యక్షగాన రచనలలో శివనాటకము, జలక్రీడా విలాసము అను రెండిటి మొదట విఘ్నేశ్వరపాత్రకు ప్రవేశము కల్పింపబడియుండుట యింకొక ప్రత్యేకత. ఇష్టదేవతా స్తుత్యనంతరము విఘ్నేశ్వరుడు నటింపుచు రంగముమీదికి వచ్చి, తత్రత్యులచే పూజితుడై తన వృత్తాంతమును దెలుపును. విఘ్నేశ్వరుల నెల్ల నాటకమునకు దూరముగా జనునట్లా జ్ఞాపించును. ఇది యీ పాత్ర ప్రవేశమునకు గల స్రధాన ప్రయోజనము. ఈ పద్ధతి శహజీ (క్రీ.శ. 1684-1712), మేరత్తూరు వేంకటరామశాస్త్రి (18వ

శతాద్రి) మొదలగు దక్షిణాంధ్ర యక్షగాన కవుల రచనలయందు తణచు కానవచ్చును. వెంగమ ఈ పద్ధతిని తృప్తుదర్శనముల నుండియే స్వీకరించి యుండును.

మతోక విషయము. మదరాసు ఆడయారు గ్రంథాలయమున గల వెంగమ శివనాటక ప్రతులలో పై “విఘ్నేశ్వర పాత్రము” లేదు. పైగా ఆడయారునందలి ప్రతులు పరిమాణమున, రచనయందును ఇంచుక సంగ్రహముగా కన్పట్టుచున్నవి. ఇందువలన ఈ కవయిత్రి తాను తరిగొండలో నుండినపుడు సంగ్రహముగా రచించియుండిన శివనాటక మును తిరుమల చేరిన పిమ్మట విఘ్నేశ్వరపాత్రను ప్రవేశపెట్టి, విస్తృతపఠచినదని యూహింపదగియున్నది.

8) ఈ యక్షగానములలో బాలకృష్ణ నాటకము, జలక్రీడా విలాసము- జనుబానియందలి దరువులలో పెక్కింట పల్లవి, ఉపపల్లవి, చరణముల విభజనము కానవచ్చుచున్నది. ఇది యింకొక ప్రత్యేకత. నంకీర్తనలకం నహజవైన ఈ లక్షణమును దరువులలో ప్రవేశపెట్టుటవలన ఈ కవయిత్రి స్వతంత్రత వ్యక్త మగుచున్నది.

9) కవయిత్రి ఈ యక్షగానములందలి భాషలో పాత్రోచితమగు వైవిధ్యమునే గాక, అటనట వయోనుగుణమగు వైచిత్రినిగూడ ప్రదర్శించియున్నది. ఇది యీమె భాషావేత్తుత్వమునకు పరమ నిదర్శనము.

10) వెంగమ యక్షగానములు దృశ్య, శ్రవ్య-ఉభయ స్రయోజనాత్మకములుగా రచింపబడినవి.

మొత్తముమీద వన్నువైవిధ్యము, రచనారామణీయకము వెంగమాంబ యక్షగానములకు ప్రధానలక్షణములు. అవే పేళ్లతో, ఇంచుమించు అవే ఇతివృత్తములతో ఆమెకు పూర్వాపరములలో మతోకొందఱు కవులు యక్షగానములను రచించియున్నను వెంగమ

యక్షగానములు వినర్లదేశికలక్షణమునను, నిస్తులశైలీ సౌందర్యము నందును అగ్రగణ్యములై, క్రీ.శ. పదునెనిమిదవ శతాబ్దపు యక్షగాన వాఙ్మయాభ్యున్నతికి పదమూల నిదర్శనములై ప్రకాశించుచున్నవి.

ఈ సందర్భమున విద్యారత్న విడుదవోలు వేంకటరావుగారి ఈ క్రింది యాంగ్లవాక్యము లుట్టంకింప దగియున్నవి.

“In this branch of literature Vengamamba occupies a prominent place: No doubt there are some poets and poetesses who compiled Yakshaganas.....These works reveal her proficiency not only in Sahitya but also in Sangita, as Yakshagana is a combination of the two arts.....All the above works of Vengamamba strictly adhere to the technique of Yakshagana. They contain different varieties of musical compositions like Daru, Dwipada, Manjari, Yela, Gobbillu, Suvvalalu, Dhavalamulu, Sobhanamulu, Mangala haratulu. The style and nature of the conversations employed by the poetess reveal her mastery over the Telugu language.”<sup>26</sup>

అచార్య యస్.వి. జోగారావుగారు పేర్కొనినట్లుగా వెంగమ యక్షగాన కృతు లన్నియు తుంచి నాటకపు వాటము గల్గి యుండును. అందలి దరువు లెక్కువగాఁ బ్రసిద్ధ తాళవ్రధానములు. అటనట రాగములు పేర్కొనబడినవి.

ద్విపదలు, మంజరి, పద్యములు, సీసార్థములు, వచనములు, ఏలలు, గొబ్బిళ్ళు, సువాలలు, ధవళ, శోభనములు, మంగళహారతులు, చూర్ణికలు, దండకములు మొదలగు పలురకముల రచనావిశేషములు ననేకములుగలవు.....అటవిక జాతుల జీవిత విశేషములనుండి గహనములైన యోగశాస్త్ర రహస్యముల వరకుఁగల యనేకవిషయము లామె కధిగతార్థములు.....అమెవలె నిన్ని యక్షగానము లింత సమర్థముగా రచించిన కవయిత్రులు లేరు. సరికదా కవులు నరుదు.”<sup>27</sup>

### యక్షగానములు-జ్ఞాపికలు

1. చూ. ఈ సద్ధాంత వ్యాసము 3.0

2 See 'Literary and philosophical works of Tarigonda Vengamamba, A woman Saint', The Madras University Journal, Vol. XXX, pages 18 & 23.

\* క్రీ.శ. 1927లో ముద్రితమైన ఈ చెంచునాటక ప్రతి (113వ పుట) డా.మద్దూరి సుబ్బారెడ్డిగారు సౌజన్యమువలన ఈ వ్యాసకర్తకు లభించినది. ఇది అచార్య శ్రీ యస్.వి. జోగారావుగారు సేకరించిన అమూల్య యక్షగాన సంకలనములోనిది. ఇందులకు ఆ యిరువురు విద్వాంసులకు ఈ వ్యాసరచయిత మిగుల కృతజ్ఞుడు.

3. చూ. "శ్రవణసుఖంబుగా సామగానంబులు" అను సీసవద్యము, అదిపర్వము, VI అశ్వా, 23 వ.

4. "అహింసా ప్రతిష్ఠాయాం తత్సన్నిధౌ వైరత్యాగః" (అహింసాప్రతనిష్ఠులైన మహాత్ము లుండెడిచోట స్వభావవైరము గల జంతువులు సైతము వైరము లేక సంచరించును.) చూ. పాతంజల యోగదర్శనము, 2 పా 35 నూ.

6 i) కృతి ప్రారంభము

"ప్రకటముగ బాలకృష్ణ నాటక మనంగ  
నొక్కకృతిఁ దగ యక్షగానోక్తిగాను  
నెలయ రదియించె యింజేటి వెంగమాంబ  
ఇమ్మహిని దక్కధాక్రమం బెట్టి దనిన"

ii) కృతి చివర

"గురుతరంబుగ తరిగొండ న్యసీంపల-వరలాభమునను సుబ్రహ్మణ్యయోగి  
కరుణా కటాక్ష ఏక్షణ మహాత్మ్యమున-నరులెన్న శ్రీకృష్ణనాటకంబవెడు  
వరకృతి గావించి వాసుదేవునకు-వరమభక్తిని సమర్పణముగాఁ జేసె  
భూచక్రమున నిట్టి పుణ్యప్రబంధ-మాచంద్రతారార్కమై యొప్పుగాత"

చూ బాలకృష్ణ నాటకము (తాళవ్రతప్రతి)

\* ఈ యక్షగానముయొక్క తాళప్రతిప్రతి తరిగొండ వెంగమాంబ బంధువుల వంశమునకు చెందినవారును, మదనపల్లి తాలూకా చిన్నతిప్ప సముద్రము గ్రామకరణమును అయిన శ్రీ డాకలాజు వెంకటరమణ రావుగారి యొక్క సౌహార్దమున ఈ వ్యాసకర్తకు లభించినది. అందులకు ఈ వ్యాసకర్త వారికి మిగుల కృతజ్ఞుడు.

7. "సురేంద్రకల్పకంబు గరములీలదెచ్చె"

-అంధ్ర మహాభారతము, ఉద్యోగపర్వము, II) ఆశ్వా., 310 ప.

"సత్యభానుకుంఠారిజాతంబుపైఁగల కోర్కెదీర్చిన రసికుంఠితండె"

-ఉద్యోగపర్వము, III) ఆశ్వా., 175 ప.

మఱియు ఈ గాథ ఎఱ్రాపైగడ హరివంశము (ఉత్తర భాగము -చతుర్థాశ్వాసము) న.పోతనామాత్యుని భాగవతము (దశమస్కంధము - ఉత్తర్థా భాగము) న. వెన్నెలకంటి సూరన విష్ణుపురాణము (అష్టమాశ్వాసము) నగులరు.

8. బందరు వాస్తవ్యులు శ్రీమాన్ మరింగంటి శేషాచార్యులుగారి భామాకలాపము (కాగితపు వ్రాతప్రతి) యిందుల కాధారము. వారి కూతురు తిరుపతి శ్రీ వెంకటేశ్వర సంగీత నృత్య కళాశాలలో ఉపవ్యాస కులాలు అయిన శ్రీ మరింగంటి కాంచనమాలగారి సౌహార్దమున ఈ వ్రాతప్రతిని పరిశీలించు అవకాశ మీ వ్యాసకర్తకు లభించినది. ఇందులకు శ్రీయుత కాంచనమాలగారికి ఈ వ్యాసకర్త మిగుల కృతజ్ఞుడు. శ్రీమాన్ శేషాచార్యులుగారు, కూచిపూడి నివాసులును, సుప్రసిద్ధ నాట్య చార్యులును అయిన వేదాంతం లక్ష్మీనారాయణ శాస్త్రిలుగారి యొద్ద నుండిన వ్రాతప్రతిని చూచి (అందలి హాస్యభాగము లను మాత్రము మినహాయించి) ఈ ప్రతిని వ్రాసికొన్నట్లు శ్రీమతి కాంచనమాలగారు తెల్పినారు.

9. చూ. పారిజాతాపహరణము, v) ఆశ్వా., 3-42ప.

10. చూ. ఎఱ్ఱన హరివంశము, ఉత్తరభాగము iv) ఆశ్వా., 271 ప.

11, 12, 13, ఆ పద్యములు, ఉత్తరము మున్నగునవి తరిగొండ వెంగమాంబ రచన లని బాలమందికి తెలియదు. అందును అవి ఆమె రచించిన విష్ణుపారిజాతము నుండి గైకొనబడినవను విషయము నింతవర కెవ్వరెఱుగరు.

\* ఈ శివనాటకపు వ్రాతప్రతి (181 వ పుట) నుగ్గుహీతనామధేయులు శ్రీ రావూరి దొరసామి శర్మగారియొద్ద నుండినది. పూజ్యులు, శిష్యవత్సలు లునైన ఆచార్య శ్రీ జి.యన్.రెడ్డిగారి సోహార్దమున ఈ వ్యాసకర్తకు లభించినది. సుహృదయ వరేణ్యులగు ఆ యిరువురు విద్వాంసులకు ఈ వ్యాసకర్త మిగుల కృతజ్ఞుడు.

14 చూ. 32 (E) 19 తాళపత్రప్రతి, చెన్నపురి ఆడయారు గ్రంథాలయము.

15 i) "రహిమీఱ సోమేశ్వరస్వామి (దలఁచి) - రాజయోగసారము, పుట 4.

ii) "ఇది సోమనాథ విశ్వేశుని పేర" - రాజయోగసారము, పుట 21.

iii) "ఇది సోమనాథ విశ్వేశ్వరస్వామి.

పద పద్య భక్త సుబ్రహ్మణ్యయోగి" - వాసిష్ఠరామాయణము, పుట 379. పై నిదర్శనములనుబట్టి "సోమశేఖరుడు", "సోమేశ్వరుడు, "సోమనాథ విశ్వేశుడు", " సోమనాథ విశ్వేశ్వరుడు" అనునవి వెంగమ గురువైన సుబ్రహ్మణ్య యోగికి ఇష్టదైవమగు సోమేశ్వరస్వామికి పర్యాయనామములని నిశ్చయింప వీలగుచున్నది.

16. క్రీ.శ. 18వ శతాబ్ది పూర్వార్థమున నుండిన లింగమూర్తి యనుకవి రచించిన శివపారిజాతము, క్రీ.శ. 19వ శతాబ్ది పూర్వార్థమున నుండిన వెంకట కృష్ణాజెట్టి తంజావూరు రాజాస్థానమున రచించిన శివపారిజాతము, వీరభద్ర కవి రచించిన శివభాగవతము - అనునవి అట్టివానిలో ముఖ్యమైనవి. ఈ రచన లన్నియు కథాకల్పము, నాటకీయ నిర్వహణానైపుణి-మొదలగు అంశముల యందు వెంగమాంబ రచనకు తీసికట్టుగా నున్నది.

17. ఇది వాల్మీకి మహర్షి ప్రణీతము.

18 క్రీ.శ. 11వ శతాబ్దమున నుండిన కృష్ణ మిశ్రుడను కవి రచించినది.

19 చూ. ఆం.య.గా.వా.చ.ద్వి.భా., పుటలు24, 81, 451

20. చూ. విష్ణుపారిజాతము, పుటలు 28, 29.

21 i) “శ్రీకరముగాను దరిగొండ శ్రీ నృసింహుఁ  
డైన శేషాచలేంద్రుని యనుమతమున  
లలితమగు ముక్తికాంతా విలాస కృతిని  
వెలయ రచియించెఁ దరిగొండ వెంగమాంబ”

ii) “లలి ముక్తికాంతావిలాస సత్కృతిని  
శృంగారముగ విరచించి మోక్షంబు  
సంగీకరించి మహాగురుండైన  
హరి కర్పితము సేతు.....”

-వేదాంత జ్ఞానబోధిని (ముక్తికాంతా విలాసము) ౨౭ పుట.

22. చూ ఇదే గ్రంథము ద్వితీయ ప్రకరణము, పుట 70, 20వ అంశము.

23 చూ. ఆంధ్ర వాగ్గేయకార చరిత్రము, పుట 187.

24. చూ. ఆంధ్ర వాగ్గేయకార చరిత్రము, పుటలు 185,186

25. “తోడయ మంగళము” ఐదు కీర్తనలు. చూ. ఆం.య.గా.వా.చ.  
అనుబంధము. పుట 339. ఇవి తాళ్ళపాక కవుల రచన లనుటకు  
నిదర్శనముగా వీటిలో నొకటగు ‘వారాయణ తే నమో నమో’ అను  
కీర్తన అన్నమాచార్యుల ఆధ్యాత్మ సంకీర్తనలలో కనిపించుచున్నది.

చూ. ‘ఆధ్యాత్మ సంకీర్తనలు’ వాల్యుమ్ XI, పుటలు 183 - 184

26 The Madras University Journal, Vol. XXX, No I, Pages 24 &25.

27 చూ. ఆం. య. గా. వా. చ. ద్వి. భా. పుట 115, 116.